
प्रस्तावना | 


मेरे भीता-अवचनोंका हिन्दी-अनुवाद हिन्दी बोलनेवालोंके लिए प्रकाशित हो रहा 
हैं, इससे मुझे खुशी होती है। ये प्रवचन कार्यकर्ताओंके सामने दिये गये हैं और 
इनमें आम जनताके उपयोगकी दृष्टि रही है । 


इनमें तात्त्विक विचारोंका आधार छोड़े बगैर, लेकिन किसी वादमें न पड़ते हुए, 
रोजके कामोंकी बातोंका ही जिक्र किया गया है । 


यहाँ छलोकोंके अक्षरार्थकी चिन्ता नहीं, एक-एक अध्यायके सारका चिन्तन है। 
शास्त्र-दृष्टि कायम रखते हुए भी शास्त्रीय परिभाषाका उपयोग कम-से-कम किया है । 
मुझे विश्वास है कि हमारे गाँववाले मजदूर भाई-बहन भी इसमें अपना श्रम-परिहार 
पायेंगे । 

मेरे जीवनमें गीताने जो स्थान पायां है, उसका मैं छब्दोंसे वर्णन नहीं कर 
सकता । गौताका मुझपर अनन्त उपकार हैं। रोज मैं उसका आधार लेता हूँ और 
रोज मुझे उससे मदद मिलती है। उसका भावार्थ जैसा मैं समझा हूँ, इन प्रवचनोंमें 
समझानेकी कोशिश की है। मैं तो चाहता हूँ कि यह अनुवाद हरएक घरमें, जहाँ 
हिन्दी बोली जाती है, पहुँचे ओर घर-घरमें इसका श्रवण, मनन और पठन हो । 

५ प्रकाशकीय 
_ पगौता-प्रवचन' का यह तीसवाँ संस्करण प्रकाशित करते हुए हमें हर्ष हो 


अच्युतमाई देशपाण्डे द्वारा भली-भाँति मिलाकर आवश्यक संशोधन कर 


हैं । 


दुघपर हुआ है ।' मरहम डाक्टर जाकिर साहबने उनसे ठीक. ही कहा था 
आपका, जिन्दगीका नकशा गीताकी मुहब्बतसे बना है'। 'गोता-प्रवचन' में 


मुहब्बत साकार हुई है। 

केले तो सभी जानते हैं कि इस 'गीता प्रवचन .का आविर्भाव सन्‌ १९३२ में 
जेलमें साने गुरु जैसे सहृदय समर्थ पुरुषके भ्रदुभुत पराक्रमके फलस्वरूप हुआ। 
| देश विदेशे इसका पर्याप्त प्रचार हुआ है । 


आज बिश्वकी २२ भाषाओं (१८ भारतीय ओर ४ विदेशी भाषाओं ) में 
न' उपलब्ध है। विभिन्न भाषाओंमें उसके १६६ संस्करण निकले हैं ओर 
ढे पख्रह लाख प्रतियाँ छप चुको हैं । नागरी-लिपिमें १४ भाषाओंमें 'गोता- 
' प्राप्य है। (विस्तृत विवरण पृष्ठ २ पर है। ) 


गीता-प्रवचन 


सकल-जनोपयोगी परमार्थका सुलभ विवेचन 


'गीता-प्रवचन' में सकल-जनोपयोगी परमार्थका सुलभ विवेचन है । 'स्थितप्रज्ञ- 
दर्शन! उसके श्रोर आगेका ग्रन्थ है, जिसमें वही विषय एक विशिष्ट भूमिकापरसे 
कहा गया है। 'गीताई-कोष' गीताईका सूक्ष्म अध्ययन करनेवालोंके लिए हैः 
तीनोंमें मिलकर 'गीताके बारेसें मुझे जो कहना है, वह संक्षेपमें सांगोपांग कहा है । 
पुस्तकं लिख तो रखो हँ ऐसी अपेक्षा है कि पारमाथिक जिज्नासुओंके काम आयेंगी; 
ओर किसी-किप्तीको उनसे ऐसा लाभ पहुँचा भी है, परन्तु मुख्य उपयोग तो खुद मेरे 
लिए ही हे। संसारका नाटक में देख रहा हें । एक स्थानपर बेठकर भो देखा, 
अव यात्रा करके भो देख रहा हूं । असंख्य जन-समूह भ्रौर उनके नेता, दोनों एक 
ही प्रबाहमें खिचते जा रहे हैं, यह देखकर ईश्वरको लोलाका ही चिन्तन करें, इसरा | 
फुछ चिन्तन न करे, ऐसा लगता है। 


यह्‌ तो सहज प्रवाहमें लिख गया । 'गीता-प्रवचन' को सारा पंढ्कर पचाना 
चाहिए । उसकी शैली लौकिक है, शास्त्रीय नहीं। उसमें पुनयक्ति भी है। 
गायक श्रवान्तर चरणको गाकर फिर अपना प्रिय .पालुपद दोहराता रहता है, ऐसा 
उसमें किथा गया है। मेरो तो कल्पनामें भी नहं झाया था कि यह कभी छपेगा । 
साने गुरुजी-जैसा सहृदय शर 'लॉंगहैंड' से. ही 'शार्दहैँड' लिख सकनेवाला _लेखक 
यदि न मिला होता, तो जिसने कहा भर जिन्होंने सुना, उन्होंमें इसकी परिसमाप्ति 
हो गयो होती, रौर मेरे लिए उतना भी काफी था। जमनालाळजी बजाजको इन 
प्रवचनोंसे लाभ मिला । में समभता हूँ, यह मेरी अपेक्षासे प्रधिक काम हो गया । 
मेरी अपेक्षा तो सिर्फ इतनी ही थी कि सुझे लाम मिले। अपनी भावनाको दृढ़ 
करनेके लिए जप-भावनासे में बोलता जाता था। उसमेंसे इतना भारी फल निकल 
आया है। ईश्वरको इच्छा थी, ऐसा ही कहना चाहिए । 


-विनोबा ._ 
( एक पत्र से ) 
हैदराबाद ( द० ), १६-३२-१९५१ < 

ह प्रास्ताबिक आख्यायिका : प्रर्जुनका विषाद १-८ 
१. मध्ये-महाभारतम्‌; २. अर्जुनकी भूमिकाका सम्बन्ध; ३. गीताका प्रयोजनः 
स्वधर्म-मिरोघी मोहका निरसन; ४. ऋजु-बुद्धिका अधिकारी । 


सब उपदेश योड़ेमें: आत्मज्ञान ओर समत्वबुद्धि ९-२३ 
गीताको परिभाषा; ६. जीवन-सिद्धान्तः (१) देहसे स्वधर्माचरण; 
७, जीवन-सिदधान्तः ( २ ) देहातीत आत्माका भान; ८. दोनोंका मेल साधने- 
की क्तिः फलत्याग; ९. फल-त्यागके दो उदाहरण; १०. भादश गुरुमूति । 
ग २४-३२ 
० फलत्यागीको अनन्त फल मिलता है; १२, कर्मयोग़के विविध प्रयोजन; 
१३. कर्मयोग-ब्रतोंका अन्तराय । 

यो ३३-३९ 
कर्मको विकर्मका साथ चाहिए; १५. उभय संयोग से अकर्म-स्फोट; 
अकर्मकी कला संतोंसे पूछें । 

दोहरी भकर्मावस्था : योग और संन्यास ४०-५६ 
), वाह्य कर्म मनका दर्पण; १८, अकर्म-दशाका स्वरूप; १९. अकर्मका 
¦ पहलू ः योग; २०. अकर्मका दूसरा पहलू : संन्यासः २१. दोनोंकी 
तुलना शब्दोंसे परे; २२, भूमिति और मीमांसकोंका दृष्टान्त; २३. संन्यासी 
र { योगी एक ही: शुक-जनकवत्‌; २४. फिर भी संन्याससे कर्मयोग विशेष 


* ५७-७१ 
५, आत्मोद्धारकी आकांक्षा; २६. चित्तको एकाग्रता; २७, एकाग्रता कैसे 
; २८. जीवनकी परिमितता; २६, मंगल-दृष्टि; ३०. बालक गुरु; 


२-८२ 
भव्य दर्शन; ३३. भक्तिसे विशुद्ध आनन्दका लाभ; ३४. सकाम 


१०. 


११. 


१२. 


१३. 


१४, 


प्रधाण-साधना : सातत्ययोग ८३-९३. 
३६. शुभ संस्कारोंका संचय; ३७. मरणका स्मरण रहे; ३८. उसीमें रंग रहे सदा; 
३९, रात-दिन युद्धका प्रसंग; ४०, शुक्ल-क्कृष्ण गति । : 


मानव-सेवारूप राजविद्या : समर्पणयोग ९४-१११ `. 


४१. प्रत्यक्ष अनुभवकी विद्या, ४२. सरल मार्ग; ४३. अधिकार-भेदकी झंझट | 


नहीं; ४४. कर्मफल भगवानको अर्पण; ४५. विशिष्ट क्रियाका आग्रह नहीं; ४६. 
सारा जीवन हुरिमय हो सकता है; ४७. पापका भय नहीं; ४८. थोड़ा भी मधुर ।« _ 
विभूति-चिन्तन ११२-१२७ 
४९. गीताके पूर्वाधपर दृष्टि; ५०. परमेश्वर-दर्शनकी सुबोध रीति; ५१. 
मानवस्थित परमेश्वर; ५२. सुष्टिस्थित परमेश्वर; ५३. ध्राणीस्थित परमेश्वर; 
५४, दुर्जनमें भी परमेइवरका दर्शन । २ ॥ 
विश्वरूप-दर्शन १२८-१३७ 
५५. विश्वरूप-दर्शनकी अर्जुनको उत्कण्ठा; ५६. छोटी मूर्तिमें भी पूर्ण दर्शन सम्भव; 

५७. विराट्‌ विश्वरूप पचेगा भी नहीं; ५८. सर्वार्थ-सार । 

सगुण-निर्गुण-भक्ति १३८-१५३ 

५९, अध्याय ६ से ११: एकाग्रतासे समग्रता; ६०. सगुण उपासक और निर्गुण 

उपासकः माँके दो पुत्र; ६१. सगुण सुलभ और सुरक्षित; ६२. निर्गुणके अभावमें 

सगुण भी सदोष; ६३. दोनों परस्पर पूरक; राम-चरित्रके दृष्टान्त; ६४. दोनों 

परस्पर पूरक : कृष्ण-चरित्रके दृष्टान्त; ६५. सगुण-निर्गुणकी एकरूपताके विषयमें 

स्वानुभव-कथन; ६६, सगुण-निर्गुण केवल दृष्टिञभेद, अतः भबत-लक्षण प्राप्त करे । 

ग्ास्मानाश्म-विवेक १५४-१७० 

६७. कर्मयोगके लिए उपकारक देहात्म-पृथक्करण; ६८. सुधारका मूलाघार, ६९: 

देहासक्तिसे जीवन अवरुद्ध; ७०. तत्त्वमसि, ७१. जालिमकी सत्ता समाप्त; ७२. 

परमात्म-शक्तिपर विश्वास; ७३. परमात्म-शक्तिका उत्तरोत्तर अनुभव; ७४. 


नम्रता, निर्दम्भता आदि भूलभूत ज्ञान-साघना । . ` 


गुणोत्कर्ष ओर गुण-निस्तार १७१-१८६ 
७५, प्रकृतिका विएलेषण; ७६. तमोगुण ओर उसका उपाय शरीर-श्रम; ७७. 

« १८७-१९९ 
८२. प्रयत्न-मार्गसे भक्ति भिन्न नहीं; ८३. भर्षितसे प्रयत्न सुकर होता है; ८४. 


* सेवाकी त्रिपुर्टि: सेव्य, सेवक , सेवा-साधन; ८५. अहंशून्य सेवाका ही अर्थ भवित; 


८६, ज्ञान-लक्षण : में पुरुष, वह पुरुष, यह भी पुरुष; ८७. सर्व-वेद-सार मेरे 


ही हाथोंमें । 

८८. पुरुषोत्तम-्योगकी पूर्ण प्रभा : दैवी सम्पत्ति; ८९. अहिसाकी ओर हिंसाकी 
सेना; ९०. अंहिसाके विकासकी चार मंजिलें; ९१. अहिसाका एक महान्‌ प्रयोगः 
मांसाहार-परित्याग; ९२. आसुरी सम्पत्तिकी तिहरी महत्त्वाकांक्षा : सत्ता, 


„ ` संस्कृति और सम्पत्ति; ९३, काम-क्रोध-मुक्तिका शास्त्रीय संयम-मार्ग । 

९४. सुबद्ध व्यवहारसे वृत्ति मुक्त रहती है; ६५. उसके लिए त्रिविध क्रियायोग ; 
९६. साधनाका सात्त्विकीकरण; ९७. आहार-शुद्धि; ९८ अविरोधी जीवनकी 
गीताकी योजना; ९९, समर्पणक्रा मंत्र; १००. पापहारि हरिनाम । 


उपसंहार-फलत्यागकी पुणंता-ईश्वर-प्रसाद २२९-२४४ 
१०१. अर्जु नक्का अन्तिम प्रश्न; १०२. फल-त्याग सार्वभौम कसौटी; १०३. 

पहला अध्याय 
प्रास्ताविक आख्यायिका : अर्जनका विषाद 
१. मध्ये-महाभारतम्‌ 


प्रिय भाइयो, 
१. आजसे में श्रीमदूभगवद्गीताके विषयमें कहने वाला हुँ । गीत्ताका और 
मेरा संबंध तकंसे परे है । मेरा शरीर माँके दूधपर जितना पला है, उससे कहीं 


अधिक मेरे हृदय ओर बुद्धिका पोषण गीत्ताके दूधपर हुआ है। जहाँ हादिक 


संबंध होता है, वहाँ तकं की गु्लाइश नहीं रहती । तकंको काटकर श्रद्धा ओर 
प्रयोग, इन दो पंखोसे ही में गीता-गगनमें यथाशक्ति उड़ान भरता रहता हूँ। 
में प्रायः गीताके ही वातावरणमें रहता हूँ। गीता मेरा घ्राण-तत्त्व है। जब में 
गीताके संबंध में किसीसे बात करता हूँ, तव गीता-सागरपर तैरता हूँ और 
जब अकेला रहता हूँ, तब उस भमृत-सागरमें गहरी डुबकी लगाकर बैठ जाता 
हुं। इस गीतामाताका चरित्र में हर रविवारको आपको सुनाऊं, यह तय 
, हुआ है। 

२. गीताकी योजना महाभारतमें की गयी है। गीता महाभारतके मध्य- 
भागमें एक ऊँचे दीपककी तरह स्थित है, जिसका प्रकाश सारे महाभारतपर 
पड़ रहा है। एक ओर छह पं और दूसरी ओर बारह पर्वे, इनके मध्य-भागमें 
उसी तरह एक ओर सात अक्षौहिणी सेना और दूसरी ओर ग्यारह अक्षौहिणी, 
इनके भी मध्य-भागमें गीताका उपदेश दिया जा रहा है । 

३. महाभारत और रामायण हमारे राष्ट्रीय ग्रंथ हैं। उनमें वणित व्यक्ति 
हमारे जीवनमें एकरूप हो गये हैं। राम, सीता, धर्मराज, द्रौपदी, भीष्म, 
हनुमान्‌ आदिके चरित्रोंने सारे भारतीय जीवनको हजारों वर्षोसे मंत्र-मुग्ध-सा 


ध्य १ इ 

क ` 
` क्र रखा है | संसारके अन्याय महाकाव्योके पात्र इस तरह लोक-जीवनमें घुले- 
मिले नहीं दिखाई देते । इंस हष्टिसे महाभारत और रामायण निस्संदेह अद्भुत 
) “0 ग्रन्थ हैं । रामायण यदि एक मधुर नीति-काव्य है, तो महाभारत एक व्यापक 
। समाज-शास्त्र | व्यासदेवने एक लाख संहिता लिखकर असंख्य चित्रों, चरित्रों 
औँ और, चारित्र्योका यथावत्‌ चित्रण बड़ी कुलशतासे किया है । बिलकुल निर्दोष 
५ तो सिवा एक परमेश्वरके कोई नहीं है, लेकिन उसी तरह केवल दोषपूर्ण भी 
` | इस संसारमें कोई नहीं है, यह बात महाभारत बहुत स्पष्टतासे बता रहा है। 
'एक ओर जहाँ भीष्म-युधिष्ठिर जेसोंके दोष दिखाये हैं, तो दूसरी ओर कर्ण- 
दुर्योधनादिके भी गुणोंपर प्रकाश डाला गया है। महाभारत बतलाता है कि 
बक मानव-जीवन सफेद और काले तंतुओंका एक पट है । अलिप्त रहकर भगवान्‌ 
। व्यास जगतुके-विराट्‌ संसारके-छाया-प्रकाशमय चित्र दिखलाते हैं । व्यासंदेवके 
इस अत्यंत्त अलिप्त और उदात्त ग्रथन-कौशलके कारण महाभारत ग्रन्थ मानो 
एक सोनेकी बड़ी भारी खान बन गया है। उसका शोधन करके भरपूर सोना 
लूट लिया जाय। : : 
® ४. व्यासदेवने इतना बड़ा महाभारत लिखा, परन्तु उन्हें अपनी ओरसे 
कुछ कहना था या नहीं ? क्या किसी जगह उन्होंने अपना कोई खास संदेश 
भी दिया है ? किस स्थानपर व्यासदेवको समाधि लगी है? स्थान-स्थानपर 
` अनेक तत्त्वज्ञान और उपदेशोंके जंगल-के-जंगल महाभारतमें आये हैं, परन्तु 
इन सारे तत््वज्ञानोंका, उपदेशोंका और समूचे ग्रन्थका सारभूत रहस्य भी 
उन्होंने कहीं लिखा है ? हाँ, लिखा है, समग्र महाभारतका नवनीत व्यासजीने 
भगवद्गीतामें रख दिया है । गीता व्यासदेवकी प्रधान सिखावन और उनके 
i सननका सम्पूणं संग्रह है । इसीके आधारपर 'में मुनियोंमें व्यास हूँ" यह विभूति 
हु सार्थक सिद्ध होनेवाली है। गीताको प्राचीन कालसे “उपनिषद्‌? की पदवी 
मिली हुई है । गीता उपनिषदोंकी भी उपनिषद्‌ है; क्योंकि समस्त उपनिषदोंको 
ओ- दुहकर यह गीतारूपी दूध भगवानुने अर्जुनके निमित्तसे संसारको दिया है। 
ओ- _ जीवनके विकासके लिए आवश्यक प्रायः प्रत्येक विचार गीतामें आ गया है। 
इसीलिए अनुभवी पुरुषोंने यथाथ ही कहा है कि गीता धमंज्ञातका एक कोष 
` है। गीता हिन्दु-धर्मका एक छोटा ही, परत्तु मुख्य ग्रन्थ है । 


Fs ५, यह तो सभी जानते हैं कि गीता श्रीकृष्णने कही है | इस महान्‌ 
ह . सिखाबनको सुतनेवाला भक्त अर्जुन इस सिखावनसे इतना समरस हो गया कि 
उसे मी 'क्ृष्ण” संज्ञा मिल गयी। भगवान्‌ और भक्तका यह हुद्गत प्रकट 

करते हुए व्यासदेव इतने एकरस हो गये कि लोग उन्हें भी 'कृष्ण' नामसे 
जानने छगे। कहनेवाला कृष्ण, सुननेवाला कुष्ण, रचनेवाला कृष्ण-इस 
तरह इन तीनोंमें मानों अद्गेत्र उत्पन्न हो गया, मानो तीनोंकी समाधि लग 
गयी । गीताके अध्येतामें ऐसी ही एकाग्रता चाहिए । 


२. अर्जुनको भूमिकाका सम्बन्ध 

६. कुछ लोगोंका खयाल है कि गीताका आरम्भ दूसरे अध्यायसे समझना 
चाहिए। दूसरे अध्यायके ग्यारहवें इलोकसे प्रत्यक्ष उपदेशका आरम्भ होता है, 
तो वहींसे आरम्भ क्यों न समझा जाय ? एक व्यक्तिने मुझसे कहा--“भगवान्‌- 
ने अक्षरोंमें अकारको ईश्वरीय विभूति बताया है । इधर अशोच्यानन्वशोचस्त्वम्‌ 
के आरम्भमें अनायास 'अ-कार' आ गया है । अतः वहींसे आरम्भ मान लेना 
चाहिए।' इस दळीलको हम छोड़ दें तो भी इसमें शंका नहीं है कि यहाँसे 
आरम्भ मानना अनेक दृष्टियोंसे उचित ही है। फिर भी उससे पहलेके प्रास्ता- 
विक भागका भी महत्त्व है ही अर्जुन किस भूमिकापर स्थित है, किस बातका 
प्रतिपादन करनेके लिए गीताकी प्रवृत्ति हुई है, यह इस प्रास्ताविक कथा- 
भागके बिना अच्छी तरह समझमें नहीं भा सकता । 

७. कुछ लोग कहते हैं कि अर्जुनका क्लैव्य दूर करके उसे युद्धमें प्रवृत्त 
करनेके लिए गीता कही गयी है । उनके मतमें गीता केवल कर्मयोग ही नहीं 
बताती, बल्कि युद्ध-योगका भी प्रतिपादन करती है । पर जरा विचार करने- 
पर इस कथनकी भूल हमें दीख जायगी । अठारह अक्षौहिणी सेना लड़नेके 
लिए तैयार थी। तो क्या हम यह कहेंगे कि सारी गीता सुनाकर भगवानुने 
अर्जुनको उस सेनाकी योग्यताका बनाया ? घबड़ाया तो अर्जुन था, न कि वह 
सेना । तो क्या सेनाकी योग्यता अर्जुनसे अधिक थी ? यह बात कल्पनामें भी 
नहीं आ सकती । अर्जुन, जो लड़ाईसे परावृत्त हो रहा था, सो भयके कारण 
नहीं । सैकड़ों लड़ाइयोंमें अपना जौहर दिखानेवाला वह महावीर था | उत्तर- 
गो-ग्रहणके समय उसने अकेले ही भीष्म, द्रोण और कर्णके दाँत खट्टे कर दिये 
थे | सदा विजय प्राप्त करनेवाला और सब नरोंमें एक ही सच्चा नर, ऐसी 
उसकी ख्याति थी । वीरवृत्ति उसके रोम-रोममें भरी थी । अर्जुनको उकसाने- 
के लिए, उत्तेजित करनेके लिए 'क्लेब्य' का आरोप तो कृष्णने भी करके देख” 
लिया, परन्तु उनका वह तीर बेकार गया और फिर उन्हें दूसरे ही मुद्दोको 
लेकर ज्ञान-विज्ञान-सम्बन्धी व्याख्याने देने पड़ें | तब यह निश्चित है- कि महज. 
क्लेव्य-निरसन जैसा सरल तात्पयं गीताका नहीं है। : ॥ 2 


५५% कै 

छ गीता-प्रवचन 
८. कुछ दूसरे लोग कहते हैं कि अर्जुनकी अहिसा-वृत्तिको दूर करके उसे 


युद्धमें प्रवृत्त करनेके लिए गीता कही गयी है। मेरी इष्टिसे यह कथन भी ठीक 
नहीं है। यह देखनेके लिए पहले हमें अर्जुनकी भूमिका बारीकी से समझनी 
चाहिए । इसके लिए पहले अध्यायसे, और दूसरे अध्यायमें पहुँची हुई उसकी 
खाड़ीसे, हमें बहुत सहायता मिलेगी । 


अर्जुन, जो समर-भूमिमें खड़ा हुआ, सो कृत-निशचय होकर और कतंव्य- 
भावसे । क्षात्रवृत्ति उसके स्वभावमें थी युद्धको टालनेका भरसक प्रयत्न किया 


` जा चुका था, फिर भी वह टला नहीं. था । कम-से-कम माँगका प्रस्ताव और 


श्रीकृष्ण जैसेकी मध्यस्थता, दोनों बातें बेकार हो चुकी थीं । ऐसी स्थिति में 
अनेक देशोंके राजाओंको एकत्र करके और श्रीकृष्णसे अपना सारथ्य स्वीकृत 
कराकर वह रणांगणमें खड़ा है और वीरवृत्तिके उत्साहके साथ श्रीकृष्णसे 
कहता है--“दोनों सेनाओंके बीच मेरा रथ खड़ा कीजिये, जिससे में एक बार 
उन लोगोके चेहरे तो देख लू, जो मुझसे लड़नेके लिए तैयार होकर आये 
हैं ।” कृष्ण ऐसा ही करते हैं। अर्जुन चारों ओर एक निगाह डालता है, तो 
उसे क्या दिखाई देता है? दोनों ओर अपने ही नाते-रिश्तेदारों, सगे-संबंधियों- 
का जबरदस्त जमघट । वह देखता है कि दादा, बाप, बेटे, पोते, आप्त-स्वजन- 
संबंधियोंकी चार पीढ़ियाँ मरने-मारनेके अंतिम निइचयसे वहाँ एकत्र हुई हैं। 
यह बात नहीं कि इससे पहले उसे इन बातोंकी कल्पना न हुई हो; परन्तु 
प्रत्यक्ष दर्शनका मनपर कुछ जुदा ही प्रभाव पड़ता है। उस सारे स्वजन- 
समूहको देखकर उसके हृदयमें एक उथलू-पुथल मचती है। उसे बहुत बुरा 
लगता है | आजत्तक उसने अनेक युद्धोंमें असंख्य वीरोंका संहार किया था। 
उस समय उसे बुरा नहीं लगा था, उसका गांडीव हाथसे छूट नहीं पड़ा था, 
शरीरमैं कंप नहीं होने लगा था, उसकी आँखें गीली नहीं हो गयी थीं। तो 
फिर इसी समय ऐसा क्यों हुआ ? क्या अशोककी तरह उसके मनमें अहिसा- 
वृत्तिका उदय हो गया था ? नहीं, यह. तो केवल स्वजनासक्ति थी | इस समय 
भी यदि गुरु, बंधु और आप्त सामने न होते, तो उसने शत्रुओंके मुण्ड गेंदकी 
तरह उड़ा दिये होते । परन्तु इस आसक्तिजनित मोहने उसकी कतंव्यनिष्ठाको 
ग्रस लिया और तब उसे तत्त्वज्ञान स्मरण पड़ा। कतंव्यनिष्ठ मनुष्यके मोह- 
ग्रस्त होनेपर भी नग्न-खुल्लमखुल्ला-कतंव्यच्युति उसे सहन नहीं होती । 


2 : वह कोई सद्विचार उसे पहततात्रा है ॥ यही हाल भर्जुनका हुआ । अब वह 
। झुठमूठ प्रतिपादन करने लगा कि युद्ध ही वास्तवमें एक पाप है । युद्धसे कुलक्षय 

होगा, धर्मका लोप होगा, स्वैराचार मचेगा, व्यभिचार-वाद फैलेगा, अकाल 
भा पड़ेगा, समाजपर तरह-तरहके संकट आयेंगे, आदि अनेक दलीलें देकर वह 
कृष्णको ही समझाने लगा । 


९. यहाँ मुझे एक न्यायाधीशका किस्सा याद आता है। एक न्यायाधीश 
था । उसने सैकड़ों अपराधियोंको फाँसीकी सजा. दी थी । परन्तु एक दिन खुद 
उसीका लड़का खूनके जुमंमें उसके सामने पेश किया गया । बेटेपर खूनका 
जुमं सावित हुआ और उसे फाँसीकी सजा देनेकी नौबत न्यायाधीशपर झा 
गयी । तव वह हिचकने लगा । वह बुद्धिवाद बघारने ळगा--“फाँसीकी सजा 
बड़ी अमानुषी है । ऐसी सजा देना मनुष्यको शोभा नहीं देता । इससे अपराधी 
के सुधरनेको आशा नष्ट हो जाती है। खून करनेवालेने भावनाके आवेश- 
में, जोश और उत्तेजनामें खून कर डाला । परन्तु उसकी आँखो परसे जनू 
उतर जानेपर उस व्यक्तिको गम्भीरतापुवंक फाँसीके तख्तेपर चढ़ाकर मार 
डालना समाजको मनुष्यताके लिए बड़ी ळज्जाकी बात है, बड़ा कलंक है” ' 
आदि दलीलें वह देने लगा । यदि अपना लड़का सामने न आया होता, तो 
जज साहब बेखटके जिदगीभर फाँसीको सजा देते रहते । किन्तु वे अपने लड़के- 
के ममत्वके कारण ऐसी बातें करने लगे । उनकी वह आवाज आंतरिक नहीं 
थी । वह आसक्तिजनित थी । “यह मेरा लड़का है” इस ममत्वमेंसे बह वाङ- 
मय निकला था । 

१०. अर्जुनकी गति भी इस न्यायाधीशको तरह हुई। उसने जो दलीकळें 
दी थी, वे गलत नहीं थीं । पिछले महायुद्धमें सारे संसारने ठीक इन्हीं परि- 
णामोंको प्रत्यक्ष देखा है | परन्तु सोचनेको बात इतनी ही है कि वह अर्जुनका 
तत्त्वज्ञान ( दर्शन ) नहीं, किन्तु कोरा प्रज्ञावाद था । कुष्ण इसे जानते थे । 
इसलिए उन्होंने उसपर जरा भी ध्यान न देकर सीधा उसके मोह-नाशका 
उपाय'शुरू किया । अर्जून यदि सचमुच अहिसावादी हो गया होता, तो उसे 
किसीने कितना ही अवांतर ज्ञानविज्ञान बताया होता, तो भी असली बातका 
जवाब मिले बिना उसका समाधान न हुआ होता। परन्तु सारी गीतामें इस 
मुद्देका कहीं भी जवाब नहीं दिया गया, फिर भो अर्जुनको समाधान हुआ है। 
यह सब कहनेका अथं इतना ही है कि अर्जुनको अहिसा-वृत्ति नहीं थी, वह 
युद्धप्रवृत्त ही था, युद्ध उसकी इष्टिसे उसका स्वभाव-प्राप्त और अपरिहायं रूपसे 
निश्‍चित कतंव्य था । उसे वह मोहके वश होकर टालना चाहता था और 
गीताका मुख्यतः इस मोहपर ही गदा-प्रहार है। 

११. अर्जुन अहिसाकी ही नहीं, संन्यासकी भी भाषा बोलने लगा । वह 
कहता है-“इस रक्त-लांछित क्षात्र-धमंसे संन्यास ही अच्छा है।” परन्तु क्या 
वह भर्जुनका स्वधर्म था ? उसकी वह वृत्ति थी क्या ? अर्जुन संन्यासीका वेष 
तो बड़े मजेमें बना सकता था, पर वैसी वृत्ति कैसे ला सकता था ? संन्यासके 
तामपर यदि वह जंगलमें जाकर रहता, तो वहाँ हिरन मारना शुरू कर देता | 
अतः भगवानने साफ ही कहा--“र्जुन, जो तू यह कह रहा है कि में लडूंगा 
नहीं, वह तेरा भ्रम है | आजतक जो तेरा स्वभाव वना हुआ है, वह तुझे लड़ाये 
बिना रहेगा नहीं ।” 

' अर्जुनको स्वधमं विगुण मालूम होने लगा। परन्तु स्वधर्म कितना ही 
विगुण हो, तो भी उसीमें रहकर मनुष्यको अपना विकास कर लेना चाहिए; 
क्योंकि उसमें रहनेसे ही विकास हो सकता है। इसमें अभिमानका कोई प्रश्न 
नहीं है । यह तो विकासका सूत्र है। स्वधमं ऐसी वस्तु नहीं है कि जिसे बड़ा 
समझकर ग्रहण करें और छोटा समझकर छोड़ दें। वस्तुतः वह न बड़ा होता 
है, च छोटा । वह हमारे" नापका होता है । श्रेयान्‌ स्वधर्मो बिगुण:- इस गीता- 
वचनमेँ 'धर्म' शब्दका अर्थ हिन्दू-धमं, इसलाम-धमं, ईसाई-धमं आदि जैसा 
नहीं है । प्रत्येक व्यक्तिका अपना भिन्न-भिन्न धमं है। मेरे सामने यहाँ जो दो सौ 
व्यक्ति मौजूद हैं, उनके दो सौ धमं हँ। मेरा भी धमं जो दस वर्ष पहले था, 
वह आज नहीं है । आजका धमं दस वर्ष बाद टिकेगा नहीं। चितन और अनु- 


` अवसे जैसे-जैसे वृत्तियाँ बदलती जाती हैं, वेसे-चैसे पहलेका धमे छूटता जाता 


और नवीन धमं प्राप्त होता जाता है। हठ पकड़कर कुछ भी नहीं करना है। 
१२. दुसरेका घमं भले ही श्रेष्ठ मालूम हो, उसे ग्रहण करनेमें मेरा कल्याण 
नहीं है। सूयंका प्रकाश मुझे प्रिय है। उस प्रकाशसे में बढ़ता रहता हूँ । सूर्य 
मेरे लिए वंदनीय भी है । परन्तु इसलिए यदि में पृथ्वीपर रहना छोड़कर उसके 
पास जाना चाहँगा, तो जलकर खाक हो जाऊंगा । इसके विपरीत भले ही 
पृथ्वीपर रहना विगुण हो, सूयंके सामने पृथ्वी बिलकुल तुच्छ हो, स्वयंप्रकाशी 
न हो, तो भी जबतक सूर्यके तेजको सहन करनेकी सामथ्यं मुझमें न आ 


जायगी, तबतक सुर्यसे दूर पृथ्वीपर रहकर ही मुझे अपना विकास कर लेना 
` होगा। मछलियोंसे यदि कोई कहे कि 'पानीसे दूध कीमती है, तुम दूधमें रहने 


चलो', तो क्या मछलियां उसे मंजूर, करेंगी ? मछलियाँ तो पानीमें ही जी 


i ` सकती हैं, दूधमें मर जायेगी । 

१३. दूसरेका धमं सरल मालूम हो, तो भी उसे स्वीकार नहीं करना 
चाहिए। बहुत बार सरलता आभासमात्र ही होती है। घर-गृहस्थीमें बाल- 
बच्चोंको ठीक सँभाल नहीं की जाती, इसलिए ऊबकर यदि कोई गृहस्थ 
संन्यास ले ले, तो वह ढोंग होगा और भारी भी पड़ेगा । मौका पाते ही उसकी 
वासनाएँ जोर पकड़ेंगी । संसारका बोझ उठाया नहीं जाता, इसलिए जंगरमें 
जानेवाळा पहले वहाँ छोटी-सी कुटिया बनायेगा । फिर उसकी रक्षाके लिए 
बाड़ लगायेंगा । ऐसा करते-करते वहाँ भी उसपर सवाया संसार खड़ा करनेकी 
नौबत आ जायगी । यदि सचमुच मनमें वैराग्यवृत्ति हो, तो फिर संन्यास भी 
कौन कठिन बात है? संन्यासको आसान बतानेवाला स्मृति-वचन तो है ही। 
परन्तु मुख्य बात वृत्तिकी है। जिसकी जो सच्ची वृत्ति होगी, उसीके अनुसार 
उसका ध्म होगा । श्रेष्ठ-कनिष्ठ, सरळ-कठिनका यह प्रश्‍न नहीं है। विकास 
सच्चा होना चाहिए | परिणति सच्ची होनी चाहिए । 


` १४. परन्तु कुछ भावुक व्यक्ति पूछते हुँ “यदि युद्ध-धर्मसे संन्यास सचमुच 
ही सदा श्रेष्ठ है, तो फिर भगवानूने अर्जुनको सच्चा संन्यासी ही क्यों न 
बनाया ? उनके लिए क्या यह असम्भव था ?” उनके लिए असंभव तो कुछ 
भी नहीं था । परन्तु उसमें अर्जुनका फिर पुरुषार्थ क्या रह जाता ? परमेइवरने 
स्वतन्त्रता दे रखी है अतः हर आदमी अपने लिए प्रयत्न करता रहे, इसीमें 
मजा है। छोटे बच्चोंको स्वयं चित्र बनानेमें आनन्द आता है। उन्हें यह 
पसन्द नहीं आता कि कोई उनसे हाथ पकड़कर चित्र वनवाये । शिक्षक यदि 
बच्चोंके सबाल झट हल कर दिया करें, तो फिर बच्चोंकी बुद्धि बढ़ेगी केसे ? 
अत: माँ-बाप और गुरुका काम सिर्फ सुझाव देना है। परमेश्‍वर अन्दरसे हमें 
सुझाता रहता है। इससे अधिक वह कुछ नहीं करता । कुम्हारकी तरह भग- 
वान्‌ ठोंक-पीटकर अथवा थपथपाकर हुरएकका मटका तैयार करे, तो उसमें 
खूबी ही क्या ? हम मिट्टीकी हँडिया तो हैं नहीं, हम तो चिन्मय हैं। 


१५. इस सारे विवेचनसे एक बात आपकी समझमें आ गयीं होगी कि 
गीताका जन्म, स्वघम॑में बाधक जो मोह है, उसके निवारणार्थं हुआ है । अर्जुन 
धमं-संमूढ़ हो गया था | स्वध्मंके विषयमें उसके मनमें मोह पैदा हो गया था। 
श्रीकृष्णके पहले उलहनेके बाद यह बात अर्जुन खुद ही स्वीकार करता है। 
बह मोह, वह ममत्व, वह आसक्ति दूर करना गीताका मुख्य काम है । इसी- 
लिए सारी गीता सुना चुकनेके बाद भगवानने पूछा है-- अर्जुन, तुम्हारा मोह 


गया न ?” और अर्जुन जवाब देता है-- हाँ, भगवन्‌, मोह नष्ट हो गया, मुझे . | 

स्वधमेका भान हो गया ।” इस तरह यदि गीताके उपक्रम और उपसंहारको 
मिलाकर देखें, तो मोह-निरसन ही उसका तात्पर्यं निकलता है। गीता ही 
नहीं, सारे महाभारतका यही उद्देश्य है। व्यासजीने महाभारतके प्रारंभमें ही 
कहा है कि छोकहृदयके मोहावरणको दूर करनेके लिए में यह इतिहास-प्रदीप 
जला रहा हूँ। 

४. ऋजु-बुद्धिका अधिकारी 


१६. मागेकी सारी गीता समझनेके लिए अर्जुनकी यह भूमिका हमारे बहुत 
काम आयी है; इसलिए तो हम इसका आभार मानेंगे ही, परन्तु इसका और 
भी एक उपकार है। अर्जुनको इस भूमिकामें उसके मनकी अत्यन्त ऋजुताका 
पता चलता है । खुद अर्जुन' शब्दका अर्थ ही “ऋजु' अथवा 'सरल स्वभाव- 
वाला! है। उसके मनमें जो कुछ भी विकार या विचार आये, वे सब उसने खुले 
मंनसे भगवानुके सामने रख दिये। मनमें कुछ भी छिपा नहीं रखा ओर वह्‌ 
अन्तमें श्रीक्रष्णकी शरण गया । सच पूछिये तो वह पहलेसे ही कृष्णको शरणमें 
था | कृष्णको सारथी बनाकर जबसे उसने अपने घोड़ोंकी लगाम उनके हाथोंमें 
पकड़ायी, तभीसे उसने अपनी मनो वृत्तियोंकी लगाम भी उनके हाथोंमें सौंप 
देनेकी तैयारी कर ली थी । आइये, हम भी ऐसा ही करे'। 'अर्जुनके पास तो 
कृष्ण थे, हमें कृष्ण कहाँ मिलेंगे ?' ऐसा हम न कहें । 'कृष्ण' नामक कोई व्यक्ति 


है, ऐसी ऐतिहासिक उफ भ्रामक धारणामें हम न पड़ें। अंतर्यामीके रूपमें कृष्ण 


प्रत्येकके हृदयमें विराजमान है । हमारे निकटसे निकट वही है | तो हम अपने 
हृदयके सब छल-मल उसके सामने रख दें और उससे कहें--““भगवन्‌, में तेरी 
शरणमें हूँ, तु मेरा अनन्य गुरु है । मुझे उचित मागं दिखा । जो मागं तू दिखा- 
थेगा, में उसीपर चलँगा |” यदि हम ऐसा करेंगे, तो वह पार्थ-सारथी हमारा 
भी सारथ्य करेगा, अपने श्रीमुखसे वह हमें गीता सुनायेगा और हमें विजय- 
लाभ करा देगा । । 

५. गीताको परिभाषा 


भाइयो, - 

१. पिछली बार हमने अर्जुनके विषाद-योगको देखा । जब अर्जुनके जेसी 
ऋजुता ( सरल भाव ) ओर हरिशरणत्ता होती है, तो फिर विषाद भी योग 
बनता है । इसीको 'हूदय-मंथन' कहते हैं | गीताको इस भूमिकाको मेंने उसके 
संकल्पकारके अनुसार मर्जुन-विषाद-योग जेसा विशिष्ट नाम न देते हुए 'विषाद- 
योग” जेसा सामान्य नाम दिया है; क्योंकि गीताके लिए अजुंन एक निमित्तः 
मात्र है। यह न समझना चाहिए कि पंढरपुर ( महाराष्ट्र के पांडुरंगका 
अवतार सिफं पुंडलीकके ही लिए हुआ; क्योंकि हम देखते हैँ कि पुंडलीकके 
निमित्तसे वह हम जड़ जीवोंके उद्धारके लिए आज हजारों वषोसि खड़ा है। 
इसी प्रकार गीताकी दया अर्जुनके निमित्तसे क्यों न हो, हम सबके लिए है। 
अतः गीताके पहले अध्यायके लिए 'विषाद-योग' जेसा सामान्य नाम ही शोभा 
देता है । यह गीतारूपी वृक्ष यहाँसे बढ़ते-बढ़ते अन्तिम अध्यायमें “प्रसाद-योग' 
रूपी फलको प्रा होनेवाला है | ईश्वरकी इच्छा होगी, तो हम भी अपनी इस 
कारावासकी मुद्दतमें वहाँतक पहुँच जायेंगे । 2 

२. दूसरे अध्यायसे गीताकी शिक्षाका आरंभ होता है और शुरूमें ही 
भगवान्‌ जीवनके महासिद्धांत बता रहे हैं। इसमें उनका आशय यह है कि यदि 
शुरूमें ही जीवनके वे मुख्य तत्त्व गले उतर जायें, जिनके आधारपर जीवनकी 
इमारत खड़ी करनी है, तो आगेका मागं सरल हो जायगा। दूसरे अध्यायमें 
आनेवाले “सांख्य-बुद्धि' शब्दका अथं में करता हूँ-जीवनके मूलभूत सिद्धांत । 
इन मूल सिद्धांतोंको अब हमें देख जाना है । परन्तु इसके पहले यदि हम इस 
'सांख्य' शब्दके प्रसंगसे गीताके पारिभाषिक शब्दोंके अर्थका थोड़ा स्पष्टीकरण 
कर लें, तो अच्छा होगा | छ 

गीता पुराने शास्त्रीय शब्दोंको नये अर्थोंमें प्रयुक्त करनेकी आदी है। 
पुराने शब्दोपर नये अर्थंकी कलम लगाना विचार-क्रांतिकी अहिसक प्रक्रिया 
है। व्यासदेव इस प्रक्रियामें सिद्धहस्त हैं। इससे गीताके . शब्दोंको व्यापक अथ 
प्राप्त हुआ और वह तरोताजा बनी रही एवं अनेक विचारक अपनी-अपनी 
आवश्यकता और अनुभवके अनुसार अनेक अर्थ ले सके | अपनी-अपनी भूमिका- 
परसे ये सब अर्थ सही हो सकते हैं, और उनके विरोधकी आवश्यकता न पड़ने 
देकर हम स्वतन्त्र अथं भी कर सकते हैं, ऐसी मेरी दृष्टि हे | 


३. इस सिलसिलेमें उपनिषद्में एक सुन्दर कथा है । एक बार देव, दानव 
और मानव, तीनों प्रजापतिके पास उपदेशके लिए पहुँचे । प्रजापतिने सबको 
एक ही अक्षर बताया--'द' । देवोंने कहा-“हम देवता लोग कामी हैं, हमें 
विषय-भोगोंकी चाट लग गयी है । अतः हमें ब्रह्माने 'द' अक्षरके द्वारा 'दमन' 
करने की सीख दी है ।” दानवोंने कहा--“हम दानव बड़े क्रोधी भौर दयाहीन 
हो गये हैं | हमें 'द' अक्षरके द्वारा प्रजापतिने यह शिक्षा दी है कि दया” 
करो |” मानवोंने कहा--“हम मानव बड़े लोभी ओर धन-संचयके पीछे पड़े 
हैं, हमें 'द' के द्वारा 'दान' करनेका उपदेश प्रजापतिने दिया है।” प्रजापतिने 
सभीके अथोंको ठीक माना, क्योंकि सवने उनको अपने अनुभवोंसे प्राप्त किया 
था | गीताकी परिभाषाका अथं करते समय उपनिषद्की यह कथा हमें ध्यान 
में रखनी चाहिए। 


६. जीवन-सिद्ान्त : ( १ ) देहसे स्वधर्माचरण 


४. दुसरे अध्यायमें जीवनके ये तीन महासिद्धांत प्रस्तुत किये गये हैं-( १) 
भात्माकी अमरता और अखण्डता, ( २ ) देहकी क्षुद्रता और ('३ ) स्वधर्मकी 
अबाध्यता । इनमें स्वधमंका सिद्धांत कतंव्यरूप है और शेष दो ज्ञातव्य हैं। . 
पिछली बार मैंने स्वधमंके संबंध में कुछ कहा ही था । यह स्वधर्म हमें निसगंतः 
ही प्राप्त होता है । स्वघमंको कहीं खोजने नहीं जाना पड़ता । ऐसी बात नहीं 
है कि हम आकासे गिरे और धरतीपर सँभले। हमारा जन्म होनेसे पहले 
. यह समाज था, हमारे माँ-त्राप थे, मड़ोसी-पड़ोसी थे। ऐसे इस प्रवाहमें 
हमारा जन्म होता है । अतः जिन माँ-बापकी कोखसे में जनमा हूँ, उनको 
सेवा करनेका धमं मुझे जन्मतः ही प्राप्त हो गया है और जिस समाजमें मैंने 


. जन्म छिया, उसकी सेवा करनेका धमं भी मुझे इस क्रमसे अपने-आप ही 


3 प्राप्त हो गया है। सच तो यह है कि हमारे जन्मके साथ ही हमारा स्वधमं भी 

जनमता है, बल्कि यह भी कह सकते हैं कि बह तो हमारे जन्मके पहलेसे ही 
हमारे लिए तैयार रहता है; क्योंकि वह हमारे जन्मका हेतु है। हमारा जन्म 
उसकी पूर्तिके लिए होता है। कोई-कोई स्वघमंको पत्नीकी उपमा देते हैं और 
कहते हैं कि जैसे पत्नीका संबंध अविच्छेद्य माना गया है, वैसे ही यह स्वधम | 
संबंध भी अविच्छेद्य है । लेकिन मुझे यह उपमा भी गौण मालूम होती है। 
में स्वघ्मके लिए माताकी उपमा देता हूँ । मुझे अपनी माताका चुनाव इस 
जन्ममें करना बाकी नहीं रहा । वह पहले ही निश्चित हो चुकी है | वह कैसी 
ही क्यों न हो, अब टाली नहीं जा सकती। ऐसी ही स्थिति स्वधर्मकी है। 
इस जगतुमें हमारे लिए स्वधमंके अतिरिक्त दूसरा कोई आश्रय नहीं है । 
स्वघमंको टालनेकी इच्छा करना मानो 'स्व' को ही टालने जैसा आत्मघातकी- 
पन है । स्वधर्मके सहारे ही हम आगे बढ़ सकते हैं। अतः यह स्वधमँका 
आश्रय कभी किसीको नहीं छोड़ना चाहिए-यह जीवनका एक मूलभूत सिद्धांत 
स्थिर होता है । 


५. स्वधम हमें इतना सहज-प्राप्त है कि हमसे अपने-आप उसीका पालन 
होना चाहिए । परन्तु अनेक प्रकारके मोहोंके कारण ऐसा नहीं होता, अथवा 
बड़ी कठिनाईसे होता है और हुआ भी, तो उसमें विष-अनेक प्रकारके दोष- 
मिल जाते हैं । स्वधर्मके मागंमें काँटे विखेरनेवाले मोहोंके बाहरी रूपोंकी तो 
कोई गिनती ही नहीं है। फिर भी जब हम उनकी छानवीन करते हैं, तो उन 
सबकी तहमें एक मुख्य वात दिखाई देती है-संकुचित और छिछली देह-बुद्धि । 
में और मेरे शरीर से सम्बन्ध रखनेवाले व्यक्ति, बस, इतनी ही मेरी व्याप्ति- 
फेलाव-है । इस दायरेके बाहर जो हैं, वे सब मेरे लिए गैर अथवा दुइमन हैं। . 
भेदकी ऐसी दीवार यह देह-वुद्धि खड़ी कर देती है । और तारीफ यह कि जिन्हें 
मेने 'में' अथवा मेरे” मान लिया, उनके भी केवल शरीर ही वह देखती है । 
देह-बुद्धिके इस दुह्रे पेचमें पड़्कर हम तरह-तरहके छोटे डबरे बनाने लगते 
हैं । प्रायः सब लोग इसी कार्यक्रममें लगे रहते हैं | इनमें किसीका डबरा बड़ा, 
तो किसीका छोटा; परंतु है आखिर वह डबरा ही। इस शरीरके चमड़ेके 
जितनी ही उसकी गहराई ! कोई कुटुम्वाभिमानका डबरा बनाकर रहता है, 
तो कोई देशाभिमानका । ब्राह्मण-त्राह्मणेतर नामका एक डबरा, हिदू-मुसलमान 
नामका दूसरा । ऐसे एक-दो नहीं, अनेक डबरे बने हुए हैँ। जिधर देखिये, 
उधर ये डबरे-ही-डबरे ! हमारी इस जेलमें भी तो राजनीतिक कैदी ओर दूसरे 
कैदी, इस तरहके डबरे बने ही हैं, मानों इसके बिना हम जी ही नहीं सकते । 

परंतु नतीजा क्या होता है? यही कि हीन विचारोंके कीड़ोंकी बाढ़ और 
स्वधमंखूपी आरोग्यका नाश । 


७. जीवन-सिद्धान्त : ( २ ) देहातीत आत्माका भान 

६. ऐसी दशामें स्वधर्मनिष्ठा अकेली पर्याप्त नहीं होती । उसके लिए दूसरे दो 
ओर सिद्धांत जागृत रखने पड़ते हैं। एक तो यह कि मैं यह मरियल देह नहीं 
हँ, देह तो केवल ऊपरकी क्षुद्र पपड़ी है । और दूसरा यह कि में कभी न मरने- 
चाला अखंड और व्यापक आत्मा हूँ । इन दोनों को मिलाकर एक पूर्ण तत्त्व- 
ज्ञान होता है। 

यह तत्त्वज्ञान गीताको इतना आवश्यक जान पड़ता है कि गीता उसीका 
पहले आह्वान करती है और स्वधमंका अवतार बाद में करती है। कुछ लोग 
पूछते हैं कि तत्त्वज्ञानसंबंधी ये लोक ्रारंभमें ही क्यों ? परंतु मुझे लगता है 
कि गीतामें यदि कोई इलोक ऐसे हैं, जिनकी जगह बिलकुल नहीं बदली जा 
सकती, तो वे ये ही इलोक हैं । 

इतना तत्त्वज्ञान यदि मनमें अंकित हो जाय, तो फिर स्वधमं बिलकुल 
भारी नहीं पड़ेगा । यही नहीं, किन्तु स्वधमंके अतिरिक्त और कुछ करना भारी 
मालूम पड़ेगा । आत्मतत्त्वकी अखंडता और देहकी क्षुद्रता, इन वातोंको समझ 
लेना कोई कठिन नहीं है; क्योंकि ये दोनों सत्य वस्तुएँ हैं | परंतु हमें उनका 
विचार करना होगा । बार-वार मतमें उनका मंथन करना होगा । इस चामके 
महत्त्वको घटाकर हमें आत्माको महत्त्व देना सीखना होगा । 

७, यह देह तो पल-पल बदलती रहती है । बचपन, जवानी और बुढापा-- 
इस चक्रका अनुभव किसे नहीं है? आधुनिक वैज्ञानिकोंका तो कहना है कि 
सात साळमें शरीर बिलकुल बदल जाता है और खूनकी पुरानी एक बूँद भी 
शेष नहीं रहती | हमारे पूर्वज मानते थे कि बारह वर्षमें पुराना शरीर मर 
जाता है और इसलिए प्रायश्चित्त, तपदरचर्या, अध्ययन आदिकी भी मीयाद 
बारह-बारह वर्षको रखते थे । बहुत वर्षकी जुदाईके बाद जब कोई बेटा अपनी 
मांसे मिला, तो माँ उसे पहचान न सकी, ऐसे किस्से हम सुनते हैं। तो क्या 
यही प्रतिक्षण बदळनेवाला, प्रतिक्षण मरणशील देह ही तेरा रूप है ? रात- 


. दिन जहाँ मल-मृत्रकी नालियाँ बहती हैं और तुझ जैसा जबदंस्त धोनेवाला 


मिल जानेपर भी जिसका अस्वच्छताका व्रत छूटता ही नहीं, क्या वही तु है ? 


` बह अस्वच्छ, तु उसे साफ करनेवाला; वह रोगी, तू उसे दवा-पानी देनेवाला; 

वह्‌ साढ़े तीन हाथ की जगह घेरे हुए, तू त्रिभुवन-विहारी; वह नित्य परिवत्तन- 
शील, तू उसके परिवत्तन देखनेवाला; वह मरनेवाला और तू उसके मरणका 
व्यवस्थापक; तेरा और उसका भेद इतना स्पष्ट होते हुए भी तू इतना संकुचित 
क्योंकर बनता है ? यह क्या कहता है कि इस देहसे जितने संबंध रखते हैं, वे 
ही मेरे हैं? और इस देहकी मृत्युके लिए इतना शोक भी क्या करता है ? 
भगवान्‌ पूछते हैं कि “अरे, देहका नाश क्या शोक करने जैसी बात है ?” 


८. देह तो कपड़ेकी तरह है। पुराने फट जाते हैं, इसीसे तो नये धारण ' 
किये जा सकते हैं। यदि कोई एक शरीर आत्मासे सदाके लिए चिपका रहता, 
तो आत्माकी बुरी गति होती । सारा विकास रुक जाता, आनंद हवा हो जाता 
और ज्ञान-प्रभा मंद पड़ जाती । अतः देहका नाश शोचनीय नहीं । हाँ, यदि 
आत्माका नाश होता, तो अलबत्ता वह एक शोचनीय बात होती । पर वह तो 
अविनाशी है, वह तो मानो एक अखंड बहता हुआ झरना है। उसपर अनेक 
देह आते और जाते हैं। इसलिए देहके नाते-रिइतोंके चक्करमें पड़कर शोक 
करना और थे मेरे तथा ये पराये हैं, ऐसे भेद या टुकड़े करना सर्वथा अनुचित 
है। यह सारा ब्रह्मांड मानो एक सुन्दर बुनी हुई चादर है । कोई छोटा बच्चा 
जेसे हाथ में कैंची लेकर चादरके टुकड़े काट देता है, वेसे ही इस देहके बराबर 
केंची लेकर उस विश्वात्माके टुकड़े करना कितना लड़कपन और कितनी 
हिसा है। 

सचमुच, यह बड़े दुःखकी बात है कि जिस भारत-भूमिमें ब्रह्मविद्याने जन्म 
पाया, उसीमें इन छोटे-बडे गुटों, फिरकों और जातियोंकी चारों ओर भरमार 
दिखाई देती है और मरनेका तो इतना भय हमारे मनमें घर कर गया है कि 
बेसा शायद ही कहीं दूसरी जगह हो। इसमें कोई शक नहीं कि दीर्घकालीन 
परतंत्रताका यह परिणाम है, परंतु यह बात भूल जाने से भी काम नहीं चलेगा 
कि वह इस परतंत्रताका एक कारण भी है। 

९. 'मरण' शब्द भी हमें नहीं सुहाता। मरणका नाम लेना ही हमें अमंगल 
मालूम होता है । ज्ञानदेवको बड़े दुःखके साथ लिखना पड़ा है-- 


अगा मर हा बोल न साहती । 
आणि मेलिया तरी रडती ॥ 


जब कोई मर जाता है, तो कितना रोना-चिल्छाना मचाते हैं! मानो वह 
हमारा एक कतंव्य ही हो । किरायेसे रोनेवाले बुलानेतक बात जा पहुँची है। 


™ 

2 मू निकट आ जानेपर'भी हम रोगीको नहीं बताते | यदि डॉक्टरने कह दिया 
` होकि यह नहीं बचेगा, तो भी रोगीको अममें रखेंगे। खुद डॉक्टर भी साफ 
साफ नहीं कहेगा, आखिरी दमतक गलेमें दवाकी शीशियाँ उंडेलता रहेगा । 


इसके बजाय यदि सत्य बात बताकर, धीरज-दिलासा देकर उसे ईवर-स्मरणकी 
` र्‌ ळगाया जाय, तो कितना उपकार हो ! किन्तु उन्हें डर यह लगता है कि 
कहीं इस घक्केसे यह मटका पहले ही न फूट जाय । परन्तु भळा क्या निश्चित 
समयसे पहले यह मटका फूटनेवाला है? और फिर जो मटका दो घंटे बाद 
फूटनेवाळा है, वह थोड़ा पहले ही फूट गया, तो बिगड़ा क्या ? इसके मानी यह 
नहीं कि हम कठोर-हृदय और प्रेम-शून्य हो जायें । किन्तु देहासक्ति प्रेम नहीं 
है । उलटे, देहासक्तिको दूर किये बिना सच्चे प्रेमका उदय ही नहीं होता । 
जब देहासक्ति दूर होगी, तब यह मालूम होगा कि देह तो सेवाका एक 
साधन है और तब देहको उसके योग्य प्रतिष्ठा भी प्राप्त होगी | परन्तु आज तो 
हम देहकी पूजाको ही अपना साध्य मान बेठे हैं । हम यह बात भी भूल गये हैं 
कि साध्य तो स्वघर्माचरण है । स्वधर्माचरणके लिए देहको सँभाळना चाहिए। 
उसे खिलाना-पिलाना चाहिए, केवल जीभके चोचले पूरे करनेके लिए उसको 
जरूरत नहीं । चम्मचसे चाहे हलुआ परोसो, चाहे दाळ-भात, उसे उसका कोई 
सुखदुःख नहीं । ऐसी ही स्थिति जीभकी होनी चाहिए--उसे रस-ज्ञान तो हो, 
' पर सुख-दुःख न हो। शरीरका भाड़ा शरीरको चुका दिया, बस खतम । चरखेसे 
सुत कात लेना है, इसलिए उसमें तेल देनेकी आवश्यकता है। इसी तरह शरीरसे 
काम लेना है, इसलिए उसमें कोयला डालना जरूरी है। इस प्रकार यदि हम 
देहका उपयोग करें, तो मूलतः क्षुद्र होनेपर भी उसका मूल्य बढ़ सकता है और 
उसे प्रतिष्ठा प्राप्त हो सकती है। 

१०, लेकिन हम देहको साधन-रूपसे काममें न लाकर उसीमें डूब जाते हैं 
मर गात्मसंकोच कर लेते हैं। इससे यह देह, जो पहलेसे ही नगण्य है, और 
भी अधिक क्षुद्र बन जाती है । इसलिए संतजन जोर देकर कहते हैं : 

देह आणि देहसंबंघें निवावों । इतरे वंदावी इवान-सुकरे । 


कहु और देह-संबंध निद्च हैं, इवान, सूकर आदि भी वन्द्य हें ।' अरे, तू इस 
 _देहुकी ओर देहसे जिनका संबंध हुआ है, उच्हींकी दिनरात पुजा मत कर। 
 द्सरोंको भी पहचानना सीख | संत इस प्रकार हमें व्यापक होनेको सीख देते 
ु न. हम अपने आप्-इष्टमित्रोके अतिरिक्त दूसरोंके पास अपनी आत्मा जरा ले 

जीव जीवांत घालावा, आत्मा आत्म्यांत. मिसळावा । 


'जीवमें जीव समाये । आत्मामें आत्मा मिलाये'-ऐसा हम करते हैं क्या ? 
अपने आत्म-हंसको इस पिजरेके बाहरकी हवा खिलाते हैं क्या ?-क्या कभी 
तेरे मनमें ऐसा आता है कि अपने माने हुए दायरेको पार कर कल मैंने नये 
दस मित्र बनाये ? आज पंद्रह हुए ? कल पचास होंगे ? और ऐसा करते-करते 
एक दिन सारा विश्व ही मेरा और में विश्वका, इस प्रकार अनुभव करने 
लगूंगा ? हम जेलसे अपने नाते-रिइतेदारोंको पत्र लिखते हैं, इसमें क्या विशेषता 
है ? किन्तु जेलसे छूटे हुए किसी नये मित्र-राजनीतिक केदी नहीं, चोर केदीको 
पत्र लिखेंगे क्या ? 

११. हमारी आत्मा व्यापक होनेके लिए छटपटाती रहती है । वह चाहती 
है कि सारे जगत्को गले लगा लें । परन्तु हम उसे बंद कर दते हैँ । आत्माको 
हमने केद कर रखा है। उसकी स्मृति भी हमें नहीं होती । सबेरेसे लेकर शामतक 
हम देहकी ही सेवामें लगे रहते हँ। दिन-रात यही विचार कि मेरा यह शरीर 
कितना मोटा हुआ या कितना दुबला हो गया,. मानो संसारमें कोई दूसरा 
आनंद ही नहीं । भोग और स्वादका आनंद तो पशु भी लेते हैं | अब त्याग 
और स्वाद मिटानेका आनंद भी देखेगा या नहीं? स्वयं भूखसे पीड़ित होते हुए 
भी भरी थाली दूसरे भूखे मनुष्यको देनेमें क्या आनन्द है, इसका अनुभव कर | 
इसके स्वादको चख। माँ जब बच्चेके लिए कष्ट उठाती है, तब उसे इस स्वादका 
थोड़ा-सा मजा मिलता है। मनुष्य 'अपना' कहकर जो संकुचित दायरा वताता 
रहता है, उसमें भी उसका उद्देश्य अनजाने यह रहता है कि वह आत्म-विकासका 
स्वाद चखे; क्योंकि उससे देहबद्ध आत्मा कुछ देरके लिए थोड़ी उससे बाहर 
निकलती है | परंतु यह वाहर आना किस प्रकारका है? जिस प्रकार कि जेलकी 
कोठरीके केदीका कामके बहाने जेलके महातेमें आना हो। परंतु आत्माका काम 
इतनेसे नहीं चलता । आत्माको तो मुक्तानंद चाहिए । 

१२. सारांश, ( १ ) साधकको चाहिए कि वह अधमं और परधमेके टेढ़े 
रास्तेको छोड़कर स्वधमंका सहज और सरल मागं पकड़े। स्वघर्मका पल्ला 
वह कभी न छोड़े। ( २ ) देह क्षणभंगुर है, यह समझकर उसका उपयोग स्व- 
घमंके लिए ही करे। जब आवश्यकता हो,-तो उसे स्वधमंके लिए त्यागनेमें 
भी संकोच न करे । (३ ) आत्माकी अखंडता और व्यापकताका भान सतत 
जागृत रखे और चित्तसे 'स्व'-“पर' के मेदको निकाल डाले | जीवनके ये मुख्य 
सिद्धांत भगवान्‌ बताते हैं। क; कः 

|. ` नरवेहब्लेनि साधने, सच्चिदानदपदवो धेणे । | 
) ओ जो मनुष्य इनके अनुसार आचरण करेगा, वह निस्सन्देह एक दिन नरदेह- 
3७ ३ द्वारा सच्चिदानन्द-पद लेनेके अनुभवको प्राप्त करेगा। 

/ 7. ` ८, दोनोंका मेल साधनेकी युक्ति : फलत्याग 
i र ने जीवनके सिद्धांत सिद्धांत बता 
` ` १३, भगवानुने जीवनके सिद्धांत तो बताये, किन्तु केवल सिद्ध 
7 केत काम पूरा नहीं होता | गीतामें वर्णित ये सिद्धांत तो र| और 
' स्मृतियोंमें पहलेसे ही थे गीताने उन्हींको फिरसे उपस्थित किया, तो इसमे 
` ` ७ गीताकी अपूता नहीं है। उसकी अपूर्वता तो यह बतळानेमें है कि इन 
। _'सद्ातोंको आचरणमें केसे खायें । इस महाप्रइनको हर करनेमें ही गीताकी 

. ` कुशलता है। र म 
. - ` जीवनके सिद्धांतोंको व्यवहारमें छानेकी जो कला या युक्त है; उसीको 
'योग' कहते हैं । 'सांख्य' का अर्थ है-'सिद्धात' अथवा 'शास्त्र' और 'योंग” का 
अथ है 'कला' । ज्ञानदेव मानो अपनी साक्षी देते हैं-- 
योगियां साधली जीवन-कला । न 
शयोगियोंने जीवन-कला साध ली है ।' गीता सांख्य और योग, शास्त्र और 
कला, दोनोंसे परिपूर्ण है । शास्त्र और कला, दोनोंके योगसे जीवन-सौंदयं 
खिलता है। कोरा शास्त्र हवाई महल है । संगीत-शास्त्रको समझ तो लिया, 
किन्तु यदि कंठसे संगीत प्रकट करनेकी कला न सधी, तो नाद-बरहाकी सजा- - 
0 बट नहीं होगी | यही कारण है कि भगवानुने सिद्धांतोंक साथ-ही-साथ उनके ˆ ` 
. विनियोग जाननेकी कला भी बतायी है। तो वह भला कौन-सी कला है ? देह- 
. को तुच्छ मानकर, आत्माकी अमरता और अखंडतापर दृष्टि रखकर, स्वधमं-' 
५ ` का आचरण करनेकी वह कछला कौन-सी है ? 
कक जो कमं करते हैं, उनकी वृत्ति दोहरी होती है । एक यह कि अपने कमका 
क फल हम अवश्य चखेंगे । यह हमारा अधिकार है। मौर इसके विपरीत दूसरी 
यह कि यदि हमें फल चखनेको न मिळे, तो हम कर्म ही नहीं करेंगे। गीता 
इन दोनोंके अतिरिक्त एक तीसरी ही वृत्ति बताती है। वह कहती है-“कमं 
. तो अवश्य करो, पर फलमें अपना अधिकार मत मानो ।” जो कमं करता है, 
4 उसे फलका अधिकार भवस्य है । परन्तु तुम उस अधिकारको 'स्वेच्छासे छोड़ 
 दो। रजोगुण कहता है-“लंगा तो फलके सहित ही लूंगा ।” और तमोगुण 
= कहता है-“छोड़'गा तो कर्मेसमेत ही छोड़गा।” फैदोनों एक-दूसरेके भाई 

सब उपदेश थोड़ेमें : आत्मज्ञान और समत्वबुद्धि १७. ` 
ही हैं ।: अतः तुम इन दोनोंसे ऊपर उठकर शुद्ध सत्त्वगुणी बनो अर्थात्‌ कमं तो „ 


करो, पर फलको छोड़ दो और फलको छोड़कर कमं करो । पहले और पीछे ग 


कहीं भी फलकी आशा मत रखो । 


१४. 'फलकी आशा न रखो'-ऐसा कहते हुए गीता यह भी जतातीहै ' 
कि कम उत्कृष्ट होना चाहिए । सकाम पुरुषके कमंकी अपेक्षा निष्काम पुरुषका. - 
कमे अधिक अच्छा होना चाहिए । यह अपेक्षा उचित ही है; क्योंकि सकाम + 
पुरुष तो फलासक्त है, इसलिए फल-संबंधी स्वप्न-चितनमें उसका थोड़ा-बहुतं `` 
समय और शक्ति अवश्य लगेगी । परन्तु फलेच्छा-रहित पुरुषका तो . प्रत्येक" 
क्षण और सारी शक्ति कमंमें ही लगी रहेगी । नदीको छुट्टी नहीं, हवाको ` . 
विश्राम-नहीं, सूयं सदेव जलता ही रहना जानता है। इसी प्रकार निष्काम `| 


७ 


कर्ता सतत सेवा-कमंको ही जानता है । अब यदि ऐसे निरन्तर कमंरत पुरुष- - 


का कर्म उत्कृष्ट न होगा, तो किसका होगा ? फिर चित्तकी. समता एक बड़ा 
ही उत्तम गुण है और वह तो निष्काम पुरुषकी बपौती ही है। किसी बिलकुल 
बाहरी कारीगरीके काममें हस्तकौशलके साथ यदि चित्तके समत्वका योग हो 
: तो जाहिर है कि वह-काम और भो अधिक सुन्दर बन जायगा । इसके अति- 
` रिक्त सकाम और निष्काम पुरुषकी कमं-हष्टिमें जो अंतर है, वह भी निष्काम 


. पुरुषके कर्मके अधिक अनुकूल है। सकाम पुरुष कमंकी ओर स्वार्थ ष्टिसे 


०" देखता है । मेरा ही कमं और मुझे ही फल'- इस हष्टिके कारण यदि कमँकी 
ओरसे उसका थोड़ा भी ध्यान हट गया, तो उसमें उसे नैतिक दोष नहीं मालम 
- ` होता।'बहुत हुआ तो व्यावहारिक दोष जान पड़ता है । परन्तु निष्काम पुरुष- 


` को तो अपने कमंके विषयमें नेतिक कतंव्य-बुद्धि रहती हे । अतः वह तत्परतासे . 


इस बातकी सावधानी रखता है कि अपने काममें थोड़ी-सी भी कमी न रह 

. जाय | इसलिए भी उसका कमं अधिक निर्दोष होगा । किसी भी तरह देखिये. 
: फल-त्याग अत्यंत कुशल एवं यशस्वी तत्त्व सिद्ध होता है। अतः फल-त्यागको 
. योग” अथवा जीवनको कला' कहना चाहिए । 


१५. यदि निष्काम कमंकी बात छोड़ दें, तो भी प्रत्यक्ष कमंमें जो आनस्द _ 


है, वह उसके फलमें नहीं है । अपना कमं करते हुए जो एक प्रकारकी तन्मयता 


` होती हे, वह आनन्दका एक खरोत ही है। चित्रकारसे कहिये--“चित्र मत - 
,“ बनाओ, इसके लिए तुम चाहे जितने पेसे ले लो”, तो वह नहीं मानेगा । | 
किसानसे कहिये-'खेतपर मत जाओ, ग्ायें मत चराओ, मोट मत चलाओ, . _ 
तुम जितना कहोगे उतना,अनाज तुम्हें दे देगे।” यदि वह सच्चा किसान | 

होगा तो वह यह सौदा पसंद न “करेगा । किसान प्रातःकाल खेतपर जाता 
.. है। सूर्यनारायण उसका स्वागत करते हैं। पक्षी उसके लिए गान गाते हैं । 
) गाय-बैल उसके आसपास घिरे रहते हैं | वह प्रेमसे उन्हें सहलाता है। जो पेड़- 
|. पौधे लगाये हैं, उनको भर-नजर देखता है। इन सब कामोंमें एक सात्विक 
/ . आनन्द है | यह आनन्द ही उस कमंका मुख्य और सच्चा फल है। इसकी 

. तुरतामें उसका बाह्य फल बिलकुल ही गौण है| 
' गीता जब मनुष्यकी दृष्टि कमं-फलसे हटा लेती है, तो बह इस तरकीबसे 
ममे उसकी तन्मयता सौगुनी बढ़ा देती है। फल-निरपेक्ष पुरुषकी कमंगत 
तन्मयता समाधिकी कोटिको होती है । इसीलिए उसका आनंद औरोसि सौगुना 
अधिक होता है । इस तरह देखें तो यह बात तुरन्त समझमें आ जाती है कि 
` निष्क्राम कमं स्वतः ही एक महान्‌ फल है। ज्ञानदेवने यह ठीक ही पूछा है- 
&वृक्षमें फल लगते हैं, पर फलमें अब और क्या फल लगेंगे ?” इस देहरूपी 


ुक्षमें निष्काम स्वघर्माचरण जेसा सुन्दर फल छग चुकनेपर अब अन्य किसी . 
फलकी और क्यों अपेक्षा रखें ? किसान खेतमें गहुँ बोये और गेहूँ बेचकर ज्वार . 


की रोटी क्यों खाये ? सुस्वादु केरे लगाये और उन्हें बेचकर मिचं क्यों खाये ? 

ओ। _ अरे माई, केले ही खाओ न ! पर लोकमतको यह स्वीकार नहीं । केले खानेका 
` भाग्य लेकर भी लोग मिचंपर ही टूटते हैं। गीता कहती है- तुम ऐसा मत 
 करो,कर्मकोही खाओ, कर्मको ही पियो और कर्मको ही पचाओ |” कर्म 
. करनेमें ही सब कुछ आ जाता है। बच्चा खेलनेके आनन्दके लिए खेळता है। 
इससे उसे व्यायामका फल सहज ही मिल जाता है। परन्तु उस फलकी ओर 
उसका ध्यान नहीं रहता उसका सारा आनन्द उस खेलमें ही रहता ह । 


९, फल-स्यागके दो उदाहरण 


] ९३ संतजनोने अपने जीवनके द्वारा यह बात सिद्ध कर दी है । तुकाराम- 
के भक्ति-भावको देखकर शिवाजी महाराजके मनमें उनके प्रति बहुत आदर 


„ होता था | एक बार उन्होंने तुकारामके घर पालकी भेजकर उनके स्वागतका 
आयोजन किया । परंतु तुकारामको अपने स्वागतकी यह तैयारी देखकर भारी 


 इसीके लिए में भक्ति करता हुँ?” उनको ऐसा प्रतीत हुआ, मानो भगवान्‌ 

 म्रातसन्मानका यह फल उनके हाथमें थमाकर उन्हें अपनेसे दूर हटाना चाहता 

2 उन्होंने | कहा- 1 

दुःख हुआ । उन्होंने अपने मनमें सोचा-“यह है मेरी भक्तिका फल ? .क्या. 

जाणूनि अंतर। टाढिशील करकर। 
तुज लागली हे खोडी । पांडुरंगा बहु कुडी ॥ 


[मेरै अन्तस्तलको जानते हुए तुम मेरी झंझट टालना चाहते हो ? हे 
पांडुरंग ! तुम्हारी यह टेव बहुत बुरी है। ] % 


“भगवन्‌, तुम्हारी यह टेव अच्छी नहीं । तुम मुझे ये घुंघचीके दाने देकर 
टरकाना चाहते हो । मनमें सोचते होगे कि इस आफतको निकाल ही द॑ न! 
परन्तु में भी कच्ची गोलियाँ नहीं खेला हुँ । में तुम्हारे पाँव पकड़कर बैठ 
जाऊंगा ।” भक्ति ही भक्तका स्वधमं है और भक्तिमें दूसरे-तीसरे फलोंकी शाखाएँ 
न फूटने देना ही उसकी जीवन-कला है। 


१७. पुण्डलीकका चरित्र फल-त्यागका इससे भी गहरा आदर्श सामने 
रखता है। पुण्डलीक अपने माँ-वापको सेवा कर रहा था। उसकी सेवां से 
प्रसन्न होकर पांडुरंग उसकी भेटके लिए दौड़े आये । परन्तु पुण्डलीकने पांडुरंग-' 
के चककरमें पड़कर अपने उस सेवा-कार्यको छोड़नेसे इनकार कर दिया । अपने 
माँ-बापकी सेवा उसके लिए सच्ची ईर्वर-भक्ति थी । कोई लड़का यदि दूसरों- 
को छूट-खसोटकर अपने माँ-बापको सुख पहुँचाता हो अथवा कोई देश-सेवक 
दूसरे देशका द्रोह करके अपने देशका उत्कपं चाहता हो तो दोनोंकी वह भक्ति 
नहीं कहलायेगी । बह तो आसक्ति हुई। पुण्डलीक ऐसी आसक्तिमें फँसा नहीं । 
उसने सोचा कि परमात्मा जिस रूपको धारण कर मेरे सामने खड़ा हुआ है, 
क्या वह इतना ही है ? उसका यह रूप दिखाई देनेसे पहले सृष्टि क्या प्रेतवत्‌ 
थी ? वह भगवान्‌से बोला- 


“भगवन्‌, आप स्वयं मुझे दशन देनेके लिए आये हैं, यह में जानता हूँ, पर 
में 'भी'-सिद्धांतको माननेवाला हूँ । आप ही अकेले भगवान्‌ हैं, ऐसा में नहीं | 
मानता । मेरे लिएं तो आप भी भगवान्‌ हैं और ये माता-पिता भी । "इनकी 
सेवामें लगे रहनेके कारण में आपकी ओर ध्यान नहीं दे सकता, इसके लिए 
क्षमा कीजिये |”. इतना कहकर उसने भगवानुके खड़े रहनेके लिए एक इंट 
सरका दी और स्वयं उसी सेवा-कार्यमें निमग्न हो रहा। तुकाराम इस प्रसंगको 
लेकर बड़े कुतृहलसे विनोदपूर्वक कहते हैं-- छु 


काँ रे प्रेम मातलासी । उभें केले विदुलासी । OF 
ऐसा कैसा रे तं घीट । मागें भिरकाविली बीट॥ क 

२० गीता-प्रवचन 


'तू केसा पागल प्रेमी है कि तूनें विटुलको खड़ा रखा ? तू कैसा ढीठ है कि 
तूने निट्ुछके लिए इंट सरका दी? 
a १८. पुण्डलीकने जो यह ' "सिद्धान्तका उपयोग किया, वह्‌ फलत्यागकी 
) `  युक्तिका एक अंग है। फलत्यागी पुरुषकी कर्म-समाधि जेसी गंभीर होती है, 
` नसी ही उसकी वृत्ति व्यापक, उदार और सम रहती है। इस कारण वह विविध 
तत्त्वज्ञानके जंजालमें नहीं पड़ता और न अपना सिद्धांत छोड़ता है। नान्यदस्तीति 
बादिनः--'यही है, दूसरा बिलकुल नहीं', ऐसे विवादमें वह नहीं पड़ता । यह 
भी सही है और वह भी सही है; परंतु मेरे लिए तो यही सही है'; ऐसी उसकी 
नम्र और निष्चयी वृत्ति रहती है। 
न एक बार एक गृहस्थ एक साधुके पास गया और उसने उससे पूछा-- 
“मोक्ष-प्राप्तिके लिए बया घर-वार छोड़ना आवश्यक है?” साधुने कहा-- नहीं 
| तो | देखो, जनक जेसोंने जब राजमहलमें रहकर मोक्ष प्राप्त केर लिया, तो 
। , फिर तुम्हें ही घर छोड़नेकी क्या आवश्यकता है !' फिर दूसरा मनुष्य आया 
द और साघुसे उसने पूछा--“स्वामीजी, घरबार छोड़े बिना क्या मोक्ष मिल 
श सकता है?” साधुने कहा--कौन कहता है ? घरमें रहकर सेंतमेंतमें ही मोक्ष 
ओ।  मिलता होता, तो शुक जेसोंने जो घर-बार छोड़ा, तो क्या वे मूर्ख थे ?” वादमें 
उन दोनों मनुष्योंकी जब एकदूसरे से मुलाकात हुई, तो दोनोंमें बड़ा झगड़ा 
 मचा। एक कहने लगा--“साधुने घरवार छोड़नेके लिए कहा है।” दूसरेने 
SE कहा-- नहीं, उन्होंने कहा है कि घर-बार छोड़नेकी आवश्यकता नहीं है।' 
` तब दोनों साधुके पास आये। साधुने कहा-“दोनों बातें सही हैं । जैसी जिसकी 
: भावना, वैसा ही उसका मागं, और जिसका जैसा प्रश्‍न, वेसा ही उसका 
उत्तर | घर छोड़नेकी जरूरत है, यह भी सत्य है और घर छोड़नेकी जरूरत 
नहीं है, यह भी सत्य है ।” इसीका नाम है “भी“सिद्धान्त । 
. ९१३. पुण्डलीकके उदाहरणसे यह भाळूम हो जाता है कि फल-त्याग किस 
| ` ताजिक पहुँचनेवाला है। तुकारामको जो प्रलोभन भगवान्‌ देना चाहते थे, 
` उससे पुण्डलीकवाला लालच बहुत ही मोहक था, परन्तु वह उसपर भी मोहित 
` नहीं हुआ | यदि हो जाता, तो फंस जाता | अतः एक वार साधनका निश्‍चय 
जानेपर फिर अंततक उसका आचरण करते रहना चाहिए, फिर बीचमें 
प्रत्यक्ष भगवानुके दर्शन जेसी बाधा खड़ी हो जाय, तो भी उसके लिए साधन 
छोड्नेकी आवश्यकता न होनी चाहिए। देह बची है, वह साधनके लिए ही है । 
भगवानका दशन तो हाथमें ही है, वह जाता कहाँ है ! 

सर्वात्मकपण माझें हिरोनि नेतो कोण ? 
मनों भक्तीची आवडी । 


"मिरा सर्वात्मभाव कौन छीन ले जा सकता है? मेरा मन तो तेरी 
भक्तिमें रँगा हुआ है ।' 

इसी भक्तिको प्राप्त करनेके लिए हमें यह जन्म मिला है। मा ते संगोऽ- 
्त्वकर्मणि--इस गीता-चचनका अर्थ यहाँतक जाता है कि निष्काम कर्म करते 
हुए अकमंकी अर्थात्‌ अंतिम कमं-मुक्तिकी, यानी मोक्षकी भी वासना मत रख | 
वासनासे छुटकारा ही तो मोक्ष है । 'मोक्षको वासनासे क्या लेना-देना ? जब 


फल-त्याग इस मंजिलतक पहुँच जाता है, तब समझो कि जीवन-कलाको 
॥ 2 


पुणिमा सघ गयी । - 


१०, आदर्श गरुमते 


२०. शास्त्र भी बतला दिया, कला भी बतला दी, कितु इतनेसे पुरा 
चित्र आँखों के सामने खड़ा नहीं होता । शास्त्र निर्गृण है, कला सगुण है; 
परंतु सगुण भी साकार हुए बिना व्यक्त नहीं होता । केवळ निर्गुण जिस प्रकार 
हवामें रहता है, उसी प्रकार निराकार सगुणकी हालत भी हो सकती है। 
इसका उपाय है, जिस गुणी में गुण मूतिमान्‌ हुआ है, उसका दर्शन | इसीलिए 
अजुन कहता है-'भगवन्‌, आपने जीवनके मुख्य सिद्धान्त बता दिये, उन 
सिद्धांतोंको आचरणमें लानेकी कला भी बतला दी, तो भी इसका स्पष्ट 
चित्र मेरे सामने खड़ा नहीं होता। अतः मुझे अब चरित्र सुनाइये। ऐसे 
पुरुषोके लक्षण बताइये, जिनकी वुद्धिमें सांख्य-निष्ठा स्थिर हो गयी है 
और फल-त्याग-रूपी योग जिनकी रग-रगमें व्याप्त हो गया है। जिन्हें हम 
'स्थितप्रज्ञ' कहते हँ, जौ फलत्यागकी पूरी गहराई दिखलाते हैं, कमं-समाधिमें 
मग्न हैं और निश्चयके महा-मेरु हैं, वे बोलते केसे हैं, बेठते केसे हैं, चलते केसे 
हँ, यह सब मुझे बताइये) वह मूर्ति केसी होती है, उसे केसे पहचानें ? यह 
सब कहिये भगवन्‌ !” 

२१. इसकें लिए भगवानूने दूसरे अध्यायके अंतिम अठारह इलोकों में 
स्थितप्रज्ञका गंभीर और उदात्त चरित्र चित्रित किया है । मानो इन अठारह 
इलोकोंमें गीताके अठारह अध्यायोंका सार ही एकत्र कर दिया है। 


'स्थितप्रज्ञ' गीताकी आदश मूर्ति है। यह शब्द भी गीताका अपना स्वतन्त्र है | 


oF 


आगे पाँचवें भध्यायमें जीवन्मुक्तका, बारहवेंमें भक्तका, चोदहवेंमें गुणातीत .- 

`का और अठारहवेमें ज्ञानःनिष्ठका.ऐसा ही वर्णन आया है; परंतु स्थितप्रश्- 

का वर्णन इत सबसे अधिक सविस्तर और खोलकर किया है। उसमें सिद्ध- 
. लक्षणके साथ-साथ साधक-लक्षण भी बताये हैं। हजारों सत्याग्रही स्त्री-पुरुप 
' यायंकालीन प्रार्थनामें इन लक्षणोंका पाठ करते हैं। यदि प्रत्येक गाँव और 
। प्रत्येक घरमें वे पहुँचाये,जा सकें, तो कितना आनन्द हो ! परंतु पहले जब 


७ २२. स्थितप्रज्ञः यानी स्थिर वुद्धिवाला मनुष्य, यह तो उसका नाम ही 
` दता रहा है। परन्तु संयम के बिना बुद्धि स्थिर होगी केसे ? अतः स्थितप्रज्ञको 
` संयमः्मू्ति बताया गया है । बुद्धि हो आत्मनिष्ठ, और अंतरऱ्वाह्म इन्द्रियाँ 
` हैं बुद्धि के अघीन-यह है संयम का अर्थ । स्थितप्रज्ञ सारी इन्द्रियोंकी लगाम 
' ढ़ाकर उन्हें कमंयोगमें जोतता है। इन्द्रियरूपी बेलोंसे वह निष्काम 
स्वधर्माचरणकी खेती भलीभाँति करा लेता है। अपना प्रत्येक श्वासोच्छ्वास 
. वह परमार्थं में खच करता रहता है। 
 „ २३. यह इन्द्रियसंयम सरल नहीं है। इन्द्रियोसे बिलकुल काम ही न 
छेना एक “तरह आसान हो सकता है। मौन, निराहार आदि बातें इतनी 
“कठिन नहीं हँ । इससे उलटे, इन्द्रियोंको खुला छोड़ देना तो सवके लिए 
_सघा-सघाया ही है । परन्तु जिस प्रकार कछुवा खतरेकी जगह अपने सभी 
अवयवोंको भीतर छिपा लेता है और बिना खतरेवाली 'जगहपर उनसे काम 
लेता है, उसी तरह :विषय-भोगोसे इन्द्रियोंको समेट झेना 'और परमार्थेके 
 काममें उनका उचित उपयोग करना, यह संयम कठिन है। इसके-लिए 
महान्‌ प्रयत्नकी जरूरत है। ज्ञान भी चाहिए। परंतु इतना होनेपर भी 
ऐसा नहीं है कि वह हमेशा अच्छी तरह सध ही जायगा । तब क्या हम 
निराश हो जायें नहीं, साधकको कभी निराश न होना चाहिए | वह 
5 साधनाको अपनी सब युक्तियाँ काममें लाये और फिर भी कमी रह जाय, 
भक्ति जोड़ दे | यह बड़ा कीमती सुझाव भगवानुने स्थितप्रज्ञके 
में दिया है। हाँ, वह दिया है गिने-गिनाये शब्दोंमें हो। परंतु ढेरों 
' अपेक्षा वह अधिक कीमती है; क्योंकि जहाँ भक्तिको अचूक 
वहीं वह उपस्थित की गयी है। स्थितपरज्ञके लक्षणों का 


सब उपदेश थोडमे'; आत्मज्ञान और समत्वबुद्ध २३ 


सविस्तर विवरण हमें आज यहाँ नहीं देना है । परंतु हम अपनी इस सारी 
साधनामें भक्तिका अपना निश्चित स्थान कहीं भूल न जागें, इसके लिए 
उसकी ओर ध्यान दिला दिया। पूणं स्थितप्रज्ञ इस जगतुमें कोन हो गया 
है, सो तो भगवान्‌ ही जानें; परंतु सेवापरायण स्थितप्रज्ञके उदाहरणके रूपमें 
पुण्डलीककी मूर्ति सदेव मेरी आँखोंके सामने आती रहती है। और वह 
मैंने आपके सामने रख भी दी है। 


२४. अच्छा, अब स्थितप्रज्ञके लक्षण पुरे हुए, दूसरा अध्याय भी समाप्त , 


हुआ । 
( निर्गुण ) सांख्य-बुद्धि + ( सगुण ) योग-बुद्धिञ( साकार ) स्थितप्रज्ञ 
| 


मिलाकर 
सम्पूर्ण जीवन-शास्त्र 


इनमेंसे ब्रह्म-निर्वाण यानी मोक्षके सिवा दूसरा क्या फलित हो सकता है ? 
रविवार, २८-२- ३२ 

| ` तीसरा अध्याय 

/.. कर्सयोग 

र ११. फलत्यागीको अनन्त फल मिलता हे 
भाइयो, 


दूसरे अध्यायमें हमने सारे जीवन-शास्त्रपर निगाह डाली । अब तीसरे 
अध्यायमें इसी जीवन-शास्त्रका स्पष्टीकरण है । पहले हमने तत्त्वों का विचार 
किया, अब उनकी तफसीलमें जायेगे। पिछले अध्यायमें कमंयोग-संबंधी 
विवेचन किया था | कमंयोग में महत्त्वकी वस्तु है फल-त्याग । कर्मयोगमें फल- 
त्याग तो है, परन्तु प्रश्‍न यह उठता है कि फिर फल मिलता भी है या नहीं ? 
- अतः तीसरे अध्यायमें कहते हैं कि कमंफलों को छोड़नेसे कर्मयोगी उलटा 
` अनंतगुना फल प्रास करता है। 
' यहाँ मुझे लक्ष्मीकी कथा याद आती है। उसका था स्वयंवर | सारे देव- 
` द्वातव बड़ी आशा बाँधे आये थे। लक्ष्मीने अपना प्रण पहले प्रकट नहीं किया 
£ था। 'सभा-संडपमें आकर वह बोली-“में उसीके गले में वरमाला डाळूगी, 
जिसे मेरी चाह न होगी।” वे तो सब थे छालची | लक्ष्मी निःस्पृह वर खोजने 
निकल पड़ी । शेषनागपर शान्त भावसे लेटो हुई भगवान्‌ विष्णुकी मूर्ति उसे 
दिखाई दी | उनके गलेमें वरमाला डालकर वह अबतक उनके चरण दबाती 
हुई बेठी ही है | न मागे तयाची रमा होय दासी ।-'जो नहीं चाहता, उसकी रमा 
दासी बनती है ।' यही तो खूबी है। 
$ | २ साधारण मनुष्य अपने फलके आसपास बाड़ लगता है। पर इससे वह 
__सिळनेवाला अनन्त फल खो बेठता है। सांसारिक मनुष्य अपार कमं करके 
 अस्पफल प्राप्त करता है; पर कर्मयोगी थोड़ा-सा करके भी अनन्तगुना प्राप्त 
` करता है | यह फर्को सिफ एक भावनाके कारण होता है । टॉल्स्टॉयने एक जगह 
[न रार त्यागकी बहुत स्तुति करते हैं। परन्तु ये संसारी 
जो तो रोज न जाने पना कितना खून सुखात हैं, दोड़-धूप करते हैं! पूरे 

दो गधोंका बोझ अपनी पीठपर लादकर चक्कर काटनेवाले ये संसारी जीव, 
इन्हें ईसासे कितना गुना ज्यादा कष्ट, कितनी ज्यादा इनकी दुर्गति ! यदि ये 
इनसे आधे भी कष्ट भगवानुके लिए उठायें, तो सचमुच ईसासे भी बढ़ 
जायेगे ।” 

३. संसारी मनुष्यकी तपस्या सचमुच बड़ी होती है, परंतु बह होती है 
क्षुद्र फलोंके खातिर | जैसी वासना, वेसा फल । अपनी चीजकी जो कीमत हम 
आँकते हैं, उससे ज्यादा कीमत संसारमें नहीं आँकी जाती । सुदामा चिउड़ा 
लकर भगवान्‌ के पास गये। उस मुट्रीभर चिउड़ेकी कीमत एक धेला भी 
शायद न हो, परंतु सुदामाको वे अनमोल मालूम होते थे; क्योंकि उनमें भक्ति- 
भाव था । वे अभिमंत्रित थे। उनके कण-कणमें भावना भरी थी । चीज भले 
ही क्षुद्र क्यों न हो, मंत्रसे उसका मोल, उसकी सामथ्यं बढ़ जाती है । नोटका 
वजन भला कितना होगा ? उसे सुळगायें, तो एक बूँद पानी भी शायद ही 
८0 हे । पर उसपर एक मुहर लगी रहती है। उसोसे उसकी कीमत 

| 


कर्मयोग में यही सारी खूबी है। कमंको नोट ही समझो। भावनारूपी 
मुहरकी कीमत है, कमरूपी कागजके टुकड़ेकी नहीं । एक तरहसे यह में मूति- 
पूजाका ही रहस्य बतला रहा हूँ। मूर्ति-पूजा की कल्पना में बड़ा सौंदयं है । 
इस मूत्तिको कौन तोड़-फोड़ सकता है ? यह मूर्ति पहले एक टुकड़ा ही तो थी । 
मेंने इसमें प्राण डाला । अपनी भावना डाली । भला इस भावन्ताके कोई टुकड़े 
कर सकता है ? टुकड़े पत्थरके ही हो सकते हैं, भावना के नहीं । जब में अपनी 
भावना मूत्तिमेंसे निकाल लूंगा, तभी वहाँ पत्थर बच रहेगा ओर तभी उसके 
टुकड़े हो सकते हैं । 

४. कमका अर्थ हुआ पत्थर, या कागजका टुकड़ा। मेरी माँने कागजकी 
एक चिटपर टूटी-फूटी भाषामें दो-चार टेढ़ी-मेढ़ी सतरें लिखकर भेज दीं ओर 
दूसरे किसीने पचास पन्नोंका आलतू-फालतू पुलिदा लिखकर भेजा। अब 
किसका वजन ज्यादा होगा ? परंतु माँकी उन चार सतरोंमें जो भाव है, वह 


अनमोल है, पवित्र है । उसकी बराबरी वह पुलिंदा नहीं कर सकता | कमें _ 


आद्रता चाहिए, भावना चाहिए। हम मजदूरके कामकी है कीमत लगाते 
हैं और उसे मजदूरी दे देते हैं। परंतु दक्षिणाकी बात ऐसी नहीं है। दक्षिणा 
भिगोकर दी जाती हैं । दक्षिणा के संबंधमें यह प्रश्‍न नहीं उठता कि कित्तती 


दी । महत्त्वकी बात यह है कि उसमें आद्रता है या नहीं। मनुस्मृतिमे एकबड़ी ड 

मजेदार बात है | एक शिष्य बारह साल गुरुगृहम रहकर पशुसे र हुआ | 
- अब वह गुरुदक्षिणा क्या दे ? प्राचीन समयमें पहले ही फीस केली जाती 
- थी । बारह साल पढ़ चुकनेके बाद जो कुछ देगा हो, सो गुरुको दे दिया जाता 
| था | मनु कहते हैँ-“चढा दो गुरुजीको एकआध पत्र-ुष्म, द दो एकआध पंखा 
या खड़ाऊं, या पानीसे भरा कलश |” इसे आप मजाक मत समझिये, क्योंकि 
` + जो कुछ देना है, श्रद्धा का चिल्ल समझकर देना है। फूलमें भला क्या वज़न हूँ? 
परंतु उसके भक्तिभावमें ब्रह्मांडके बराबर वजन है। 
ह रुक्मिणोने एक्या तुळसीदळाने, गिरिधर प्रभु तुळिला । 


. 'झक्मिणीने एक ही तुलसीदलसे गिरिधर प्रभुको तौल लिया ।' 
सत्यभामाके मनभर गहनोसे काम नहीं चला। परंतु भाव-भक्तिसे पूणं एक 
तुलसी-दल जब रुक्मिणीमाताने पलड़ेमें डाल दिया, तो सारा काम बन गया । 
वह तुलसो-दल अभिमंत्रित था । अब वह मामूली नहीं रह गया था। कम- 
योगीके कमंकी भी यही वात है। 
i ५, कल्पना कीजिये कि दो व्यक्ति गंगा-स्तान करने गये हैं। उनमेंसे एक 
कहता है-“लोग 'गंगा' 'गंगा' कहते हैं, उसमें है क्या ? दो हिस्से हाइड्रोजन, 
ओ। एक हिस्सा ऑक्सीजन, ऐसे दो गेस एकत्र कर दिये, तो हो गयी गंगा । इससे 
अधिक उसमें क्या है ?” दूसरा कहता है-“भगवान्‌ विषणुके पद-कमलोंसे यह 
निकली है, शंकरके जटाजूटमें इसने वास किया है, हजारों ब्रह्मपियोंने और 
_ राजियोंने इसके तीरपर तपस्या की है, अनंत पुण्य-कृत्थ इसके किनारेपर हुए 
. हैं--ऐसी यह पवित्र गंगामाई है।” इस भावनासे अभिभूत होकर वह उसमें 
 _नहाता है। वह ऑक्सीजन-हाइड्रोजनवाला भी नहाता है । अब देह-शृद्धिरूपी 
' फल तो दोनोंको मिला ही । परंतु उस भक्तको देह-शुद्धिके साथ ही चित्त-शुद्धि- 
' रूपी फल भी मिला | यों तो गंगामें बेल भी नहाये, तो उसे देह-शुद्ध प्राप्त 
ओ- _होगी। शरीरकी गन्दगी निकल जायगी। परंतु मनका मैल कैसे घुळेगा ? एकको 
 देह-शुद्धिका तुच्छ फल मिला; दुसरेको, उसके अलावा चित्त-शुद्धिलूपी अनमोल 
फल भी मिला | कह 
स्नान करके सुयंतमस्कार करनेवालेको व्यायामका फल तो मिलेगा ही । 
रंतु चह आरोग्यके लिए नमस्कार नहीं करता, उपासनाके लिए 'करता है। 
उसके शरीरको तो आरोग्य-लाभ होता ही है, साथ ही बुद्धिको प्रभा भी 
'। आरोग्यके साथ स्फूति और प्रतिभा भी उसे सूर्यंनारायणसे मिलेगी । 

६. कर्म वही, परन्तु भावना-भेदसे उसमें अंतर पड़ जाता है। परमार्थी 
मनुष्यका कमं आत्म-विकासक होता है, तो संसारी मनुष्यका कम आत्मबंधक 
सिद्ध होता है। जो कमंयोगी किसान होगा, वह स्वधमं समझकर खेती करेगा। -. 
इससे उसकी उदर-पूति अवश्य होगी, परन्तु उदर-पूति हो, इसलिए वह खेती 
नहीं करता; बल्कि खेती कर सके, इसलिए भोजनको वह एक साधन मानेगा | 
स्वघमं उसका साध्य और भोजन उसका साधन हुआ | परंतु दूसरा सामात्य ७ 
किसान होगा, उसके लिए उदरपूति साध्य और खेतीरूपी स्वधमं साधन होगा। 
ऐसी यह एक-टूसरेसे उल्टी अवस्था है। 

दूसरे अध्यायमें स्थितप्रज्ञके लक्षण बताते हुए यह बात मजेदार ढंगसे कही. 
गयी है । जहाँ दूसरे लोग जागृत रहते हैं, वहाँ कर्मयोगी सोता रहता है। जहाँ 
दूसरे लोग निद्रित रहते हैं, वहाँ कमंयोगी जागृत रहता है। हम उदर-पू्तिके 
लिए जागृत रहेंगे, तो कमंयोगी इस बातके लिए जागृत रहेगा कि उसका एक 
क्षण भी विना कर्मके न जाय । वह खाता भी है, तो मजबूर होकर । इस पेटके 
मटकेमें इसीलिए कुछ डालता है कि डालता जरूरी है। संसारी मनुष्यको 
भोजनमें आनन्द आता है, योगीको भोजनमें कष्ट होता है । इसलिए वह स्वाद 
ले-ले कर भोजन नहीं करेगा । संयमसे काम लेगा | एककी जो रात, वही दूसरे- 
का दिन और एकका जो दिन, वही दूसरेकी रात | अर्थात्‌ जो एकका आनन्द, 
बही दूसरेका दुःख और जो एकका दुःख, वही दूसरेका आनन्द हो जाता है। 
संसारी और कर्मयोगी दोनों के कर्म तो एक-से ही हैं; परंतु कमंयोगीकी विशे , 
ष॑ता यह है कि वह फलासक्ति छोड़कर कमंमें ही रमता है। संसारीको तरह 
योगी खायेगा, पियेगा, सोयेगा । परंतु तत्संवंघी उसको भावना भिन्न होगी | 
इसीलिए तो आरंभमें ही स्थितप्रज्ञकी संयम-मूति खड़ी कर दी गयी है, जब 
. कि गीताके अभी सोलह अध्याय वाकी हैं । | 

संसारी पुरुष और कमंयोगी, दोनोंके कर्मोका साम्य और वेषम्य तत्काळ 
दिखाई दे जाता है। फज़ं कीजिये कि कमंयोगी गो-रक्षाका काम कर रहा है, 
तो वह किस हष्टिसे करेगा ? उसकी यह भावना रहेगी कि गो-सेवा करनेसे 
समाजको भरपूर दूध उपलब्ध हो, गायके बहाने मनुष्यसे निचली पशु-सृष्ट्से 
प्रेम-संबंध जुड़े । यह नहीं कि मुझे वेतन मिले । वेतन तो कहीं गया नहीं है, | 
परंतु असली आनन्द, सच्चा सुख इस दिव्य भावनामें है । i 

७. कमंयोगीका कर्मं उसे इस विश्वके साथ समरस कर देता है। तुलसीको. 
जल चढ़ाये बिना भोजन नहीं करेंगे, इसमें वनस्पति-सृष्टिके साथ हमने प्रेस 

संबंध जोड़ा है | तुलसीको भूखा रखकर में पहले केसे खा लू? इस तरह गायके 
साथ एकरूपता, वनस्पतिके साथ एकरूपता साधते-साधते हमें सारे विश्वसे 
एकरूपता साधनी है। भारतीय युद्धमें शाम होते ही सव लोग तो सायं-संध्या 
करनेके लिए चले जाते हैं, परंतु भगवान्‌ श्रीकृष्ण रथके घोड़े खोलकर उन्हें 

` पानी दिखाते, खरहरा करते और उनके शरीरसे शल्य निकालते हैं। उस सेवामें 

`. भगवानको कितना आनन्द आता था | कवि यह वर्णन करते हुए अघाते ही 
) नहीं । अपने पीतांवरमें दाना-रातिब लेकर घोड़ोंको देनेवाले उस पार्थंसारथीका 
/ चित्र अपनी आँखोके सामने खड़ा कीजिये और कर्म॑योगके आनन्दको कल्पनाका 
अनुभव कीजिये । प्रत्येक कमं मानो आध्यात्मिक, उच्चतर पारमार्थिक कम है। 
खादीके ही कामको लीजिये । कंघेपर खादी की गाँठ छादकर घर-घर फेरी 
रूगानेवाला क्या ऊब जाता है ? नहीं, क्योंकि वह्‌ इस बिचारमें मस्त रहता है 
कि देशमें जो मेरे करोड़ों नंगे-भूखे भाई-बहन हैं, उन्हें मुझे दो कौर खिलाना 
है । उसका वह्‌ गजभर खादी खपाना समस्त दरिद्रनारायणके साथ जुड़ा हुआ 


' होताहै। 


FE 

१२. कर्मयोगके विविध प्रयोजन 


८, निष्काम कमंयोगमें अद्भुत सामथ्यं है । ऐसे कमसे व्यक्ति और समाज, 

दोनोंका परम कल्याण होता है। स्वधर्माचरण करनेवाले कर्मयोगीको शरीरः 
यात्रा तो चलती ही है; परन्तु सदा-सर्वंदा उद्योगरत रहनेके कारण उसका 
` शरीर नीरोग और स्वच्छ रहता है । उसके इस कमंकी बदौलत उसके समाज- 
` का भी, जिसमें वह रहता है, अच्छी तरह योग-थोम चलता है । कमंयोगी 
' किसान, ज्यादा वैसा मिलेगा--इसलिए अफीम और तंबाकू नहीं बोयेगा | वह 
` अपने कर्मका संबंध समाज-मंगलके साथ जोड़ता है । स्वघमंरूप कमं समाजके 
लिए हितकर ही होगा | जो व्यापारी यह मानता है कि मेरा यह व्यवहार 
i जनताके हितके लिए है, वह कभी विदेशी कपडा नहीं बेवेगा | उसका 
। व्यापार समाजोपकारक होगा | अपनेको भूलकर अपने आसपासके समाजसे 
आओ समरस होनेवाले ऐसे कमंयोगी जिस समाजमें पैदा होते हँ, उसमें सुव्यवस्था, 
समृद्धि और (04 रहता है। 
कमयोगीके कमके फलस्वरूप उसकी शरीर-यात्रा तो चलती ही है, 
बो देह और बुद्धि तेजस्वी रहती है और समाजका भी कल्याण होता है। 
लोके अलावा चित्तःशुद्धिका भी महान्‌ फल उसे मिळता है | कमणा 
“ऐसा कहा गया है । कमं चित्त-शुद्धिका साधन है, परंतु सबंसाधारण 

.जो कमं करते हैं, वह नहीं | कमंयोगी जो अभिमंत्रित कमे करता है, उसीसे 
चित्तशुद्धि होती है। 
महाभारतमें तुलाधार वेश्यकी कथा है । जाजलि नामक ब्राह्मण तुलाधार- 
के पास ज्ञान-प्रा्िके लिए जाता है। तुलाधार उससे कहते हँ- भैया, इस 
तराजूकी डंडीको सदा सीधा रखना पड़ता है।” इस बाह्मकमंको करते 
हुए तुलाधारका मन भी सीधा-सरल हो गया। छोटा बच्चा दूकानमें आ 
जाय या बड़ी उम्रका, उसकी डंडी सबके लिए एक-सी रहती है--न ऊँची, 
न नीची । उद्योगका मनपर परिणाम होता है । कर्मयोगीके कमको एक प्रकार- 
का जप ही समझो | उससे उसकी चित्तशुद्धि होती है और फिर निर्मल चित्त- 
में ज्ञानका प्रतिविव पड़ता है। अपने भिन्न-भिन्न कर्मोंसे कर्मयोगी अंतमें ज्ञान 
प्राप्त करते हैं । तराजूकी डंडीसे तुलाधारको समवृत्ति मिली | 


सेना नाई बाळ बनाया करता था। दूसरोंके सिरका मेल निकालते- 
निकालते उसे ज्ञान हुआ--“देखो, में दूसरोंके सिरका मैल तो निकाळता हूँ, 
परंतु क्या खुद कभी अपने सिरका, अपनी बुद्धिका भी मैल मैंने निकाला है ?” 
ऐसी आध्यात्मिक भाषा उसे उस कंसे सूझने लगी | खेतका कचरा निकालते- 
निकालते कमंयोगीको खुद अपने हृदयका वासना-विकाररूपी कचरा निकाल 
डाळनेकी वुद्धि उपजती है। 


कच्ची मिट्टीको रौंद-रौंदकर समाजको पक्की हुँड़िया देनेवाला गोरा 
कुम्हार अपने मनमें ऐसी पक्की गांठ वांधता है कि मुझे अपने जीवनकी भी 
हँडिया पक्की बना लेनी चाहिए । इस तरह वह हाथमें थपकी लेकर 'हँडिया 
कच्ची है या पक्की ?'--यों संतोंकी परीक्षा लेनेवाला परीक्षक बन जाता है । 

इससे यह सिद्ध होता है कि कमंयोगो जो-जो कम या घंघे करता है, 
उनकी भाषामेंसे ही उसे भव्य ज्ञान प्राप्त हुआ है। वे कम क्या थे, मानो 
उनकी अध्यात्म-शाला ही ! उनके वे कमं उपासनामय, सेवामय थे । वे देखनेमे 
व्यावहारिक, परन्तु वास्तवमें आध्यात्मिक थे | 


१०, कर्मेयोगीके कर्मसे एक और भी उत्तम फल मिलता है और वह है, _ 2 
समाजके सामने एक आदश । समाजमें यह भेद तो है ही कि यह पहले जनमा _ 
है और यह बादमें । जिनका जन्म पहले हुआ है, उनके जिम्मे बादमें पैदा 
वालोके लिए उदाहरण वन जानेका काम रहता है। बड़े भाईपर छोटे भाईको 
माँ-बापपर बेटे-बेटीको, नेतापर अनुयायियोंको, गुरुपर शिष्यको अपनी 

सिवा और कौन उपस्थित कर सकता है ? 
` कर्मयोगी सदेव करमे-रत रहता है; क्योंकि कर्ममे ही उसे आनन्द मालूम 
होता है । इससे समाजमें दंभ नहीं बढ्ता । कर्मयोगी स्वयं-तुप्त होता है, त्तो 
भी कर्म किये बिना उससे रहा नहीं जाता। तुकाराम कहते हैं--'भजनसे 
_ » भगवान्‌ मिल गया, तो क्या इसलिए में भजन छोड़ दू ! भजन तो अब हमारा 
सहज धम हो गया ।” 
आधीं होता संतसंग। तुका झाला पांडुरंग । 
त्याचे भजन राहीना । मूळस्वभाव जाईना ॥ 
--पहले संतसंग था, जिससे तुकाराम पांडुरंग चन गया । लेकिन उसके 
' भजनका तार अब टूटता नहीं। भला मूळ स्वभाब भी कहीं छूटता है ?' 


कर्मकी सीढ़ीसे चढ़कर शिखरतक पहुँच गये | परंतु शिखरपर पहुँचमेपर 
भी कमंयोगी सीढ़ी नहीं छोड़ता। वह उससे छूट ही नहीं सकती। उसकी 
 इन्द्रियोंको उन कर्माको करनेकी सहज आदत ही पड़ जाती है। इस तरह 
_स्वधमे-कमंरूपी सेवाकी सीढ़ीका महत्त्व वह समाजको जँचाता रहता है । 
समाजसे ढोंगका मिटना बहुत ही बड़ी चीज है । ढोंग-पाखंडसे समाज डूब 
जाता है। ज्ञानी यदि खामोश बैठ जाय, तो उसे देखकर दूसरे भी हाथ-पर- 
' हाथ घरकर बैठने लगेंगे । ज्ञानी तो नित्य-तृप्त होनेके कारण आंतरिक सुखमें 
तल्लीन रहकर शांत रहेगा; परंतु दूसरा मनुष्य भीतरसे रोता हुआ भी कर्मे- 
शून्य हो जायगा। एक अन्तस्तृ्त होकर स्वस्थ बैठा है, तो दूसरा मनमें कुढ़ता 
` हुआ स्वस्थ बेठा है--ऐसी भयंकर स्थिति है । इसमें दंभ, पाखंड बढ़ेगा । अतः 
सारे संत शिखरपर पहुँचकर भी साधनका पल्ला बड़ी सतकंतासे पकड़े रहे, 
आमरण स्वधर्माचरण करते रहे । माता बच्चोंके गुड्डा-गुड़ियोंके खेलोंमें रस 
` लेती है। वह यह समझते हुए भी कि ये बनावटी हैं, उनके खेळोंमें शरीक 
होकर उनमें रुचि उत्पत्र करती है | माँ यदि उन खेलोंमें शरीक न हो, तो 
बच्चाको उनमें मजा नहीं आयेगा । कमंयोगी तृप्त होकर कमें छोड़ देगा, तो 
दूसरे अतृप्त रहते हुए भी कमं छोड़ देंगे, हालाँकि मनमें भूखे और निरानंद 


„ द्वारा एक उदाहरण पेश करनेकी जिम्मेदारी है । ऐसा उदाहरण कर्मयोगियोंके 

- बत 'कमंयोगी मामूली आदमीकी तरह ही कमं करता रहता है। वह 


नहीं मानता कि में कोई विशिष्ट मनुष्य हूँ | औरोंको अपेक्षा वह अनंतगुना 


~ 
1] 


कर्मयोग । ३१. 
परिश्रम बाहरसे करता है | अमुक कमं पारमाथिक है, ऐसी छाप लगानेकी ) ५ 
जरूरत नहीं है । कमंका विज्ञापन करनेकी जरूरत नहीं है । यदि तुम उत्कष्ट हुरी 
ब्रह्मचारी हो, तो अपने कमंमें औरोंकी अपेक्षा सौगुना उत्साह दीखने दो। | 
कम खाना मिलनेपर भी तिगुना काम होने दो, समाजकी सेवा अपने द्वारा 
अधिक होने दो । अपना ब्रह्मचयं अपने आचार-व्यवहारमें दीखने दो । चंदत- 
की सुगंध बाहर फेलने दो । « 


सार यह है कि कमंयोगी फलकी इच्छा छोड्नेसे ऐसे अनंत फल प्राप्त 
करेगा । उसकी शरीर-यात्रा चलती रहेगी। शरीर और बुद्धि दोनों सतेज 
रहेंगे । जिस समाजमें वह विचरेगा, वह समाज सुखी होगा । उसकी चित्तशुद्धि 1 
होकर ज्ञान भी मिलेगा और समाजसे ढोंग, पाखंड मिटकर जीवनका पवित्र 
आदर्श प्रकट होगा । कमंयोगकी यह अनुभवसिद्ध महिमा है । । 


१३. कंेयोग-त्नतांका अन्तराय ० - 


११. कर्मयोगी अपना कमं औरोंकी अपेक्षा उत्कृष्ट रीतिसे करेगा; क्योंकि | 
उसके लिए कर्म ही उपासना है, कमं ही पुजा-विधान है। मैंने भगवानुका 
पूजन किया । फिर पूजाका नैवेद्य प्रसादके रूपमें पाया । परंतु क्या वह नेवेद्य 
उस पूजाका फल है ? जो नैवेद्यके लिए पूजन करेगा, उसे प्रसादका अंश तो | 

. तुरंत मिलेगा ही । परंतु जो कमंयोगी है, वह अपने पुजा-कर्मके द्वारा परमेइवर- 
दर्शंनरूपी फल चाहता है । वह उस कमंकी कीमत इतनी थोड़ी नहीं समझता 
कि सिफं प्रसाद ही मिल जाय | वह अपने कमंकी कीमत कम आँकनेके लिए 
तैयार नहीं है । स्थूल नापसे बह अपने कर्माको नहीं नापता । जिसकी स्थूल 
दृष्टि है, उसे फल भी स्थूल ही मिलेगा । खेतीकी एक कहावत है--“गहरा बो, 
पर गीला बो।' महज गहरे जोतनेसे काम नहीं चलेगा, नीचे तरी भी होनी 
चाहिए । गहराई भौर तरी, दोनों होंगी तो भुट्टा बड़ा, कलाईके बराबर 
निकलेगा । अत्तः कम गहरा अर्थात्‌ उत्कृष्ट होना चाहिए। फिर उसमें ईइवर- « | 
भक्ति, ईइवरारपंणतारूपी तरी भी होनी चाहिए । कमंयोगी गहरा कमं करके | 
उसे ईशवरापंण कर देता है । : 


परमार्थके संबंधमें कुछ मू्खंतापुणं कल्पनाएँ हमारे अंदर फेल शयी हं। 
लोग समझते हैं कि जो परमार्थी हो गया, उसे हाथ-पाँव हिलानेकी जरूरत . 
नहीं, काम-काज करनेकी जरूरत नहीं । कहते हूं, जो खेती करता है, खादी 
बुनता है, वह कैसा परमार्थी? परंतु कोई यह नहीं पूछता कि जो भोजन | 

` करता है, वह्‌ कैसा परमार्थी ? कमेयोगियोंका परमेश्वर तो भ 
` खरहरा कला हुआ उड़ा है, राजसूय-यज्ञके समय ता 
जंगलमें गायें चराने जाता हैं। वह द्वारिकाधीश फिर क र 

` था, तो बंसी बजाते हुए गायें चराता था। इस तरह पक उठानेवाला, 
हरा करनेवाला, गार्य चरानेवाला, रथ हाँकनेवाला, पत्त आका 
 जीपनेबाला, कर्मयोगी परमेश्वर खडा किया है। और खुद सं 2 र 
` दरजीका तो कोई कुम्हारका, कोई बुनकरका तो कोई pe र 
दीसनेका तो कोई बनियेका, कोई नाईका तो कोई मरे ढोर, खींचनेका, 
करते-करते मुक्त हो गये हैं। 


ge गोगके ब्रतसे मनुष्य दो कारणोंसे डिगता है। इस 
oe स्वभाव ध्यानमें रखना कल \ द 
इंद्रियाँ सदैव 'यह चाहिए और वह नहीं चाहिए'-ऐसे इंढ्ोंसे घि के 
जो चाहिए, उसके छिए राग अर्थात्‌ प्रीति, और जो नहीं Ms 442 
' भनमें द्वेष उत्पन्न होता है। ऐसे ये राग-ढंप, काम-क्रोध अदा न र 
. कर खाते हैं। 1 वैसे कितना नहि, कि रेप म 
प | परंतु ये काम-क्रोध ` हु रे 
EE दिन-रात हमें सताते रहते हँ । अतः भगवान्‌ इस हा I 
में खतरेकी घंटी बजाते हैं कि इनका संग छोड़ो, इनसे बचो । स्थितप्रज्ञ 
प्रकार संयमकी मूर्ति होता है, उसी प्रकार कर्मयोगीको बनना चाहिए । 


. रविवार, ६-३-३२ 


MITE 


imukshu Bhawan Varanasi Collection. Digitized by eGangotrt 


चौथा अध्याय 


कर्सयोग सहकारी साधना : विकर्स 


१४. कमको विकमंका साथ चाहिए 


भाइयो, - 
१. पिछले अध्यायमें हमने निष्काम कर्मयोगका विवेचन किया है । स्व- 


` धर्मको टालकर यदि हम अवान्तर धमं स्वीकार करेंगे, तो निष्क्रामतारूपी 


फल अशक्य ही है। स्वदेशी माल बेचना व्यापारीका स्वधमं है। परंतु इस 
स्वधमंको छोड़कर जव' वह सात समुंदर पारका विदेशी माल बेचने लगता 
है, तव मूलतः उसके सामने यही हेतु रहता है कि बहुत नफा मिलेगा । तो 
फिर उस कमंमें निष्कामता कहाँसे आयेगी ? अतएव कमंको निष्काम बनानेके 
लिए स्वध्मं-पालनको अत्यंत आवश्यकता है। परंतु यह स्वधर्माचरण भी 
'सकाम' हो सकता है। अहिसाकी ही बात हम लें। जो अहिसाका उपासक 
है, उसके लिए हिंसा तो वर्यं है । परंतु यह संभव है कि ऊपरसे अहिंसक होते 
हुए भी वह वास्तवमें हिसामय हो; क्योंकि हिसा मनका एक धमं है। महज 
वाहरसे हिसाकमं न करनेसे ही मन अहिसामय हो जायगा, सो वात नहीं । 
तलवार हाथमें लेनेसे हिसा-वृत्ति अवश्य प्रकट होती है, परंतु तलवार छोड़ 
देनेसे मनुष्य अहिसामय होता ही है, सो बात नहीं । ठीक यही बात स्वधर्मा- 
चरणको है । निष्कामताके लिए पर-धमंसे तो बचना ही होगा । परंतु यह तो 
निष्कामताका भारंभमात्र हुआ । इससे हम साध्यतक नहीं पहुँच गये । 


निष्कामता मनका धमे है । इसकी उत्पत्तिके लिए स्वधर्माचरणरूपी साधन 
ही काफी नहीं है। दूसरे साधनोंका भी सहारा लेना पड़ेगा । अकेली तेल- 
बत्तीसे दीया नहीं जल जाता । उसके लिए ज्योतिकी जरूरत होती है | ज्योति 
होगी, तो अँधेरा दूर होगा । यह ज्योति केसे जगायें ? इसके लिए मानसिक 


संशोधनको जरूरत है। आत्म-परीक्षणके द्वारा चित्तकी मलिनता-कूडा- 

कचरा-धो डालना चाहिए । तीसरे अध्यायके अंतमें यहो माकेंकी बात भग- 
वानुने वतायी थी । इसीमेंसे चौथे अध्यायका जन्म हुआ है। 

२. गीतामें 'कर्म! शब्द 'स्वधमं' के अर्थेमें प्रयुक्त हुआ है। हमारा खाना, 
पीना, सोना, ये कर्म ही हैं; परन्तु गीताके 'कमे? शब्दसे ये सब क्रियाएँ सूचित 
नहीं: होती हैं । कमसे वहाँ मतलब स्वधर्माचरणसे है। परन्तु इस स्वधर्मा- 
चरणरूपी कर्मको करके निष्कामता प्राप्त करनेके लिए! और भी एक महत्त्व- 

पूर्ण सहायता जरूरी है। वह है, काम और क्रोधको जीतना । चित्त जबतक 

गंगाजलकी तरह निर्मल और प्रशांत न हो जाय, तवतक निष्कामता नहीं आ 

सकती । इस तरह चित्त-संशोधनके लिए जो-जो कमं किये जायें, उन्हें गीता 
| 'विकर्म' कहती है । 'कमं', 'विकर्म' और 'अकमं'-ये तीन शब्द इस चौथे 

अध्यायमें बड़े महत्त्वके हैं। 'कर्म' का अथ है, स्वधर्माचरणकी बाहरी स्थूल 
क्रिया । इस बाहरी क्रियामें चित्तको लगाना ही “चिक? है। ऊपरसे हम 
क्रिसीको नमस्कार करते हैं, परन्तु सिर झुकानेकी उस ऊपरी क्रियाके साथ 
ही यदि भीतरसे मन भी न झुकता हो, तो बाह्य क्रिया व्यर्थं है । अंतर्बाह्य 
दोनों एक होना चाहिए । बाहरसे में शिव-लिङ्गपर सतत जल-घारा गिराते 
हुए अभिषेक करता हूँ। परन्तु इस जल-धाराके साथ ही यदि मानसिक 
चिन्तनकी धारा भी अखंड न चलती हो, तो उस अभिषेककी क्या कीमत 
रही ? फिर तो सामनेका वह शिवलिङ्ग भी पत्थर और में भी पत्थर ! पत्थर 
के सामने पत्थर वेठा, यही उसका अर्थ होगा । निष्काम कर्मयोग तभी सिद्ध 
होता है, जब हमारे वाह्य कमंके साथ अंदरसे चित्तशुद्धिूपी कर्मका भी 
संयोग होता है। 

३. 'निष्काम कमं’ इस शब्दःप्रयोगमें 'कमं' पदकी अपेक्षा 'तिष्काम' पद- 
को ही अधिक महत्त्व है, जिस तरह 'अहिसात्मक असहयोग' शब्द-प्रयोगमें 
` 'अहिसात्मक' पदको । अहिसाको दूर हटाकर यदि केबल असहयोगका अव- 

ओ- लंबन करेंगे, तो वह एक भयंकर चीज बन सकती है। उसी तरह स्वधर्मा- 
चरणरूपी कर्म करते हुए यदि मनका विकमं उसमें नहीं जुड़ा है, तो उसमें 
. खतरा है। . 
आज जो लोग सार्वजनिक सेवा करते हैं, वे स्वधमंका ही आचरण करते 
जव लोग गरीब, कंगाल, दु:खी और मुसीवतमें होते हैं, तब उनकी सेवा 
उन्हें सुखी वनाना प्रवाह-प्राप्त घमं है । परंतु इससे यह अनुमान न कर 
चाहिए कि जितने भी लोग सावंजनिक सेवा करते हैं, वे सब कर्मयोगी 

हो गये हैं। लोक-सेवा करते हुए यदि मनमें शुद्ध भावना न हो, तो उस लोक- 
सेवाके भयानक होनेकी संभावना है। अपने कुटुम्बकी सेवा करते हुए जितना 
अहंकार, जितना द्वेष-मत्सर, जितना स्वाथं आदि विकार हम उत्पन्न करते हैं, 
उतना सब लोक-सेवामें भी हम उत्पन्न करते हैं ओर इसका प्रत्यक्ष दशन हमें 
आजकलके लोक-सेवकोके जमघटमें दिखाई भी दे रहा है। 


१५, उभय संयोगसे अकमं-स्फोट 


४. कर्मके साथ मनका मेल जरूरी है। इस मनके मिलनको ही गीता 
'विकमं' कहती है । बाहरका स्वधमंरूप सामान्य कर्म और यह आंतरिक विशेष 
कमे | यह विशेष कमं अपनी-अपनी मानसिक आवश्यकताके अनुसार भिन्न-भिन्न 
होता है । विकमंके ऐसे अनेक प्रकार, नमूनेके तौरपर, चोथे अध्यायमें बताये 
गये हँ । उसीका विस्तार आगे छठे अध्यायसे किया गया है । इस विशेष कमं- 
का, इस मानसिक अनुसंधानका योग जब हम करेंगे, तभी उसमें निष्कामता- 
की ज्योति जगेगी। कर्मके साथ जब विकमं मिलता है, तो फिर धीरे-धीरे 
निष्कामता हमारे अंदर आती रहती है। यदि शरीर और मन भित्र-भिन्न 
वस्तुएँ हैं, तो साधन भी दोनोंके लिए भिन्न-भिन्न ही होंगे । जब इन दोनोंका 
मेल वेठ जाता है, तो साध्य हमारे हाथ लग जाता है। मन एक तरफ और 
शरीर दूसरी तरफ, ऐसा न हो जाय, इसलिए शास्त्रकारोंने दुहरा मागे बताया 
है। भक्तियोगमें बाहरसे तप और भीतरसे जप बताया है। उपवास आदि 
बाहरी तपके चलते हुए यदि भीतरसे मानसिक जप न हो, तो वह सारा तप 
व्यथं चला जाता है। जिस भावनासे में तप कर रहा हूँ, वह भावना अंदर 
सतत जगमगाती रहनी चाहिए। 'उपवास' शब्दका अर्थ ही है, भगवानुके 
पास बैठना । परमात्मा के नजदीक हमारा चित्त रहे, इसके लिए बाहरी भोगों- 
का दरवाजा बन्द करनेकी जरूरत है। परन्तु बाहूरसे विषय-भोगोंको छोड़- 
कर यदि मनमें भगवानका चिन्तन न किया जाय, तो फिर इस बाहरी उपः 
वासको क्या कीमत रही ? ईदवरका चितन न करते हुए यदि उस समय खाने- 
पोनेकी चोजोंका ही चितन करते रहें, तो फिर वह बड़ा ही भयंकर भोजन हो 
जायगा । यह जो मानसिक भोजन, मनमें विषयोंका चितन रहा, उससे बढ़- 
कर भयंकर वस्तु दूसरी नहीं। तंत्रके साथ मंत्र होना चाहिए। केवल बाह्य- 
तंत्रका कोई महत्त्व नहीं | केवल कमंहीन मंत्रका भी कोई महत्त्व नहीं | हाथ- | 
.में भी सेवा हो और हृदयमें भी सेवा हो, तभी सच्ची सेवा हमारे हाथों 
बन पड़ेगी । 

५. यदि बाह्य कमंमें हृदयकी आद्रंता न रही, तो वह स्वधर्माचरण सूखा 
रह जायगा। उसमें निष्कामतारूपी फूल-फल नहीं लगेंगे। मान लो, हमने 
किसी रोगीकी सेवा-शुश्रूषा शुरू की, परंतु उस सेवा-कमंके साथ यदि मनमें 
कोमल दया-भाव न हो, तो वह रूणसेवा नीरस मालूम होगी और उससे जी 
ऊब उठेगा। वह एक बोझ होगी । रोगीको भी वह सेवा एक बोझ मालूम 
पड़ेगी । उस सेवामें यदि मनका सहयोग न हो, तो उससे अहङ्कार पेदा होगा। 
“में आज उसके काम आया हूं, तो उसे भी मेरे काम आना चाहिए। उसे मेरी 
तारीफ करनी चाहिए। छोगोंको मेरा गौरव करना चाहिए'-आदि अपेक्षाएँ 
मनमें उत्पन्न होंगी। अथवा हम त्रस्त होकर कहेंगे-/हम इसको सेवा करते 
हैं, फिर भी यह बड़बड़ाता रहता है।” बीमार आदमी वेसे ही चिड्चिडा हो 

जाता है। उसके ऐसे स्वभावसे वह॒ सेवक, जिसके मनमें सच्चा सेवा-भाव 
नहीं होगा, अत्र जायगा । | 
६. कर्मके साथ उब आंतरिक भावका मेल हो जाता है, तो वह कमं कुछ 
निराळा ही हो जाता है | तेल और बत्तीके साथ जव ज्योतिका मेल होता है, 
तब प्रकाश उत्पन्न होता है । कर्मके साथ विकमंका मेळ होने पर निष्कामता 
आती है । बाख्दमें वत्ती लगानेसे धड़ाका होता है। उस बारूदमें एक शक्ति 
उतन्न होती है। कमं बंदूककी बारूदकी तरह है। उसमें बिकमंकी बत्ती या आग 
लगी कि काम हुआ | जबतक विकमं आकर नहीं मिलता, तबतक बह कमं जड़ 
है । उसमें चैतन्य नहीं । एक बार जहाँ बिकमंकी चिनगारी उसमें गिरी कि फिर 
उस कमंमें जो सामथ्यं पैदा होती है, वह अवणंनीय है। चिमटीभर बारूद 
जेवमें पड़ी रहती है, हाथमें उछलती रहती है, पर जहाँ उसमें बत्ती लगी कि 
शरीरकी चिन्दी-चिन्दी उडी । स्वघर्मांचरणकी अनंत सामर्थ्यं इसी तरह गुप्त 
रहती है | उसमें विकमंको जोड़िये, फिर देखिये क्या चमत्कार होते हैं ! उसके 
स्फोटसे अहंकार, काम, क्रोध भस्म हो जायेंगे और उसमेंसे उस परम ज्ञानकी 
निष्पत्ति हो जायगी । 


७. कमे ज्ञानका ईंधन है । लकड़ोका बड़ा-सा कुंदा कहीं पड़ा हो, उसे आप 


जला दीजिये | वह जगमग अंगार हो जाता है। उस लकड़ी और उस भगमें 


कितना मंतर है ! परंतु उस लकड़ीकी ही वह आग होती है। कमंमें विकमं 
` डाल देनेसे कर्म दिव्य दिखाई देने लगता है। माँ बच्चेकी पीठपर हाथ फेरती 
है। एक पीठ है, जिसपर एक हाथ यों ही इधर-उघर फिर गया । परंतु इस 
एक मामूली कमसे उन माँ-बेटेके मनमै जो भावनाएं उठी, उनका वर्णन कौन 

कर सकेगा ? यदि कोई ऐसा समीकरण बिठाने लगेगा कि इतनी लंबी-चौड़ी 
पीठपर इतने वजनका एक मुलायम हाथ फिराइये, तो इससे वह आनंद उत्पन्न 
होगा, तो वह एक मजाक ही होगा। हाथ फिरानेकी वह क्षुद्र क्रिया, परंतु 
उसमें माँका हृदय उंड़ेला हुआ है। वह विकमं उँडेला हुआ है, इसीसे यह 
अपूर्वं आनंद प्राप्त होता है । तुलसी-रामायणमें एक प्रसंग आया है। राक्षसोसे 
लड़ कर बंदर आते हैं | वे जख्मी हो गये हैं। बदनसे खून वह रहा है । परंतु 
प्रभु रामचन्द्रके एक बार प्रेमपूर्वक हष्टिपात करनेभरसे उन बंदरोंकी वेदना 
मिट गयी । 

राम कृपा करि चितवा सबही । 

भये विगतस्रम बानर तबही ७ 


अब यदि दूसरे मनुष्यने रामको उस समय आँख कितनी खुली थी इसका 
फोटो लेकर किसीकी ओर उसी प्रकार देखा होता, तो क्या उसका वेसा प्रभाव 
पड़ा होता ? वेसा करनेका यत्न हास्यास्पद है। ` 


८. कमंके साथ जब विकमंका जोड़ मिल जाता है, तो शक्ति-स्फोट होता 
है और उसमेंसे अकमं निर्माण होता है। लकड़ी जलनेपर राख हो जाती है। 
पहलेका वह इतना बड़ा लकडीका कुंदा, अन्तमें चिमटीभर बेचारी राख 
रह जाती है उसकी ! खुशीसे उसे हाथमें ले लीजिये और सारे बदनपर मल 
लीजिये। इस तरह कमंमें विकमंकी ज्योति जला देनेसे अन्तमें अकम हो 
जाता है। कहाँ लकड़ी और कहाँ राख ? 'कःकेन सम्बन्धः !' उनके गुण-धर्मो- 
में अब बिलकुल साम्य नहीं रह गया । परन्तु इसमें कोई शक नहीं है कि वह 
राख उस लकड़ीके कुन्देकी ही है। 


९, क्मंमें बिकमं उड़ेलनेसे अकमं होता है, इसका अर्थ क्या ? इसका 
अर्थं यह कि ऐसा मालूम ही नहीं होता कि कोई कमं किया है । उस कमका 
बोझ नहीं मालूम होता । करके भी अकर्ता रहते हैं। गीता कहती है कि मार 
कर भी तुम मारते नहीं । माँ बच्चेको पीटती है, इसलिए तुम तो उसे पीट कर 
देखो । तुम्हारी मार बच्चा नहीं सहेगा | माँ मारती है, फिर भी वह उसके 
आँचलमें मुँह छिपाता है, क्योंकि माँके बाह्य कमंमें चित्त-शुद्धिका मेळ है। 
उसका यह मारना-पीटना निष्काम भावसे है। उस कमंमें उसका स्वार्थ नहीं _ 
है । विकर्मके कारण, मनकी शुद्धिके कारण, कर्मका कमंत्व उड़ जाता है। 
रामकी वह दृष्टि, आंतरिक विकमेके कारण केवल प्रेम-सुषा-सागर हो गयी 
थी; परन्तु रामको उस कर्मका कोई श्रम नहीं हुआ था। चित्त-शुद्धिसे किया 

हुआ कमे निर्लेप रहता है। उसका पाप-पुण्य बाकी नहीं रहता; नहीं तो 
कमका कितना बोझ, कितना जोर, हमारी बुद्धि और हृदयपर पड़ता है। यदि 
यह खबर आज दो बजे उड़े कि कल ही सारे राजनीतिक केदी छूट जानेवाले 
हैं, तो फिर देखो, कैसी हलचल मच जाती है। चारों ओर गड़बड़ी शुरू हो 
जाती है । हम कर्मके अच्छे-बुरे होनेकी बजहसे मानो व्यग्र रहते हैं। कर्म हमें 
चारो ओरसे घेर लेता है, मानो कर्मने हमारी गर्दन धर दबायी है। जिस 
तरह समुद्रका प्रवाह जोरसे जमीनमें धँंसकर खाडियाँ बना देता है, उसी तरह 
कंका यह जंजाळ चित्तमें घुसकर क्षोभ पेदा करता है । सुख-दुःखके द्वन्द्व 
निर्माण होते हैं । सारी शान्ति नष्ट हो जाती है। कमं हुआ और होकर चला 
भी गया; परन्तु उसका वेग वाको वच ही रहता है। कम चित्तपर हावी हो 
जाता है । फिर उसकी नींद हराम हो जाती है। 


परन्तु ऐसे इस कर्मेमें यदि विकमंको मिछा दें, तो फिर चाहे जितने कमं 
करें, उनका श्रम नहीं मालूम होता। मन श्रुवकी तरह शान्त, स्थिर और 
तेजोमय बना रहता है। कमंमें विकमं डाल देनेसे वह्‌ अकर्म हो जाता है, 
मानो कमको करके फिर उसे पोंछ दिया हो। 


१६. अकमंको कला सन्तोसे पुछे 


१०. यह कमं अकमं केसे होता है? यह कला किसके पास मिलेगी ? 
सन्तोंक्े पास । इस अध्यायके अन्तमें भगवान्‌.कहते हँ--सन्तोकि पास जाकर 
बैठो और उनसे शिक्षा छो ।” कमं अकम कैसे हो जाता है, इसका वर्णन 
करनेमें भाषा समाप्त हो जाती है। उसकी पुरी कल्पना कर लेनेके लिए सन्तोके 
चरणोंमें बेठना चाहिए । परमेश्वरका वणेन भी तो है-- 

शान्ताकारं भुजगशयनस्‌ । 

परमेरवर हजार फनोंके शेषनागपर सोते हुए भी शान्त हैं। इसी तरह 
सन्त हजारों कम॑ करते हुए भी रत्तीभर क्षोभ-्तरङ्ग अपने भानस-सरोवरमें 
नहीं उठने देते । यह खूबी सन्तोंके गाँव गये बिना समझमें नहीं आ सकती | 
९११. आजके जमानेमें पुस्तकें बहुत सस्ती हो गयी हैं। एक-एक, दो-दो 
ओ- आनेमे गीता, मनाचे इलोक'* आदि मिल जाते हैं। गुरुओंकी भी कमी 
. नहीं । शिक्षा उदार और सस्ती है । विद्यापीठ ज्ञानकी खेरात बाँटते हैं । परन्तु 


. ४ समर्थ रामदासक्कत मराठी पुस्तक । 

ज्ञानामृत-भोजनकी डकार किसीको नहीं आती। पुस्तकोंके इस अम्बारको 
देखकर सन्त-सेवाकी जरूरत दिन-पर-दिन ज्यादा महसूस हो रही है । पुस्तकों- 
की मजबूत कपड़ेकी जिल्दके बाहर ज्ञान नहीं आत्ता। ऐसे अवसरपर मुझे एक 
अभंग हमेशा याद आ जाता है-- । 
` काम क्रोध आड पडिले पर्बत । 
राहिला अनन्त पेलीकडे॥ 

'काम-क्रोधके पहाड़ रास्तेमें खड़े है । भगवान्‌ उनके उस पार है ।' 

काम-क्रोघरूपी पहाड़ोंके 'परले पार नारायण रहता है । उसी तरह इन 
पुस्तकोंकी राशिके पीछे ज्ञान-राजा छिपा बेठा है। पुस्तकालयों और ग्रंथा- 
लयोंकी भरमार होनेपर भी अभीतक मनुष्य सव जगह संस्कारहीन और ज्ञान- 
हीन बन्दर जैसा दिखाई देता है। बड़ोदामें बहुत बड़ी लाइब्रेरी हैं। एक वार 
एक सज्जन एक बड़ी-सी पुस्तक लेकर जा रहे थे। उसमें तसवीरें थीं । वे उसे 
यह समझकर ले जा रहे थे कि वह अंग्रेजी पुस्तक है। मेंने पूछा--कौन-सी 
पुस्तक है ?” उन्होंने पुस्तक आगे बढ़ा दी। मेंने केहा-- यह तो फ्रेञ्च है", 
तो उन्होंने कहा--“अच्छा, फेञ्च आ गयी ?” परम पवित्र रोमन लिपि, 
बढ़िया तसवीर, सुन्दर जिल्द, फिर ज्ञानकी क्या कमी ! 

१२. अंग्रेजीमे हर साल कोई दस हजार नयी किताबें तैयार होती हैं। 
यही हाल दूसरी भापाओंका समझये। ज्ञानका इतना प्रसार होते हुए भी 
मनुष्यका दिमाग अबतक खोखला ही केसे बना हुआ है ? कोई कहता हैं, 
स्मरणशक्ति कमजोर हो गयी है । कोई कहता है, एकाग्रता नहीं होती | कोई 
कहता है, जो भी पढ़ते हैं, सच ही मालूम होता है। और कोई कहता हैं, अजी, 
विचार करनेको फुरसत ही नहीं मिलती ! श्रीकृष्ण कहते हें-“मर्जुन, बहुत कुछ 
सुन-सुनाकर चवकरमें पड़ी तेरी बुद्धि जबतक स्थिर नहीं होगी, तब तक तुझे 
योगप्रासि नहीं हो सकती । सुनना और पढ़ना अब बन्द करके सन्तोंकी शरण 
ले | वहाँ जीवन-ग्रन्थ पढ्नेको मिलेगा । वहाँका “मौन व्याख्यान सुनकर तू 
“छिन्न-संशयः हो जायगा । वहाँ जानेसे तुझे मालूम हो जायगा कि लगातार 
सेवा-कम करते हुए भी हम अत्यंत शांत केसे रहें; बाहरसे कमका जोर रहते 
हुए भी हृदयमें केसे अखंड संगीतकी सितार मिलायी जा सकती है।' 


रविवार, १३-३- ३२ 

१७. बाह्य कर्म मनका दर्पण 


१. संसार बड़ा भयानक है । बहुत बार उसे समुद्रकी उपमा दी जाती है । 
समुद्रमें जहाँ देखिये, पानी-ही-पानी दिखाई देता है। वही हाल संसारका है। 
संसार सर्वत्र भरा हुआ है। यदि कोई व्यक्ति घर-बार छोड़कर सार्वजनिक 
सेवामें लग जाता है, तो वहाँ भी उसके मनमें संसार अपना पड़ाव डाले बेठा 
ही मिलता है। कोई यदि गुफामें जाकर बेठ जाय, तो भी उसकी वित्तेभर 
लेगोटीमें संसार ओत-प्रोत्त रहता है । वह लंगोटी उसकी ममत्ताका सार-सर्व॑स्व 
बन बैठती है। जेसे छोटे-से नोटमें हजार रुपये भरे रहते हैं, वेसे ही उस 
 छोटी-सी छंगोटीमें भी अपार आसक्ति भरी रहती है। घर-प्रपंच छोड़ा, 
विस्तार कम किया, तो इतनेसे संसार कम नहीं हो जाता। ३६ कहो याई 
कहो, दोनोंका मतलब एक ही है। चाहे घरमें रहो या वनमें, आसक्ति तो प्रास 
_ ही बसी रहती है। संसार लेशमात्र भी कम नहीं होता। दो योगी भले ही 
हिमालयकी गुफामें जाकर बैठ जायें, पर वहाँ भी एक-दूसरेकी कीति उनके 
कानोंमें जा पड़े, तो वे जल-भुन जायँगे। सावंजनिक सेवाके क्षेत्रमै भी ऐसा 
ही हृश्य दिखाई देता है। 

२. इस प्रकार यह संसार-प्रपंच हाथ धोकर हमारे पीछे पड़ा है, जिससे 
स्वधर्माचरणकी मर्यादामें रहते हुए भी संसारसे पिंड नहीं छूटता | बहुतेरा 
उखाड़-पछाड़ करना छोड़ दिया और झंझटे भी कम कर दीं, अपना संसार- 
प्रपंच भी छोटा कर दिया, तो भी वहाँ पूरा ममत्व भरा रहता है । राक्षस जैसे 


कभी छोटे हो जाते हैं, कभी बड़े, वही हाल इस संसारका है। छोटे हों या . 


बड़े, आखिर वे हैं तो राक्षस ही। चाहे महलोंमें हो या झोपड़ीमें, दुनिवारत्व 
एक-सा ही है । स्वधमंका बन्धन डालकर यद्यपि संसार-प्रपंचको मर्यादित रखा, 


- तो भी वहाँ अनेक झगड़े पैदा हो जायेंगे और तुम्हारा जी वहाँसे ऊत्र उठेगा | 


. वहाँ भी अनेक संस्थाओं और अनेक व्यक्तियोंसे तुम्हारा सम्बन्ध बेधेगा और 


_ | .1 0 बज 

तुम त्रस्त हो जाओगे । कहने लगोगे, 'कहाँ इस आफत्तमें आ फंसे !' लेकिन: 
तुम्हारा मन कसौटीपर भी तभी चढ़ेगा । केवल स्वधर्माचरणको अपनानेसे ही 
अलिप्तता नहीं आ जाती | कमंकी व्याप्तिको कम करना लित होना नहीं है।' 

३. फिर अलिप्तता कैसे प्राप्त हो ? उसके लिए मनोमय प्रयत्न जरूरी है। 
मनका सहयोग जबतक न हो, तबतक कोई भी बात सिद्ध नहीं हो सकती । 
माँ-वाप किसी संस्थामें अपना लड़का भेज देते हैँ। वह वहाँ सबेरे उठता है, 
सूर्य-तमस्कार करता है, चाय नहीं पीता । परन्तु घर आते ही दो-चार दिनोंमें 
वह सब-कुछ छोड़ देता है; ऐसे अनुभव हमें होते हैं । मनुष्य कोई मिट्टीका 
ढेला तो है नहीं। उसके, मनको हम जो आकार देना चाहते हँ, वह उसके 
मनमें बेठना तो चाहिए न ? मन यदि आकारमें नहीं बैठा, तो कहना होगा 
कि वाहूरकी वह सारी तालीम व्यर्थं गयी ! इसलिए साधनमें मानसिक सह- 
योगकी बहुत आवश्यकता है । 


४. साधनके रूपमें बाहरसे स्वधर्माचरण और भीतरसे मनका विकमं, 
दोनों बातें चाहिए । बाह्य कमंकी भी आवश्यकता है ही। कमं किये बिना 
मनकी परीक्षा नहीं होती प्रातःकालके प्रशान्त समयमें हमें अपना मन अत्यंत 
शांत मालूम होता है । परन्तु बच्चेको जरा रोने दो, उस मनःशान्तिकी असली 
कीमत हमें मालूम हो जाती है। अतः बाह्य कमंको टालनेसे काम नहीं 
चलेगा। ऐसे कर्मोसे हमारे मनका स्वरूप प्रकट होता है । पानी ऊपरसे साफ 
दीखता है। परन्तु उसमें पत्थर डालिये, तुरन्त ही अन्दरकी गन्दगी ऊपर 
तैर आयेगी । वेसी ही दशा हमारे मनकी है। मनके अन्त:सरोवर में घुटनेभर 
गन्दगी जमा रहती है। बाहरी वस्तुसे उसका स्पशं होते ही वह ऊपर आ 
जाती है । हम कहते हैं, उसे गुस्सा आ गया । तो यह गुस्सा कहीं बाहरसे आ 
गया ? वह तो अन्दर ही था। मनमें यदि न होता, तो वह बाहर दिखाई 
ही न देता | 


लोग कहते हुँ-“'सफेद खादी नहीं चाहिए, वह मेली हो जाती है। 
रंगीन खादी मेली नहीं होती ।” पर मेली तो वह भी होती है। हाँ, दिखाई 
नहीं देती । सफेद खादीका मेंल दीख जाता है। वह कहती है--में मेली हुँ 
मुझे धो डालो |” यह मुँहसे बोलनेवाली खादी लोगोंको पसन्द नहीं आती | 
इसी तरह हमारा कमं भी बोलता है । कर्म यह बतला देता है कि आप क्रोधी 
हैं; स्वार्थी हैं या और कुछ हैं | कमं वह्‌ दपंण है, जो हमारा स्वरूप हमें दिखा 
देता है । अतः हमें कमंका आभारी होना चाहिए । दपंणमें यदि हमारा चेहरा 

मैला-कुचैला दिखाई दे, तो क्या हम उसे फोड़ डालेंगे ? नहीं उलटा, उसका 
आभार मानेंगे। मुँह घो-धाकर फिर उसमें चेहरा देखेंगे । इसी तरह यदि 
कमंकी बदौलत हमारे मनका पापदोष बाहर आता है, इसलिए क्या हम कमसे 
बचना चाहेंगे ? कमंको टालनेसे क्या हमारा मन निर्मल हो जायगा ? अतः 
कर्म करते रहेँ और निमंल होनेका उत्तरोत्तर प्रयत्न करते रहें । 


५. कोई मनुष्य गुफामें जा बेठता है। वहाँ उसका किसीसे भी संपक 
नहीं होता । वह समझने लगता है कि अब मैं बिलकुल शांत-मति हो गया । 
परंतु गुफा छोड़कर उसे किसीके यहाँ भिक्षा माँगने जाने दीजिये | वहाँ कोई 
खिलाड़ी लड़का दरवाजेकी साँकल खटखटाता है। वह बाल-ब्रह्म तो उस 
नाद-बह्ममें तल्लीन हो जाता है, परंतु उस निष्पाप बच्चेका वह साँकल बजाना 
उस योगीको सहन नहीं होता । वह कहता है-'बच्चेने क्या खट-खट लगा 
रखी हैं!” गुफामें रहकर उसने अपने मनको इतना कमजोर बना छिया है 
कि जरा-सा भी धक्का उसे सहन नहीं होता। जरा खट-खट हुई कि बस, 
उसकी शांति डिगने लगती है । मनकी ऐसी दुर्बल स्थिति अच्छी नहीं । 

६. सारांश यह कि अपने मन का स्वरूप समझनेके लिए कर्म बड़े कामकी 
चीज है । जब दोष दिखाई देंगे, तो वे दूर भी किये जा सकेंगे। यदि दोष 
मालूम ही न हों, तो प्रगति रुकी, विकास समाप्त । कर्म करेंगे तो दोष दिखाई 


: देगे। उन्हें दूर करनेके लिए. विकर्मकी योजना करनी पड़ती है। भीतर जब 


ऐसे विकमंके प्रयत्न रात-दिन जारी रहने लगें, तो फिर स्वधमंका आचरण 
करते हुए भी अलिप्त केसे रहें, काम-क्रोधातीत, लोभ-मोहातीत केसे रहें, यह 
बात यथासमय समझमें आ जायगी । कमंको निमंल रखनेका सतत्‌ प्रयत्न हो, 
तो फिर आगे चलकर निमंल कमं अपने-आप होने लगेगा । निविकार कर्म जब 
एकके बाद एक सहज भावसे होने लगते हैं, तो फिर सहसा यह पता भी नहीं 
लगता कि कर्म कब हो गया । जब कमं सहज हो जाता है, तो वह॒ अकमं हो 
जाता है । सहज कमंको ही 'अकर्म' कहते हैं, यह हमने चौथे अध्यायमें देख 
लिया हैं। कमं 'अकर्म' कैसे होता है, सो संत-चरणोंमें बेठनेसे मालूम होगा, 
यह भी भगवात्नुने चौथे अध्यायके अन्तमें बता दिया है। इस अकर्म-स्थितिका 
वर्णन करनेके लिए वाणी अपर्याप्त है। 


१८. अकमं-दहाका स्वरूप 
७. कर्मकी सहजताको समझनेके लिए हम अपने परिचयका एक उदाहरण 

लें | छोटा वच्चा पहले चलना सीखता है। उस समय उसे कितना कष्ट होता 
है ! कितु हमें उसकी इस लीलासे आनंद होता है । हम कहते हँ, “देखो, लल्ला 
चलने लगा ।' परंतु पीछे बही चलना सहज हो जाता है। वह चलता भी 
रहता है और बातचीत भी करता रहता है। चलनेकी ओर ध्यान भी नहीं ' 
रहता । यही बात खानेके संबंधमें है । हम छोटे बच्चेका अन्नप्राशन कराते हैं, 
मानो खाना कोई बड़ा काम हो। परंतु पीछे वही खाना एक सहज कमं हो 
जाता है । मनुष्य जब तेरना सीखता है, तो कितना कष्ट होता है ! शुरूमें उसे 
तैरनेसे थकान आती है, पर बादमें जब वह दूसरा श्रम करके थक जाता है, तो 
कहता है कि “चलो, जरा तेर आयें तो थकान निकल जाय।' अब वह तैरना 
कष्टकर नहीं मालूम होता । शरीर यों ही सहज भावसे पानीपर तेरता रहता 
है । श्रमित होना मनका घमं है। मन जब उन कर्मोमें व्यस्त रहता है, तब 
श्रम मालूम होता है; परंतु कमं जब सहज होने लगते हैं, तो फिर उनका 
बोझ नहीं मालूम होता । कमं मानो अकम हो जाता है । कमं आनंदमय हो 
जाता है। 

८. कमको अकमं कर देना हमारा ध्येय है। इसके लिए स्वधर्माचरणरूपी 
कमं करने हैं। उन्हें करते हुए दोष नजर आंयेंगे, जिन्हें दूर करनेके लिए 
विकमंका पल्ला पकड़ना होगा । ऐसा अभ्यास करते रहुनेसे मनको फिर ऐसी 
स्थिति हो जाती है कि कमंमें त्रास या कष्ट बिलकुल नहीं मालूम होता | हजारों 
कमं हाथोसे होते रहनेपर भी मन निमंल और शांत रहता है। आप आकाशसे 
पुछिये-“भाई आकाश, तुम गर्मीमें झुलसते होगे, वर्पामें भींगते होगे ओर सर्दमिं 
ठिठुरते होगे !” तो वह क्या जवाब देगा ? वह कहेगा-“मुझें क्या होता है, 
इसका फैसला तुम करो, में कुछ नहीं जानता ।” 

पिसे नेसले कों नागवें 
लोकों येऊन जाणावे । 

पागल नंगा है या कपड़े पहना है, इसका फैसला लोग करें। पागलको 
इसका भान नहीं ।' 

इसका भावार्थं यही है कि स्वधर्माचरणसंबंधी कमं, विकमंकी सहायतासे 
निविकार बनानेकी आदत होते-होते स्वाभाविक हो जाते हैं। बड़े-बड़े विकट 
अवसर भी फिर मुश्किल नहीं मालूम होते। कमंयोगकी यह ऐसी कूंजी है। 
कुंजी न हो तो तालेको तोड़ते-तोड़ते हाथोंमें छाले पड़ जायेंगे। परंतु कंजी 
हाथ लग जानेपर पलभरमें सब-कुछ खुल जायगा । क्मयोगकी इस कुंजीके 

कु 


कारण सव कमं निरुपद्रवी मालूम होते हैं। यह कुंजी मनोजयसे मिलती है। 
अतः मनोजयका अविरत प्रयत्न होना चाहिए। कमं करते हुए जो मनोम 
दिखाई दे, उन्हें धो डालनेका प्रयत्न करना चाहिए। तो फिर वाह्य कर्मोकी 
झंझट नहीं मालूम होती | कमका अहंकार ही मिट जाता है। काम-क्रोधके 
वेग नष्ट हो जाते हैं। क्लेशोंका अनुभवतक नहीं होता। कमंका भो भान बाकी 
नहीं रहता | 
२, एक बार मुझे एक भले आदमीने पत्र लिखा-“अमुख संख्यामें राम- 
नामका जप करना है। तुम भी इसमें शरीक होओ और बताओ कि रोज 
कितना जप करोगे ।” वह बेचारा अपनी बुद्धिके अनुसार प्रयास कर रहा था ] 
में उसका दोष नहीं बता रहा हूँ । परंतु राम-नाम कोई गिनतीको चीज नहीं 
है। माँ बच्चेकी सेवा करती हे, तो क्या वह उसकी रिपोर्ट छपाने जाती है ? 
यदि वह रिपोर्ट छपवाने लगे, तो 'थैंक यू' कहकर उसके ऋणसे बरी हो सकेंगे | 
परंतु माता रिपोर्ट नहीं लिखती | वह तो कहती है-“मेंने क्या किया ? मेंने 
कुछ नहीं किया । यह क्या मेरे लिए कोई बोझ है ?” विकमंकी सहायतासे मन 
लगाकर, हृदय उँडेलकर जब मनुष्य कमे करता है, तब वह कमं ही रहता 
नहीं, अकर्म हो जाता है । वहाँ क्लेश, कष्ट, झंझट कुछ नहीं रहता । 


१०. इस स्थितिका वर्णन नहीं किया जा सकता । एक घुंधली-सी कल्पना 
करायी जा सकती है। सूयं उगता है, पर उसके मनमें क्या कभी यह भाव 


आत्ता है कि अब में अँधेरा मिटाऊंगा, पंछियोंको उड़नेकी प्रेरणा दूँगा, लोगों- - 


को कमं करनेमें प्रवृत्त करूँगा ? वह उगता है, खड़ा रहता है। उसका वह 
अस्तित्व ही विश्वको गति देता है । परंतु सूर्यको उसका पता नहीं। आप यदि 
सुयंसे कहेंगे-' हे सूयंदेव, आपके अनंत उपकार हैं, आपने कितना अँधेरा दूर 


_ कर दिया !”, तो वह चक्करमें पड़ जायगा । कहेगा-“जरा-सा अंधेरा लाकर 


मुझे दिखाओ । यदि उसे में दूर कर सका, तो कहुँगा कि यह मेरा कतुत्व है।” 
बया सूर्यके पास अँधेरा ले जाया जा सकेगा ? सूर्यके अस्तित्वसे अंधकार दूर 
होता होगा, उसके प्रकाशमें कोई सद्ग्रंथ पढ़ता होगा, तो कोई असद्ग्र॑थ भी 
पढ़ता होगा, कोई आग लगाता होगा, तो कोई किसीका भला करता होगा । 
परंतु इस पाप-पुण्यका जिम्मेदार सूयं नहीं है। सूर्यं कहता है- प्रकाश मेरा 
सहज घमं है । मेरे पास यदि प्रकाश न होगा, तो फिर होगा क्या ? में जानता 
ही नहीं कि में प्रकाश दे रहा हुँ। मेरा होना ही प्रकाश है। प्रकाश देनेकी क्रिया 


` ज्ञा नहं जानता मुझे नह गता कि में कुछ कर रहा हू" 

सूयंका यह प्रकाश-दान जैसा स्वाभाविक है, वेसा ही हाळ संतोंका है । 
उनका जीवित रहना ही मानो प्रकाश देना है। आप यदि किसी ज्ञानी पुरुषसे 
कहें कि “आप महात्मा सत्यवादी हैं” तो वह कहेगा-“में सत्यपर न चल तो 
और करूँ क्या ? में विशेष क्या करता हूँ ?” ज्ञानी पुरुषमें असत्यता हो ही 
नहीं सकती । 

११. अकमंकी यह ऐसी भूमिका है। साधन इतने नैसगिक और स्वाभाविक 
हो जाते हैं कि उनका आना-जाना मालूम ही नहीं पड़ता । इन्द्रियाँ उनको 
सहज आदी हो जाती हैं। सहज बोलणें हितउपदेश। सहज बोलना ही हित उपदेश 
हो जाता है। जब ऐसी स्थिति प्राप्त हो जाती है, तव कर्मे अकम हो जाता है। 
ज्ञानी पुरुषके लिए सत्कमं सहज हो जाते हैं। किलकिलाते रहना पक्षियोंका 
सहज धमे है । माँकी याद आना बच्चोंका सहज धर्म है। इसी तरह ईद्वरका 
स्मरण होना संतोंका सहज धमं हो जाता है। सुबह होते ही 'कुकड़-कं' करना 
मुर्गेका सहज घमं है। स्वरोंका ज्ञान कराते हुए भगवान्‌ पाणिनिने मुर्गेकी 
वाँगका उदाहरण दिया है। पाणिनिके समयसे आजतक मुर्गा सुबह वाँग देता 
है। पर क्या इसके लिए उसे किसीने मानपत्र अपित किया है ? मुर्गेका वह 
सहज धर्म है । उसी तरह सच बोलना, भूतमात्रे प्रति दया, किसीका दोष न 
देखना, सबकी सेवा-शुश्रूषा करना आदि सत्पुरुषोंके कम॑ सहज खूपसे होते 
रहते हैं। उन्हें किये बिना वे जिन्दा नहीं रह सकते । किसीने भोजन किया, 
तो क्या हम उसका गौरव करते हैं? खाना, पीना, सोना जैसे सांसारिकोंके 
सहज कमे हैं, वेसे ही सेवा-कमं ज्ञानियोंके लिए सहज कमं हैं। उपकार करना 
ज्ञानीका स्वभाव हो जाता है। ज्ञानी यदि कहे कि “में उपकार नहीं करूँगा, 
तो उसके लिए यह असंभव है। ऐसे ज्ञानी पुरुषका वह क्म अकमं-दशाको 


पहुँच गया है, ऐसा समझना चाहिए। इसी दशाको 'संन्यास' नामक अति पवित्र 
पदवी दी गयी है। संन्यास ही परम धन्य अकमं-दशा है। इस दशाको 'कमं- 
योग' ही कहना चाहिए । कमं करता रहता है, अतः वह 'योग' है; परन्तु करते 


हुए भी कर रहा है ऐसा नहीं लगता, इसलिए वही “संत्यास' है । वह कुछ ऐसी 


% ३ 


युक्तिसे कम॑ करता है कि उसका लेप उसे नहीं लगता; इसलिए वह 'योग' हे। ` 


और करके भी कुछ नहीं किया, इसलिए वह॒ “संत्यास' हे । 
१९. अकर्मका एक पहल : योग 
१२, 'संन्यास' की कल्पना क्या है ? कुछ कमं छोड़ना, कुछ कम करना, 


यह कल्पना है क्या ? नहीं । मूलतः संन्यासकी व्याख्या हो है--'सब कर्माको 

छोड़ना ।”सब कमसे मुक्त होना, कमं जरा भी न करना, संन्यास है। परंतु 
कमं न करनेका अर्थ क्या ? कमे बडी विचित्र वस्तु है । सर्वकमं-संन्यास होगा 
क्से? कमं तो आगे-पीछे, अगल-वगल, सब ओर व्यापत हो रहा है। अजी, बेठे 
. तो भी क्रिया ही हुई न? 'बेठना' यह क्रिया-पद है। केवल व्याकरणकी दृष्टिसे 
ही वह क्रिया नहीं हुई, परंतु सृष्टि-शास्त्रमें भी 'बेठना' क्रिया ही है । सतत बेठे 
रहनेसें पेर दुखने लगते हैं । बेठनेमें भी श्रम तो है ही। जहाँ न करना भी कर्म 
` सिद्ध होता है, वहाँ कमं-संत्यास होगा भी केसे ? भगवानूने अर्जुनको विइव- 
रूप. दिखलाया । सबंत्र फैला हुआ वह विइवरूप देखकर अर्जुन डर गया और 
घबराकर उसने आँखें मूँद लीं । परंतु आँखें मूँदकर देखा, तो वह भीतर भी 
दिखाई देने लगा | अब आँख मूँद लेनेपर भी जो दीखता है, उससे केसे बचा 
. जाय ? न करनेसे भी जो होता है, उसे केसे टाला जाय ? 


१३. एक मनुष्यकी बात है | उसके पास सोनेके अनेक बहुमूल्य गहने थे । 
वह उन्हें एक बड़े संदूकमें बंद करके रखना चाहता था | नौकर एक खासा बड़ा- 
सा लोहेका संदूक बनवा लाया । उसे देखकर उसने कहा--“तू केसा बेवकूफ है 
रे गँवार ! तुझे सुन्दरता की कोई कल्पना भी हे क्या ? ऐसे बेश-कोमती जेवर 
रंखना हे, तो क्या भद्दे लोहेके संटूकमें रखे जायेंगे ? जा, अच्छा सोनेका ' 
संदूक बनाकर ला !” नोकर सोनेका संदूक बनवा लाया। “अब ताला भी 
सोनेका ही ले आ | सोनेके संदूकमें सोनेका ही ताला फबेगा ।” वहु व्यक्ति गया 
था जेवरको छिपाने, उसे ढाँककर रखने, लेकिन वह सोना छिपा या खुळा ? 
चोरोंको जेवर खोजनेकी जरूरत ही नहीं रही। सन्दूक उड़ाया और काम 
बता | सारांश यह है कि कमं न करना भी कमं करनेका ही एक प्रकार हो 
जाता है। इतना व्यापक जो कमें है, उसका संन्यास किया केसे जाय ? 


१४. ऐसे कर्मोका संन्यास करनेकी रीति ही यह है कि ऐसी युक्तिं साधी 
५ जाय, जिससे दुनियाभरके कमं करते हुए भी वे सब गलकर बह जायँ । जब 
` एसा गा तभी कह सकते हें कि 'संन्यास-प्रासि' हुई | कमं करके भी उन 
ओ- «सबका गल,जाना' यह बात आखिर है कैसी ? सूयंके जेसी है। सूर्यं रात-दिन ` 
कमं कर्‌ रहा है। रातको भी वह कमं करता.ही है। उसका प्रकाश दूसरे 
ओ-  गोलाधेमें काम करता रहता है । परंतु इतना कमं करते हुए भी ऐसा भी कहा 
. जा सकता है कि वह कुछ भी नहीं करता । इसीलिए चौथे अध्यायमें भगवान्‌ 
पक कहते हैं-“मेने यह योग पहले सुयंको सिखाया | फिर विचार करनेवाले, मनन 
हि 212 5 के नेवाळे मनुने सूर्यसे इसे सीखा |” चौबीस घंटे कमं करते हुए भी सूर्य लेश- 

. फटाफट बोल देगा। दोनों हैं तो गृस्सेमें ही, परंतु एक चुप है, दूसरा बड़- 


तो उसका परिणाम कितना प्रचंड होता है ! उस बोलनेके कमंको छोड़ द 


" 

मात्र कर्म नहीं करता। इसमें कोई संदेह नहीं कि यह स्थिति सचमुच हट 
अद्भुत है । ' 


२०. अकर्मका दूसरा पहल ; संन्यास 
१५. परंतु यह तो संन्यासका सिर्फ एक प्रकार हुआ | वह कमं करके भी 

नहीं करता, यह उसकी स्थितिका एक पहलू हुआ। वह कुछ भी कर्म नहीं ५ 
करता, फिर भी सारी दुनियाको कर्म करनेमें प्रवृत्त करता है, यह उसका दुसरा. . 
पहलू है । उसमें अपरम्पार प्रेरक शक्ति है । अकम की खूबी भी यही है । अकमं-. 
में अनंत कार्यके छिए आवश्यक शक्ति भरी रहती है। भापका भी ऐसा ही है" 
न ? भापको रोककर रखिये, वह कितना प्रचंड कायं करती है । उस रोकी हुई 
भापमें अपार शक्ति आ जाती है। वह बडे-त्रडे जहाज और रेलगाड़ियोंको 
वात-की-वातमें खींच ले जाती है | सुयंकी भी ऐसी ही बात है। वह लेशमात्र 
भी कमं नहीं करता, परन्तु चौबीस घंटे लगातार काम करता है । उससे पूछेंगे 
तो वह कहेगा-“'में कुछ नहीं करता ।” रात-दिन कम करते हुए न करना 
जैसे सूयंका एक प्रकार हुआ, वैसे ही कुछ न करते हुए रात-दिन अनंत कमं 
करना, यह दूसरा प्रकार हुआ । संन्यास इन दोनों प्रकारोंसे विभूषित होता है। 


दोनों असाधारण हैं | एक प्रकारमें कमं प्रकट है और अकर्मावस्था गुप्त है | 
दूसरे प्रकारमें भकर्मावस्था प्रकट दिखाई देती है, परंतु उसको बदौलत अनंत के 
कम होते रहते हैं। इस अवस्थामें अकमंमें कर्म लबालब भरा रहता है। 2 
इसलिए उससे प्रचंड काये होता है। इस अवस्थाको प्राप्त मनुष्यमें और । 
आल्सीमें बडा अन्तर है । आलसी मनुष्य थकेगा, ऊबेगा। लेकिन यह अकर्मी - 
संन्यासी कमं-शक्तिको रोक रखता हैं । लेशमात्र भी कर्म नहीं करता। वह 
हाथ-पाँवसे, किसी इन्द्रियसे कोई कम नहीं करता। परंतु कुछ न करते हुए भी 
वह अनंत कर्म करता है। यु 

१६. किसी मनुष्यको गुस्सा आ गया । यदि हमारी किसी भूलसे वह गुस्सा « 
हुआ है, तो हम उसके पास जाते हैं। वह चुप रहता है, वोलना छोड़ देता हे» 
उसके न बोळनेका, उस क्मंत्यागका कितना प्रचंड परिणाम होता है ! दूसरा 


2,4 
३ - 

बडाता है । दोनों हैं गुस्सेके ही प्रकार । न बोलना, यह भी क्रीधका ही एक | 
रूप है। उससे भी कायं होता है। माँ या वापने बच्चेसे बोलना बन्द कर दिपा 

: उस कमको न करनेसे ही इतना प्रचंड कमं होता है कि प्रत्यक्ष कर्म करनेपर 
भी उसका उत्तना परिणाम नहीं हो सकता था । उस अबोलका जो प्रभाव 
हुआ, वह बोलनेसे नहीं हो सकता । ज्ञानी पुरुषकी ऐसी ही स्थिति होती है। 
उसका अकम ही, उसका खामोश वैठना ही, प्रचंड कमं करता है, प्रचंड 
सामथ्यं उत्पन्न करता है । अकर्मी रहकर वह इतने कम करता है कि वे सब 
क्रियाके द्वारा प्रकट ही नहीं हो सकते। इस तरह यह संन्यासका दूसरा 
प्रकार है। 
ऐसे संन्यासी की सारी प्रवृत्तियाँ, उसके सारे उद्योग एक आसनपर भाकर 
बैठ जाते हैं । 


उद्योगाची धांव वैसली आसनं 

पडिले नारायणीं मोटळें हैं। 
सकळ निरिचती झाली हा भरंवसा 

नाहीं गर्भवासा येणें एऐसा। 
आपुलिये सत्ते नाही आम्हां जिणे 

अभिमान तेणें नेला देवें। 
तुका म्हणे चळे एकाचिये सत्ते 

आपुले मी रितिप्णे असे॥ 


` [ 'उद्योगकी भाग-दोड़ शांत होकर आसनस्थ हो गयी है । नारायण के 

< चरणोंमें यह गठरी पड़ी है । में पूर्णतः निश्चिन्त हो गया हँ । यह विश्वास हो 

गया है कि अब मेरा गर्भवास छूट गया । में अब अपनी अहंतासे नहीं जीता । 

भगवानुने मेरा यह अभिमान छीन लिया है। तुकाराम कहता है कि अब सब 
उसकी ही सत्तासे चल रहा है | मैं अब शून््य-रिक्त-बन गया हूँ ।]' 


ह 5s तुकाराम कहते हैं--“में अब खाली हो गया हूं। गठरी होकर पड़ा हूँ । 
Ee सव उ गग समाप्त हो गये ।” तुकाराम खाली हो गये, परन्तु उस खाली बोरे- 
में प्रचंड प्रेरक शक्ति है। सूर्य स्वतः आवाज नहीं लगाता, परन्तु उसके 
. दीखते ही पंछी उड़ने लगते हैं, मेमने नाचने लगते हैं, गायें वनमें चरने जाती 
हं व्यापारी दूकान खोलते हैं, किसान खेतपर जाते हैं, संसारके नाना व्यवहार 
शुरू हो जाते हँ सूर्य केवळ है | उतनेसे ही अनन्त कमं शुरू हो जाते हैं। इस 

 _ अकर्मावस्थामें अनन्त कर्मोंकी प्रेरणा भरी रहती है, सामथ्यं ठसाठस भरी 


“रहती है । ऐसा यह संन्यासका दुसरा अद्भुत प्रकार है। 


sf छः ॥. 

२१. दोनोंकी तुलना शब्दोंसे परे 


१७. पाँचवें अध्यायमें संन्यासके दो प्रकारोंकी तुलना की गयी है। एक 
चौबीसों घंटे कमे करके भी कुछ नहीं करता और दूसरा क्षणभर भी कुछ न 
करके सव कुछ करता है। एक बोलकर न बोलनेका प्रकार, तो दूसरा न 
बोलकर वोळनेका प्रकार । इन दो प्रकारोंकी यहाँ तुलना की गयी है। ये जो 
दो दिव्य प्रकार हैं, उनका अवलोकन करें, विचार करें, मनन करें । इसमें 
अपूवं आनन्द है । 


१८. यह विषय ही अपूर्वं और उदात्त है। सचमुच संन्यासको यह कल्पना ' 


वहुत ही पवित्र और भव्य है । जिस किसीने यह विचार--यह कल्पना--पहूले- 
पहल खोज निकाली, उसे जितने धन्यवाद दिये जायं, थोड़े हैं। यह वड़ी 
उज्ज्वल कल्पना है। मानवीय वुद्धि ने, मानवीय विचारने अवतक जो ऊँची 
उड़ानें भरी हैं, उन सबमें ऊंची उड़ान इस संन्यासतक पहुंची है। इससे आगे 
अभीतक कोई उड़ान न भर सका | उड़ान भरना तो जारी है, परन्तु मुझे पता 
नहीं कि विचार और अनुभवमें इतनी ऊंची उड़ान किसीने भरी हो । इन दो 
प्रकारोसे युक्त संन्यासकी कोरी कल्पना ही आँखोंके सामने आनेसे अपूर्वं आनन्द 
होता है । किन्तु भाषा और व्यवहारके इस जगत्में जव आते हैं, तब वह 
आनन्द कम हो जाता है। जान पड़ता है, नीचे गिर रहे हँ । में अपने मित्रोंसे 
इसके विषयमें हमेशा कहता रहता हूं। आज कितने ही वर्षोसे में इन दिव्य 
विचारोंका मनन कर रहा हँ । यहाँ भाषा अधूरी पड़ती है। शब्दोंकी श्रेणीमें 
यह आता ही नहीं । 

१९. न करके सब-कुछ कर डाला और सव-कुछ करके भी लेशमात्र नहीं 
किया-कितनी उदात्त, रसमय और काव्यमय कल्पना है यह ! अब काव्य 
और क्या बाकी रहा ? जो कुछ काव्यके नामसे प्रसिद्ध है, वह सब इस काव्यके 
आगे फीका है। इस कल्पनामें जो आनन्द, जो उत्साह, जो स्फूति और जो 
दिव्यता है, वह किसी भी काव्यमें नहीं । इस तरह यह पाँचवाँ अध्याय ऊँची- 
बड़ी ऊँची--भूमिकापर प्रतिष्ठित किया गया है। चौथे अध्यायतक कर्म, 
विकमं बताकर यहाँ बहुत ही ऊंची उड़ान भरी है। यहाँ अकमं-दशाके दो 
प्रकारोंकी प्रत्यक्ष तुलना ही की है। यहाँ भाषा लड़खड़ाती है | कमंयोगी श्रेष्ठ 
या कर्मसंन्यासी श्रेष्ठ कमं कौन ज्यादा करता है, यह कहना सम्भव ही नहीं 
है । सब करके भी कुछ न करना और कुछ भी न करते हुए सब-कुछ करना, 

¥ हे ५ 

ये दोनों योग ही हैं; परन्तु तुलनाके लिए एकको 'योग' कहा है, दूसरेको 
संन्यास । 

२२. भूमिति और मौमांसकोंका दृष्टान्त 


` २०. अब इनकी तुलना केसे की जाय ? इसके लिए उदाहरणोसे ही काम 
लेना पड़ेगा । जब उदाहरण देने जाते हैं, तो प्रतीत होता है, मानो नीचे गिर 
रहे हैं । परन्तु नीचे गिरना ही होगा | सच पूछिये तो पूर्ण कर्म-संन्यास अथवा 
पूणं कर्म-योग, ये कल्पनाएँ ऐसी हैं, जो इस शरीरमें नहीं समा सकतीं । वे इस 
देहको फोड़ डाळेंगी। परन्तु जो महापुरुष इन कल्पनाओके नजदीकतक पहुँच 
गये हैं, उके उदाहरणसे हमें काम चलाना होगा। उदाहरण तो सदा अधूरे 
ही रहनेवाे हैं; परन्तु थोड़ी देरके लिए यही मान लेना होगा कि वे पूणं हैं। 

२१. रेखा-गणितमें कहते हैं कि 'कल्पना' करो, 'अ' 'व' सः एक त्रिकोण 

है । भला 'कल्पना' क्यों करें ? क्योंकि इस त्रिकोणकी रेखाएं यथार्थ रेखाएं 
नहीं हैं । रेखाकी तो व्याख्या ही यह है कि उसमें लम्वाई है, पर चौडाई 
नहीं | श्यामपटपर विना चौड़ाईके यह लम्बाई दिखायी केसे जाय ? लम्बाई 
जहाँ आयी, वहाँ चौडाई आ ही जाती है। जो भी रेखा हम खींचेंगे, उसमें कुछ 
न-कुछ चौडाई रहेगी ही । इसलिए भूमिति-शास्त्रमें रेखा 'माने' बिना काम ही 
नहीं चलता । भक्ति-शास्त्रमें क्या ऐसी ही वात नहीं है ? वहाँ भी भक्त कहता 
है--इस छोटी-सी शालग्रामकी बटियामें अखिल व्रह्मांडका स्वामी है, यह 
प्मानोः ।” यदि कोई कहे--“यह क्या पागलपन है!” तो उससे कहो-- 
“तुम्हारी यह भूमिति क्या पागलपन नहीं है ? संथा स्पष्ट मोटी रेखा दिखाई 
पड़ती है और कहते हो कि इसे विना चौडाईकी मानो | यह केसा पागलपन 
है ! खुर्दबीनसे देखोगे, तो वह आधा इंच चौड़ी दिखाई देगी |” 

२२. “जैसे तुम अपनी भूमितिमें मानते हो, वैसे ही भक्तिशास्त्र कहता 
कि इस शाळग्राममें परमेश्‍वर मानो ।” अब कोई यदि यह कहे कि “परमेश्वर 
न टूटता है, न फूटता। तुम्हारा यह शालग्राम तो टूट जायगा, गाऊं एक 
चोट ?” तो यह समझदारी नहीं कही जायगी; क्योंकि जब भूमितिमें “मानो” 
चलता है, तो भक्ति-शास्त्रमें क्‍यों न चलना चाहिए ? बिन्दुको कहते हैं, मानो', 
और श्यामपट पर बिन्दु (प्रत्यक्ष ) बनाते हैं। बिन्दु भी क्या, एक खासा 
वर्तुल होता है। बिन्दुको व्याख्या यानी ब्रह्मकी ही व्याख्या है । बिन्दुको न 


८ _ लंबराई, न चौड़ाई, न मोटाई--कुछ भी नहीं । किन्तु व्याख्या ऐसी करते हुए उसे 

तख्तेपर बनाकर दिखाते हैं । बिन्दु तो वास्तवमें अस्तित्वमात्र है, त्रि-परिमाण- 
रहित है। सारांश यह कि सच्चा त्रिकोण, सच्चा बिन्दु व्याख्यामें ही रहता है, 
परंतु हमें उसे मानकर: चलना पड़ता है। भक्तिशास्त्रमें भी शालग्राममें न 
टूटने-फूटनेवाला स्वव्यापी परमेश्वर मानना पड़ता है। हम भी ऐसे ही काल्प- 
निक दृष्टांत लेकर इनकी तुलना करेंगे । 

२३. मीमांसकोने तो एक बड़ा मजा ही किया है। परमेश्‍वर कहाँ है- 
इसकी मीमांसा करते हुए उन्होंने बड़ा सुन्दर निरूपण किया हैं। वेदोंमें इंद्र, 
अग्नि, वरुण आदि देवता हैं। इन देवताओंका विचार मीमांसामें करते हुए 
एक ऐसा प्रश्‍न पूछा जाता है-“यह इंद्र केसा है ? इसका रूप केसा है ? यह 
रहता कहाँ है ?” मीमांसक उत्तर देते हैं-'इंद्र' शब्द ही इंद्रका रूप है। “इंद्र” 
शब्दमें ही वह रहता है.। 'इ' और उसपर “अनुस्वार', फिर 'द्र'-यही उसका 
स्वरूप है। वही उसकी मूर्ति, वही परिमाण। वरुण देवता केसे ? वेसे ही । 
पहले 'व', फिर “र, फिर 'ण' | व रु ण-यह वरुणका रूप | इसी तरह अग्नि 
आदि देवताओंके विषयमें समझिये । ये सारे देवता अक्षररूपधारी हैं। देवता 
सब अक्षर-मूति हँ, इस कल्पनामे-इस विचारमें-बड़ी मिठास है। देवकी यह 
कल्पना किसी आकारमें न समाने जैसी है। उस कल्पनाको दर्शानेके लिए 
अक्षर यही एक चिह्न पर्याप्त होगा । ईश्वर केसा है ? तो पहले 'ई', फिर 'इव', 
फिर “र | आखिरमें '%' ने तो कमाल ही कर डाला । 5» अक्षर ही ईषवर 
हो गया । ईहवरके लिए वह एक संज्ञा हो बना दी । ऐसी संज्ञाएँ बनानी पड़ती 
हैं; क्योंकि मू्तिमें-आकारमें-ये विशाल कल्पनाएँ समा ही नहीं सकतीं; परंतु - 
मनुष्यकी इच्छा बड़ी प्रचण्ड होती है। वह इन कल्पनाओको मूततिमें प्रविष्ट 
करनेका प्रयत्न करता ही है। 


२३. संन्यासी और योगी एक हो : शुक-जनकवत्‌ 


२४. संन्यास और योग, ये बहुत ऊंची उड़ानें हैं। पूर्ण संन्यास और पुर्ण 
योगकी कल्पना इस देहमें नहीं समा सकती । भले ही देहमें ये ध्येय न समा 
सकें, तो भी विचारमें जरूर समा जाते हैं। पूर्ण योगी और पूर्ण संन्यासी तो 
व्याख्यामें ही रहनेवाले हैं | वे ध्येयभूत और अप्राप्य ही रहेंगे, परंतु उदाहरणके 
तौरपर ऐसे व्यक्ति लेने होंगे, जो इन कल्पनाओंके अधिक-से-अधिक नजदीक 
पहुँच पाये होंगे । फिर भूमितिकी तरह कहना होगा कि इसे “पूणं योगी' और 
इसे 'पुणं-संन्यासी' समझो | संन्यासका उदाहरण देते समय शुक, याज्ञवल्क्यके 

नाम लिये जाते हैं। इधर कमंयोगीके रूपमें जनक और श्रीकृषणका नाम भग- 
वदगीता में ही लिया गया है। लोकमान्यने “गीता रहस्य' में एक नामावली ही 
दे दी है। “जनक, श्रीकृष्ण आदि इस मागंसे गये; झुक, याज्ञवल्कय आदि उस 
मागंसे गये |” परंतु थोड़ा विचार करनेसे यह सूची उसी तरह मिटायी जा 
सकती हे, जैसे भीगे हाथसे लिखा हुआ मिटाया जा सकता है। याज्ञवल्क्य 
संन्यासी थे, जनक कर्मयोगी थे। यानी संन्यासी याज्ञवल्क्यके कर्मयोगी जनक 
शिष्य थे, लेकिन उसी जनकके शिष्य शुकदेव. संन्यासी हुए । याज्ञवल्क्यके शिष्य 
जनक और जनेकके शिष्य शुक । संन्यासी, फिर कमंयोगी, फिर संन्यासी-ऐसी 
यह मालिका बनती हे। इस तरह योग और संन्यास एक ही परंपरा में झा 
जाते हैं । 

२५. शुकदेवसे व्यासने कहा-“बेटा शुक, तुम ज्ञानी तो हो, परंतु गुरुकी 
मोहर ( छाप ) अभी तुमपर नहीं लगी । इसलिए तुम जनकके पास जाओ ।” 
शुकदेव चले | जनक तीसरी मंजिल पर अपने दीवानखानेमें बैठे थे। शुक थे 
वनवासी । नगरं देखते-देखते चले। जनकने शुकदेवसे पूछा-“बयों आये ?” 
झुकने कहा-' ज्ञान पानेके लिए |” “किसने भेजा ?” “व्यासदेवने ।” “कहाँ से 
आये ?” “आश्रमसे ।” “आते हुए यहाँ वाजारमें क्या-क्या देखा ?” “चारों 

` तरफ एक ही शकरकी मिठाई सजी हुई दिखाई दी।” “और क्या देखा ? 
“चलते-बोलते शकरके पुतले देखे।” “फिर क्या देखा ?” “यहाँ आते हुए 
शकरकी सख्त सीढ़ियाँ मिलीं |” “फिर क्या मिला ?” “शकरके चित्र यहाँ भी 
सवंत्र देखे ।” “अव क्या दीख रहा है ?” “शकरका एक पुतला शकरके दूसरे 
पुत्तलेसे वात कर रहा है।” जनकने कहा-“जाओ, तुम्हें सब ज्ञान मिल 
चुका ।” शुकदेवको जनकके हस्ताक्षरका प्रमाणपत्र चाहिए था, बह्‌ मिल 
गया। मुद्दा यह कि कमंयोगी जनकने संन्यासी शुकदेवको शिष्प्रके रूपमें पास 
किया | 

शुक हैं संन्यासी, परंतु प्रसंग देखो केसा मजेदार हे ! परीक्षितको शाप 
मिला-'सात दिनमें तुम मर जाओगे |” परीक्षितो मरनेकी तैयारी करनी 
थो। उसे ऐसा गुरु चाहिए था, जो यह सिखाये कि मरें केसे । उसने शुका- 
चायको बुलाया । शुकाचाय जो आकर बैठे, तो २४१९७ = १६८ घंटे पलथी 

मारकर भागवत सुनाते रहे । जो आसन जमाया, सो फिर छोड़ा ही नहीं । 
लगातार कथा कहते हो रहे। आप कहेंगे, 'इसमें कौन बडी वात है ?” बडी 
` बात यह कि सतत सात दिनतक उनसे भारी श्रम कराया गया, फिर भी उन्हें 

कुछ नहीं मालूम हुआ | सतत कर्म करते रहकर भी मानो वे कमं कर ही नहीं 
रहे थे। श्रमकी भावना ही वहाँ नहीं थी। सार यह कि संन्यास और कर्मयोग, 
दोनों भिन्न हैं ही नहीं । 
२६. इसलिए भगवान्‌ कहते हैं- 
एक सांख्यं च योगं च यः पश्यति स पश्यति । 


संन्यास और योगमें जो एकरूपता देखेगा, उसीने वास्तविक रहस्यको 
समझा हैँ। एक न करके करता है और दूसरा करके भी नहीं करता | जो 
सचमुच श्रेष्ठ संन्यासी है, जिसकी सदेव समाधि लगी रहती है, जो बिलकुल 
निविकार है, ऐसे संन्यासी पुरुषको दस दिन हमारे-आपके बीच आकर रहने 
दो । कितना प्रकाश, कितनी स्फूति उससे मिलेगी ! अनेक वर्षो तक कामका 
ढेर लगाकर भी जो नहीं हुआ होगा, वह केवल उसके द्शेनसे-अस्तित्वमात्रसे- 
हो जायगा फोटो देखकर यदि मनमें पावनता उत्पन्न होती हे, मृत लोगोंके 
चित्रोसे यदि भक्ति, प्रेम और पवित्रता हूदयमें उत्पन्न होती है, तो जीवित 
संन्यासीको देखनेसे कितनी प्रेरणा प्राप्त होगी ! 

२७. संन्यासी ओर योगी, दोनों भी लोकसंग्रह करते हैँ। एक जगह 
वाहरसे कमंत्याग दिखाई दिया,/तो भी उस कमंत्यागमें कर्म ठसाठस भरा 
हुआ है । उसमें अनंत स्फूति भरी हुईं है। ज्ञानी संन्यासी, और ज्ञानी कर्म- 
योगी, दोनों एक ही सिंहासनपर बेठनेवाले हैँ। संज्ञा भिन्न-भिन्न होनेपर भी 
अर्थे एक ही है। एक ही तत्त्वके ये दोनों पहलू या प्रकार हैं। यंत्र जब वेगसे 
.घूमता है, तो बह ऐसा दिखाई देता है मानो स्थिर है, घूम नहीं रहा है। 
संत्यासीको भी स्थिति ऐसी ही होती है। उसकी शांतिमेंसे, स्थिरतामेंसे अनंत 
शक्ति, अपार प्रेरणा मिळती है। महावीर, बुद्ध, निवृत्तिनाथ ऐसी ही विभू- 
तियाँ थीं। संन्यासीके सभी उद्योगोंकी दौड़ एक आसनपर आकर स्थिर हो 
जाय, तो भी वह प्रचंड कमं करता है । सारांश यह कि योगी ही संन्यासी है 
और संन्यासी ही योगी है । दोनोंमें कुछ भी भेद नहीं है। शब्द अलग-अलग 
हैं, पर अर्थ एक ही है । जेसे पत्थर के मानी पापाण और पापाण मानी पत्थर 
है, वेसे ही कमंयोगीके मानी संन्यासी और संन्यासीके मानी कमंयोगी है । 


२४. फिर भी संन्यासे कर्मयोग विशेष माना गया हे 


२८. बात यद्यपि ऐसी है, तथापि भगवानूने एक शून्य चढ़ा ही दिया है। 
भगवान्‌ कहते हं-“संन्याससे कर्मयोग श्रेष्ठ है।” जब दोनों ही एके हैं, तो. 

फिर भगवान्‌ ऐसा क्यों कहते हैं इसमें क्या रहस्य है ? जब भगवानु कहते ह 
कि कर्मयोग श्रेष्ठ है, तब वे साधककी दृष्टिसे कहते हैं। बिलकुल कर्म न करते 
हुए सब कर्म करनेकी विधि एक सिद्धके लिए शक्य है, साधकके लिए नहीं । 
परंतु सब कमं करके भी कुछ न करना, इस तरीकेका थोड़ा-बहुत अनुकरण 
किया जा सकता है। एक विधि ऐसी है, जो साधकके लिए शकय नहीं, सिफ 
सिद्धके ही लिए शक्य है। दूसरी ऐसी है, जो साधक के लिए भी थोड़ी-त्रहुत 
दाक्य है। बिलकुल कर्म न करते हुए कर्म केसे करना, यह साधकके लिए एक 
पहेली ही रहेगी । यह उसकी समझमें नहीं आ सकता । कमंयोग साथकके लिए 
एक मार्ग भो है और मुकाम-पड़ाव-भी है, परंतु संन्यास तो आखिरी मंजिल 
पर ही है, मार्गमें नहीं है । इसी कारण साधककी हष्टिसे संन्यासकी अपेक्षा 
कमयोग श्रेष्ठ है। 


२९. इसी त्यायसे भगवानने आगे वारहवे अध्यायमें निर्गुणकी अपेक्षा 
सगुणको विशेष माना है । सगुणमें सव इन्द्रियोंके लिए काम है, निर्गृणमें ऐसा 
नहीं है । निर्गुणमें हाथ बेकार, पाँव बेकार, आँखें बेकार सब इन्द्रियाँ कमं- 
शून्य ही रहती हैं। साधकसे यह सव नहीं सघ सकता । परन्तु सगुणमें ऐसी 
बात नहीं है। आाँखोंसे रूप देख सकते हैं, कानोंसे कोत॑न सुन सकते हैं, हाथोंसे 
पूजा कर सकते हैं, लोगोंकी सेवा कर सकते हैं, पाँवोंसे तीर्थयात्रा हो सकती 
हैं। इस तरह सब इन्द्रियोंको काम देकर उनसे वेसा-वेसा काम कराते हुए 
धीरे-धीरे उन्हें हरिमय बना देना सगुणमें शक्य रहता है। परन्तु निर्गुणमें यह 
सत्र बंद--जीभ बंद, कान बंद, हाथ-पैर बंद । यह सारा 'बंदी' प्रकार देखकर 

ब्वेचारा साधक घबरा जाता है। फिर उसके चित्तमें निर्गुण पेठेगा केसे ? बह 
यदि खामोश बैठा रहेगा, तो उसके चित्तमें ऊटपटांग विचार आने लगेंगे । 
इन्द्रियोंका यह स्वभाव ही है कि उन्हें कहते हैं किन करो, तो वे जरूर 
करेंगी । विज्ञापनोंमें क्या ऐसा नहीं होता ? ऊपर लिखते हैं “मत पढ़ो ।” तो 
पाठक मनमें कहता है कि यह जो न पढ्नेको लिखा है, तो पहले इसीको 
पढ़ो ! 'मत पढ़ो? कहना इसी उद्देश्यसे होता है कि पाठक उसे जरूर पढ़े। 
मनुष्य अवश्य ही उसे ध्यानपूर्वक पढ़ता है। निर्गुणमें मन भटकता रहेगा । 
सगुण भक्तिमें ऐसी बात नहीं ।. वहाँ आरती है, पूजा है, सेवा है, भूतदया है, 
इन्द्रियोके लिए वहाँ काम है । इन्हीं इन्द्रियोंको ठीक काममें लगाकर फिर 


सर ' मनसे कहो-“अब जाओ, जहाँ जी चाहे।” परन्तु तब मन नहीं जानेका । 


हीं रम रहेगा, अनजाने ही एकाग्र हो जायगा। परन्तु यदि उसे जान- 

बूझकर एक स्थानपर वेठाना चाहोगे, तो बह भागा ही समझो । भिन्न-भिन्न 
इन्द्रियोंको उत्तम, सुन्दर काममें.लगा दो, फिर मनको खुशीसे भटकनेके लिए 
कह दो । वह नहीं .भटकेगा । उसे जानेकी बिलकुल छुट्टी दे दो, तो वह कहेगा-- 
“लो, में यहीं वेठ गया ।” यदि उसे हुक्म दिया कि “चुप बेठो” तो कहेगा, “में 
यह चला ?” 

३०. देहधारी मनुष्यके लिए सुलभताकी दृष्टिसे निर्गुणकी अपेक्षा सगुण 
श्रेष्ठ है । कर्म करते हुए भी उसे उड़ा देनेकी युक्ति, कमं न करते हुए कमं 
करनेकी अपेक्षा श्रेष्ठ है, क्योंकि उसमें सुलभता है। कमंयोगमें प्रयत्त-अभ्यास- 
के लिए जगह है। सव इन्द्रियोंको अपने वशमें करके धीरे-धीरे सब उद्योगोंसे 
मन हटा लेनेका अभ्यास कर्मयोगमें किया जा सकता है। यह युक्ति आज न 
सधी, तो भी सधने जैसी है। कर्मयोग अनुकरण-सुलभ है, यही संन्यासकी 
अपेक्षा उसकी विशेषता है, परन्तु पूर्णावस्थामें कर्मयोग और संन्यास, दोनों 
समान ही हैँ। पूर्ण संन्यास और पूर्ण कमंयोग, दोनों एक ही हैं । नाम दो हैं, 
देखनेमें अलग-अलग हैं, परंतु असलमें दोनों हैं एक ही । एक प्रकारमें कमंका 
भूत बाहर नाचता हुआ दिखाई देता है, परंतु भीतर शांति है । दूसरे प्रकारमें 
कुछ न करते हुए त्रिभुवनको हिला डालनेकी शक्ति है । जो दीख पड़ता है, वह 
नहीं है-ये दोनोके स्वरूप हैं । पूर्ण कमंयोग संन्यास है, तो पूणं संन्यास कमे- 
योग है। कोई भेद नहीं, परंतु साधकके लिए कमंयोग सुलभ है । पूर्णावस्थामें 
दोनों एक ही हैं। ; 

३१. ज्ञानदेवको चांगदेवने एक पत्र भेजा। वह सिर्फ कोरे कागजका पत्र 
था । चांगदेवसे ज्ञानदेव उम्रमें छोटे थे। 'चिरंजीव' लिखते हैं, तो ज्ञानदेव 
जञानमें श्रेष्ठ । 'पुज्य' लिखते हैं, तो उञ्रमें कम । तब सिरनामा क्या लिखें ?_- 
यह कुछ निश्चय नहीं हो पाता था। अतः चांगदेवने कोरा कागज ही भेज 
दिया । वह पहले निवृत्तिनाथके हाथमें पड़ा । उन्होंने उसे पढ़कर ज्ञानदेवको दे 
दया । ज्ञानदेवने पढ़ा और मुक्तावाईको दे दिया । मुक्ताबाईने पढ़कर कहा- 
“चांगदेव इतना बड़ा हो गया है, पर है अभी कोरा-का-कोरा ही ।' निवृत्ति- 
नाथने और ही अथ पढ़ा था । उन्होंने कहा-“चांगदेव कोरे हैं, शुद्ध हैं, निर्मल 
हें, उपदेश देनेके योग्य ।” फिर ज्ञानदेवसे पत्रका जवाब देनेके लिए कहा। | 
ज्ञानदेवने ६५ ओवियों|' का पत्र भेजा । उसे 'चांगदेव-पासष्टी' कहते हँ। ऐसी 
इस पत्रकी मनोरंजक कथा है। लिखा हुआ पढ़ना सरल [है, परंतु न लिखा 

ग एक प्रचलित मराठी छन्द । 


CC-0. Mumukshu Bhawan Varanasi Collection. Digitized by eGangotri 


52 


Me -* ` गीता-प्रवचन 


म 


हुआ पढ्ना कठिन । उसका पढ्ना कभी समाप्त नहीं होता । इसी तरह संन्यासी 
रीता-कोरा-दिखाई दे, तो भो उसमें अपरंपार कमं भरा रहता है। 
३२. संन्यास और कमंयोग : पूणं रूपमें दोनोंकी कीमत एक-सी है; परंतु 


कर्मयोगकी व्यावहारिक कीमत और ज्यादा है। किसी एक नोटकी कीमत 


पाँच रुपये है । सोनेका सिक्का भी पाँच रुपयेका होता है। जबतक सरकार 
स्थिर है, तबतक दोनोंको कीमत एक-सी है, परंतु यदि सरकार बदल गयी, 
तो फिर व्यवहारमें उस नोटको कीमत एक पाई भी नहीं रहती । मगर सोनेके 
सिक्केकी कीमत जरूर कुछ-त-कुछ मिल जायगी, क्योंकि आखिर वह्‌ सोगा 
है। पूर्णावस्थामें कमंत्याग और कर्मयोग, दोनोंकी कीमत एक-सी है; क्योंकि 
ज्ञान दोनोंमें समान रहता है | ज्ञान को कीमत |अनंत है। अनंतमें कुछ भो 
मिलाओ, कीमत अनंत ही रहती है, गणितशास्त्रका यह सिद्धान्त है। कर्म- 
त्याग और कर्मयोग जब परिपूर्ण ज्ञानमें मिल जाते हैं, तो दोनोंकी कीमत 
बरावर हो जाती है; परंतु ज्ञानको यदि दोनों ओरसे हटा लिया, तो फिर 
कर्मत्यागकी अपेक्षा कमयोग ही साधकके लिए श्रेष्ठ सिद्ध होगा। ठोस, शुद्ध 
ज्ञान दोनों ओर लिया जाय तो कीमत एक-सी है। मंजिलपर पहुँच जाने पर 
ज्ञान + कर्म-ज्ञान + कर्माभाव। परंतु ज्ञानको दोनों ओरसे घटा दीजिये, तो 
फिर कर्मके अभावकी अपेक्षा कम॑ ही साधककी हष्टिसे श्रेष्ठ ठहरेगा। न करके 
करना साधककी समझमें ही नहीं आ सकता । करके न करना वह समझ सकता 
है | कमयोग मागंमें भी है और मुकामपर भी है; परंतु संन्यास सिर्फ मुकामपर 
ही है, मागंमें नहीं। यदि यही वात शास्त्रकी भाषामें कहनी हो, तो कमयोग 
साधन भी है और निष्ठा भी; परंतु संन्यास सिर्फ निष्ठा है। निष्ठाका अर्थ है, 
अंतिम अवस्था । 

रविवार, २०-३- ३२ 

छठा अध्याय 


२५. आत्मोद्धारकी आकांक्षा 


१. पाँचवें अध्यायमें हम कल्पना और विचारके द्वारा देख सके कि मनुष्य- 
की ऊंची-से-ऊंची उड़ान कहाँतक जा सकती है। कर्म, विकमं, अकर्म मिलकर 
सारी साधना पूर्ण होती है । कमं स्थूल वस्तु है। जो-जो स्वध्म-कमं हम करें, 
उसमें हमारे मनका सहयोग होना चाहिए । मानसिक शिक्षणके लिए जो कर्म 
करना पड़ता है, वह विकम॑, विशेष कम अथवा सुक्ष्म कमं है। आवश्यकता 
कर्म और विकमं, दोनोंकी है। इन दोनोंका प्रयोग करते-करते अकमंकी 
भूमिका तैयार होती है। हमने पिछले अध्यायमें देख लिया कि इस भूमिकामें 
कमे और संन्यास, दोनों एकरूप ही हो जाते हैं । अब छठे अध्यायके आरम्भमें 
फिर कहा है कि कमंयोगकी भूमिका संन्यासकी भूमिकासे अलग दिखाई देने- 
पर भी अक्षरशः एकरूप है । केवल हृष्टिका अन्तर है । पाँचवें अध्यायमें जिस 


अवस्थाका वर्णन किया गया है, उसके साधन खोजना, यह वादके अध्यायोंका 


विषय है। 

२. कई लोगोंकी ऐसी एक भ्रामक कल्पना है कि परमार्थ, गीता आदि 
ग्रन्थ साधुओंके लिए हैं। एक गृहस्थने कहा-“में कोई साधु नहीं हूँ।” 
इसका अथ यह्‌ हुआ कि 'साधु' नामके कोई प्राणी हैं, जिनमेंसे वे नहीं हैं । 
जसे घोड़े, सिंह, भालू, गाय आदि प्राणी हैं, वैसे ही साधु नामके भी कोई 
प्राणी हैं और परमार्थंकी कल्पना केवल उन्हींके लिए है | शेष जो व्यावहारिक 
जगतुमें रहते हैं, वे मानो किसो और जातिके हैँ । उनके विचार अलग, आचार 


अलग ! इस कल्पनाने साधु-संत और व्यावहारिक लोग, ऐसी दो अलग-अलग | 


जातियाँ बना दी हैं। 'गीतारहस्य' में तिलक महाराजने इस बातको ओर 


ध्यान खींचा है । 'गीता-ग्रन्थ सर्बसाधारण व्यावहारिक लोगोके लिए है» यह 


उनका कथन में अक्षरशः सही मानता हुँ । भगवद्गीता सारे संसारके लिए है। 

'परमार्थ-विषयक समस्त साधन प्रत्येक व्यावहारिक मनुष्यके लिए हैं। परमार्थ 
सिखाता है कि अपना व्यवहार शुद्ध और निर्मेल रखकर मनका समाधान आर 
शांति कैसे प्राप्त की जाय । व्यवहार शुद्ध कैसे किया जाय, यह सिखानेके लिए 
गीता है। जहाँ-जहाँ आप व्यवहार करते हैं, वहाँ-वहाँ गीता आती है। परन्तु 

* वह आपको वहाँ-की-वहाँ रखना नहीं चाहती । आपका हाथ पकड़कर वह 
. अंतिम मंजिलतक आपको ले जायगी। एक प्रसिद्ध कहावत है कि “पर्वत यदि 
मुहम्मदके पास न आये, तो मुहम्मद पर्वेतके पास जायगा । ' मुहम्मदको यह्‌ 
चिता है कि मेरा संदेश जड़ पर्वंततक भी पहुँचे | पव॑त जड़ है, इसलिए मुहम्मद 
उसके आनेकी बाट नहीं जोहता रहेगा | यही वात गीता-ग्रंथकी है । केसा ही 
दीन-दुबेल हो, गॅवारसे गँवार हो, गीता उसके पास पहुँच जायगी । परंतु इस- 
लिए नहीं कि उसे यथास्थान रहने दे, बल्कि इसलिए कि उसे हाथ पकड़कर 
आगे ले जाय, ऊपर उठाये। गीता चाहती है कि मनुष्य अपना व्यवहार शुद्ध 
करके परमोच्च स्थितिको प्राप्त करे । इसीके लिए गीता है। 


३. अतएव 'मैं जड़ हूं, व्यनहारी हूँ, सांसारिक जीव हुँ'-ऐसा कहकर अपने 
आसपास बाड़ मत लगाओ | मत कहो कि मिरे हाथोंसे क्या होगा ? इस साढ़े 
तीन हाथके शरीरमें ही मेरा सार-सवंस्व है।' ऐसी बंधनोंकी या कारागृह 
जैसी दीवारें अपने आसपास खड़ी करके पशुवत्‌ व्यवहार मत करो । तुम तो 
मागे बढ़नेकी, ऊपर चढ़नेकी हिंम्मत रखो | 


उद्धरेदात्मनाऽऽत्मानं नाऽत्मानमवसादयेत्‌ । 


ऐसी हिम्मत रखो कि में अपनेको अवश्य ऊपर चढ़ा ले जाऊंगा । यह 

मानकर कि में क्षुद्र सांसारिक जीव हूँ, मनकी शक्तिको मार मत डालो । 
 कल्पनाके पंख काटो मत | अपनी कल्पनाको विशाल बनाओ । चंडूलका 
उदाहरण अपने सामने रखो । प्रातःकाळ सूर्यको देखकर चंडूल कहता है कि 
मेँ सूयंतक उड़ जाऊँगा। वेसा ही हमें बनना चाहिए। अपने दुबंल पंखोंसे 
ओ। चंडूल बेचारा कितना ही ऊँचा उड़े, तो भी वह सूर्यतक केसे पहुँचेगा ? परंतु 
अपनी कल्पना-शक्तिद्वारा. वह सूर्यको अवश्य पा सकता है। हमारा आचरण 
उससे उलटा होता है। हम जितने ऊचे जा सकते थे, उतने भी न जाकर 


` लेतेहँ। जो शक्ति प्राप्त है, उसे भी अपनी हीन-भावनासे नष्ट कर लेते हैं। 
` जहाँ कल्पनाके ही पाँव टूट गये, वहाँ फिर नीचे गिरनेके सिवा क्या गति 

होगी ? अतः कल्पनाका रुख हमेशा ऊपरकी ओर होना चाहिए । कल्पनाकी 
सहायतासे मनुष्य आगे बढ़ता है, अतः कल्पनाको सिकोड़ मत डालो | 


घोपटमार्गा सोडुँ नको । 
संसारामघि ऐस आपुला उगा च भटकत फिर नको । 


-घिसे-पिटे मागेको मत छोड़ो | संसारमें अपनी जगह चुपचाप पड़े रहो । 
इधर-उधर व्यर्थं भटका मत करो।'-ऐसा रोना मत रोते रहो। आत्माका 
अपमान मत कर लो । साधकके पास यदि विशाल कल्पना होगी, आत्म- 
विश्वास होगा, तभी वह टिक सकेगा । इसीसे उद्धार होगा । परंतु “धमं तो 
साधु-संतोके लिए ही है,' साधु-संतोंके पास गये भी, तो उससे यह प्रशस्ति-पत्र 
लेनेके लिए कि “तुम जिस स्थितिमें हो, उसमें यही व्यवहार उचित है'-- ऐसी 
कल्पना छोड़ दो । ऐसी भेदात्मक कल्पनाएँ करके अपनेको वंधनमें मत डालो। 
यदि उच्च आकांक्षा नहीं रखोगे, तो कभी भी एक कदम आगे नहीं बढ़ 
सकोगे । 


यह इष्टि, यह आकांक्षा, यह महान्‌ भावना यदि हो, तब तो साधनोंकी 
उठा-पटक आवश्यक है; नहीं तो फिर सारा किस्सा ही समाप्त। वाह्य कमंकी 
सहायताके लिए मानसिक साधनरूपी विकमं बताया है। कमंकी सहायताके 
लिए विकमं निरन्तर चाहिए। इन दोनोंकी सहायतासे अकमंकी जो दिव्य 
स्थिति प्राप्त होती है, वह और उसके प्रकार पाँचवें अध्यायमें देखे । इस छठे 
अध्यायसे विकर्मके प्रकार बताये गये हैं। मानसिक साधना बतायी गयी है । 
इस मानसिक साधनाको समझानेसे पहले गीता कहती है- 

“हे मेरे जीव, तुम देव हो सकते हो। तुम यह दिव्य आकांक्षा रखो, 
सनको मुक्त रखकर उसके पंखोंको सुदृढ़ बनाओ ।” साधनाके-विक्मेके-भिन्न- 
भिन्न प्रकार हँ । भक्ति-योग, ध्यान, ज्ञान-विज्ञान, गुण-विकास, आत्मानात्म- 
विवेक आदि नाता प्रकार हैं । 

छठे अध्यायमें 'ध्यान-योग' नामक साधनाका प्रकार बताया गया हे । 


२६. चित्तको एकाग्रता 


४. ध्यान-योगमें तीन बातें मुख्य हैं-(१) चित्तकी एकाग्रता, (२) चित्तकी 
एकाग्रताके लिए उपयुक्त जीवनकी परिमितता और (३ ) साम्यदशा या सम- 
दृष्टि । इन तीन बातोंके बिना सच्ची साधना नहीं हो सकती। चित्तकी एकाग्रताका 

अर्थ है, चित्तकी चंचलतापर अंकुश । जीवनकी परिमित्तताका अथ है, सब 
क्रियाओंका नपा-तुला होना। सम-हृष्टिका अर्थ है, विश्वकी ओर देखनेकी उदार 
इष्टि | इन तीन बातोंसे ध्यान-योग बनता हैं । इस त्रिविध साधनाके भी साधन 
हैं। वे हुँ-अभ्यास और वेराग्य । इन पाँचों बातोंकी थोड़ी-सी चर्चा हम 
यहाँ करे । 

५. पहले चित्तकी एकाग्रताको लीजिये । किसी भी काममें चित्तकी एकाग्रता 
आवश्यक है । व्यावहारिक बातोंमें भी चित्तकी एकाग्रता चाहिए। यह बात 
नहीं कि व्यवहारमें अलग गुणोंकी जरूरत है और परमार्थमें अलग । व्यव- 
हारोंको शुद्ध करनेका ही अथं है, परमार्थ | केसा भी व्यवहार हो, उसका यश 
और अपयश आपकी एकाग्रतापर अवलंबित हँ । व्यापार, व्यवहार, शास्त्र- 
शोधन, राजनीति, कूटनीति-किसीको भी ले लीजिये, इनमें जो कुछ यश 

ह मिलेगा, वह उन-उन पुरुषोंके चित्तकी एकाग्रताके अनुसार मिलेगा। नेपो- 
| लियनके लिए कहा जाता है कि वह युद्धकी व्यवस्था जहाँ एक बार ठीक-ठीक 
लगा देता कि फिर समर-भूमिमें गणितके सिद्धान्त हल किया करता था| डेरों- 
तंबुओंपर गोले बरसते, सैनिक मरते, परंतु नेपोलियनका चित्त अपने गणितमें 
ही मग्न रहता । में यह नहीं कहता कि नेपोलियनकी एकाग्रता बहुत बड़ी थी। 
उससे भी ऊँचे दर्जेकी एकाग्रताके उदाहरण दिये जा सकेंगे । परंतु एकाग्रता 
उसके पास कितनी थी, यह देखो । खलीफा उमरकी भी ऐसी ही बात कही 
जाती है। बीच लड़ाईमें जब नमाजका वक्त हो जाता, तो वह वहीं समर- 
' भूमिमें चित्त एकाग्र करके घुटने टेककर नमाज पढ़ने लगता और उसका चित्त 
इतना एकाग्र हो जाता कि उसे यह होश भी न रहता कि किसके आदमी कट- 
मर रहे हैं। पहलेके मुसलमानोंकी इस परमेश्‍्वर-निष्ठाके ही कारण, इस एका- 
ग्रताके ही कारण, इसलाम धमं फेल पाया । 


६. उस दिन मैंने एक कहानी सुनी । एक फकीर था । उसके शरीरमें तीर 

घुस गया | इससे उसे बड़ी वेदना हो रही थी । तीर खींचनेकी चेष्टा करने 
' जागें, तो हाथ लगाते ही वेदना और बढ़ जाती थी । इससे वह तीर भी नहीं 
' सींचाजा सकता था । आज की तरह क्लोरोफामं जैसी बेहोश करनेकी दवा 
. उस समय थी नहीं | बड़ी समस्या खड़ी हो गयो। कुछ लोग उस फकीरको 
जानते थे। वे आगे आकर बोले- तीर अभी मत निकालो । यह फकीर नमाज 

` पढ़ने बैठेगा, तब निकाल लेंगे ।” शामकी नमाजका वक्त हुआ। फकीर नमाज 
पढ़ने लगा । पळभरमें ही उसका चित्त इतना एकाग्र हो गया कि तीर उसके 

वदनसे निकाल लिया गया, तो भी उसे पता नहीं लगा । कैसी जबदंस्त हे 
यह एकाग्रता ! 

७. सारांश यह कि व्यवहार हो या परमार्थ, चित्तकी एकाग्रताके बिना 
उसमें सफलता मिलना कठिन है। यदि चित्त एकाग्र रहेगा, तो फिर सामथ्यंकी 
'कभी कमी न पड़ेगी । साठ वर्षके बूढ़े होनेपर भी किसी नौजवानकी तरह तुममें 
उत्साह और सामर्थ्यं दीख पड़ेगी । मनुष्य ज्यों-ज्यों बुढापेको तरफ जाय, त्यों 
त्यों उसका मन अधिक मजबूत होता जाना चाहिए। फलको ही देखिये न! 
पहले वह हरा होता हे, फिर पकता है, फिर सड़ता है, गलता है और मिट 
जाता है; परंतु उसका भीतरका बीज उत्तरोत्तर कड़ा होता जाता है। यह 
बाहरी शरीर सड़ जायगा, गिर जायगा, परंतु बाहरी शरीर फलका सार-स्वंस्व 
नहीं हे । उसका सारसवंस्व, उसकी आत्मा तो है बीज । यही बात शरीरकी है। 
शरीर भले ही बूढा होता चला जाय, परंतु स्मरण-शक्ति तो बढ़ती ही रहनी 
चाहिए। बुद्धि तेजस्वी होनी चाहिए । परंतु ऐसा होता नहीं । मनुष्य कहता हे- 
“आजकल मेरी स्मरण-शक्ति कम हो गयी है ।” “क्यों ?” “अब बुढ़ापा आ 
गया हें ।” तुम्हारा जो ज्ञान, विद्या या स्मृति हे, वह तुम्हारा वीज है। शरीर 
बूढा होनेसे ज्यों-ज्यों ढीला पड़ता जाय, त्यो-त्यो आत्मा बलवान्‌ होती जानी 
चाहिए । इसके लिए एकाग्रता आवश्यक हे । 


२७. एकाग्रता केसे साधे ? 
८. भब एकाग्रता तो चाहिए, पर वह हो केसे ? उसके लिए क्या करना 


चाहिए? भगवान्‌ कहते हैं, आत्मामें मनको स्थिर करके न किञ्चिदपि चिन्तमेत्‌- 


दूसरा कुछ भी चितन न करें। 


परंतु यह सधे केसे? मनको बिलकुल शांत करना बड़े महत्त्वकी बात | 


है। विचारोंके चक्रको जोरसे रोके बिना एकाग्रता होगी केसे ? बाहरी चक्र 
तो किसी तरह रोक भी लिया जाय, परंतु भीतरी चक्र तो चलता ही रहता 
हे। चित्तकी एक्राग्रताके लिए ये बाहरी साधन जैसे-जेसे काममें लाते हैं, वेसे- 
वैसे भीतरके चक्र अधिक वेगसे चलने लगते हैं | आप आसन जमाकर तनकर 
बैठ जाइये, आँखें स्थिर कर लीजिये । परंतु इतनेसे मन एकाग्र नहीं हो सकेगा । 
मुख्य बात यह है कि मनका चक्र बंद करना सधना चाहिए। क 

२, बात यह है कि बाहरका यह अपरंपार संसार, जो हमारे मनमें भरा 


रहता है, उसको बंद किये विना एकाग्रताका सधना अशकय हे। अपनी | 

६२ गोता-प्रबचन 


आत्माकी अपार ज्ञान-शक्ति हम बाह्य शुद्र वस्तुओंमें खच कर डालते हैं, लेकिन 
ऐसा नहीं होना चाहिए। जिस तरह दूसरेको न लूटते हुए स्वयं अपने प्रयत्नसे 
घनी हो जानेवाला पुरुष आवद्यकताके बिना खे नहीं करता, उसी तरह हमें 


, भी अपनी आत्माको ज्ञान-शक्ति क्षुद्र बातोंके चितनमें खच नहीं करनी चाहिए। 
यह ज्ञान-शक्ति हमारी अमूल्य थाती है, परन्तु हम उसे स्थूल विषयोंमें खर्चे 


कर डालते हैं। यह साग अच्छा नहीं बना, इसमें नमक कम पड़ा | अरे भाई, 
कितनी रती नमक कम पड़ा ? नमक तनिक-सा कम पड़ा, इस महान्‌ विचार- 
में ही हमारा ज्ञान खर्च हो जाता है! बच्चोंको पाठशाळाकी चहारदीवारीके 
अन्दर ही पढ़ाते हैं। कहते हैं कि यदि पेड़के नीचे पढ़ायेंगे, तो कौए, कोयल 
और चिड़िया देखकर उनका मन एकाग्र नहीं होगा । बच्चे ही जो ठहरे ! 
कौए चिडियाँ नहीं दिखीं, तो हो गयी उनकी एकाग्रता ! परन्तु हम हो गये हैं 
घोड़े | हमारे अब सींग निकल आये हैं। हमें सात-सात दीवालोंके भीतर भी 
किसीने बन्द कर रखा, तो भी हमारे मनकी एकाग्रता नहीं हो सकती । 
क्योंकि, दुनियाकी छोटी-से-छोटी बातोंको चर्चा हम करेंगे । जो ज्ञान परमेइवर- 
की प्राप्ति करा सकता है, उसे हम साग-सब्जीके जायकेकी चर्चा करनेमें ही 
खो देते हैं और उसमें कृताथंता मानते हैं । 


१०. दिन-रात ऐसा भयानक संसार हमारे चारों ओर, भीतर-बाहर धू-धू 
करता रहता है। प्रार्थना अथवा भजन करनेमें भी हमारा हेतु बाहरी ही 
रहता है | परमेश्वरसे तन्मय होकर एक क्षणके लिए तो संसारको भुला दें ! 
लेकिन यह भावना ही नहीं रहती । प्राथेना भी एक दिखावा होता है। जहाँ 
मनकी ऐसी स्थिति है, वहाँ आसन जमाकर वैठना और आँख मूंदना, सब 
व्यर्थे है । मनकी दौड़ निरन्तर बाहरकी ओर रहनेसे मनुष्यकी सारी सामर्थ्यं 


# नष्ट हो जाती है | किसी भी प्रकारकी व्यवस्था, तियन्त्रण-शेक्ति मनुष्यमें नहीं 


रहती । इसका अनुभव आज हमारे देशमें पग-पगपर हो रहा है | वास्तवमें 
भारतवर्ष तो परमार्थ-भूमि है । यहाँके लोग पहले ही ऊँची हवामें उड्नेवाले 


 समझे जाते हैं, पर ऐसे देशमें हमारी-आपकी क्या दशा है ? छोटी-छोटी बातों- 
का इतना सूक्ष्म चिन्तन करते हैं कि जिसे देखकर दुःख होता है । क्षुद्र विषयों- 
` मेंही हमारा चित्त डूबा रहता है। 


कथा पुराण ऐकतां । झोपे नाडिले तत्त्वतां। 
खाटेवरी पडतां । व्यापी चिता तळमळ । 
ऐसी गहन 'कमंगति। काय तयासी रडती॥ 


चित्तवृत्ति-निरोध ६३ 


-कथा-पुराण श्रवण करने जाते हैं, तो निद्रा सताती है और बिस्तरपर 
लेटते हैं, तो चिन्ता और बेचैनी रहती है। ऐसी कमंकी गहन गति है। क्या 
किया जाय ?! $ 

कथा-पुराण सुनने के लिए जाते हैं, तो वहाँ नींद आ घेरती है और नींद. - 
लेने जाते हैं, तो वहाँ चिन्ता और विचार-चक्र शुरू हो जाता है। एक ओर 
शून्याग्रता, तो दूसरी ओर अनेकाग्रता | एकाग्रताका कहीं पता नहीं । मनुष्य - 
इन्द्रियोंका इतना गुलाम है। एक वार किसीने पूछा-'आँखें अधमुदो रखनी 
चाहिए, ऐसा क्यों कहा गया है?” मेंने कहा-“सीधा-सादा उत्तर देता हुँ । 
आँखें पूरी मूँद लें, तो नींद आ जाती है। खुली रखें, तो चारों ओर दृष्टि जा- 
कर एकाग्रता नहीं होती । आँखें मूँदनेसे नींद लग जाती है, यह तमोगुण 
हुआ। खुली रखनेसे दृष्टि सब जगह जाती है, यह रजोगुण हुआ । इसलिए 
बीचको स्थिति कही है |” 

तात्पर्यं यह है कि मनकी स्थिति बदले बिना एकाग्रता नहीं हो सकती | 
मनकी स्थिति शुद्ध होनी चाहिए । केवल आसन जमाकर बँठनेसे वह प्राप्त 
नहीं हो सकती । इसके लिए हमारे सब व्यवहार शुद्ध होने चाहिए । व्यवहार 
शुद्ध करनेके लिए उसका उद्देश्य बदलना चाहिए | व्यवहार व्यक्तिगत लाभके 
लिए, वासना-तृप्तिके लिए अथवा बाहरी बातोंके लिए नहीं करना चाहिए 

११. व्यवहार तो हम दिनभर करते रहते हें। आखिर दिनभरकी इस 
खटपटका हेतु क्या है ? 

याजसाठीं केला होता अट्टहास । 
झॅवटचा दोस गोड व्हावा॥ द 

“यह सारा परिश्रम इसीलिए तो किया था कि अन्तकी घड़ी मीठी हो ।' 

सारी खटपट, सारी दोड़-धूप इसोलिए न कि हमारा अंतिम दिवस मधुर 
हो जाय ? जिन्दगीभर कड्आ विष क्यों पचाते हें ? इसीलिए कि अंतिम घड़ी, 
वह मरण, पवित्र हो जाय | दिनकी अंतिम घड़ी शामको आती है। आजके 


दिनका सारा काम यदि पवित्र भावसे किया होगा, तो रातकी प्रार्थना मधुर : 


होगी । वह दिनका अंतिम क्षण यदि मघुर हो गया, तो दिनका सारा काम | 


सफल हुआ समझो । तब मन एकाग्र हो जायगा । 7 अत 


bd 


एकाग्रताके लिए ऐसी जीवन-शुद्धि आवश्यक है । बाह्य वस्तुओंका चितन: ' | 
छूटना चाहिए। मनुष्यकी आयु बहुत नहीं है । परंतु इस थोडी-सी आयुमें भी | 

<४ गीता-प्रवचन 


परमेष्वरीय सुखका स्वाद लेतेकी सामथ्यं है। दो मनुष्य बिलकुल एक ही 
साँचेमें ढले, एक-सी छाप लगे हुए, दो आँखें, उनके बीच एक नाक और उस 
नाकमें दो नासा-पुट । इस तरह बिलकुल एक-से होकर भी एक मनुष्य देव- 
तुल्य होता है, तो दूसरा पशुतुल्य । ऐसा क्यों होता है? एक ही परमेश्वरके 
बाल-बच्चे हँ, अवघी एकाची च वीण। सब एक ही खानिके।' तो फिर यह 
फर्क क्यों पड़ता है? इन दो व्यक्तियोंकी जाति एक है, ऐसा विश्वास नहीं 
होता । एक नरका नारायण है, तो दूसरा नरका वानर ] है 


१२. मनुष्य कितना ऊँचा उठ सकंता है, इसका नमूना दिखानेवाले लोग 
पहले भी हो गये हैं और आज भी हमारे बीच हैं । यह अनुभवकी बात है। 
इस नर-देहमें कितनी शक्ति हैं, इसको दिखानेवाले सन्त पहले हो गये हैं और 
आज भी हैं। इस देहमें रहकर यदि मनुष्य ऐसी महान्‌ करनी कर सकता है, 
तो फिर भला मैं क्यों न कर सकूगा ? में अपनी कल्पनाको मर्मादामें क्यों बाँध 
ले? जिस नर-देहमें रहकर दूसरे नर-वीर हो गये, वही नर-देह मुझे भी सिली 
है, फिर मैं ऐसा क्यों ? कहीं-त-कहीं मुझसे भूल हो रही है। मेरा यह चित्त 
सदैव बाहर जाता रहता है। दूसरेके गुण-दोष देखनेमें वह वहुत आगे बढ़ 
गया है । परंतु मुझे दूसरेके गुण-दोष देखनेकी जरूरत क्या है ? 


कासया गुणदोष पाहूं आणिकांचे । 
सज काय त्यांचे उणें असे॥ 
-'दूसरोंके गुण-दोष क्यों देखूं ? मुझमें क्या उनकी कमी है ?' 
' सुद मुझमें क्या दोष कम हैं ? यदि में सदैव दूसरोंकी छोटी-छोटी बातें 
` देखनेमें ही तल्लीन रहा, तो फिर मेरे चित्तकी एकाग्रता सघेगी केसे ? उस 
दश्ञामें मेरी स्थिति दो ही प्रकारकी हो सकती है । एक तो शून्य अवस्था अर्थात्‌ 
नींद, और दूसरी अनेकाग्रता । तमोगुण और रजोगुणमें ही में उलझता 
 रहुँगा। 
भगवानुने चित्तकी एकाग्रताके लिए इस तरह वैठो, इस तरह आँखें रखो, 


इस तरह आसन जमाओ आदि सूचनाएं नहीं दीं, ऐसी बात नहीं है । परंतु 


इन सबसे लाभ तभी होगा, जब पहले चित्तकी एकाग्रताके हम कायल हों । 


' मनुष्ये चित्तमें पहले यह जम जाय कि चित्तकी एकाग्रता आवश्यक है, फिर 


तो मनुष्य स्वतः ही उसकी साधना और मागे ढूँह निकालेगा । ई 

चित्तवृत्ति-निरोध ६५ 
२८. जीवनकी परिमितता 


१३. चित्तकी एकाग्रतामें सहायक दूसरी वात है, जीवनको परिमितता। 
हमारा सव काम नपा-तुला होना चाहिए । गणित-शास्त्रका यह रहस्य हमारी 
सब क्रियाओंमें आ जाना चाहिए । औषधि जेसे नाप-तौलकर ली जाती है, 
वैसे ही आहार-निद्रा भी नपी-तुली होनी चाहिए। सव जगह चाप-तौल 
चाहिए । प्रत्येक इंद्रियपर पहरा वैठाना चाहिए। में ज्यादा तो नहीं खाता, 
अधिक तो नहीं सोता, जरूरतसे ज्यादा तो नहीं देखता--इस प्रकार सतत्‌ 
वारीकीसे जाँच करते रहना चाहिए । 


१४. एक भाई किसी व्यक्तिके बारेमें कह रहे थे कि वे किसीके कमरेमें 
जाते, तो एक मिनटमें उनकी निगाहमें आ जाता था कि उसमें कहाँ क्या 
रखा है । मेंने मनमें कहा--“भगवन्‌, यह महिमा मुझे न प्राप्त हो।” क्या में 
उसका सचिव हूँ, जो पाँच-पचीस चीजोंकी सूची मनमें रखूँ ? या मुझे चोरी 
करनी है ? सावुन यहाँ था, घड़ी वहाँ थी, इससे मुझे क्या करना है ? इस ज्ञान- 
की मुझे क्या जरूरत ? आँखोंका यह वाहियातपन मुझे छोड़ देना चाहिए । 
यही वात कानकी है। कानपर भी पहरा रखो | कुछ लोग ऐसा मानते हैं कि 
“यदि कुत्तोंकी तरह हमारे कान होते, तो कितना अच्छा होता ! जिधर चाहते, 
उधर एक क्षणमें उन्हें हिलाया करते । मनुष्यके कानमें परमात्माने यह कसर 
ही रख दी ! परंतु कानका यह वाहियातपन हमें नहीं चाहिए। वैसे ही यह 
मन भी जबद॑स्त है। जरा कहीं खटका हुआ, आहट हुई कि गया उधर 
ध्यान। 


१५. अतः जीवनमें नियमन और परिमिता लायें । खराब चीज न देखें। 
खराव किताब न पढ़ें | निन्दा-स्तुति न सुनें । सदोष वस्तु तो दूर, निर्दोष 
वस्तुओंका भी आवश्यकतासे अधिक सेवन न करें । लोलुपता किसी भी प्रकारः 
की न होनी चाहिए । शराव, पकौड़ी, रसगुल्ले तो होने ही नहीं चाहिए, 
परंतु संतरे, केले, मोसम्बी भी बहुत नहीं चाहिए । फलाहार यों शुद्ध आहार 
है, परंतु वह भी मनमाना नहीं होना चाहिए। जीभका स्वेच्छाचार भीतरी 
मा'लकको सहन नहीं करना चाहिए । इंद्रियोंको यह भय रहे कि यदि हम 
ऊटपटाँग करेंगे, तो भीतरका मालिक हमें जरूर सजा देगा । नियमित आच- 
रणको ही जीवनकी परिमितता' कहते हैं | 

५ $ 

६६ गोता-प्रवचन 
२९. संगल-दृष्टि 


१६. तीसरी बात है, समदृष्टि होना। समदृष्टिका अर्थे ही है--शुभदृष्टि 
शुभदष्टि प्राप्त हुए बिना चित्त एकाग्र नहीं हो सकता । सिंह इतना बड़ा वन- 
राज है, परंतु चार कदम चलकर पीछे देखता है। हिंसक सिहको एकाग्रता 
केसे प्राप्त होगी ? शेर, कोए, बिल्ली, इनकी आँखें हमेशा फिरती रहती हैं। 
उनकी निगाह चौकन्नी, घबरायी हुई होती है। हिल प्राणियोंका ऐसा ही 
हाल रहेगा। साम्यदृष्टि आनी चाहिए। यह सारी सृष्टि मंगलमय लगनी 
चाहिए । जैसे मुझे खुद अपनेपर विश्वास है, वेसा ही सारी सुष्टिपर मेरा 
विश्वास होना चाहिए । 

१७. यहाँ डरनेकी बात ही क्या है? सब-कुछ शुद्ध और पवित्र है। 

बिइवं तद्‌ भद्रं यदवन्ति देवाः । 
विश्व मंगलमय है, क्योंकि परमेश्वर उसकी सार-सम्हाळ करता 
है । अंग्रेज कवि ब्राउनिगने भी ऐसा ही कहा है-- 

“ईड्वर आकाशमै विराजमान है और सारा विश्व ठीक ही चल 
रहा है ।” 

विद्वमें कुछ भी बिगाड़ नहीं है । अगर बिगाड़ कहीं है, तो वह है मेरी 
इष्टिमें । जैसी मेरी दृष्टि, वेसी सृष्टि | यदि में लाल रंगका चश्मा चढ़ा लूँगा, 
तो सारी सुष्टि लाल-ही-छाल दिखाई देगी, जलती हुई दिखाई देगी । 

१८. रामदास रामायण लिखते जाते और शिष्योंको पढ़कर सुनाते जाते 
थे । हनुमान्‌ भी गुप्त रूपसे उसे सुननेके लिए आकर बैठते थे । समर्थ रामदासने 
लिखा था--“हनुमान्‌ अशोक वनमें गये। वहाँ उन्होंने सफेद फूल देखे ।' 
यह सुनते ही वहाँ झटसे हनुमान प्रकट हो गये और बोले---'मेंने सफेद फूल 
बिलकुल नहीं देखे, लाल देखे थे। तुमने गलत लिखा है। उसे सुधार लो ।” 
समर्थते कहा--“मेने ठीक लिखा है | तुमने सफेद ही फूल देखे थे |” हनुमाचूने 
कहा-- मैं स्वतः वहाँ गया था और में ही झूठा ?” अन्तमें झगड़ा रामचन्द्र- 
जीके पास गया । उन्होंने कहा--“फूल तो सफेद ही थे; परन्तु हनुमानको 

आँखें क्रोधसे लाल हो रही थीं, इसलिए शुभ्र फूल उन्हें लाल दिखाई दिये |” 
इस मधुर कथाका आशय यहीं है कि संसारकी ओर देखनेकी जैसी हमारी दृष्टि 
होगी, संसार भी हमें वेसा ही दिखाई देगा । 

१९. यदि हमारे मनको इस बातका निश्चय न हो कि यह सृष्टि शुभ है, 
तो चित्तकी एकाग्रता नहीं हो सकती। जबतक में यह समझता रहूँगा कि 
सृष्टि बिगड़ी हुई है, तबत्तक में सशंक दृष्टिसे चारों ओर देखता रहँगा । कवि 
पक्षियोंकी स्वतन्त्रताके गीत गाते हैं । उनसे कहना चाहिए कि जरा एक वार 
पक्षी होकर देखो तो ! फिर उनकी आजादीकी सही कीमत मालूम हो जायगी। 
पक्षियोंकी गर्दन वराबर आगे-पीछे सतत नाचती रहती है । उन्हें सतत दूसरों- 
का भय लगा रहता है। चिड़ियाको आसनपर ला विठाओ । क्या वह एकाग्र 
हो जायगी ? मेरे जरा निकट जाते ही वह फुरसे उड़ जायगी । वह डरेगी कि 
कहीं यह मुझे मारने तो नहीं आ रहा है! जिनके दिमागमें ऐसी भयानक 
कल्पना है कि यह सारी दुनिया भक्षक है, संहारक है, उन्हें शान्ति कहाँ ? 
जबतक यह खयाल दिमागसे न निकलेगा कि अपना रक्षक में अकेला ही हूँ, 
बाकी सव भक्षक हैं, तबतक एकाग्रता नहीं सध सकती । समहृष्टिकी भावना : 
करना, यही एकाग्रताका उत्तम मागे है। आप सवंत्र मांगल्य देखने लग जाइये, 
चित्त अपने-आप शान्त हो जायगा | 

२०. किसी दुःखी मनुष्यको कल-कल बहनेवाली नदीके किनारे ले जाइये । 
उसके स्वच्छ-शांत प्रवाहको देखकर उसकी बेचेनी कम हो जायगी । वह अपना 
दुःख भूल जायगा । उस झरनेमें, उस प्रवाहमें इतनी शक्ति कहाँसे आ गयी ? 
परमे₹वरकी शुभ शक्ति उसमें प्रकट हुई है। वेदोंमें झरनोंका वडा ही सुन्दर 
वर्णन है-- 

७ अतिष्ठन्तीनाम्‌ अनिवेशनानाम्‌ । ; 

ऐसे ये झरने हैं । झरना अखंड बहता है। उसका अपना कोई घर-बार 
नहीं । वह संन्यासी है । ऐसा पवित्र झरना एक क्षणमें मेरे मनको एकाग्र बना 
देता है। ऐसे सुन्दर झरनेको देखकर प्रेमका, ज्ञानका झरना मेरे मनमें में क्यों . 
न निर्माण करू ? 

२१. यह बाहरका जड़ पानी भी यदि मेरे मनको शान्ति प्रदान कर सकता 
है, तो फिर मेरी मानस-दरीमें यदि भक्ति और ज्ञानका चिन्मय झरना बहने 
लगे, तो कितनी शान्ति प्राप्त होगी ! 1 

मेरे एक मित्र हिमालयमें, कइमीरमें, घूम रहे थे। वहाँके पवित्र पव॑त्तोंके, 
सुन्दर जल-प्रवाहोंके वर्णन वे लिख-लिखकर मुझे भेजते थे । मैंने उन्हें उत्तर 
दिया कि जो जल-स्रोत, जो पर्वत-माला, जो शुभ समीर तुम्हें वहाँ अनुपम 
आनन्द देते हैं, उन सबका अनुभव मैं अपने हृदयमें करता हूँ । अपनी अन्तः- 

६८ गीता-प्रवचन 


सृष्टिमें मैं नित्य उन सब रमणीय हृश्योंको देखता हूँ । अतः तुम्हारे बुलानेपर 
भी में अपने हृदयके इस भव्य-दिव्य हिमालयको छोड़कर नहीं आऊेंगा । ` 
स्थावराणां हिमालयः । 


स्थिरताकी मूर्तिके रूपमें जिस हिमालयकी उपासना स्थिरता लानेके लिए 
करनी है, उसका वर्णन सुनकर यदि मैंने अपना कर्तव्य छोड़ दिया तो उससे 
क्या लाभ ? 

२२. सारांश, चित्तको जरा शान्त कीजिये। सृष्टिकी ओर मंगलषृष्टिसे 
देखिये, तो फिर आपके हृदयमें अनंत झरने बहने लगेंगे। कल्पनाओंके दिव्य 
तारे हृदयाकाशमें चमकने लगेंगे । पत्थर और मिट्टीकी शुभ वस्तु देखकर यदि 

चित्त शांत हो जाता है, तों फिर अंतःसृष्टिके दृश्य देखकर वह शांत क्यों 
"न होगा ? 

एक बार में त्रावणकोर गया था । एक दिन समुद्र-किना रे वेठा था । वह 
अपार समुद्र, उसकी धू-धू गर्जेना, सायंकालका समय । में स्तब्ध, निरचेष्ट 
बैठा था। मेरे मित्रने वहीं समुद्र-किचारे कुछ फल वगैरह खानेके लिए ला 
दिये। उस समय वह सात्त्विक आहार भी मुझे विषकी तरह लगा । समुद्रको 
वह २ ॐ गजेना मुझे मामनुस्मर युद्धध च-इस गीता-वचनकी याद दिला रही 


` थी |. समुद्र सतत स्मरण कर रहा था और कमं भी कर रहा था। एक लहर 


आयी, वह गयी और दूसरी आयी । उसे एक क्षणके लिए विश्रांति नहीं । यह 
हृदय देखकर मेरी भूख-प्यास उड़ गयी थी। आखिर उस समुद्रमें ऐसा क्या 
था ? उस खारे पानीकी लहरोंको उछलूते हुए देखकर यदि मेरा हृदय उछलने 
लगता है, तो फिर ज्ञान और प्रेमके अथाह सागरके हृदयमें हिलोरें मारनेपर 
मैं कैसा नाच उठूंगा ! वैदिक ऋषिके हृदयमें ऐसा ही समुद्र हिलोरें मारता 
था— 

अंतःसमुद्रे हृदि अंतरायुषि 

घृतस्य धारा अभिचाकशीमि 

समुद्रादुसिमंधु  मानुदारत्‌। 


द इस दिव्य आषापर भाष्य लिखते हुए बेचारे भाष्यकारोंकी भी फजीहत 
होतेकी नौवत आ गयी। क्रैसी वह घृतकी धारा ! केसी वह मधुको धारा ! 
मेरे हृदयमें दूध, मधु और घीकी लहरें हिलोरें मार रही हैँ । 


चित्तवृत्ति-निरोध - ६९ 


३०. बालक गुरु 

२३. हृदयक्रे इस समुद्रको निहारना सीखिये। वाहरके निरश्र नील 
आकाशको देखकर चित्तको भी चिर्लेप और निर्मल बनाइये | सच पूछो, तो 
चित्तकी एकाग्रता एक खेल है, मामूली वात है। चित्तकी व्यग्रता ही अस्वा- 
भाविक और अनैसगिक है। छोटे बच्चोंकी आँखोंकी ओर एकटक होकर देखो। 
छोटा बच्चा टकटकी लगाकर देखता है, लेकिन तुम दस बार पलक गिराओगे। 
वच्चोंका मन तुरंत एकाग्र हो जाता है। चार-पाँच महीनेके बच्चेकों बाहरकी 
हरी-भरी सृष्टि दिखलाओ | वह सतत देखता रहेगा। स्त्रियोंकी तो ऐसी 
मान्यता है कि बाहरकी हारियालीको देखकर उसकी विष्ठा भी हरे रंगको हो 
जाती है। मानो सब इन्द्रियोंकी आँखें बनाकर वह देखता है। छोटे बच्चेके 
मनपर किसी भी घटनाका बड़ा प्रभाव पड़ता है। शिक्षाशास्त्री कहते हैं- 
“शुरूके दो-चार सालोंमें जो शिक्षा बालकोंको मिल जाती है, वही वास्तविक 
शिक्षा है ।” आप कितने ही विद्यापीठ, पाठशाला, संघ कायम कीजिये, शुरूमें 
जो शिक्षा मिली है, वह फिर कभी नहीं मिल सकती। शिक्षा-विषयसे मेरा 
संबंध है । दिन-दिन मुझे यह निश्चय होता चल रहा है कि इस बाहरी शिक्षा- 
का परिणाम शून्यवत्‌ है। आरंभिक संस्कार वज्रलेप हो जाते हैँ। वादके 
शिक्षणको बाहरी रंग, ऊपरी झिल्ली समझो । साबुन लगानेसे ऊपरका दाग, 
मैल निकल जाता है, परंतु चमडीका काला रंग केसे चला जायगा ? उसी 
तरह शुरूमें जो संस्कार पड़ जाता है, उसका मिटना कठिन हो जाता है। 

तो ये शुरूके संस्कार बलवान्‌ क्यों ? वादके संस्कार कमंजोर क्यों ? इस- 
लिए कि बचपनमें चित्तकी एकाग्रता नेसगिक रहती है। एकाग्रता होनेके 
कारण जो संस्कार पड़ते हँ, वे फिर नहीं मिटते। चित्तकी एकाग्रताकी ऐसी 
महिमा है । जिसे यह एकाग्रता प्राप्त हो गयी, उसके लिए क्या अशक्य है ? 

२४. हमारा सारा जीवन आज कृत्रिम हो गया है। हमारी बाळवृत्ति मर 
गयी है, नष्ट हो गयी है। जीवनमें वास्तविक सरसता नहीं । वह शुष्क हो 
गया है | हम ऊटपटाँग, जेसे-तैसे चल रहे हैं। डाविन साहब नहीं, बल्कि हम 
खुद अपनी कृतिसे यह सिद्ध कर रहे हैं कि मनुष्यके पूर्वज बंदर थे। 


छोटे बच्चों में विश्‍वास होता है। माँ जो कहे, वह उनके लिए प्रमाण | 
जो कहानियाँ उनसे कही जाती हैं, वे उन्हें असत्य नहीं माळूम होतीं । कोआ. 
वोछा, चिड़िया बोलो, यह सब्र उन्हें सच मालूम होता है। बच्चोंकी इस 
मंगळ-वृत्तिके कारण उनकी एकाग्रता जल्दी हो जाती हू । 

३१. अभ्यास, वैराग्य और श्रद्धा 


२५. तात्पय यह कि ध्यानयोगके लिए चित्तकी एकाग्रता, जीवनकी परि- 
मितता ओर शुभ साम्य-दृष्टिको जरूरत है। इसके सिवा और भी दो साधन 
बताये जाते हैं--वैराग्य और अभ्यास । एक है विध्वंसक और दूसरा है विधा- 
यक । खेतसे घास उखाड़कर फेंकना विध्वंसक काम हुआ । इसीको 'वेराग्य' 
कहते हैं । उसमें बीज बोना विधायक काम है । मनमें सद्विचारोंका पुनः पुनः 
चितन करना 'अभ्यास' कहलाता है । वेराग्य विध्वंसक क्रिया है, अभ्यास 
विधायक क्रिया । 


२६. अब वैराग्य आये केसे ? हम कहते हैं--- आम मीठा है,' परंतु क्या यह 
मिठास निरे आममें है ? नहीं, निरे आममें नहीं है-। हम अपनी आत्माको 
मिठास बस्तुमें डालते हैं ओर फिर वह वस्तु मीठी लगती है। अतः भीतरी 
मिठासको चब्नना सीखो । केवल बाह्य वस्तुमें मधुरता नहीं है, बल्कि वह 
'रसानां रसतमः? माधुयं-सागर आत्मा मेरे पास है, उसीकी बदौलत मीठी 
वस्तुओंको मिठास मिली है, ऐसी भावना करते रहनेसे मनमें वेराग्यका संचार 
होता है । सीतामाताने हनुमानको मोतियोंका हार इनाममें दिया । हनुमान्‌ 
मोतियोंकों चबाता, देखता और फेंक देता | उनमें उसे कहीं “राम' दिखाई 
नहीं देता था । राम तो था उसके हृदयमें | उन मोतियोंके लिए मूख लोग 
लाख रुपये दे देते । 

२७. इस ध्यान-योगका वर्णन करते हुए भगवाचूने एक बहुत ही महत्त्वको 
बात शुरूमें ही बता दी है। वह यह्‌ कि -मनुष्यको ऐसा हढ़ संकल्प करना 
चाहिए कि 'मुझे स्वतः अपना उद्धार करना है। में आगे बढूंगा । में ऊँची 

' उड़ान भरूँगा । इस नर_देहमें मैं ज्यों-का-त्यों पड़ा नहीं रहँगा । परमेशवरके, 
पास जानेका हिम्मतके साथ प्रयत्न करूँगा ।' 

यह सव सुनते-सुनते अर्जुनके मनमें शंका उठी कि “भगवन्‌, अब तो 
हमारी उम्र बीत गयी | कुछ दिनोंमें हम मर जायँगे, तो फिर यह साधना 

किस काम आयेगी ?” भगवानूने कहा-“मृत्युका अर्थ तो है लंबी नींद ।* 


टु  रोजका काम करके हम सात-आठ घंटे सोते हैं। इस नींदसे कोई डरता है? 
. बल्कि नींद न आये, तो फिक्र पड़ जाती है । जैसे नींद जरूरी, वेसे ही मौत भी 


रः जरूरी है। जैसे नींदसे उठकर फिर हम अपना काम प्रारंभ कर देते हँ, वेसे 
मरणके बाद भी पहलेको यह सारी साधना हमारे काम आ जायगी । 

२८. ज्ञानदेवने 'ज्ञानेश्वरी' में इस प्रसंगपर लिखी ओवियोंमें मानो अपना 
आत्मचरित्र ही लिख दिया है ! 


बालपणीं च सर्वज्ञता। वरी तयातें। 
सकल शास्त्रें स्वयभे । निघती मुखें । 

~'शेशवमें ही उन्हें स्ंज्ञता वरण करती है। सारे शास्त्र स्वयं ही मुख- 
से फूटते हैं।' ऐसे वचनोंसे बह आभास होता है | पू्वंजन्मका अभ्यास तुम्हें 
खींच लेता है । किसी-किसीका चित्त विषयोंकी ओर जाता ही नहीं। वह 
जानता ही नहीं कि मोह केसा होता है; क्योंकि पुवं-जन्ममें वह उसकी साधना 
कर चुका है । 

न हि कल्याणकृत्करिचित्‌ दुर्गोत तात गच्छति । 

--जो मनुष्य कल्याण-मागंपर चलता है, उसका जरा भी श्रम व्यर्थं नहीं 
जाता । अंतमें इस तरहकी श्रद्धा बतायी गयी है । जो कुछ अपुरण है, बह्‌ 
अंतमें पूरा होकर रहेगा । भगवानूक्रे इस उपदेशका स्वारस्य ग्रहण करो और 
अपने जीवनको सार्थक करो । 
रविवार, २७-३-'३२ 

३२. भक्तिका भव्य दर्शन 


भाइयो, 

१, अर्जुनके सामने जब स्वधमं-पालनका प्रश्न उपस्थित हुआ, तो उसके 
मनमें स्वकीय और परकीयका मोह उत्पन्न हो गया और वह स्वधर्मादरणको 
टालनेकी चेष्टा करने लगा । उसका यह वृथा मोह पहले अध्यायमें दिखाया 
गया | इस मोहको मिटानेके लिए दूसरा अध्याय शुरू हुआ । उसमें ये तीन 
सिद्धान्त बताये गये--( १ ) अमर आत्मा सर्वत्र व्याप्त हे, ( २ ) देह नाशवान्‌ हे 
और ( ३ ) स्वघमंका त्याग कभी न करना चाहिए। साथ ही कमंफल-त्यागरूपी 
बह युक्ति भी बतलायी, जिससे इन सिद्धान्तोंपर अमल किया जा सके। इस 
कर्मंयोगका विवरण देते हुए उसमेंसे कमं, विकमं और अकमं, ये तीन वस्तुएं 
उत्पन्न हुई । कर्म-विक्मके संगमसे उत्पन्न होनेवाले दो प्रकारके अकर्म पाँचवें 
अध्यायमें हमने देख लिये। छठे अध्यायसे भिन्न-भिन्न विकमे बतानेको 
शुरुआत की गयी है। छठे भध्यायमें साधनाके लिए आवश्यक एकाग्रता 
बतायी गयी | 

आज सातवाँ अध्याय है। इस अध्यायमें विकमंका एक नया ही भव्य 
कक्ष खोळ दिया गया है। सुष्टि-देवीके मन्दिरमें, किसी विशाळ वनमें, हम 
जिस तरह चाना प्रकारके मनोहर हृश्य देखते जाते हैं, वैसा ही अनुभव गीता- 
ग्रन्यमें होता है। छठे अध्यायमें एकाग्रताका कक्ष देखा । अब हम जरां दूसरे 
कक्षमें प्रवेश करें । 

२. उस कक्षका द्वार खोळनेसे पहले ही भगवानूने इस मोहकारिणी जगत्‌- 
रचनाका रहस्य समझा दिया है। एक ही प्रकारके कागजपर एक ही कूँचीसे 


चित्रकार नानाविध चित्र अंकित करता है । कोई सितारिया सात स्वरोंसे ही 


अनेक राग निकालता है। वाङ्मयके वावन अक्षरोंकी सहायतासे हम नाना 


= ७२ - 

प्रकारके विचार और भाव प्रकट करते हैं । वेसा ही इस सृष्टिमें भी है। सृष्टिमे 
अनन्त वस्तुएं आर अनन्त वृत्तियाँ दिखाई देती हैँ । परन्तु यह सारी अंतर्बाह्य 
सृष्टि एक ही अखंड आत्मा और एक ही अष्टधा प्रक्कतिके दुह्रे मसालेसे बनी 
हुई है । क्रोधी मनुष्यका क्रोध, प्रेमी मनुष्यका प्रेम, दुःखीका क्रन्दन, आनन्दी- 
का हषं, आलसीका चींदकी ओर झुकाव, उद्योगीका कमंस्फुरण; ये सब एक 
ही चेतन्य-शक्तिके खेल हैं। इन परस्पर-विरुद्ध भावोंके मूलमें एक ही चैतन्य 
भरा हुआ है। भीतरी चेतन्य एक ही है। उसी तरह वाह्य आवरणका भीं 
स्वरूप एक ही है। चेतन्यमय आत्मा और जड़ प्रकृति, इस दुह्रे मसालेसे 
सारी सृष्टि वनी है, जनमो है, यह आरम्भमें ही भगवान्‌ बता रहे हैं । 


३. आत्मा और देह, परा और अपरा प्रकृति, संत्र एक ही है, फिर भी 
मनुष्य मोहमें क्यों पड़ जाता है ? भेद क्यों दिखाई देता है? प्रेमी मनुष्यका 
चेहरा मधुर मालूम होता है, तो किसी दूसरेको देखकर तबीयत हुटती है। 


एकसे मिळनेकी और दूसरेको टाळनेकी तबीयत क्यों होती है ? एक ही पेंसिल, 


एक ही कागज, एक ही चित्रकार; परन्तु नाना चित्रोंसे नाना भाव प्रकट होते 
हैं । इसीमें तो चित्रकारकी कुशलता है । चित्रकारको, सितारियेको उंगलियोंमे 
ऐसी कुशलता है कि वे हमें रुला देते हैं, हसा देते हैं। यह्‌ सारी खूबी उनकी 
उन उँगलियोंमें है । 

यह निकट रहे, वह दूर रहे; यह मेरा, वह पराया--ऐसे जो विचार मनमें 
आते हैं और जिनके चलते मनुष्य मौकेपर कतंव्यसे कतराने लगता है, उसका 
कारण मोह है । इस मोहसे बचना हो तो उस सृष्टि-निर्माताको उंगलीको 
करामातका रहस्य समझ लेना चाहिए। बृहदारण्यक उपतिषद्में नगाड़ेका 
हष्टांत दिया गया है। एक ही नगाड़ेसे भिन्न-भिन्न नाद निकलते हैं। कुछ 
नादोंसे में डर जाता हूँ, कुछको सुनकर नाच उठता हूँ | उन सब भावोंको 
यदि जीत लेना है, तो नगाड़ा बजानेवालेको पकड़ रेता चाहिए । उसके पकड़- 
में आते ही सारे नाद पकड़में आ जाते हैं । भगवानु एक ही वाक्यमें कहते 


` हुँ--'जो मायाको तर जाना चाहते हैं, वे मेरी शरण आयें |” 


RR 
a 


जज 


येथ एक दि लीला तरले । जे सर्वभावें मज भजले । 
तयां ऐली चि थडो सरले । मायाजळ । 


-यहाँ वही व्यक्ति लीलाको तरते हैं, जो सवंभावसे मेरा भजन करते हें। 
उनके लिए इसी किनारे मायाजाल सुख गथा है ।' 

तो यह माया क्या है ? माया कहते हैं परमेश्वरकी शक्तिको, उसकी कला- 
को, उसकी कुशलताको । आत्मा और प्रकृति-अथवा जैन परिभाषामें कहें, तो 
जीव और अजीवरूपी इस मसालेसे जिसने यह अनन्त रंगोंवालो सृष्टि रची है, 
उसकी शक्ति अथवा कला ही 'माया' है । जेलखानेमें जेसे एक ही भनाजकी वह 
रोटी और वही एक सवंरसी दाल होती है, वेसे ही एक ही अखंड आत्मा और 
एक ही अष्टघा शरीर समझो । इससे परमेश्वर तरह-तरहकी चीजें बनाता 
रहता है । हम इन चीजोंको देखकर अनेक विरोधी, अच्छे-बुरे भावोंका अनुभव 
करते हैं। इसके परे जाकर यदि हम सच्ची शांति पाना चाहते हैं, तो इन 
वस्तुओंके निर्माताको जा पकड़ना चाहिए, उससे परिचय कर लेना चाहिए | 
उससे जान-पहचान होनेपर ही यह मेद-जनक, आसक्ति-जनक मोह टाला 
जा सकेगा । 

४. उस परमेशवरको समझ लेनेका एक महान्‌ साधन, एक महान्‌ विकमें, 
बतानेके लिए सातवें अध्यायमें भक्तिका भव्य कक्ष खोल दिया है । चित्त-शुद्धि- 
के लिए यज्ञ-दान, जप-तप, ध्यान-धारणा आदि अनेक विकमं बताये जाते हैं; 
परन्तु इन साधनोंको में सोडा, साबुन ओर अरीठाकी उपमा दूंगा । लेकिन 
भक्तिको पानी कहुँगा । सोडा, साबुन, अरीठा सफाई लाते हैं, परंतु पानीके बिना 
उत्तका काम नहीं चल सकता । पानी न हो, तो उनसे क्या लाभ ? सोडा, 
साबुन, अरीठा न हो, केवल पानी हो, तो भी वह निमंलताःला सकता है| उस 
पानीके साथ यदि ये पदार्थं भी हों, तो अधिकस्य अधिकं फलम्‌ हो जायगा । कहेंगे 

कि दूधमें शकर पड़ी है । यज्ञयाग, ध्यान, तप, इन सबमें यदि हादिकता न हो, 
तो फिर चित्तशुद्धि होगी कसे ? हादिकताका ही अथं है भक्ति । 

सब प्रकारके साधनोंको भक्तिकी जरूरत है । भक्ति एक सारवंभौम उपाय 
है | सेवा-शास्त्र सीखकर, उपचारोंका अच्छा ज्ञान प्राप्त कर कोई मनुष्य रोगी- 
की सेवा-शुश्रूबाके लिए जाता है, पर यदि उसके मनमें सेवाकी भावना न हो 
तो बताओ, सच्ची सेवा केसे बनेगी ? बेल भले ही खूब मोटा-ताजा हो, पर 
यदि गाड़ी खींचनेकी इच्छा ही उसे न हो, तो वह कंधा डालकर बैठ जायगा 
और संभव है कि गाड़ीको किसी खड्डेमें भी गिरा दे जिस कार्यंमें हादिकता 

नहीं है, उससे न तुष्टि मिल सकती है, न पुष्टि । 


३३; भक्तिसे विशुद्ध आनन्दका लाभ 


५, यह भक्ति होगी, तो उस महान्‌ चित्रकारकी कला हम देख सकेंगे । 
उसके हाथकी वह कलम हम देख सकेंगे । जहाँ एक बार उस उदगम-स्थलके 
2 2 | क 

झरनेको और वहाँके अपूर्व मधुर रसको चखा कि भौर सब रस तुच्छ और 
नीरस मालूम होंगे। जिसने वास्तविक केले खा लिये, वह लकड़ीके रंगीन केले 
एक क्षणके लिए हाथमें लेगा और 'बड़े सुन्दर हैं' कहकर एक ओर रख देगा । 
असली केलोंका स्वाद मिल जानेके कारण उसे इन नकली केलोंमें खास उत्साह 
नहीं रहता । इसी तरह जिसने असली झरनेकी मिठास चख ली, वह वाहरके 
गुलाब-शबेतपर लट्टू नहीं होगा। 


६. एक तत्त्वज्ञानीसे छोगोंने कहा-“महाराज, चलिये शहरमें आज बड़ी 
आराइश की गयी है ।” तत्त्वज्ञानी बोला-“आराइश क्या है ?” “एक दीपक, 
इसके बाद दूसरा, फिर तीसरा, इस तरह लाख, दस लाख, करोड़, जितने 
चाहे समझ लो ।” “समझ गया तुम्हारी आराइश ।” गणित श्रेणीमें होता है, 
१--२--३ आदि अनन्ततक । संख्याओंमें जो अंतर रखना है, वह्‌ यदि मालूम 
हो जाय, तो फिर सारी संख्या लिखनेकी जरूरत नहीं रहती । उसी तरह वे 
दीपक एकके बाद एक रख दिये समझो । इनमें इतना मशगूल होने जेसी क्या 
बात है? परंतु मनुष्यको ऐसे आनंद प्रिय होते हैं। वह नीबू लायेगा, शकर 
लायेगा, पानीमें घोलेगा और फिर बड़ा स्वाद लेकर कहेगा-“वाह, क्या 
बढ़िया शिकंजी बनी है !” जीभको जायका लेनेके सिवा और धंधा ही क्या 
है ? यह इसमें मिलाओ, वह उसमें मिलाओ । ऐसी मिलावटकी चाट खानेमें 
ही उसे सारा मजा ! बचपनमें एक बार में सिनेमा देखने गया था । साथमें 
एक टाटका टुकड़ा रे गया था, ताकि नींद आने लगे, तो सो जाऊं । परदेपर 
आँखोको चौंधिया देनेवाली वह आग में देखने लगा । दो ही चार मिनटमें उन 

| अरिनिचित्रोंको देखकर मेरो आँखें थक गयीं । मैं अपने टाटपर सो गया और 
कहा कि खेल जब खतम हो जाय, तो जगा लेना । रातको बाहर खुली हवामें 
आकाशके चाँद-तारे देखना छोड़कर, शांत सृष्टिका वह पवित्र आनंद छोड़कर 
उस हवाबंद थियेटरमें आगकी पुतलियोंको नाचते देखकर लोग तालियाँ पीटते 
हैं | मेरी समझमें ही यह सब न आता था। 

७. मनुष्य इतना निरानंद केसे ? उन निर्जीव पुतलियोंको देखकर आखिर 
बेचारा किसी तरह थोड़ा आनंद पा लेता है। जीवनमें आनंद नहीं है, तो 

कृत्रिम आनंद खोजते हैं। एक बार हमारे पड़ोसमें 'ढमढम' बजना शुरू हुआ। 
` सेने पूछा-“यह बाजा क्यों १” तो कहा गया-“लड़का हुआ है !” दुतियामें 
क्या एक तेरे ही लड़का हुआ है, जो 'ढमढम' बजाकर दुनियासे कहता है कि 
सेरे लड़का हुआ है ? लड़का होनेकी वात कहकर नाचता, कूदता और गाता 

है। यह सव लड़कपन नहीं तो क्या है? मानों आनंदका अकाल ही पड़ गया . 
है । अकालके दिनोंमें जसे कहीं अनाजका दाना दिखते ही लोग टूट पड़ते हैं 
उसी तरह जहाँ लड़का हुआ, सरकस आया, सिनेमा भाया कि ये आनंदके 
भूखे-प्यासे लोग फुदकने लगते हैं । 
क्या यह सच्चा आनंद है ? संगीतकी लहरें कानोंमें घुसकर दिमागको 
धक्का देती हैं | रूप आँखोंमें घुसकर दिमागको धक्का देता है। इन धक्कोंमें 
ही बेचारोंका आनंद समाया रहता है। कोई तंबाकू कूटकर उसे नाकमें घुसे- 
इता है, कोई उसकी बीड़ी बनाकर मुंहमें खोंसता है। उस सुंघनीका या उस 
घुएंका धक्का लगा, तो मानो उन्हें आनंदकी गठरी मिल गयी ! बीड़ीका ठूँठ 
मिलते ही उनके आनंदकी सीमा नहीं रहती | टॉलस्टॉय लिखते हैं--“उस 
बीड़ीकी खुमारीमें मनुष्य किसीका खून भी कर सकता है !” एक प्रकारका 
नशा ही तो है! 
ऐसे आनंदमें मनुष्य क्यों मस्त हो जाता है? क्योंकि उसे वास्तविक 
आनन्दका पत्ता नहीं है । मनुष्य परछाईमें ही भूला है। आज वह पाँच ज्ञानें- 
द्रियोंका ही आनन्द ले रहा है । यदि आँखकी इन्द्रिय न होती, तो वह मानता 
कि संसारमें इन्द्रियोंक चार ही आनंद हैं। कल यदि मंगल ग्रहसे कोई छह 
इंद्रियोंवाला मनुष्य नीचे उतर आये, तो ये बेचारे पाँच इंद्रियोंचाले खिन्न होंगे 
भौर रोते-रोते कहेंगे कि “इसके मुकाबले हम कितने दीन-हीन हैं !” 
सृष्टिका संपूर्ण अथं इन पाँच ज्ञानेंद्रियोंको केसे मालूम होगा ? इन पाँच 
विषयोंमें भी फिर मनुष्य चुनाव करता है और उसमें रमता रहता है। गधेका 
रकना उसके कानोमें जाता है, तो कहता है कि कहाँसे यह अशुभ आवाज 
आ गयी : तो क्या तुम्हारा दर्शन होनेसे उस गधेका कुछ अशुभ नहीं होगा ?- 
तुम्हींको दूसरेसे नुकसान होता है, क्या दूसरोंका तुमसे कुछ नहीं , विगड़ता ? 
पर भान छिया है कि गधेका रेंकना अशुभ है। 


०५ lS 


एक बार बड़ौदा कॉलेजमें मेरे रहते समय कुछ यूरोपियन गायक आये। थे 
तो वे उत्तम गवेये, अपनी तरफसे कमाल कर रहे थे; परन्तु मैं सोच रहा था 
कि कब यहाँसे छूट पाऊं, क्योंकि मुझे वेसा गाना सुननेकी आदत नहीं थी। मैंने 
उन्हें फेल कर दिया। हमारी तरफके गवेये यदि उधर जाये; तो कदाचित्‌ वे 


की वहाँ फेल समझे जायंगे। संगीतसे एकको आनन्द होता है, तो दूसरेको 


न नहीं | मतलब यह कि वह सच्चा आनन्द नहीं है, मायावी आनन्द है | जबतक 
' वास्तविक आनंदका दर्शन न होगा, तबतक इस मायावी मआतंदमें ही झूलते 

रहेंगे । जबतक असली दूध नहीं मिला था, तवतक आटा घोलकर बनाया दूध 
ही अइवत्थामा दूध मानकर पीता था | इसलिए जब आप सच्चा स्वरूप समझ 
लेंगे, उसका आनन्द चख लेंगे, तो फिर दूसरी सब चीजें फीकी लगेंगी । 


८. इस आनन्दका पता लगानेके लिए उत्कृष्ट मागं है-भक्ति । इस रास्ते 
चलते-चलते परमेश्वरीय कुशलता मालूम हो जायगी। उस दिव्य कल्पनाके 
आते ही दूसरी सव कल्पनाएँ अपने-आप विलीन हो जायँगी । फिर क्षुद्र आक- 
षण नहीं रह जायगा । फिर संसारमें एक आनन्द ही भरा हुआ दिखाई देगा | 
मिठाईकी दूकानें भले ही सैकड़ों हों, परन्तु मिठाइयोंका प्रकार एक-सा होता 
है। जबतक असली चीज हाथ न लगेगी, तबतक हम चंचल चिड़ियाकी तरह 
एक चीज यहाँकी खासँगे, एक वहाँकी | * 

सुबह में तुलसी-रामायण पढ्‌ रहा था। दीपकके पास कीड़े जमा हो रहे 
थे । इतनेमें वहाँ एक छिपकली आयी। उसे मेरी रामायणसे क्या लेना-देना 
था ! कीड़े देखकर उसे बड़ा आनन्द हो रहा था ! वह कीड़ोंपर झपटनेवाली 
थी कि मेंने जरा हाथ हिलाया, वह भाग गयी । परंतु उसका ध्यान एक-सा 
लगा था कीड़ेकी ओर | मैंने अपने मनमें सोचा-“तू खाता है इस कीड़ेको ? 
तेरी जीभसे लार टपकती है ?” मेरी जीभसे लार नहीं टपकी । जिस रसका 
आनन्द में लूट रहा था, उसका उस बेचारी छिपकलीको क्या पता ? वह 
रामायणका रस नहीं चख सकती थी । इस छिपकलीकी तरह हमारी दशा है। 
हम नाना रसोंमें मस्त हैं। परंतु यदि सच्चा रस मिल जाय, तो केसी बहार 
आये ! भगवान्‌ भक्तिरूपी एक साधन दिखा रहे हैं, जिससे हम उस असली 
रसको चख सके । 


३४. सकाम भक्तिका भी मूल्य हे 


९, भगवानुके भक्तके तीन प्रकार वतलाये हैं-( १) सकाम भक्ति करने- 
वाला, ( २) निष्काम परंतु एकांगी भक्ति करनेवाला और ( ३ ) ज्ञानी अर्थात्‌ 
संपूर्ण भक्ति करनेवाला | निष्काम परन्तु एकांगी भक्ति करनेवालोंके भी तीन 
प्रकार हें-( १ ) आतं, (२) जिज्ञासु और (३) अर्थार्थी । भक्तिवृक्षकी ये 
शाखा-प्रशाखाएं हैं । 

सकाम भक्ति करनेवाले याने क्या ? कुछ इच्छा मनमें रखकर भगवातूके 
पास जानेवाला । मैं उसकी यह कहकर निदा न करूंगा कि यह भवित निकृष्ट 
प्रकारकी है । बहुत लोग सावंजनिक सेवा्षत्रमें इसीलिए कूदते हैं कि मान- 


कः; 

सम्मान मिले । इसमें हजं क्या है? आप उन्हें खूब मान दीजिये । का देनेसे 
कुछ न बिगड़ेगा । ऐसा मान मिलते रहनेसे आगे सावंजनिक सेवा वे सुस्थिर 
हो जायँगे । फिर उसी काममें उन्हें आनंद मालूम होने लगेगा । मान पानेकी 
जो इच्छा होती है, उसका भी अर्थं आखिर क्या है? यही कि उस सम्मानसे 
हमें विश्‍वास हो जाता है कि जो काम हम करते हैं, वह उत्तम है। मेरी सेवा 
अच्छी या बुरी, यह समझनेके लिए जिसके पास कोई आंतरिक साधन नहीं है, 
वह इस बाह्य साधनका सहारा लेता है। माँने बच्चेकी पीठ ठोंककर कहा 
'शाबाश', तो उसकी तबीयत होती है कि माँका और भी काम करूँ। यही 
बात सकाम भक्तकी है । सकाम भक्त सीधा परमेश्वरके पास जाकर कहेगा- 
"दो |” सब कुछ परमेश्वरसे माँगना कोई मामूली बात नहीं । यह असाधारण 
वात है। 


ज्ञानदेवने नामदेवसे पूछा-“तीर्थयात्राके लिए चलते हो?” नामदेवने 
कहा- यात्रा किसलिए ?” ज्ञानदेवने जवाब दिया-“साधु-संतोंका समागम 
होगा |” नामदेवने कहा-“तो भगवानूसे पूछ आता हुँ ।” नामदेव मंदिरमें 
जाकर भगवानुके सामने खड़े हो गये। उनकी आँखोंसे आँसू बहने लगे | भग- 
वानुके उन समचरणोंकी ओर वे देखते रहे | अंतमें रोते-रोते उन्होंने पूछा- 
“प्रभो, क्या में जाँ ?” ज्ञानदेव पास ही थे | इस नामदेवको क्या आप पागल 
कहेंगे ? ऐसे लोग बहुत हैं, जो धरमें स्त्री न होनेसे रोते हैं । परन्तु परमेश्वरके 
पास जाकर रोनेवाला भक्त सकाम भले ही हो, असाधारण है। भब यह 
उसका अज्ञान समझना चाहिए कि जो वस्तु सचमुच माँगने योग्य है, उसे वह 
नहीं माँगता; परन्तु इसलिए उसकी सकाम भक्ति त्याज्य नहीं मानी जा 
सकती | 
१०. स्त्रियाँ सुबह उठकर नाना प्रकारके ब्रत आदि करती हैं, काकड़ा* 
आरती करती हैं, तुलसीकी परिक्रमा करती हैं। किसरिए ? मरनेके बाद 
* परमेश्वरका अनुग्रह प्राप्त हो । उनके मनकी ऐसी भोली धारणा हो सकती है । 
परन्तु उसके लिए वे ब्रत, जप, उपवास आदि अनुष्ठान करती हैं। ऐसे ब्रत- 
शील परिवारमें महापुरुषोंका जन्म होता है। तुळसीदासके कुलमें रामतीर्थ 
उत्पन्न हुए। रामतीथं फारसी भाषाके पण्डित थे | किसीने कह दिया-“तुळसी- 
. दासके कुलमें जनमे हो और तुम संस्कृत नहीं जानते !” रामतीर्थको यह बात 


' + सुबह की जानेवाली बड़ी वाती गाली विशिष्ट आरती । 

चुभ गयी । कुलस्मृतिकी यह कितनी सामथ्यं है! इससे प्रेरित होकर वे 
संस्कृतके अध्ययनमें जुट गये । स्त्रियाँ जो भक्तिभाव रखती हैं, उसकी दिल्लगी 
न उड़ानी चाहिए । जहाँ भक्तिका ऐसा एक-एक कण संचित होता है, वहाँ 
तेजस्वी संतति उत्पन्न होती है । इसीलिए भगवान्‌ कहते हैं-“मेरा भक्त सकाम 
होगा, तो भी उसकी भक्ति हृढ़ करूंगा । उसके मनमें उलझन नहीं होने दूंगा । 
यदि वह मुझसे सच्चे हृदयसे प्रार्थना करेगा कि मेरा रोग दूर कर दो, तो में 
उसके आरोग्यकी भावनाको पुष्ट करके उसका रोग दूर कर दूंगा । किसी भी 
निमित्तसे क्यों न हो, वह मेरे पास आयेगा, तो में उसकी पीठपर हाथ फेरकर 
उसकी कद्र ही करूँगा ।” ध्रुवको ही देखो । पिताकी गोदमें वेठने न पाया,. 
तो उसकी माँने कहा, “ईइवरसे स्थान माँग |” वह उपासनामें जुट पड़ा | 
भगवानुने उसे अचल स्थान दे दिया। मन निष्काम न हो, तो भी क्या? 
महत्त्वकी बात तो यह है कि मनुष्य जाता किसके पास है, माँगता किससे है ? 
दुनियाके सामने हाथ न पसारकर ईश्वरसे माँगनेकी वृत्ति बड़े महत्त्वकी है | 


११. निमित्त कुछ भी हो, तुम भक्ति-मंदिरमें जाओ तो। पहले यदि 
कामना लेकर भी जाओगे, तो भी आगे चलकर निष्काम हो जाओगे । प्रदशं- 
नियाँ की जाती हैं। उनके संचालक कहते हैं-“अजी, आप आकर देखिये, कैसी 
बढ़िया, रंगोन, महीन खादी बनने लगी है । जरा नये-नये नमूने तो देखिये |” 
मनुष्य आता है और प्रभावित होता है। यही बात भक्तिकी है | भक्तिमन्दिर- 
में एक बार प्रवेश तो करो, फिर वहाँका सौंदर्यं और सामथ्यं अपने-आप 
मालूम हो जायगी । | 


` स्वगं जाते हुए धर्मराजके साथ अन्तमें एक कुत्ता ही रह गया। भीम, 
अर्जुन, सब रास्तेमें गल गये । स्वगं-द्वारके पास धर्मराजसे कहा गंया-“तुम 
आ सकते हो, परन्तु कुत्तेकी मनाही है ।” धमंराजने कहा-“अगर मेरा कुत्ता 
नहीं आ सकता, तो में भी नहीं आ सकता |” अनन्य सेवा करनेवाला कुत्ता 
भी क्यों न हो, दूसरे 'में-में' करनेवाळोंसे तो वह श्रेष्ठ ही है। वह कुत्ता भीम 
अर्जुनसे भी श्रेष्ठ सावित हुआ । परमेइवरकी ओर जानेवाला कोड़ा ही क्यों न 
हो, वह परमेरवरकी ओर न जानेवाले बड़े-से-बड़े व्यक्तिसे श्रेष्ठ और महान्‌ है । 
मंदिरमें कछुए और नन्दीकी मूर्तियाँ रहती हैं, परन्तु उस नन्दी-बेलको सब 
नमस्कार करते हैं; क्योंकि वह साधारण वेळ नहीं है । वह भगवाचूके सामने 
रहता है । बेल होनेपर भी यह नहीं भूल सकते कि वह्‌ परमेश्वरका है । बड़े- 

बड़े बुद्धिमानोंकी अपेक्षा वह श्रेष्ठ है । भगवानुका स्मरण करनेवाला बावला 
जीव भी विइव-वंद्य हो जाता है। 


१२. एक बार मैं रेलमें जा रहा था | यमुनाके पुलपर गाड़ी आयी । पास 
बैठे एक आदमीने बड़े पुलकित हृदयसे उसमें एक घेला डाल दिया। पड़ोसमें 
एक आलोचक महाशय बैठे थे। कहने लगे-“पहले ही देश कंगाल है और ये 
लोग यों व्यर्थ पैसा फेंकते हैं!” मैंने कहा-“आपने उसके हेतुको पहचाना 
नहीं । जिस भावनासे उसने घेला-पेसा फेंका, उसकी कीमत दो-चार पेसे होगी 
या नहीं ? यदि दूसरे सत्कार्यके लिए पैसे दिये होते, तो यह दान और भो 
अच्छा होता । किन्तु इस वातका विचार पीछे करेंगे। परन्तु उस भावनाशील 
नुष्यने तो इसी भावनासे प्रेरित होकर यह त्याग किया है कि यह नदी यानी 
ईश्वर की करुणा ही बह रही है । इस भावनाके लिए आपके अर्थशास्त्रमें कोई 
स्थान है क्या ? देशकी एक नदीको देखकर उसका अंत:करण द्रबित हो उठा । 
यदि इस भावनाकी आप कद्र कर सकें, तो में आपकी देश-भक्तिको परखँगा । ' 
देश-भक्तिका अर्थ क्या रोटी है ? देशकी महान्‌ नदीको देखकर यदि थह 
भावना मनमें जगती है कि अपनी सारी सम्पत्ति इसमें डुबो ढूँ, इसके चरणोंमें 
अर्पण कर दूं, तो यह कितनी बड़ी देश-भक्ति है ! वह सारी घन-दौलत, वे 
सब सफेद, लाल, पीले पत्थर, कीड़ोंकी विष्ठासे बने मोती, मूँगा-इन सबको 
कीमत पानीमें डुबो देने लायक ही है। परमेश्वरे चरणोंके आगे यह सारी 
धूल तुच्छ समझो | आप कहेंगे कि नदीका और परमेश्वरके चरणोंका क्या 
सम्बन्ध ? आपकी सृष्टिमें. परमात्माका कुछ सम्वन्ध है भी ? नदी है, ऑक्सि- 
जन और हाइड्रोजन | सूय है, गेसकी वत्तीका एक बड़ा-सा नमूना । उसे 
नमस्कार क्या करें ? नमस्कार करना होगा सिर्फ आपकी रोटीको ! फिर उस 
रोटीमें भला बया है बह भी तो आखिर एक सफेद मिट्टी ही है । उसके लिए 
क्यों इतनी लार टपक्राते हो ? इतना बड़ा यह सूर्य उगा है, ऐसी यह सुन्दर 
नदी बह रही है,-इनमें यदि परमेश्वरका अनुभव न होगा, तो फिर होगा कहाँ ? 
अंग्रेज कवि वडस्वर्थं बड़े ढुखसे कहता है-“पहले जव में इन्द्र-धनुष देखता था, 

तो नाच उठता था। हृदय हिलोरें मारने लगता था। पर आज में क्यों नहीं नाच 
उठता ? पहलेकी जीवन-माधुरी खोकर कहीं में पत्थर तो नहीं बन गया ?” 
सारांश यह कि सकाम भक्ति अथवा गवार मनुष्यकी भावनाका बड़ा 


महत्त्व है। अन्तमें इससे महान्‌ सामथ्यं पैदा होती है। जीवधारी कोई भी 


और कैसा ही हो, वह जब एक बार परमेश्वरके दरबारमें आ जाता है, तो 

फिरा हो कज़ाताहै। 7 आयुमें+ किसी /भी नै लक़ड़ीकीिफह किं; बृह ज़ऴ ही 
उठरेगीमाथरमेईवारकीईँमक्रिएरक अपूर्त साधनाको मामेग्वर सक्राममिक्तिकी प्री 
MT वहेति निऽक्रामत्ताःभराहणोत्ाक्रिः ओराचलीजगिगी 1 
गीछ का एक । 5 एक डि Trp FFB ,5 TBE छ 
३५. निष्कासाञ्जक्तिक पराती पूता णनः न्य 
१३. सकाम भक्त हमनेण्दोबान अकानिछामकरेखें ।. इसमें भी और दो 
प्रकार हें-एकांगी औरपूर्णोणः एकेपंगीके)तीनःम्क्रा रूहे । उनमें पहला प्रकार 
हैं! बाते झक्तीकागः आसं होता हैदयाधराकीभवािके किएाोनेतिल्छाने-और 
छदिर्पहात्रेवालाह-जैसेःनरमिदेनेमःवृहङ्गस प्रातिक्ेनिएीउत्सुकेशन्माक्ुक अधीर, 
औतुरीरहताउँदैनकि कव।भग़वानक़े श्रेमससकातिरतं काका मिकवरुड़ससे र्क _ 
मरकर जीवनको छत्ताभ्र/काँडेंगा; ककिब्र/उसक्रिट्कराफ्रेसें शमनेकोगहाककीर 
धनयाहोंऊँगाएप्रत्येक् कारम सह रिखेगारिकितसख्राङ्कङ्दिकत्ता,,त्मक्कुछरताक्र 
प्रेम उसमें है या नहीं। | $ गल्ल हशार शकि FFF एफ फा रा $ 
१४. दूसरा प्रकार है; ःणिज्ास्तुओंक्ा ।फ्ठाजक्नक़ाज्पने देशमें इस श्रेणीके 
भक्त बहुत नहीं हैं। इस।ऋरॉटिक्रे8भक्तोंमेंक्तिई गोलझंक्रपर बार-बार चढ़ेंगे 
और गोगक्रोङ्र क ल कनिफाफ़ी जमेंई हिक्की छक साप्रनीःघ्खोकके फल 
कागजपर लिखकर उन्हें बोतलमें बंद करके पानीमें छोड़कर मारख्नाछँपेल केक 
ज्ाज्षामुख़ीक्ेणगअंमेंह्उतडेंगेठ७ गप्री पोज हिहुसता निम्रो के ईज़एच्सो तर॒कपहो ना 
वज़छेढ़ी-है।#परिवारके| मुर्गा प्रोष प्रफ़े।जहक रु के सुख ही पहचान 
जिञ्गालु ऋकव्रेशमाफ़ अक््य# जिला ता/होए हैं गान अगझेक तरासु सफर 
खोजमा छै नखाए हैग्रेत नदी सुखके काख झरा आपुङको गिजाताङिछ 
उम्ीग्रकसकू जिज्ञाकक्षी झन्रमेमसोस्दाकोन्क्कर केरा एफए एक 
एड़१५, जीससगिकाक हैँ; सर्भाियोका उिअर्थार्थकि लथाहै/-बरल्ेकाबरातम्रेल्सः 
देखोत्रालााः 'अथ क्रातर्मतलब जैसा हीः वस्किह्त्त-कस्याणाहै 5 किसी छी? 
बाततकी जाँच करते सर्मेयावह- उसे'इस-क्रसौठ़ीपर्'कसेधा तका इसके ढ़ रीएसमाजरी 
का क्या कल्याण होगा । वह देखेगा कि में जो कुछ कहता, लिखता, करुताहूंर 
उससे संसारका मंगल होगा या नहीं ? निरुपयोगी, भहितकर क्रिग्रा खन्ने पदक 
न आयेगी । संसारके हितकी चिन्ता करनेवाला कितना बड़ा महात्मा है! 
जगतका कल्याण ही उसका आनन्द है। जो प्रेमकी दृष्टिसे समस्त क्रियाओंको 
देखता है वह आर्त, ज्ञानकी इष्टिसे देखता है वह जिज्ञासु और सबके कल्याण 
की इष्टिसे देखता है वह मर्थार्थी । 
६ ७ 

१६. ये तीनों भक्त हैं तो निष्काम, परन्तु एकांगी हैं। एक कर्मके द्वारा, 
दूसरा हुदयके द्वारा, तीसरा बुद्धिके द्वारा ईश्वरके पास पहुँचता है। अब रहा 
पूर्ण भक्तका प्रकार। इसीको ज्ञानी भक्त कहना चाहिए। इस भक्त को जो 
कुछ दीखता है, सो सब परमेश्वरका ही रूप है। कुरूप-सुरूप, राव-रंक, स्त्री- 
पुरुष, पशु-पक्षी-सकंत्र परमात्माके ही पावन दशन ! - 

नर-नारी बाळें अवघा नारायण । 
ऐसे माझें मन करीं देवा ॥ 

नर, नारी, बालक सभी चारायण हैं । ऐसा मेरा मन बना दो, हे प्रभु !' 

संत तुकारामकी ऐसी प्रार्थना है। हिन्दू-धमंमें जैसे नाग-पूजा, हाथीकी 


५सुँडवाले देवताकी पुजा, पेड़ोंकी पुजा आदि पागलपनके नमूने हें, उनसे भी 


अधिक पागलपनका कमाल ज्ञानी भक्तोके यहाँ दीखता है। उनसे कोई भी 
क्यों न मिले, उन्हें चींटीसे लेकर चंद्र-सूयंत्तक सवंत्र एक ही परमात्मा दीखता 
है और उनका हृदय आनंदसे हिंलोरें मारने लगता है । 
मग तया सुखा अंत नाहीं पार। 
आनंदें सागर हेलावती॥ 
-फिर उसे अपार सुख मिलता है। आनन्दसे उसका हृदयसागर हिलोरें 
मारने लगता है ।' 
ऐसा जो यह दिव्य और भव्य दशन है, उसे भले ही आप भ्रम कहें। 
परन्तु यह भ्रम सौख्यकी राशि है, आनन्दकी निधि है। गंभीर सागरमें उसे 
परमेश्वरका विलास दिखाई देता है, गो-मातामें उसे ईदवरका वात्सल्य नजर 
आता है, पृथ्वीमें उसको क्षमता दीख पड़ती है, निरश्र आकाशमें उसकी निमं- 
लता, रवि-चंद्र-त्तारोंमें उसका तेज और भव्यता दीख पड़ती है। फूलमें उसकी 
कोमलता और दुज॑नोंमें अपनी कसौटी करनेवाला परमेश्वर दीखता है। इस 
तरह 'एक ही परमात्मा सवंत्र रम रहा है” यह देखनेका अभ्यास ज्ञानी भक्त 


_ किया करते हैं। ऐसा करते-करते वह-ज्ञानी भक्त-एक दिन ईश्वरमें ही मिल 
जाता है। 
रविवार, ३-४-३२ 


आठवाँ अध्याय 


. प्रथाण-साधना : सातत्ययोग 


३६. शुभ संस्कारोंका संचय 


१. मनुष्यका जीवन अनेक संस्कारोंसे भरा होता है। हमसे असंख्य 
क्रियाएँ होती रहती हैं । यदि हम उनका हिसाब लगाने लगें, तो उनका अंत 
ही नहीं आ सकता | यदि मोटे तौरपर हम चौबीस घंटोंकी ही क्रियाओंको 
देखने लगें, तो उनकी गिनती भी बहुत अधिक होगी । खाना, पीना, वेठत्ता, 
. सोना, चलना, फिरना, काम करना, लिखना, बोलना, पढ़ना-इनके अलावा _ 
नाना प्रकारके स्वप्न, राग-द्वेष, मानापमान, सुख-दुःख आदि अनन्त प्रकार 
दिखाई देंगे । इन सवके संस्कार हमारे मनपर होते रहते हैं । अतः मुझसे यदि 
कोई पूछे कि जीवन किसे कहते हैं, तो में उसकी व्याख्या कझूंगा-संस्कार- 
संचय । 

२. संस्कार अच्छे भी होते हैं, बुरे भी । दोनोंका प्रभाव मनुष्यके जीवन- 
पर पड़ता रहता है। बचपनकी क्रियाओंकी तो हमें याद भी नहीं रहती । 
सारा बालपन इस तरह मिट जाता है, जैसे स्लेटपर लिखकर पोंछ दिया हो । 
पुवंजन्मके संस्कार तो विल्कुल ही साफ पोंछ दिये जेसे हो जाते हैं-यहाँतक कि 
इस बातकी भी शङ्का उठ सकती है कि पूवं-जन्म था भी या नहीं। जब इस 
जन्मका ही बचपन याद नहीं आता, तो फिर पूबं-जन्मकी बात ही क्या ? पू्व- 
जन्मको जाने दीजिये, हम इसी जन्मका विचार करें । जितनी क्रियाएं हमें 
याद रहती हैं, उतनी ही होती हैं, सो बात नहीं । क्रियाएँ अनेक होती हैं और 
ज्ञान भी अनेक; परन्तु ये क्रियाएँ और ज्ञान मिटकर अंत्तमें कुछ संस्कार ही 
बच जाते हैं। रातको सोते समय दिनकी सब क्रियाओंको यदि हम याद करने 
लगें, तो भी याद नहीं आतीं । याद कौनसी क्रियाएँ आती हैं? वे ही क्रियाएँ 
हमारी आँखोंके सामने आती हैं, जो बहुत स्पष्ट और प्रभावकारी होती हैं । यदि | 
हमारा किसीसे बहुत लडाई-झगडा हुआ हो, तो वह याद रहता है; क्योकि उस 

दिनकी वही मुख्य कमाई होती है। मुख्य और स्पष्ट क्रियाओंके संस्कार मन- 
पर बड़े गहरे हो जाते हैं। मुख्य क्रिया याद रहती है, शेष सब फीकी पड़ जाती 
हैं । यदि हम रोजनामचा लिखने र्ठ र चार महत्त्वकी बातें लिखते 
हैं । यदि प्रतिदिनके ऐसे सस्कारंक्रो;लेकराप्ुपत्रेका/दिसाघ्र लगाने लगें, तो 
और भी कई बातें उनमेंसे निकल जायगी और सप्ताहकी मुख्य घटनाएं ही बच 
जायगी । पिछले महीनेका हिसाब लगाने बैठे, तो उतनी ही बातें हमारे सामने 
आयेंगी, जो उस महीनेमें शुसथ रही होंगी? इसी तरह फिर छह महीना, साल 
सालका/हिसाकु लारे, रोगहा मोड वास कसले हनूककशी. और 
उप्हीकेसंसक्राक वे पारिखख्याकियाशो कीड तत कह ण कीः 
आम कपास कहाए ध्ोडीजजक रहती; कै। विति णिक 
ओह अपना काम का के सगाम जात जलः सह तीति पितसव 
ही डो छाउह ताई ये सकाह हनहाारी मू db 08 
किलिमम्‌ व्यापक 
महीगेकाओर मालमहका॒इज मो बास काकोशकसो काग आह विकाफ ड़ का है 
आँकडा; है।कीस्लकएइफ ़रीनननखोता। उने तलका 
जमा-नाम होते-होते अन्तमें एक अत्यन्त छोटी और सीमित रोकड़-बाको। कुङ्गा; 
जाती है। जब जीवनकी अन्तिम घड़ी आती है, तब जीवनकी यह रोकड़- 
बाकी अती ओह कसल ता छ । जसम यतिका इसकी थोर्द औने- 
पर उस सारी कम ई दी-चारे वतिमिदिखचइती छै 7 इंसकापयह मे सहँ किए 
Spb सर कमर बचि व्यथे चेक गये।। उनकी कार्म पूर हो गया हजारो 
नकी मी अमे कुरे पिचि हजी चोटियां दंसना रका 
नफ इतना हो सार व्यावीरीके्हाधि सँगको हैं! घी हुआ तो” छाती बेळ 
जाती हैं अफो हंझ तो दिख छ्छछने पगता (हैत fr PIE FPFE डि TERE 
FS णाएकी पकडी | 5क PTFE! TEP एिए गछ FE गिर रछ 
पारि. ऽतर तीही हाल है। ।मनेकरे#मम अकिइ रोकी किन्‌ ह हळ 
जिद्गीफाछांभोजूहका ह्रद मछेरा छै >्यासामसतेऽरकितह जितनी गा 115 
भोगिना:य स्वावुक्ीका पता शी लिद्रगीकङ्ली का $5 की साता की तह ते 


दु  समंग्राय्दि ज्जिवेक्री। गद ह्ोजमीप्ोकयका 


-मम्रीध्संस् ऊह 
साङ्गा चाहिए) प्रिक्ोशेरअर्ह्यरत़ा्ेकिसेकलि के मि कशि 
= अफुएी स्ाल कोते रैंआाएकित नी बड़ी कहे मासातीते 


बनाते अन्तमें एक अथवा शून्य उत्तर आता है । इसी तरह जींवनमें संस्कारो- 


की अनेक संख्याएँ बाद होकर अन्तर्मे एक ञ्चलवान्‌ संस्कार ही साररूपमें रह 

जाता हैन: जीनचरूपी'्रेरसकाए वह उत्तरे । "भन्तकाकीना'स्मारणा ही5सारे 
।ज्जीकीक्रा फँलिति'होताहै। छ Fen | एको Spor Fire । मा 

१ 7ऽगुनीविनकी यह अन्तिम सार मधुर निकेल, जितको यह घड़ी मधुर हो]-ईंसी 
हंश्सिः सारजीवर्नक संयोग हमिःचाहिए | जिसिकी' छत म्रः उसका संत्र 
मधुर "उस अंतिम उर्सरेपेरे ध्यारनःरखंकेर स्सारे जविनका सवा्ताहेळे करना . 
जवां हिए? इसा घ्येषको हष्टिके-सामेने'-रखर्करुसारिग्जीवनको। योजमिं“बनाओ' । 
शिणितमें जी विशिष्ट प्रेसन पूछे गंया'होंगा, उसको सामनें//रखंकेर/उत्तरा सिक्न 
हंते हैं।। उसी त रहेकी रीतिसे' कमि लेना पड़ता है'। ' अतः मरेनेक्रे! समये/जो 
कशिस्कार दह रखैनेकी इच्छा हो) उसीके अनुसर ही! सारिजीवरनेकी? प्रवाह 
मोड़ना चाहिए । दिन-रात उसीकी त्तरफ झुकाव रहनी चाहिएँ? |? 7 1 


लिह कण मारे रूक्ड़ाः 4 $ 1 मूरण स्मर II एमए GPP 2 
$ Bis कक ‘HIP’ | ‘Bir रुका, नि | हु ए छि कानन 
ज्ञु 7३ इस आठवें /अध्यायमेगुयह। सिंद्वान्ताबेतांयागथा कैक्रिजोःबिचाएज्सरेते 
समय पष्लःप्य्छुभरताःहै, -बहीहिनगले।'जस्ममे बल्लंघेत्तरं सिहोताहै। मस 
[ाथेयेकोःसंथिलेकेरूजीक अगेकी'यात्राकें िएा'निकेलला हैः।।5आजके' दिनक्री 
कमाई लेक& नींदके वादः्ह्मम्कलंक़ेशदिर्क शुरू करते हैंऽउसीतुरहाःइसाजन्म- 
के ःपार्थेयको : रेके रूमररूपो घड़ी सींवृकेशवाद।फिराहमारीशअात्रा शुरू होली 
हैं॥उदके जञस्मर्क्रिजोणअन्त'है? वहीस्अगलेजन्मकी/आरम्भाहैग़5 अतः 'सदेव 
>म्मरणंका स्मरण रखंकर। चेरी | 5 | 5 155 डि Fi Mp पक won 
“मरणको स्मरण रखनैकी “जरूर 23 भी है कि मुत्यकी भयामक 
आको मुकाबला किरा” जी सेके" उसको उपाय चिंकाली जा सके | एकमीय 
पर्हारिजकी एक पहनी एकसिज्जनने उनसे पूछा-“ महाराज / लाका 
न ह सार हे कितना न्प है! हमारा जीवन सी क्यों सही? 
छरी गुस्सा बही हाते? ।विर्सिसि लेड़ाईझगडा "नहीँ? रेटा बखेड़ी नहों। 
(कने शत किसने खभ पूण कितने पित्र हि आप!” "एकभे कहो: अभी 
स्कुरी बाल छाडी त्रे” सम्म 3भुझेशकि आतमा है । आजिसे 
ऽसा व्क भीतरलुमह स महासा यगो”) अब केली किही'बसिको 
1 इछसि 1 आतिशदिनमे स्यु” सकी १६८ हीं चष्टे बाको हि 
बेन, हेका भिन? वह भनुष्य जेछदोप्जहदी चिर दौड गया कुछ सुझ 
। नही पह्तः थाशआखि शै समय भिर्केट | हौनेका भाभी मि्छने पर मनुष्य जो 
-हैचरी क्के लगता है; वहा सब? वह भी के रहाथाए वहेबीमीरहोगया। - 

बिस्तरपर पड़ गया । छह दिन वीत.गये | सातव दिन एकनाथ उससे मिलले | 
आये । उसने नमस्कार किया । एकनाथने पूछा-“क्या हाल है?” उसने कहा ! 
-“बस, अब चला ।” नाथजीने पूछा-“इन छह दिनोंमें कितना पाप हुआ ? | 
पापके कितने विचार मनमें आये ?” वह आसन्न-मरण व्यक्ति बोला, “नाथजी, 
पापका विचार करनेकी तो फुरसत ही नहीं मिली। मोत सतत आँखोंके 
सामने खड़ी ग्री ।” नाथजीने कहा-“हमारा जीवन इतना निष्पाप क्यों है, 
इसका उत्तर अब मिल गया न?” मरणरूपी शेर सदेव सामने खड़ा रहे, तो 
फिर पाप सूझेगा केसे ? पाप करनेके लिए भी निश्चितता चाहिए । मरणका 
सदैव स्मरण रखना पापसे मुक्त होनेका उपांय है। यदि मौत सामने दीखती 
रहे, तो फिर मनुष्य किस बलपर पाप करेगा ? 


६, परन्तु मनुष्य मरणका स्मरण टाळता है। पास्कल नामक एक फ्रेंच 

दार्शनिक हो गया है। उसकी एक पुस्तक है-पांसे'। 'पांसे' का अर्थ है- 

'विचार' | उसने इस पुस्तकमें भिन्त-भिन्न स्फुट विचार दिये हैं । उसमें बह्‌ 

एक जगह लिखता है-“मौत सदा पीछे खड़ी है; परन्तु मनुष्यका यह प्रयत्न 

सतत चल रहा है कि उसे भूले केसे ? नितु वह यह बात अपने सामने नहीं 

रखता कि मृत्युको याद रखकर केसे चले ?” मनुष्यको 'मरण' शब्दतक सहन 

नहीं होता खाते समय यदि मृत्युका नाम किसीने ले लिया, तो कहते हैं 

“क्या अशुभ बात मुँहसे निकालते हो !” परन्तु इतना होते हुए भी हमारा 

एकएक कदम मृत्युकी ओर ही बढ़ रहा है | बंबईका टिकट कटाकर एक बार 
तुम रेलमें वेठ गये, तो तुम भले ही बैठे रहो, परन्तु गाड़ी तुम्हें बंबई ले जाकर | 
छोड़ ही देगी। जन्म होते ही हमने मृत्युका टिकट कटा रखा है। अब आप॒, 
बेठे रहिये या दौड़ते रहिये | बैठे रहेंगे तो भी मृत्यु आयेगी, दौड़ते रहेंगे तो 
भी | आप मृत्युका विचार करें या न करें, वह आये बिना न रहेगी। मरण 
निश्चित है, और बातें भले ही अनिश्चित हों सूर्यं अस्ताचलकी ओर चला | 
[ कि हमारी आयुका एक अंश उसने खाया | जीवनके भाग यों कटते जा रहे हैं, | 
जीवन छोज रहा है, एक-एक बूँद घट रहा हैं, तो भी मनुष्यको उसका कुछ | 
खयाल नहीं । ज्ञानेश्वर कहते हँ--बड्रा अजीब है !” उन्हें आश्चयं होता है | 
कि मनुष्य क्योंकर इतनी निश्चितता अनुभव करता है । मनुष्यको मरणका : 

. इतना भय लगता है कि उसे मरणका विचारतक सहन नहीं होता । वह सदा 

उसके विचारको टाळता रहता है। आँखोपर पर्दा डाळकर वेठ जाता है। 


 लहाईपर जानेवाले सेनिक मरणका विचार टालनेके लिए खेचले हैं, नाचते- 


२७ 

गाते हैं, सिगरेट पीते हँ । पास्कल लिखता है कि “प्रत्यक्ष मरण सर्वत्र दीखते 
हुए भी यह टामी, यह सिपाही, उसे भूलनेके लिए खाने-पीनेमें और गान- 
तानमें मस्त रहता है ।” 

७. हम सब इसी टामीकी तरह हैं। चेहरेको गोल हँसमुख वनानेका प्रयत्न 
करना, सूखा हो तो तेल, पोमेड लगाना, बाल सफेद हो गये हों, तो खिजाब 
लगाना--ऐसे प्रयत्न मनुष्य करता है । छातीपर मृत्यु नाच रही है, फिर भी 
हम टामीकी तरह उसे भूलनेका अक्षय प्रयत्न कर रहे हैं। ओर चाहे कोई भी 
बातें करेंगे, पर 'मौतकी बात मत निकालो' कहेंगे । मेट्रिक पास लड़केसे पूछो 
कि “अब आगे क्या इरादा हे?” तो वह कहता है-“अभी मत पूछो, अभी 
तो फस्ट ईयरमें हुं ।” दूसरे साल फिर पुछोगे तो कहेगा--/पहले इंटर तो हो 
जाने दो, फिर देखेंगे ।” यही सिलसिला चलता है। जो आगे होनेवाला हैं, 
उसका क्या पहलेसे विचार नहीं करना चाहिए ? अगले कदमके बारेमें पहलेसे . 
सोच लेना चाहिए, नहीं तो वह गड्ढेमें गिरा सकता हे, परन्तु विद्यार्थी इन - 
सबको टाळता हे । बेचारेकी शिक्षा ही इतनी अंधकारमय होती हे कि उसमेंसे 
उस पारका भविष्य उसे दिखाई ही नहीं देता । अत्त: आगे क्या करना है, यह 
सवाल ही वह सामने नहीं आने देता, क्योंकि उसे चारों ओर अंधकार ही 
दिखाई देत्ता है। परन्तु भविष्य टाला नहीं जा सकता। वह तो खोपडीपर 
आकर सवार हो ही जाता है । 

८. कॉलेजमें प्रोफेसर तकंशास्त्र पढ़ाता है--“मनुष्य मत्यं है। सुकरात 
मनुष्य है, अतः सुकरात मरेगा ।” यह अनुमान वह सिखाता है। वह सुकरात-' 
का उदाहरण देता है, खुद अपना क्यो नहीं देता ? प्रोफेसर भी मत्यं है। वह 
क्यों नहीं पढ़ाता कि “सब मनुष्य मत्यं हैं, अतः में प्रोफेसर भी मत्यं हूँ और 
तुम शिष्य भी मत्यं हो ।” वह उस मरणको सुकरातपर ढकेल देता हे, क्योंकि 
सुकरात तो मर चुका हे। वह झगड़ा करनेके लिए हाजिर नहीं हे । शिष्य 
और गुरु दोनों सुकरातको मरण सौंपकर अपने लिए 'तेरी भी चुप, मेरी भी 
चुप' वाली गति करते हैं। मानो, वे यह समझ बेठे हैं कि हम तो बहुत 
सुरक्षित हैं। 


र, इस तरह मृत्युको भूलनेका यह प्रयत्न सत्र रात-दिन जानःचूझकर . ; 


हो रहा है । परन्तु इससे मृत्यु कहीं टल सकती हे? कल यदि माँ मर जाय, - न. 


तो मौत सामने आने ही वाली हे मनुष्य निभंयतापुवंक मरणका विचार 


करके यह हिम्मत ही नहीं करता कि उसमेंसे रास्ता केसे निकाळा जाय | कोई भु ह 

शे हिरनक्रोषीछे प्रडाः हो । ्रहअहिरतःउलूबजोक़ड़ी 5मएता के परेन्तु: उप्तकी 
-शाक्तिःकम पंछत्ती-जाती हैऽ्ओऔरि्अन्तमें? वह थ्रक्त:ज़ात़ाः ही" मी छेसे ब्रह शेर 
यमदूत, दौड़ा आ ही रहा है। उस समय उस हिरनंकीए कमा दा होतीहः ? 
_ -हउयसजेतकी ्ोऊदेली तहीं सकता:।ज़ह पिरदीमज्सग ओइ कह चुप्ताकर 
` झार लहा हो जाता कै माता तिराघाएहोकृकवहवा हीन हि, अब 
जर, हाजा हापासन Fr ते | उससे चुके 
ख्फिहमुगाहजा पे सजीव; निकाले ह काः जोर उता होते कि 
लतम हमारी: पते मापी हैक छाए नीर उए (मिक गा 
ढ़ 9 (₹छ और फिर जब मृत्यु आती हैं; तवः भुयः अपने जोवनक्रीः रोकड़- 
` शिकी जलने छगता हे।5परीक्षा्मिप्वेठ्रा' हुमा आलस, मन्व विद्यार्थीऽदावात्तमें 
क्रैलमाइचीताहि' बाहिर। नि्काछता हेए परन्तु सफेद कागजको काला क्रालिको 
. 6हिम्मतमहीं होतीव 'अरेच्भाईठ्रकुछ लिखोगे अमी 'यॉ-चहो०9सरसवतीव्ाकर 
लिखी जायेगी !7 तीन घट खत्तम ही' जीते हैं।ःवेहन्कीरा' काराज 
क्िंदेता है ग्राऑन्तमेकुछाचंसीट/मारस्तिाहेओ सित्रीलाहिल 5काएवा हे/जिवाब 
5सिछँना हे यहउत सुझत ही मही !> वह इचे र देखते! हुठाज्डिघर/देखताम्ह । 
_द्रिसा'ही हुमारी' हाल हेन मत हमें, चाहिएँकि हिम इस'बातकोऽयां्र लए्कर 
> वंहेनीबॅनकी उर मुल्य ओर गग्रा हुआ: हे}व्मंसिमत्षपको ईग्याममे,अन््नेत 


पावन और मधुर बनानेका अभ्यास जीवनभई करते एहिं[5 आनसेपरह्मा इस 


एपका ्रिचाउकरकेजहना-ज्ाहिकिन्आामक उत्तममिएउनपलाुसकर केसे 
कलु ।मुज्के का सुके 'भम्ाप्रकीऽपड़ी मिः दै/तससेिप प जैव कुरी 
तोक्राफऋमारप्रोगंंगषर/होतु॥ रहता 1 है 15 जी, आक्मक 
ऽपिटोउपनागसिख्ा5 हें हैं ४ तिलको ऋसि खिन स्मास ग्साजाङा हि । 
ज्लन्छी,ब्राजेक़रीललेरचिच त्लूग्राजाण्ज्राहिफ। उनमें उमे जेम नलाग झि । 
उनि ।सुगिमनीाधूक पर्ता होगजाउछञामीक्षण्सेऽपसेुन्सुाउनेहे असह 
जान्राउचाहिए। भूछ मानते होः नेपालका व एगो? द्रिस कण 
. हमें छि भूर ग्राहूम हुई उसी कण कमारा पुग हुआ । छि मजा 
नवीन बचपन, अपने जीवनका नव-प्रभात समझो । अब तुम सचमुल्नजूगे 
>कक्नोविनाहा जीवनी #ज़ाँचसइडता लकस्ते; ज़हो हीुलावन्रातकह ऐसा 
लोको पफिसळोगे, फिसब्रुघेञ्मतकरा आमाको वावग) 15 
आन शा धुत साल पहले की अंपपतीःदादीसि मिलने आरयाथां "विहे बहुत बूढ़ी 
या चयी भुसे कहती मित्या, अक मे कुँछग्याकोनही रहता । 


॥ 

ह 
)0 
हक 
छ 

। चीकी बरंनीः लेने आतीःहुँऔर उसे बिनो'लाये हो लोठआत्ती हैं)” परन्तु वह 
1५5 साले पंहरेकी' गहनोंकी' एक बात भुझंसे: कहाँ करती?! पाँच मिनट पहुँलेंकी 
बात याद सतही; मगर'पचासःसाल पहलेके बळवाचूम्संस्का एामन्ततक सतेफ हैं?। 
>इसकाः की रण क्याःहै।? ।वह्‌ गहनेवालीःबातःउसनोहरुएकसोकहो होर) सस 
ब्रात्तक्ा संतताउनंचारगः होता-एहा३। एअंत+वंहःजीवनसेफ चिमवाकार वेहट्राीः। 
-ज्ीवत्तके;सार्थऽएकरूपः ही TR मनुमे कहा भगवान्‌ करेहाकमते 
।सुमग्नाउत्तीगह्तोंकी-सादःच आयो॥::% छकनक नए गको जञ | § एक 
| छै 175 ३ जनेड, । उंसीमें रंग रहें! संदा? FB Dp SF 
छि म राजिस 'बातिका हम: सातःदिने अभ्यासा/करते हैं, बिही हमसेः क्यों न 
| चपकी" रहेगी? उस अंजॉमिलकी * कथा पंढर श्रिमभेँ। मत पड़े जाना [बिह 
ऊिर्पेर्स पापीयो; परन्तु उसके जीवनकै भीत्तरसे पुण्यकी धारा बह रही।थी। 
ब्रह पुण्य अंतिम क्षणमे 'जीगो ठा लिंदानसवदा' पाये करके: अंतमे शामः्नाम 
लत्रकःयादेर आ जायेगा; इंसाधीखेमें'सक्त रह जाना! बचफनसें ही मेती छमा- 
क्ररुअभ्यास करी [”एऐसी'सांवधामी रखो हमेशा अच्छे हीस्संस्काकुपडे। 
'ुसां:नाकेहोनकि :इससे क्याम्होगा ओर ठिसंसेः कयां होगा? चार बजेहिःक्यों 
“उठे ? सातेः्चज्ञे ऽहे, प्लोःउससे ज्याः बिंगंड़ेगा ?रएसा किह्नेसे कमिनी 
लेगा यदि मनको? बरावर ऐसी आजादी देतें जाऔगेठ तीं अंतमे गँस 
(जाओगे फ्षिरूअन्छिमसंस्कीररु अंकित5नहीं हीने पायेंगे ”7एकः्कप्कणं पीकर 
लिक्ष्मी।जुमत्ती पिड़तीः+है 15 एकमएक क्षण व्यथेप्ना० जीने देके हु विदाँजिममें 
'लिगाना[मइती है /इस ब्ार्तका ध्पात्त रंखोर्वेद्प्रतिक्षणः अर्न्छाही स्लंस्कशिप्पड़ 
। रखी हैन? 5 बुरी-द्वात ब्रोळे किल्‍ली बुस संस्क्ताझ्फी हम्रारी/प्रांख्ेक्त ृति:छेती 
“ब्रत्तक्ुर एहुमारा जीतिनेङूपीीमतंबासांगढ्ती है बिर्क अच्छी तरंहा्ीता$रतोऽभी 
।सब्रुक्ेमे बुरेविताछमाजिग्ते कुँससाँचाकिनाके हीतन्रिच्षाए स्त्राज़में आते, 
कि बातऽनहींी ।क्रितृतेः्ही|बुड्लेससंस्कीजाउ्रपाव क्षानीमें: पड़ेजाते/हैंगे उत्तहीं क्र 
सिकतोक्रिवेकक्रीजरुई पड़गीनाइसुलिएऽछोटी कोयी जोतों में भिनगा डिना 
-च्राहिए:# :डूबतेको।त्िनक्रेक्रा- भी सहाएंफाहे जातः5है तहत संसारसमप्रसमिऽहव 
जरह ॥मरदि, हम धो ड़ खीःमाछा तोके बहाम हमारे किएं5 आजा सक्न 
जाता है?।" भला; त्रिया न्यर्थेनही जाता । mds ।तामीत मरे 
संस्कारमा होने चाहिए सदे। ऐसा हीगउद्योगकारो, जिससे प्रतिकारहें, 
एकान न सुनेंफरमुखसे ब्राणी:अ्छी चिकि यद्ि'ड्रेसी साब्रघात्तीरखगेः तो 
मन्तिमा्षणमें हमीर्त्सं सड़ेगाए | हिमःअप्रनेःजीवतमरपाकेस्चामीहो।जाफे । 


CC-0. Mumukshu Bhawan Varanasi Collection. Digitized by eGangotri 


९० ` गीता-प्रबचन 


१३. पवित्र संस्कार डाळनेके लिए उदात्त विचार मनमें दौड़ाने चाहिए । 

. हाथ पवित्र कमं करनेमें लगे रहें। भीतरसे ईइवरका स्मरण और बाहरसे 
` स्वधर्माचरण; हाथोंसे सेवारूपी कमं, मनमेँ विकमं-ऐसा नित्य करते रहना 
चाहिए । गांधीजीको देखो, रोज चरखा चलाते हैं। वे रोज कातनेपर जोर 

देते हैं। रोज क्यों कातें ?. कपड़ेके लिए कभी-कभी कात लिया करें, तो क्या 

काम नहीं चलेगा ? परंतु यह तो हुआ व्यवहार । रोज कातनेमें आध्यात्मि- 

कता है। देशके लिए मुझे कुछ-न-कुछ करना है, इस बातका वह चिन्तन है। 

` वह सूत हमें नित्य दरिद्रनारायणसे जोड़ता है । वह संस्कार हढ़ होता है। 


१४, डॉक्टरने रोज दवा पीनेके लिए कहा, पर हम सारी दवा एक ही 
रोज पी लें, तो ? तो वह बेतुकी वात होगी । औषधिका उद्देश्य सफल न होगा। 
प्रतिदिन औषधिके संस्कारसे प्रकृतिकी विकृति दूर करनी चाहिए । ऐसी ही 
बात जीवनको है । शिवजीपर धीरे-धीरे ही अभिषेक करना पड़ता है। मेरा 
यहु प्रिय इष्टांत है । बचपनमें में नित्य इस क्रियाको देखता था । चौबीस घंटों- 

|; में कुल मिलाकर वह पानी दो बालटी होता होगा, तो फिर एक साथ दो 
बालटी शिवजीपर क्यों न उँडेल दी जाय? इसका उत्तर बचपनमें ही मुझे 
*" मिल गया | पानी एकदम उँडेल देनेसे वह कमं सफल नहीं हो सकता । एक- 


चाहिए । जो संस्कार सबेरे, वही दोपहरको, वही शामको, वही दिनमें, वही 
रातमें, वही कल, वही आज ओर जो आज वही कल, जो इस साल वही 
अगले साल, जो इस जन्ममें वही अगले जन्ममें, जो जीवनमें वही मृत्युमें, ऐसी 
है एक-एक सत्संस्कारकी दिव्यधारा सारे जीवनमें सतत बहती रहनी चाहिए । 
८ ऐसा प्रवाह अखंड चालू रहेगा, तभी हम अंतमें जीत सकेंगे । तंभी हम मुकाम- 
पर अपना झंडा गाड़ सकेंगे । संस्कारोंका प्रवाह एक ही दिशामें बहना चाहिए। 
पहाड़पर गिरा पानी यदि बारह दिद्याओंमें बह जायगा, तो फिर उससे नदी 

- नहीं बन सकती । इसके विपरीत अगर सारा पानी एक ही दिशामें बहेगा, तो 
. वह सोतेसे धारा, धारासे प्रवाह, प्रवाहसे नदी, नदीसे गंगा वनकर ठेठ समुद्र- 
तक जा पहुँचेगा | एक दिशामें बहनेवाला पानी समुद्रमें मिलेगा, चारों दिशा- 
_ओमें जानेवाला यों ही सूख जायगा । यही बात संस्कारोकी है। संस्कार यदि 
आते और मिटते गये, तो क्या फायदा ? यदि जीवनमें संस्कारोंका पवित्र 

ह सतत बहुता रहेगा, तभी अंतमें मरण महाआनंदका निधान मालूम 
| जो यात्री रास्तेमें ज्यादा न ठहरते हुए, रास्तेके मोह और प्रलोभनसे 


एक बूँद धांर पड़ना ही उपासना है। समान संस्कारोंकी धारा सतत बहनी . 


डा 
ners 


| 
| 
| 
| 
| 

वचते हुए, कठिन चढ़ाई कदम जमा-जमाकर चढ़ता हुआ, शिखरतक पहुँच 
गया और ऊपर पहुंचकर छातीपरके सारे बोझ और बंधन हटाकर बहाँकी 
खुली हवाका अनुभव करने लगा, उसके आनंदकी कल्पना क्या दूसरे. लोग कर 
सकेंगे ? पर जो प्रवासी रास्तेमें ही रुक गया, उसके लिए सूर्य थोड़े ही रुकेगा ? 


. ३९. रात-दिन युद्धका प्रसंग 


१५. सार यह है कि बाहरसे सतत स्वधर्माचरण और भीतरसे हरि- 
स्मरणरूपी चित्त-शुद्धिकी क्रिया, इस तरह जव ये अंतर्बाह्य कर्म-निकमंके 
प्रवाह काम करेंगे, तव मरण आनंददायी मालूम होगा । इसलिए भगवान्‌ 
कहते हैं-- 

तस्मात्‌ सर्वेषु कालेषु मामनुस्मर युद्धय च । 
-—भेरा अखंड स्मरण करो और लड़ते रहो ।' 
सदा त्यांत चि रंगला ) 

-'उसीमें सदा रंगा रह ।” सदा ईशवरमें लीन रहो । ईश्वरीय प्रेमसे जव ४ 
अंतर्बाह्य रँग जाओगे, जब वह रंग सारे जीवनमें चढ़ जायगा, तब पवित्र 
वातोंमें सदैव आनन्द आने लगेगा । तब वुरी वृत्तियाँ सामने आकर खड़ी ही 
न रहेंगी । सुन्दर, बढ़िया मनोरथोंके अंकुर मनमें उगने लगेंगे। अच्छे कमें 
सहज ही होने लगेंगे । 

१६. यह तो ठीक है कि ईश्वरस्मरणसे अच्छे कर्म सहज भावसे होने 
लगेंगे; परन्तु भगवानुकी आज्ञा है कि “लड़ते रहो ।” तुकाराम महाराज 
कहते हैं-- | 

रात्रीदिवस आम्हां युद्धाचा प्रसंग । 
अंतर्बाह्य जग आणि मन॥ 


-हमारे लिए रात-दिन युद्धका ही प्रसंग है। एक ओर है मन और दूसरी 
ओर है अंतर्बाह्य जगत्‌ ।' 

भीतर ओर बाहर अनन्त सृष्टि व्याप्त है । इस सृष्टिस मनका सतत झगडा 
जारी रहता है । इस झगड़ेमें हर बार जय ही होगी, ऐसा नहीं | जो अन्तको | 
पा लेगा, वही सच्चा विजयी । अन्तमें जो फैसला हो, वही सही कई वार | 
यश मिलेगा, तो कई बार भपयश । अपयश मिला, तो निराश होनेका कोई. 
कारण नहीं । मात्त लो कि पत्थरपर उन्नीस वार चोट लगानेसे वह नहीं फूटा _ 


ह 

३९२ एीए5लाग्रीताएप्राब्रक्ताण एर 


1और रीसवींब्रारकीऽचोट्सेन्फूट.गग्ा5नत्नोचफिसकयाउ कृज्उन्नीमाच्चोठेउन्मीपही 
गिभ्नीई उस बीसत्री;चोटकी सर्फालतीकी तैयासीदेः उन्तीसःतोठेक्छर उही थीं॥ 
5 1775: निराश्होनेकाएअ्थः हैं? नास्तिक होर विव्वास[राखो किल्परमेश्वर 
१हुमारा रक्षकी हे 19कल्वेकी हिम्मत वढ़नकेलिएमाँ 0010 जानेदिती 
है; परन्तु वह उसे गिरते नहीं देती,] ज़ द गिरने लगा कि झट आकर 
 घीरेसे लेती है i र 2012 देख रहा है । तुम्हारी जीवन- 
“कमी पंतंगकी डोरी उसकेहयिम है ? कभी वहडों राखी लेता' हैं! क॑भी ढीली 
“छोड़े देता है; परन्तु थह विश्वास रखो कि डॉरि हे उसके हाथमे भेगाकें'घीट- 
पिशहरनों सिंखातें हे >घाट्परक वक्षम सॉकेल थी डोरी बंधी रहती हिज “वह 
कमरसे बाँधकर आदमीको पानीमें फेंक देते हैं। परन्तु सिखानेवाले उस्ताद भी 
पानीमें रहते ही हैं। नॉसिखियां पहले ती की चार वीर डुबकी खाता है, परन्तु 
अन्तमें वह तैरनेकी कला सीख! जता कँ” इंसीः तरह पंरमेशंचरहँमें।जीवैनकी 
3 रहा है। लार छी ज्राऊ 159 


k PBR कफ 1152 WS 1शुक्लेमकुष्ण शतिं TI? TPB Fit — 


| FBP PD IESE गरीन उ ना छ Ud ॥ ] 
3 दिए 012 ॥ रा अनिल कार) म 
१००७ गि > 
] हो जायंगे। यही बात ब अन्तमे a रा बुतायी 
11.) इस रूपकक़रो आप लोग समझ लीजिये. समय अग 
10514 IZ चमक हां की 7] 


अ और, सुन्दर आराग कड hi हीता हीर 
जिसकी मृत्युके समय धुआँ फेल रहा है, भीतर बाहर अंधेरा हो रहाहै। कड 
_ पक्षका चन्द्रमा क्षीण ही श्हा'हड्दक्षिर्णायतक्षीर्जिलिन और मश्राच्छादित 
माकाश फैल रहा है, वह'फिरसे'ेन्म-मेरेणके फ्ेरेंमें पड़ेगा । 


515 १९५ अहुत लीग इसे खयर ककीर पकर बङ्गव्मे पड़े जाति है ग्द पुण्य- 
- मरण की इच्छा हो, तो अग्नि, सूयं, चंद्र, आकाश, ईंनंदेक्तहमकी छँ रहनी 
` फश्चाहिएएअम्फिम्कर्मेकोएकिल्व है5 सशका पीक्तक्तहैरर जीत्रत M्रोअन्तिमि क्षणमें 
गिभी्यल्ञकी ज्वाला न्ती रिहनी5चा हिए न्यो यंसूताचानिडे परहिते भरे-सतत 
एक्तन्के करती।हुएंमौत्तज अफानाय॑, ० ते विहे अनके “छ पकतरहेहेँ, 
काफि करारहीहे”-ऐसी हो उत्तम में मख्दालोकभराः गा 'ज्ञालाजिलती 


५००५ 


| उ सका ब्ल हेर्जीमरण-कबिमे ममी कमे कारे रहेंम्यह मनकी कृपा 


क. 

है। सूयंकी कृपाका अर्थ यह है कि बुद्धिकी प्रभा अन्ततक चमकती रहनी 
चाहिए। चंद्रकी कृपाका अर्थ यह है कि मृत्युके समय पवित्र भावना बढ़ती 
जानी चाहिए । चंद्र मतका--भावज्ाक़ा-स््रिता है, शुक्ल पक्षके चंद्रकी तरह 
मनकी भक्ति, प्रेम, उत्साह, परोपकार, दया आदि शुद्ध भावनाओंका पूर्ण 
विकास होना चांहिंए। आक्राशंकी क्पोसे अभिप्राय हैँ कि हृदेयाकाशमें आसक्ति- 
रूपी वादल बिलंकुल न रहने चाहिए। एक वार गांघीजीने कहा--में दिन- 
रात चरखा-चरखा चिढ्ल्राह)रहाउहेँ):फक़स्फ़ेक्रोउज़ड़ी वित्र वस्तु मानता हूं। 
परन्तु अन्त-समयमें उसकी भी वासना ने रहनी चाहिए । जिसने मुझे चरखेकी 
प्रेरणा दी।है।।वह एव चिरिखेको5 चिन्ता भिरनेमे “सर्व समिधं हैं।चरखा/अब 
दू्सशिमलेममंले लीगेंकेट हाथेंगात्रलगयारी है रखेकी एिता छोड़कर मुझे ए 
पसमत्मासेः मिलप्तेकोशतैयाएःणहनाएाचाहिपु। 57 सारांवा अह्र्क्षका उत्तसप्रज़का 5 
अर्थ है।ह॒कग्ममें ।औसक्तिरूपी।बाद्लकेा सारह ना छी 1क्कक | 78 ग कृ 
ठा, स्तम सांसंतक होथसेकोईम्त कोई सवाकाङही रह है, पतिका” 
पुर्णिमी चमक रही है हूँ द्धकाशमें जरा मालास Fe 


जिसकी“ पत्य होगी बर्ह वश्मास्मामं ली के i 
हज स मे Se 


त लीने सप दिन सीट 
चाहिए एके क्षेणके लिए भमन अं 5 


ऐसी बिल मिलती रहे। इसके लिए परमाम? से ws ial क 
चाहिए । नामस्मरण, तत्त्व-स्मरण पुनःमुन! केरे चाहिए एश 
रविद्रार,| -छडैश्क हिमा कीचाऽ क्छ ,ईँ5ण छक जाग छि हं .9 
कीज़ीः फाड झाः | § छिः हह एएड्छीए हिऽ विगशान्ट्रीङ्ठ मिशा 
ज्ञाः एड की 55 15 एए किणाशह्ार हए । है 15छ गिनाइफ्श्ा 
Fm | § fr छि छाए TPFSIP FFTs WS ग्ीण्णक fs | BTSs FF 
Sra PE Tests be गिकिछ fp छि छी FRIIS FP FSFE की § 
एल हिळ्छल्छ छाँछ Ff गिशागण्णाऊ कीगराग्गड छड | गड इछि णाह ण 
छाड | $ शाकारछ एइ फककी हाठ काडा । ई गाइ ठा रूड़ी मंग है 
6 | § जाकाण्छ छ कछ ठण Ts ‘SF छि SPPBPSTE 
फ फणा £5क उकार शाइ$गव डा तीनाल़ शिशुर शिनागण छाए हा 
सगर 1जह्षयागार हठो? हिउ चिया कहि फोर हिलाहाएफ फल्छ? | 1 
| TES एक TefloTs किए Bp | TRF फक 

हु मानव-सेवारूप राजविद्या : समर्पणयोग 


४१. प्रत्यक्ष अनुभवको विद्या 


१. आज मेरे गलेमें दर्द है । मुझे सन्देह है कि मेरी आवाज आपतक पहुँच 
सकेगी या नहीं । इस समय साधुचरित्त बड़े माधवराव पेशवाके अंतसमयकी 
. बात स्मरण आ रही है। यह महापुरुष मरण-शय्यापर पड़ा था। कफ बहुत 

ओ- बढ़ गया था | कफका अतिसारमें पर्यंवसान किया जा सकता है । अतः माधव- 
` रावनेवेद्यसे कहा-'ऐसा करिये कि मेरा कफ हट जाय और उसकी जगह 
बक हो जाय । इससे राम-ताम लेनेको मुँह खुल जायगा ।” में भी आज 

` प्ररमेदवरसे प्रार्थना कर रहा था। भगवानुने कहा-“जेसा गला हो, वेसा ही 
. ब्रोलता रह |” में जो यहाँ गीता सुना रहा हूँ, वह किसीको उपदेश देनेके लिए 

. नहीं । जो उससे लाभ उठाना चाहते हैं; उन्हें अवश्य उससे लाभ होगा; परन्तु 
में तो गीता राम-नाम समझकर सुना रहा हूँ। गीताका प्रवचन करते समय 
मेरी भावना 'हरि-ताम' की रहती है। 


२. में जो यह कह रहा हूँ, उसका आजके अध्यायसे सम्बन्ध है। इस 
 अध्यायमें हरि-नामकी अपूर्वं महिमा बतायी गयी है। यह अध्याय गीताके 
 मध्यभागमें खडा है। सारे महाभारतके मध्य गीता ओर गीताके मध्य यह 

` नवाँ अध्याय ! अनेक कारणोंसे इस अध्यायको पावनता प्राप्त हो गयी है । कहते 


| सानव-सेवारूप राजविद्या : समपंणयोग ९५ 
| ३. इस अध्यायके आरम्भमें ही भगवान्‌ कहते हैं- 
| राजविद्या राजगुह्यं पदित्रमिदमुत्तमम्‌ । 
यह जो राज-विद्या है, यह जो अपूर्व वस्तु है, वह प्रत्यक्ष अनुभव करनेकी 
है । भगवान्‌ उसे 'प्रत्यक्षावगम' कहते हैं । शब्दोंमें न समानेवाली, परन्तु प्रत्यक्ष 
अनुभवकी कसौटीपर कसी हुई यह बात इस अध्यायमें बतायी गयी है । इससे 
| यह्‌ बहुत मधुर हो गया है । तुलसीदासजीने कहा- 
| को जाने को जैहै जमपुर, को सुर-पुर पर-घामको । 
तुलसिहि बहुत भलो लागत, जगजीवन रामगुलामको ॥ 
मरनेके बाद मिळूनेवाले स्वगं और उसकी कथाओंसे यहाँ क्या काम 
चलेगा ? कौन कह सकता है कि स्वर्गं कौन जायेगा, यमपुर कौन ? यदि 
संसारमें चार दिन रहना है, तो रामका गुलाम बनकर रहनेमें ही मुझे आनंद 
है--ऐसा तुलसीदासजी कहते हैं। रामका गुलाम होकर रहनेकी मिठास इस 
` अध्यायमें है । प्रत्यक्ष इसी देहमें, इन्हीं आँखोसे अनुभूत होनेवाला फल, जीते- 
जी अनुभव की जानेवाली बातें इस अध्यायमें बतायी गयी हैं। जब गुड़ खाते 
। हैं, तो उसकी मिठास प्रत्यक्ष मालूम होती है। उसी तरह रामका गुलाम होकर 
| रहनेकी मिठास यहाँ है। इस मृत्यु-लोकके जीवनका भजा प्रत्यक्ष दिखानेवाली 
| यह राज-विद्या इस अध्यायमें कही गयी है। वेसे वह गूढ़ है, परन्तु भगवान्‌ 
। उसे सबके लिए सुलभ और खोलकर रख रहे हैं । 
| ४२. सरल मारे 
४. गीता जिस धर्मंका सार है, उस धमंको “वेदिक धर्म” कहते हँ । वेदिक 
। धर्मका अर्थ है, वेदोंस निकला हुआ घर्म। इस जगतीतलपर जितने अति 
प्राचीन लेख हैं, उनमें वेद सबसे पहले लेख माने जाते हैं। इसी कारण भक्त 
लोग उन्हें अनादि मानते हैं। इसीसे वेद पूज्य माने जाते हैं। यदि इतिहासकी 
दृष्टिसे देखा जाय, तो भी वे हमारे समाजकी प्राचीन भावनाओके प्राचीनतम 
चिह्न हैं । ताम्रपट, शिलालेख, सिक्के, बरतन, प्राणियोंके अवशेष आदिको : 
अपेक्षा ये लिखित साधन बड़े ही महत्त्वपूर्ण हैं। संसारमें पहला ऐतिहासिक . 
प्रमाण यदि कोई है, तो वह वेद है। इन वेदोंमें जो धमं बीजरूपमें था, वृक्ष 
होते-होते अंतमें उसमें गीतारूपी दिव्य मधुर फल लगा। फलके सिवा पेड़का ड 
हम खायें भी क्या ? जब वुक्षमें फल लगते हैं, तभी हमारे खानेको चीज उसमें | 
हमें मिल सकती है । वेद-धमंके सारका भी सार यह गीता है। 

५. यह जो वेद-धमं आँचीताकालसेम्छढ आई उसमें प्तानो यरजेन्या गेंद क्रिया- 
कलाप, विविध तपड्चर्या%्रअन्नेकासाझाएँञ्जककायीःगम्री यह जो सारा कमे- 
हा यद्यपि वह निरुपयोगी Fee Bad । 

इस मागंपर यदि आँखें मँदकर दौड़ते चले जाओ, तो भी गिरने या ठोकर 
खानेका भय नहीं | दूसरा मार्ग है-चुरस्य धारा निशिता दुरत्यया; तलबारको 
धार भी शायद थोड़ी भोथरी पड़ेगी, यह वैदिक मार्ग इतना विकट है । इसकी 
अपेक्षा रामका गुलाम होकर रहनेका मार्ग अधिक सुलभ है | इंजीनियर रास्ते- 
की ऊँचाई धीरे-धीरे बढ़ाता हुआ .ऊपर ले जाता है और हमें ऊँचे शिखरपर 
ला बिठाता है। हमें पता भी नहीं लगता कि इतने ऊँचे चढ़ रहे हैं । इंजीनि- 
यरकी इस खूबीकी तरह ही इस राज-मागंकी खूवी है | मनुष्य जिस जगह कमं 
करते हुए खडा है, वहीं उस सादे कमंद्वारा वह परमात्माको प्राप्त कर सकता 
है-ऐसा यह मागं है । 

८. परमेश्वर क्या कहीं छिपकर वैठा है? किसी खोहमें, किसी गलीमें, 
किसी नदीमें या किसी स्वर्गमें वह लुककर वेठ गया है ? लाल, नीलम, चाँदी- 
सोना पृथ्वीके पेटमें छिपा रहता है। मोती-मँगा रत्नाकर समुद्रमें छिपे रहते 
हैं। वेसा वह परमेश्वररूपी 'लाल रतन' क्या कहीं छिपा हुआ है ? भगवानुको 
कहींसे खोदकर निकालना है? वह तो हमेशा हम सबके सामने और सर्वत्र 
खड़ा ही है। ये सभी लोग परमात्माकी ही तो मूर्तियाँ हैं। भगवान्‌ कहते हैं- , 
“इस मानवरूपमें प्रकटित हरि-मूर्तिका अपमान मत करो भाई ।” ईश्वर ही 
सब चराचर रूपमें प्रकट हो रहा है। उसे खोजनेके लिए क्रत्रिम उपायोंकी क्या ` 
जरूरत ? उपाय तो सीधा सरल है । तुम जो कुछ सेवा-कार्य करो, उस सवका 
संबंध भगवानुसे जोड़ दो; वस, काम बना । तुम रामके गुलाम हो जाओ। 
वह कठिन वेद-मागं, वह यज्ञ, वह स्वाहा, वह स्वधा, वह श्राद्ध, वह तपंण- 
सब हमें मोक्षकी ओर ले जायेगे । परन्तु इसमें अधिकारी और अनधिकारीका 
झमेला खड़ा होता है । हमें उसकी जरूरत नहीं । इतना ही करो कि जो कुछ 
करते हो, वह ईशवरापंण कर दो । अपनी प्रत्येक कृतिका संबंध ईष्वरसे जोड़ 
दो । इस नवें अध्यायकी यही शिक्षा है । इसलिए यह भक्तोंको बहुत प्रिय है । 


४३. अधिकार-भेदको झंझट नहीं 


९, कृष्णके सारे जीवनमें उसका बचपन बहुत ही मधुर है। बाल-कृष्णकी 
ही विशेष उपासना की जाती है। वह ग्वाल-वालोंके साथ गायें चराने जाता, 
उनके साथ खाता-पीता और हँसता-खेलता । इंद्रकी पूजा करनेके लिए जब 
ग्वाल-बाल निकले, तो उसने उनसे कहा-“इंद्रको किसने देखा है? उसके 
उपकार ही क्या हैं पर यह गोवर्धन पर्वत हमें प्रत्यक्ष दिखाई देता है। यहाँ 

गायें चरती हैं । इसमें पानीके सोते बहते हैं। अतः तुम इसीकी पूजा करो ।” 
ऐसी बातें वह उन्हें सिखाया करता । जिन ग्वाळोंमें खेला, जिन गोपियोंसे . 
हँसा-वोला, जिन गाय-बछड़ोंमें रमा, उन सबके लिए उसने मोक्षका द्वार खोल 
दिया । कृष्ण परमात्माने अपने अनुभवसे यह सरल मागं बताया है । बचपनमें 
उसका गाय-वछड़ोंसे संबंध रहा । बड़े होनेपर घोड़ोंसे। मुरलीकी ध्वनि सुनते 
ही गाथें गद्गद हो जातीं और कृष्णके हाथ फेरते ही घोड़े फुरफुराने लगते । 
वे गाय-बछड़े और वे रथके घोड़े केवल कृष्णमय हो जाते। पाप-योनि माने 
गये उन पशुओंको भी मानो मोक्ष मिल जाता था। मोक्षपर केवल मनुष्यका 
ही अधिकार नहीं, बल्कि पशुःमक्षियोंका भी है-यह बात श्रीकृष्णने स्पष्ट कर 
दी है । अपने जीवनमें उन्होंने इस बातका अनुभव किया था | 
१०. जो अनुभव भगवानको हुआ, वही व्यासजीको भी हुआ । कृष्ण और 
व्यास, दोनों एकरूप हैं ही। दोनोंके जीवनका सार भी एक ही है। मोक्ष न 


विद्वत्तापर अवलंबित है, न कम-कलापपर। उसके लिए तो सीधी-सादी भक्ति 
ही पर्याप्त है। 'में''में' कहनेवाले ज्ञानी पीछे ही रह गये और भोली-भावुक 


« स्त्रियाँ उसे आगे बढ़ गयीं । यदि मन पवित्र हो और सीधा-भोला पवित्र 


भाव हो, तो फिर मोक्ष कठिन नहीं है। महाभारतमें 'जनक-सुलभा-संचाद' 
नामक एक प्रकरण है । उसमें व्यासने एक ऐसे प्रसंगकी रचना की है, जिसमें 
राजा जनक ज्ञान-प्राप्तिके लिए एक स्त्रीके पास गये हैं। आप लोग भले ही 
बहस करते रहें कि स्त्रियोंको वेदोंका अधिकार है या नहीं; परंतु सुलभा तो 
यहाँ प्रत्यक्ष जनक राजाको ब्रह्मविद्या सिखा रही है । वह एक मामूली स्त्री 
मौर जनक कितना बड़ा सम्राट्‌ ! कितनी विद्याओंसे सम्पन्म ! पर उस महा- 
ज्ञानी जनकके पास मोक्ष नहीं था । इसलिए व्यासदेवने उसे सुलभाके चरणोंमें 
झुकाया । ऐसी ही बात उस तुलाधार वैश्यकी है । जाजलि ब्राह्मण उसके पास 
ज्ञान पानेके लिए जाता है । तुलाधार कहता है-“तराजूको डंडी सीधी रखनेमें 
ही मेरा सारा ज्ञान समाया हुआ है!” वैसी ही कथा व्याधकी है। व्याध 
ठहरा कसाई। पशुओंको मारकर वह समाजकी सेवा करता था। एक अहं- 
कारी तपस्वी ब्राह्मणसे उसके गुरुने उस व्याधके पास जानेके लिए कहा । 
ब्राह्मणको आश्चर्य हुआ कि यह कसाई मुझे क्या ज्ञान देगा ? ब्राह्मण व्याधके 
पास गया | व्याध क्या कर रहा था? मांस काट रहा था, धो रहा था और 
साफ करके उसे बिक्रीके लिए रख रहा था। उसने ब्राह्मणसे कहा- देखो, 


सेरा यह कमं जितना धर्ममय किया जा सकता है, उतना में करता हूँ | अपनी 


Ra 

८०० उँडेली be 


आत्मा जितनी इस कमंमें उंडेली जा सकती है, उतनी उँडेलकर में यह कमं 
करता हूँ और अपने माँ-वापकी सेवा करता हूँ |” ऐसे व्याधके रूपमें व्यास- 
देवने आदश मूर्ति खड़ी की है । 

११. महाभारतमें ये जो स्त्रो, शूद्र, वेश्य आदिकी कथाएँ आती हैं, उनका 
उद्देश्य यही है कि सबको यह साफ-साफ दीख जाय कि मोक्षका द्वार 
सबके लिए खुला है। इन कथाओंका तत्त्व इस नवें अध्यायमें बतलाया गया 


` है। इन कथाओंपर इस अध्यायमें मुहर लगायी गयी है। रामका गुलाम 


होकर रहनेमें जो मिठास है, वही व्याधके जीवनमें है । संत तुकाराम अहिंसक 
थे, परन्तु उन्होंने बड़े चावसे यह वर्णन किया है कि सजन कसाईने कसाईका 
काम करके मोक्ष प्राप्त कर लिया । तुकारामने एक जगह कहा है-- भगवनु, 
पशुओंका वध करनेवालोंकी क्या गति होगी ?” परन्तु-- 
सजन कसाया विक्‌ लागे मांस । 
--सजन कसाईके साथ मांस बेचता है' यह चरण लिखकर उन्होंने कहा 
है कि भगवानु सजन कसाईकी मदद करते हँ । नरसी' मेहताकी हुण्डी सकारने- 


बाला, एकनाथके यहाँ काँवर भरकर लानेवाला, दामाजीके लिए महार* 


वननेवाला, महाराष्ट्रकी प्रिय जनाबाईको कूटने-पीसनेमें मदद करनेवाला 
भगवान्‌ सजन कसाईकी भी उतने ही प्रेमसे मदद करता है, ऐसा तुकाराम 
कहते हैं | सारांश यह कि अपने कृत्योंका सम्बन्ध परमेश्वरसे जोड़ना चाहिए। 
कमे यदि शुद्ध भावनासे पूणं और सेवामय हो, तो वह यज्ञरूप ही है। 


४४. कमफल भगवान्को अर्पण 

१२. नवें अध्यायमें यही विशेष बात कही गयी है। इसमें कर्म-योग मौर 
भक्ति-योगका मधुर मिलाप है। कर्म-योगका अर्थ है, कमं तो करना, परन्तु 
फलका त्याग कर देना। कमं ऐसी खूबीसे करो कि फलकी वासना चित्तको 
न छुए । यह अखरोटके पेड़ लगाने जैसा है। अखरोटके वुक्षमें पचीस वर्षमें 
फल लगते हैं। लगानेवालेको अपने जीवनमें शायद ही उसके फल चखनेको 
मिलें । फिर भी पेड़ लगाना है और उसे बहुत प्रेमसे पानी पिलाना है | कमं- 
योगका अर्थं है-पेड़ लगाना और फलकी अपेक्षा न रखना । और भक्ति-योग 


` किसे कहते हैं? भावपूर्वक ईश्वरके साथ जुड़ जानेका अर्थं है भक्ति-योग | 


राज-योगमें कर्म-योग और भक्ति-योग, दोनों इकट्ठे हो जाते हैं। राज-योगको 
कमहाराष्ट्रकी एक हरिजन-जाति । 


CC-0. Mumukshu Bhawan Varanasi Collection. Digitized by eGangotri 


2 | 


Sy 


१०० गीता-प्रवचन 


कई लोगोंने कई व्याख्याएँ की हैं, परन्तु राज-योग यानी कमं-योग और 
भक्ति-योगका मधुर-मिश्रण, ऐसी मेरी व्याख्या है । 

कमे तो करना है, पर फल फेंकना नहीं, प्रभुको अपंण कर देना है। फल 
फेंक देनेका अर्थ होता है फलका निषेध, किन्तु अपंणमें ऐसा नहीं होता। बहुत 
सुन्दर व्यवस्था है यह ! वडी मिठास है इसमें | फल छोड्नेका यह अर्थं नहीं 
कि फल कोई लेगा ही नहीं । कोई-न-कोई तो फल लेगा ही | किसी-न-किसी- 


. को तो वह मिलेगा ही। फिर ऐसे तकं खड़े हो सकते हैं कि जो इस फलको 


He 


पायेगा, वह इसका अधिकारी भी है या नहीं ? कोई भिखारी घर आ जाता 
है, तो हम झट कहते हैं--“अरे तू खासा मोटा-ताजा है। भीख माँगना तुझे 
शोभा नहीं देता | चला जा ।” हम यह देखते हैं कि उसका भीख माँगना उचित 
है या नहीं | भिखारी बेचारा शमिन्दा होकर चला जाता है। हममें सहानु- 
भूतिका पूणं अभाव होगा तो भीख माँगनेवालेकी योग्यता हम जानेंगे केसे ? 

१३. बचपतमें मेने एक बार अपनी माँसे भिखारियोंके बारेमें ऐसी ही 
शंका की थी | उसने जो उत्तर दिया, वह भभीतक मेरे कानोंमें गूज रहा है। 
मैंने उससे कहा--'यह भिखारी तो हट्टाकट्टा दीखता है । इसको भिक्षा देनेसे 
तो व्यसन और आलस्य ही बढ़ेगे ।” गोताका देशे काले च पात्रे च““यह ₹लोक 
भी मैंने उसे सुनाया । वह वोली-“जो भिखारी आया था, वह परमेश्वर ही 
था ऐसा मानकर पात्रापात्रताका विचार कर । भगवान्‌ क्या अपात्र है ? पात्रा- 
पात्रताका विचार करनेका तुझे ओर मुझे क्या अधिकार है? अधिक विचार 
करनेकी मुझे जरूरत ही नहीं मालूम होती । मेरे लिए वह भगवान्‌ ही है |” 
माँके इस उत्तरका कोई प्रत्युत्तर अभीतक मुझे नहीं सूझा है । 

दुसरोंको भोजन कराते समय में उसकी पात्रापात्रताका विचार करता हूं; 
परन्तु अपने पेटमें रोटी डालते समय मुझे यह खयालतक नहीं आता कि मुझे 
भी इसका कोई अधिकार है या नहीं ? जो हमारे दरवाजे आ जाता है, उसे 
अभद्र भिखारी ही क्यों समझा जाय ? जिसे हम देते हैं, वह भगवान्‌ ही है, 
ऐसा हम क्यों न समझें ? 

१४. राजयोग कहता है-“तुम्हारे कमंका फल किसी-न-किसी को तो 


` मिलेगा ही न तो उसे भगवानको ही दे डालो । उसीको अर्पण कर दो |” 


राजयोग उचित स्थान बता रहा है। यहाँ फलत्यागरूपी निषेधात्मक कमं भी 


नहीं है और सब-कुछ भगवानको ही अर्पण करना है, इसलिए पात्रापात्रताका 


प्रशन भी हल हो जाता है। भगवानको जो दान दिया गया है, वह सदा-सर्वदा 

शुद्ध ही है। तुम्हारे कमंमें यदि दोष भी रहा हो, तो उसके हाथोंमें पड़ते ही 
वह पवित्र हो जायगा । हम दोष दूर करनेका कितना ही उपाय करें, तो भी 
दोष बाकी रहता ही है। फिर भी हम जितने शुद्ध होकर कर्म कर सकें, करें | 
बुद्धि ईशवरकी देन है। उसे अत्यंत शुद्धरूपमें काममें लाना हमारा कतव्य ही 
है। ऐसा न करना अपराध होगा। अतः पात्रापात्र-विवेक तो करना ही 
चाहिए; किन्तु भगवदभाव रखनेसे वह सुलभ हो जाता है। 


१५. फलका विनियोग चित्त-शुद्धिके लिए करना चाहिए । जो काम जैसा 
हो जाय, वेसा ही भगवानको अर्पण कर दो | प्रत्यक्ष क्रिया जेसे-जेसे होती 
जाय, वैसे-ही-वेसे उसे भगवानको अपंण करके मनस्तुष्टि प्राप्त करते रहना 
चाहिए । फलको छोड़ना नहीं है, उसे भगवानको अर्पण कर देना है। यह तो 
क्या, मनमें उत्पन्न होनेवाली वासनाएँ और काम-क्रोधादि विकार भी पर- 
मेश्वरको अपंण करके छुट्टी पाना है। 

काम-क्रोघ आम्हीं वाहिले बिठ्ठलों । 

-काम-क्रोध मेने प्रभुके चरणों में अपंण कर दिये हैं ।' 

यहाँ न तो संयमारिनिमें जळना है, न झुलसना । चट अपंण किया और 
छूटे । न किसीको दवाना, न मारना ! 

रोग जाय दुधे साखर । तरी निब फां पियावा ॥ 


~'जो गुड़ दीन्ह ते मरे, माहुर काहे देय ?” 


१६. इन्द्रियाँ भी साधन हैं। उन्हें ईइवरापंण कर दो । कहते हैं-“कान 
हमारी नहीं सुनते”, तो फिर क्या सुनना ही बन्द कर दें ? नहीं, सुनो जरूर, 
पर हरि-कथा ही सुनो । न सुनना वड़ा कठिन है। परन्तु हरिकथारूपी श्रवण- 
का विषय देकर कानका उपयोग करना अधिक सुलभ, मधुर और हितकर है । 
अपने कान तुम रामको दे दो । मुखसे राम-नाम लेते रहो | इंद्रियाँ शत्रु नहीं 
हैं। वे अच्छी हैं। उनकी सामथ्यंका ठिकाना नहीं । अतः ईस्वरापंण-बुद्धिसे 
प्रत्येक इन्द्रियसे काम लेना-यही राज-मार्ग है। इसीको “राजयोग' कहते हैं । 


४५. विशिष्ट क्रियाका आग्रह नहीं 


१७. ऐसा नहीं कि कोई विशेष क्रिया ही भगवानको अर्पण करनी है । 
कमंमात्र उसे सौंप दो । शबरीके वे बेर ! रामने उन्हें कितने प्रेमसे स्वीकार _ 
किया । परमेशवरकी पूजा करनेके लिए गुफामें जाकर बेठनेको जरूरत नहीं 

है। तुम जहाँ जो भी कमं करो, वह परमेश्वरको अपण करो । माँ बच्चेको 
सँभालती है, मानो भगवानको ही सभालती है | बच्चेको नहलाती क्या है, 
परमेश्वर॒पर रुद्राभिषेक ही करती है । बालक परमेश्वरीय कृपाकी देन है, ऐसा 
मानकर माँको चाहिए कि वह परमेश्वर-भावनासे बच्चेका छालन-पालन 
करे । कौशल्या रामकी और यशोदा कृष्णको चिता कितने दुलारसे करती 
थीं ? उसका वर्णन करते हुए शुक, वाल्मीकि, तुलसीदासने अपनेको धन्य 
माना । उस क्रियामें उन्हें अपार कौतुक मालूम होता है। माताकी वह सेवा- 
संगोपनःक्रिया अत्यन्त उच्च है। वह बालक, परमेशवरकी वह मूर्ति, उस 
सूतिकी सेवासे बढ़कर सद्भाग्य क्या हो सकता है? यदि एक-दूसरेकी सेवा 
करते समय हम ऐसी ही भावना रखें, तो हमारे कर्मोमें कितना परिवतंन हो 
जाय ! जिसको जो सेवा मिल गयी, वह ईशवरकी ही सेवा है, ऐसी भावना 
करते रहना चाहिए । 

१८. किसान बैलकी सेवा करता है | क्या वह बेल तुच्छ है ? नहीं, वेदोमें 
चामदेवने शक्तिरूपसे विइवमें व्याप्त जिस वेलका वर्णन किया है, बही उस 
किसानके बेलमें भी है-- 

चत्वारि शृङ्गा त्रयो अस्य पादा द्वे शीर्ष सप्त हस्तासो अस्य । 
त्रिधा बढो दूषभो रोरवीति महो देवो मर्त्यां आविषेश ॥ 

__'जसके चार सींग हैं, तीन पैर हैं, दो सिर हैं, सात हाथ हैं, जो तोन 
जगह बेंधा हुआ है, जो महान्‌ तेजस्वी होकर सब मत्ये वस्तुओं में व्याप्त है, 
उसी गजना करनेवाले विश्वव्यापी बैलकी पूजा किसान करता है।' टीका- 
कारोंने इस एक ऋचाके पाच-सात भिन्न-भिन्न अर्थ दिये हैं। यह बेल है भी 
बिचित्र | आकाशमें गर्जना करके जो बेल पानी बरसाता है, वही म-मूत्रकी 
वृष्टि करके खेतमें फसल पैदा करनेवाले इस किसानके बेलमें मौजूद है । यदि 
किसान इस उच्च भावनासे अपने बैलोंकी सेवा करेगा, तो उसकी यह मामूली 
सेवा भी ईश्वरको अपंण हो जायगी । 

१९, इसी तरह हमारे घरकी गृहलक्ष्मी जो चौका लगा कर रसोईधरको 
साफसुथरा रखती है, चूल्हा जलाती है, स्वच्छ भौर सात्त्विक भोजन बनाती 
है और यह इच्छा रखती है कि यह रसोई मेरे घरके सब लोगोंको पुष्टितुष्टि 
दायक हो, तो उसका यह सारा कर्म यज्ञरूप ही है। चूल्हा कया, मानो उस 

माताने एक छोटा-सा यज्ञ-कुण्ड ही जलाया है। परमेश्वरको तृप्त करनेकी 


“भावना मनमें रखकर जो भोजन तैयार किया जायगा, वह कितना स्वच्छ 

और पवित्र होगा, जरा इसकी कल्पना तो कीजिये। यदि उस गृहलक्ष्मीके 


. मनमें ऐसी उच्च भावना हो, तो उसे फिर भागवतकी ऋषि-पत्मियोंके ही 


समतोल रखना होगा । ऐसी कितनी ही माताएँ सेवा करके तर गयी होंगी 
और 'में-में' करनेवाले पंडित और ज्ञानी कोनेमें ही पड़े रहे होंगे ! 


४६, सारा जीवन हरिमय हो सकता है 


२०. हमारा देनिक क्षण-क्षणका जीवन मामूली दिखाई देता हो, तो भी 
वह वास्तवमें वेसा नहीं होता । उसमें बड़ा अर्थ भरा है। सारा जीवन एक 
महान्‌ यज्ञ-कर्म ही है। तुम्हारी निद्रा क्या, एक समाधि है। सब प्रकारके 
भोगोंको यदि हम ईर्वरार्पण करके निद्रा लेंगे, तो वह समाधि नहीं तो क्या 
होगी ? हम लोगोमें स्नान करते समय पुरुपसूक्तके पाठ करनेकी रूढ़ि चली आ 
रही है। अब सोचो कि इस स्नानकी क्रियासे इस पुरुषसूक्तका क्या सम्बन्ध ? 
देखना चाहोगे तो सम्बन्ध जरूर दिखेगा । जिस विराट्‌ पुरुषके हजार हाथ 
ओर हजार आँखें हूं, उसका मेरे इस स्नानसे क्या सम्वन्ध ! सम्बन्ध यह कि 
तुम जो लोटाभर जल सिरपर डालते हो, उसमें . हजारों बुंदे हैं। वे बूंदें 
तुम्हारा मस्तक धो रही हुं-तुम्हें निष्पाप वना रही हैं। मानो तुम्हारे मस्तक- 
पर ईश्वरका आशीर्वाद बरस रहा हे। परमेशवरके सहस्र हाथोसे सहस्रधारा 
ही मानो तुमपर वरस रही हैँ । इन बूंदोंके रूपमें मानो परमेश्‍वर ही तुम्हारे 
सिरके अंदरका मैल घो रहे हैं। ऐसी दिव्य भावना उस स्नानमें उंडेलो, तो 
बह्‌ स्तान कुछ निराला ही हो जायगा, उस स्नानमें अनन्त शक्ति आ जायगी । 

२१. कोई भी कमं जब इस भावनासे किया जाता हे कि वह परमेश्वरका 
हँ तो मामूली होनेपर भी पवित्र हो जाता हे, यह बात अनुभव-सिद्ध हे । 
मनमें जरा यह भावना करके देखो तो कि जो व्यक्ति हमारे घर आया हे, वह 
ईइवररूप है । मामूली तौरपर कोई बड़ा आदमी भी जब हमारे घर आता हे, 
तो हम कितनी सफाई रखते हैँ और केसा बढ़िया भोजन बनाते हँ । फिर 
यदि यह भावना करें कि यह परमेश्वर हे, तो भला बताओ, हमारी उस 
क्रियामें कितना फ पड़ जायगा ! कबीर कपड़े बुनता था । उसीमें निमग्न 


होकर वह गाता-- 
झीनी झीनी बीनी चदरिया । 
यह गाता हुआ झुमता जाता, मानो परमेश्वरको गोढानेके लिए बहू 
चादर बुन रहा हो । ऋरवेदका ऋषि कहता है- 

“मेँ अपना यह स्तोत्र सुन्दर हाथोंसे बुने हुए वस्त्रकी तरह इश्वरको 
पहनाता हुँ ।'” कवि स्तोत्र बनाता है ईश्वरके लिए । बुनकर जो वस्त्र बनाता 
है, सो भी ईश्वरके लिए ही । केसी हृदयंगम कल्पना ! कितना चित्तको विशुद्ध 
बनानेवाला और हृदयको हिलोर देनेवाला विचार ! यह भावना यदि जीवनमें 
एक बार आ जाय, तो फिर जीवन कितना निर्मल हो जायगा ! अंधेरेमे 
बिजली चमकती है, तो वह अंधेरा एक क्षणमें प्रकाश बन जाता है । वह 
अंधकार क्या धीरे-धीरे प्रकाश बनता है? नहीं, एक क्षणमें ही सारा भीतर- 
बाहर परिवर्तन हो जाता है। उसी तरह प्रत्येक क्रियाको ईइ्वरसे जोड़ देते 
ही जीवनमें एकदम अद्भुत शक्ति आती है। प्रत्येक क्रिया बिशुद्ध होने लगती 
है । जीवनमें उत्साहका संचार होता है। आज हमारे जीवनमें उत्साह ह 
कहाँ ? हम जी रहे हैं, क्योंकि मरते नहीं । उत्साहका चारों ओर अकाल है । 
कलाहीन रोता जीवन ! परन्तु जरा यह भाव मनमें लाओ कि हमें अपन्ती सब 
क्रियाएँ ईस्वरके साथ जोड़नी हैं । फिर देखोगे कि तुम्हारा जीवन कितना 
रमणीय और नमनीय हो जाता हे । 


` २२. इसमें शक नहीं कि परमेइवरके एक नाममात्रसे झट परिवतंन हो 
जाता है। यह मत कहो कि राम कहनेसे क्या होता है। जरा कहकर तो 
देखो ! कल्पना करो कि संध्या समय किसान काम करके घर लौट रहा है। 
रास्तेमें उसे कोई यात्री मिल जाता है । वह उससे कहता है- 


चाल घरा उभा राहें नारायणा । 


, हि पदयात्री नारायण, जरा ठहुरो । अब रात हो आयी । भगवन्‌, मेरे घर 
चलो ।' उस किंसानके मुंहसे ऐसे शब्द निकलने तो दो, फिर देखो, उस यात्री- 
का रूप बदलता है या नहीं । वह यात्री यदि डाकू और लुटेरा होगा, तो भी 
पवित्र हो जायगा । यह फक भावनाके कारण होता है। भावनामें ही सब- 
कुछ भरा है। जीवन भावनामय है। बीस सालका एक पराया लड़का घर 
_ आता है, पिता उसे अपनी कन्या देता है। वह लड़का है तो सिर्फ बीस साल- 
का, परन्तु पचास सालका इवशुर उसके पेर छूता है, यह क्या बात है ? कन्या- 
अर्पण करनेका वह कार्य ही कितना पवित्र है ! वह जिसे दी जाती है, वह 
परमेश्‍वर ही मालूम होता है | यह जो भावना दामादके प्रति, वरके प्रति रखी 
जाती है, उसीको और ऊपर ले जाओ ओर आगे बढ़ाओ | 


+ 

२३. कोई कहेगा कि आखिर ऐसी झूठी कल्पना करनेसे लाभ क्या ? में 
कहता हूँ कि पहलेसे हो सच्चा-झूठा मत कहो | पहले अभ्यास करो, अनुभव 
लो, तब तुम्हें सच-झूठ मालूम हो जायगा। उस कन्या-दानमें कोरी शाब्दिक 
नहीं, किन्तु यह सच्ची भावना करो कि वह जमाई सचमुच ही परमात्मा है, 
तो फिर देखोगे कि कितना फक पड़ जाता है । इस पवित्र भावनाके प्रभावसे 
वस्तुके पूर्व-हप और उत्तर-रूपमें आकाश-पातालका अन्तर पड़ जायगा । 
कुपात्र सुपात्र बन जायगा। दुष्ट सुष्ट बन जायगा । वाल्या भीलका काया- 
पलट इसी तरह हुआ न ? वीणापर उंगलियाँ नाच रही हैं, मुखसे नारायण 
नामका जप चल रहा है और मारनेके लिए दौड़नेपर भी शांति डिगती नहीं, 
बल्कि उसकी ओर प्रेमपूर्ण दृष्टिसे निहारता है-वाल्याने ऐसा हृश्य ही इससे 
पहले कभी नहीं देखा था। उसने अभीतक दो ही प्रकारके प्राणी देखे थे- 
एक तो उसकी कुल्हाड़ी देखकर भाग जानेवाले या उलटकर उसपर हमला 
करनेवाले । परन्तु नारद उसे देखकर न तो भागे, न हमला ही किया, बल्कि 
शांत भावसे खड़े रहे। वाल्याकी कुल्हाड़ी रुक गयी । नारदकी न भौंहें हिलीं, 
न आँखें झपकीं-मधुर भजन ज्यों-का-त्यों जारी रहा । नारदने वाल्यासे पूछा- 
“तुम्हारी कुल्हाड़ी क्यों रुक गयी ?” वाल्याने कहा-“आपके शांत भावको 
देखकर ।” नारदने वाल्याका खूपान्तर कर दिया। वह रूपान्तर झूठ था 
या सच ? 


२४. सचमुच संसारमें कोई दुष्ट है. भी या नहीं, इसका निर्णय आखिर 
कौन करे ? कोई असली दुष्ट सामने आ जाय, तो भी र भावना करो कि 
यह परमात्मा है । वह दुष्ट हो भी, तो संत बन जायगा । तो क्या शूठ-मूठ यह 
भावना करें ? में नदत किसको पता है कि वह दुष्ट ही है? कुछ लोग कहते 
हैं कि सज्जन लोग खुद अच्छे होते हैं, इसलिए उन्हें सव-कुछ अच्छा दिखाई 
पड़ता है; परन्तु वास्तवमें ऐसा नहीं होता। तो फिर तुम्हें जसा दिखाई देता है, 
उसीको सच मान लें ? सृष्टिके सम्यकज्ञान होनेका साधन मानो अकेले दुष्टोंके ही 
पास है । यह क्यों न कहें कि सृष्टि तो अच्छी है, पर तुम दुष्ट हो, इसलिए वह 
तुम्हें दुष्ट दिखाई देती है । देखो सृष्टि तो आईना है। तुम जेसे होगे, बैसा ही 
सामनेकी सुष्टिमे तुम्हारा प्रतिबिब दिखाई देगा । जेसी हमारी दृष्टि, बेसा ही 
स॒ष्टिका रूप | इसलिए ऐसी कल्पना करो कि यह सृष्टि अच्छी है, पवित्र है । 
अपनी मामूली क्रियामें भी ऐसी भावनाका संचार करो । फिर देखो कि क्या 
चमत्कार होत है । भगवान्‌ यही बात समझा देना चाहते हैं- 

यत्करोषि यदइनासि यज्जुहोषि ददासि यत्‌ । 
यत्तपस्यसि कोन्तेय तत्कुरुष्व मदर्पणम्‌ ॥ 
--तुम जो कुछ करो, सब ज्यों-का-त्यों भगवानुको अपण कर दो ।' 
` २५. मेरो माँ बचपतमें एक कहानी सुनाया करती थी । बात मजेदार है, 
परन्तु उसका रहस्य बहुत मूल्यवान्‌ है | एक स्त्री थी । उसका यह निश्चय था 
कि जो कुछ करूंगी, कृष्णापंण कर टूंगी। चौका लापनेके बाद बची हुई 
गोबर-मिट्टीका गोला वभाकर बाहर फेंकती और कह देती-क्ृष्णापंणमस्तु ।' 
होता क्या था कि वह गोबरका गोला वहाँसे उठता और मंदिरमें भगवानुकी 
मूतिके मुंहपर जा चिपकता । पुजारो बेचारा मूतिको धो-घोकर थक गया, पर 
बेचारा करे क्या ! अंतमें मालूम हुआ कि यह करामात उस स्त्रीको थी। 
जबतक वह स्त्री जीवित है, तवतक मूति कभी साफ रह ही नहीं सकती । एक 
दिन वह स्त्री बीमार हो गयी । मरणको अन्तिम घड़ी निकट आ गयी । उसने 
मरणको भी कृष्णार्पण कर दिया। उसी समय मंदिरकी मूतिके टुकड़े-टुकड़े 
हो गये । मूर्ति टूटकर गिर पड़ी । ऊपरसे विमान आया स्त्री को लेनेके लिए | 
विमानको भी कृष्णापंण कर दिया । विमान जाकर मन्दिरसे टकराया और वह 
भो टुकडे-टुकडे हो गया । स्वगं श्रीकृष्णके ध्यानके सामने व्यथं है । 

२६. सारांश यह कि जो कुछ भले-वुरे कमं हमसे बन पड़ें, उन सबको 
ईष्वरापंण कर देनेसे उनमें कुछ और सामथ्यं उत्पन्न हो जाती है। ज्वारका 
दाना यों कुछे पीलापन और लाली लिये हुए होता है। पर उसीको भूननेसे 
कितनी बढ़िया फूली वन जाती है ! साफ-सफेद, अठपहलू, व्यवस्थित और 
शानदार वह फूली उस दानेके पास रखकर तो देखो, कितना अन्तर है ! मगर 
वह फूली है उस दानेकी ही, इसमें संदेह नहीं । यह अन्तर केवळ अग्निके 
कारण हो गया । इसी तरह उस कड़े दानेको चक्कीमें डालकर पीसो, तो 
उसका मुलायम आटा बन जायगा । अग्निके सम्पकंसे फूली बन गयी, चक्को- 
में डालनेसे मुलायम आटा वन गया । इसी तरह हमारी किसी छोटी-सी 
क्रियापर भी हरिस्मरणरूपी संस्कार करनेसे वह अपूर्वं हो जायगी । भावनासे 
मोल बढ़ जाता है । वह गुड़हलका मामूली-सा फूल, बेलकी पत्तियाँ, तुलसीकी 
मंजरी ओर दूबके तिनके, इन्हें तुच्छ मत मानो-- 

तुका म्हणे चवी आलें । जें का सिथित बिठ्ठलें । 
पक -तिका कहता है कि जो भी राम-मिश्रित हो जाता है, उसमें स्वाद आ 
बह जाता है। ४; 

प्रत्येक बातमें भगवानको मिला दो और फिर अनुभव करो, इस रामरूपी 
मसालेके वरावर दूसरा कोई मसाला है क्या ? इस दिव्य मसालेसे वढ़कर तुम 
दूसरा कोन-सा मसाला लाओगे ? यही ईस्वररूपी मसाला अपनी प्रत्येक 
क्रियामें मिला दो, फिर सव-कुछ सुन्दर और रुचिकर हो जायगा | 

२७. रातको आठ बजे जव मन्दिरमें आरती हो रही हो, धूपकी सुगन्ध 
फेल रही. हो, दीप जलाये जा रहे हाँ, आरतीं उतारी जा रही हो, ऐसे समय 
सचमुच यह भावना होती है कि हम परमात्माके दर्शन कर रहे हैं। भगवान्‌ 
दिनभर जागे, अब उत्तके सोनेका समय हुआ । भक्त गाते हैं-- 

सुख निदिया अब सोओ गोपाल । 

पर शांकाशील पूछता है-“भला, भगवान्‌ भी कहीं शोता है ?” 

अरे, भगवान्‌ बया नहीं करता ? भले आदमी ! अगर भगवान्‌ सोता नहीं, 
जागता नहीं तो क्या पत्थर सोयेगा, जागेगा ? भाई, भगवान्‌ ही सोता हैं, 
भगवान्‌ ही जागता है ओर भगवान्‌ ही खाता-पीता है। तुलसीदासजी प्रातः 
कालके समय भगवानको जगाते हैं, विनय करते हैं-- 

ज्ञागिये रघुनाथ कुँवर पंछी बन बोले । 

अपने भाई-बहनोको, स्त्री-पुरुषोंको रामचन्द्रको मूति मानकर वे कहते हैं 
_“मेरे रामचन्द्रो, अब उठो ।” कितना सुन्दर विचार है! नहीं तो किसो 
बोडिगको लो । वहाँ लड़कोंको उठाते समय डाँटकर कहते हैं-“अरे, उठते हो 
कि नहीं ?” प्रातःकालंको मंगल-वेळा ! ऐसे समय कठोर वाणी अच्छी लगती 
है ? विश्वामित्र के आश्रममें रामचन्द्र सो रहे हैं। विइवामित्र उन्हें उठा रहे हैं; 
वाल्मीकि-रामायणमें उसका इस प्रकार वर्णन है- 

रामेति मधुरां वार्णी विइवामित्रोष्म्यभाषत । 
उत्तिष्ठ नरशार्दूल पूर्वा सन्ध्या प्रवर्तते ॥ 


“बेटा राम, उठो अब !” ऐसी मीठी बाणीसे विश्वामित्र उन्हें उठा रहे हैं। 
[कतना मधुर है यह कम ! बोडिगका वह जगाना कितना ककंश 1 उस सोते 
हुए लड़केको ऐसा मालूम होता है, मानो कोई सात जन्मका बैरी ही जगाने 
आया है । पहले धीरे-धीरे पुकारो, फिर कुछ जोरसे पुकारो । परन्तु पुकारनेमें 
कर्कशता, कठोरता बिलकुल न हो। यदिन जगे, तो फिर दस मिनटके बाद 
जाओ । आशा रखो कि आज नहीं तो कल ( जल्दी ) उठेगा । उसे जगानेके 

लिए मीठे-मीठे भजन, प्रभाती, स्तोत्र आदि सुनाओ । जगानेकी क्रिया मामूली 
है, परन्तु हम उसे कितना काव्यमय, सहूदय और सुन्दर बना सकते हैं ! मानो 
भगवानको ही उठाना है। परमेश्वरको मूर्तिको ही धीरेसे जगाना है | नींदसे 
केसे जगाना, यह भी एक शास्त्र है । 

२८. अपने सब व्यवहारोंमें इस कल्पनाका प्रवेश करो । शिक्षण-शास्त्रमें 
तो इस. कल्पनाकी बड़ी ही आवश्यकता है। लड़के क्या हैं, प्रभुकी मूरतियाँ हैं । 
गुरुकी यह भावना होनी चाहिए कि में इन देवताओंकी ही सेवा कर रहा हूँ । 
तब वह लड़कोंको ऐसे नहीं झिड़केगा- चला जा अपने घर | खड़ा रह घंटे- 
भर | हाथ आगे कर | केसे मैले कपड़े हैं ? नाकसे कितनी रेंट बह रही है !” 
बल्कि हलके. हाथसे नाक साफ कर देगा, मेले कपड़े घो देगा और फटे कपड़े 
सी देगा । यदि शिक्षक ऐसा करे, तो इसका कितना अच्छा परिणाम होगा ! 
मार-पीटकर कहीं अच्छा नतीजा निकाला जा सकता है? लड़कोंको भी 
चाहिए कि वे इसी दिव्य भावनासे गुरुको देखें । गुरु शिष्योंको हरि-मूति और 
शिष्य गुरुको हरि-मूर्ति माने । परस्पर ऐसी भावना रखकर यदि दोनों व्यव- 
हार करें, तो विद्या तेजस्वी होगी । लड़के भी भगवान और गुरु भी भगवान्‌ ! 
यदि छात्र यह मान लें कि ये गुरु नहीं, भगवानु शंकरकी मूर्ति हैं, हम इनसे 
बोधामृत पा रहे हैं, इनकी सेवा करके ज्ञान प्राप्त कर रहे हुँ, तो फिर सोच 
लीजिये कि वे गुरुके साथ केसा व्यवहार करेंगे । 

४७. पापका भय नहीं / 

२९. सब जगह प्रभु विराजमान हैं, ऐसी भावना चित्तमे जम जाय, तो 
फिर एक-दूसरेके साथ हम कैसा व्यवहार करें, यह चीति-शास्त्र हमारे अन्तः- 
करणमें अपने-आप स्फुरित होने लगेगा । शास्त्र पढ्नेको जरूरत ही न रहेगी । 
तब सब दोष दूर हो जायेगे, पाप पलायन कर जायेगे, दुरितोंका तिमिर हट 
जायगा । 

तुकारामने कहा है- 

चाल केलासी मोकळा। बोल विठठल वेळोवेळां । 
तुज पाप चि नाहीं ऐसें । नाम घेतां जबळीं बसे ॥ 


2 नळ तुझे छुट्टी देता हँ । हर शवासपर विटूठलका नाम छे। तेरा ऐसा 
एक भी पाप नहीं है, जो नाम लेनेपर भी तेरे पास बना रहे।' 
RR 

अच्छा चलो, तुमको पाप करनेकी छुट्टी ! में देखता हूँ कि तुम पाप 
करनेसे थकते हो या हरि-नाम पाप जलानेसे थकता है। ऐसा कौनसा जबदंस्त 
और मगरूर पाप है, जो हरि-नामके सामने टिक सकता है? करों तुजसी 
करवती । “करो जितने चाहे पाप ।' .तुमसे जितने पाप बन सकें, करो । तुम्हें 
खुळी छूट है। होने दो हरि-्नामकी और तुम्हारे पापोंकी कुश्ती ! अरे, इस 
हरि-नाममें इस जन्मके ही नहीं, अनन्त जन्मोंके पाप पलभरमें भस्म कर 
डालनेकी सामथ्यं है। गुफामें अनन्त युगका अन्धकार भरा हो, तो भी एक 
दियासळाई जलाते ही वह भागता है। वह अंधकार प्रकाश वन जाता है। 
पाप जितने पुराने, उतनी ही जल्दी वे नष्ट होते हैं, क्योंकि वे मरनेको ही 
होते हैं। पुरानी लकड़ियोंको राख होते देर नहीं लगती | 


३०. राम-नामके नजदीक पाप ठहर ही नहीं सकता । वच्चे कहते हैं न 
कि राम कहते ही भूत भागता है । हम वचपनमें रातको शमशान हो आते थे | 
झमशानमें जाकर मेख ठोंककर आनेकी शत लगाया करते । रातको साँप भी 
रहते, काँटे भी रहते, बाहर चारों ओर अंधकार रहता, फिर भी कुछ नहीं 
लगता । भूत कभी दिखाई ही नहीं दिया। कल्पनाके ही तो भूत ! फिर 
दिखने क्यों लगें? दस वर्षके एक बच्चेमें रातको इमशानमें जा:आनेकी सामर्थ्यं 


.कहाँसे आ गयी ? राम-नामसे। वह सामर्थ्यं सत्यरूप परमात्माकी थी। यदि 


यह भावना हो कि परमात्मा मेरे पास है, तो सारी दुनिया उलट पड़े, तो भी 
हरिका दास भयभीत न होगा। उसे कौन-सा राक्षस खा सकता है? भले ही 
राक्षस उसका शरीर खाकर पचा डाले, पर उसे सत्य पचनेवाला नहीं | सत्यको 
पचा लेनेकी शक्ति संसारमें कहीं नहीं | ईझ्वर-नामके सामने पाप टिक ही नहीं 
सकता । इसलिए ईश्वरसे जी लगाओ । उसकी कपा प्राप्त कर लो । सब कर्म 
उसे अर्पण कर दो । उसीके हो जाओ । अपने सव कर्मोका नेवेद्य प्रभुको अपण 
करना है, इस भावनाको उत्तरोत्तर अधिक उत्कट बनाते चले जाओगे तो क्षुद्र 


जीवन दिव्य वन जायगा, मलिन जीवन सुन्दर वन जायगा । 


४८. थोड़ा भी मधुर 


३१. पत्रं पुष्प फलं तोयम्‌-कुछ भी हो, उसके साथ भक्ति-भाव हो तो पर्याप्त 
है । कितना दिया, कितना चढ़ाया, यह भी मुद्दा नहीं; किस भावनासे दिया, 


यही मुद्दा है । 
एक बार एक प्रोफेसरके साथ मेरी वात चल रही थी । वह शिक्षण-शास्दर- 

सम्वन्धी थो । हम दोनोंके विचार मिलते नहीं थे। अन्तमें प्रोफेसरने कहा- 
“भाई, मैं अठारह सालसे काम कर रहा हूँ।” प्रोफेसरको चाहिए था कि वे मुझे 
कायल करते; परन्तु ऐसा न करते हुए जब उन्होंने मुझसे कहा कि में इतने 
सालसे शिक्षाका कार्यं कर रहा हूँ, तो मैंने उनसे मजाकमें कहा-'अठारह 
सालतक बैल यदि यंत्रके साथ घूमता रहे, तो क्या वह यंत्र-शास्त्रज्ञ हो 
जायगा ?” 


यंत्र-शास्त्रज्ञ और है, आँख मूंदकर चक्कर काटनेवाला बैल और । शिक्षा- 
शास्त्रज्ञ और है और शिक्षाक्रा बोझ ढोनेवाला और | जो शास्त्रज्ञ होगा, वह्‌ 
छह महीनेमें ही ऐसा अनुभव प्राप्त कर लेगा कि जो अठारह सालतक बोझा 
ढोनेवाला मजदूर समझ भी नहीं सकेगा । सारांश यह कि उस प्रोफेसरने मुझे 
अपनी दाढ़ी दिखायी कि मैंने इतने साल काम किया है, किन्तु दाढ़ीसे सत्य 
सिद्ध नहीं हो सकता । जु 

इसी तरह परमेशवरके सामने कितना ढेर लगा दिया, इसका महत्त्व नहीं 
है | मुद्दा नापका, आकारका, कीमतका नहीं है; मुद्दा भावनाका है। कितना, 
क्या अर्पण किया, इससे मतलब नहीं; बल्कि केसे किया, यह मुद्दा है। 
गीतामें कुल सात सौ ही इलोक हैं । पर ऐसे भी ग्रन्थ हैं, जिनमें दस-दस हजार 
इलोक हैं । किन्तु वस्तुका आकार बड़ा होनेसे उसका उपयोग भी अधिक होगा, 
ऐसा नहीं कह सकते । देखनेकी बात यह है कि वस्तुमें तेज कितना है, सामर्थ्यं 
कितनी है । जीवनमें कितनी क्रिया की है इसका महत्त्व नहीं । ईइवरापंण-बद्धि- 
से यदि एक भी क्रिया की हो, तो वही हमें पूरा अनुभव करा देगी | कभी-कभी 
एक ही पवित्र क्षणमें हमें ऐसा अनुभव होता है, जेसा बारह-बारह वर्षोमे भी 


नहीं हो पाता | 


३२. आशय यह कि जीवनके सारे कर्मोको, सारी क्रियाओंको परमेश्वरको 
अर्पण कर दो, तो इससे जीवनमें साम्यं भा जायगी। मोक्ष हाथ लग जायगा। 
कमे करके भी उसका फल न छोड़कर उसे. ईश्वरको अर्पण करना, यह राज- 
योग हुआ । यह कर्म-योगसे भी एक कदम आगे जाता है। 


कर्म-योग कहता है कि “कर्म करो, फल छोड़ो । फलकी आशा मत 
रखो ।” यहाँ कर्म-योग समाप्त हो गया । राज-योग कहता है, “कमंके फलोंको 
छोड़ो मत, बल्कि सब कमं ईश्वरको अर्पण कर दो। वे फूल हैं, तुम्हें आगे ले 


 जानेवाले साधन हैं, उन्हें उस मूतिपर चढ़ा दो।' 


_00-0. Mumukshu Bhawan Varanasi Collection. Digitized by eGangotri 
RO ; 


मानव-सेवारूप राजविद्या : समपंणयोग १११ 


एक ओरसे कमं और दूसरी ओरसे भक्ति जोड़कर जीवनको सुन्दर वनाते 
चलो । फलोंको त्यागो मत। उन्हें फेंकना नहीं, बल्कि भगवानुसे जोड़ देना है। 
कमं-योगमें जो फल तोड़ दिया, उसे राज-योगमें जोड़ दिया जाता है। बोने 
और फेंक देनेमें फक है । वोया हुआ थोड़ा भी अनन्तगुना होकर मिलता है । 
फेंका हुआ योंही नष्ट हो जाता है। जो कमं ईश्वरको अर्पण किया गया है; 
जसे बोया हुआ समझो । उससे जीवनमें अनन्त आनन्द भर जायगा, अपार 
पवित्रता आ जायगी । 
रविवार, १७-४-'३२ 


क 

दसवाँ अध्यायं 
विसूति-चिन्तन 


४९. गीताके पुर्वा्धेपर दृष्टि 


मित्रो, ` 
१. गीताका पूर्वार्धं समाप्त हो गया । उत्तरार्धमें प्रवेश करनेके पहले जो 
भाग हम समाप्त कर चुके, उसका थोड़ेमें सार देख लें, तो अच्छा होगा । पहले 
अध्यायमें बताया गया कि गीता मोह-नाशके लिए और स्वधमेमें प्रवृत्त कराने- 
के लिए है । दूसरे अध्यायमें जीवनके सिद्धांत, कर्मयोग और स्थितप्रज्ञका दर्शन 
हमें हुआ । तीसरे, चौथे मोर पाँचवें अध्यायमें कर्म, विकर्म और अकर्मका 
स्पष्टीकरण हुआ | कर्मका अर्थ है-स्वधर्माचरण करना | विकमंका अर्थ है-वह - 
मानसिक कर्म, जो स्वधर्माचरणका कम॑ बाहरसे करते हुए उसकी सहायताके 
लिए किया जाता है। कमं और विक, दोनोंके एकरूप होनेपर जब चित्तकी 
पूर्ण शुद्धि हो जाती है, सव प्रकारके मेल धुल जाते हैं, वासना जाती रहती है, 
विकार शान्त हो जाते हैं, भेद-भाव मिट जाता है, तब अकमं-दशा प्राप्त होती 
है । यह अकमं-दशा फिर दो प्रकारकी बतायी गयी है। इसका एक प्रकार तो 
यह कि दिन-रात कमं करते हुए भी मानो लेशमात्र कम॑ न कर रहे हों, ऐसा 
अनुभव होना । इसके विपरीत दूसरा प्रकार यह कि कुछ भी न करते हुए सतत 
कमें करते रहना । इस तरह अकमं-दशा दो प्रकारोसे सिद्ध होती है। ये दो 
प्रकार यों दिखाई अलग-अलग देते हैं, तथापि हैं पुणंरूपसे एक ही । इन्हें कमं- 
योग और संन्यास, ऐसे दो नाम दिये गये हैं, फिर भी भीतरकी सारवस्तु दोनों- 
में एक ही है। अकमं-दशा अंतिम साध्य, आखिरी मंजिल है। इस स्थितिको 


ही भोक्ष' संज्ञा दी गयी है। अतः गीताके पहले पाँच अध्यायोंमें जीवनका 
` सारा शास्त्र पूरा हो गया । 


२. उसके बाद अकमंरूपी साध्य प्राप्त करनेके लिए विकमंके जो अनेक 
मागें हैं, मतको भीतरसे शुद्ध करनेके जो अनेक साधन हैं, उनमेसे कुछ मुख्य 


९ अस्त 


७ ; » 

साधन बतानेकी छठे अध्यायसे शुरुआत की “गयी है । छठे अध्यायमें चित्तकी 
एकाग्रताके लिए ध्यान-योग वताकर अभ्यास और वेराग्यका सहारा उसे दिया 
गया है। सातवें अध्यायमें विशाल भक्तिरूपी उच्च साधन बताया'गया है | 
ईरवरकी ओर चाहे प्रेम-भावसे जाओ, जिज्ञासु-बुद्धिसे जाओ, विष्व-कल्याण- 
की व्याकुलतासे जाओ या व्यक्तिगत कामनासे जाओ-किसी तरीकेसे जाओ, _ 
परंतु एकवार उसके दरबारमें पहुँच जरूर जाओ । इस अध्यायका नाम मैंने 
'प्रपत्तियोग' अर्थात्‌ 'ईइवरकी शरणमें जानेकी प्रेरणा करनेवाला योग' दिया 
है । सातवेंमें प्रपत्तियोग बताकर आठवेंमें 'सातत्ययोग' बताया है । में जो ये 
नाम बता रहा हूँ, वे पुस्तकमें नहीं मिळेंगे। अपने लिए जो उपयोगी नाम 
मालूम हुए, वही में दे रहा हूँ । सातत्य-योगका अर्थ है-अपनी साधनाको अंत्त- 
कालतक सतत चालू रखना । जिस रास्तेपर एक बार चल पड़े, उसीपर लगा- 
तार कदम बढ़ाते जाना। कभी चले, कभी नहीं, ऐसा करनेसे .मज्लिलपर 
पहुँचनेकी कभी आशा नहीं हो सकती | ऊबकर बिराशासे कभी यह न सोचना 
चाहिए कि अब कहाँतक साधना करते रहें । जबतक फल न मिले, तवत्तक, 
साधना जारी रखनी चाहिए। [ 


३. इस सातत्य-योगका परिचय देकर नवें अध्यायमें बहुत मामूली, परंतु 
जीवनका सारा रंग ही बदल देनेवाली एक वात भगवाचूने वतायी है, और 
वह है राज-योग। नवाँ अध्याय कहता है कि जो कुछ भी क्म हर घड़ी होते 
हैं, वे सब ईइवरापंण कर दो । इस एक ही बातमें सारे शास्त्रसाधन, सब कमे- 
विकम डूब गये | सब कर्म-साधना इस समपंण-योगमें विलीन हो गयी । समपंण- 
योगको ही 'राज-योग' कहते हैं। यहाँ सब साधन समाप्त हो गये | यह व्यापक 
और समर्थं ईइवरापंणरूपी साधन यों बहुत सादा और मामूली दिखता है, 
परंतु हो बैठा है कठिन। यह साधना सरल इसलिए है कि अपने ही घरमें 
बैठकर गँवारसे लेकर विद्वानतक सब बिना विशेष श्रमके इसे साध सकते हैं। 
हालाँकि यह इतना सरल है, फिर भी इसे साधनेके लिए बड़े भारी पुण्यकी 
जरूरत है । 


बहुता सुकृतांची जोडी । म्हणुनी विठूठलीं आवडी! 
-'भनेक सुक्कतोंका योग हुआ है, इसलिए विट्टलमें प्रेम उत्पन्न हुआ है' । 
अनंत जन्मोंका पुण्य संचित हो जाता है, तभी ईश्वरम प्रीति उत्पन्न होती 
है। जरा कुछ हो, तो आँखोसे आँसुओंकी रेलपेल मच जाती है। परन्तु . 

भगवानका नाम लेनेपर आँखोंमें दो बूँद आँसू भी नहीं आते-इसका उपाय 
क्या ? संतोंके कथनानुसार एक तरहसे यह साधना बहुत ही सरल है। परन्तु 
दूसरी तरहसे वह कठिन भी है ओर आजकल तो और भी कठिन हो गयी है। 
४. आज ती जड़-वादका पर्दा हमारी आँखोंपर पड़ा हुआ है। आज तो 
श्रीगणेश यहीसे होता है कि ईश्वर कहीं है भी ? वह कहीं भी किसीको प्रतीत 
ही नहीं होता सारा जीवन विकारमय, विषय-लोलूप और विषमतासे भरा 
है। इस समय तो ऊँचे-ऊँचे विचार करनेवाले जो तत्वज्ञानी हैं, उनके भी 
विचार इस बातसे आगे जा ही नहीं सकते कि सबको पेटभर रोटी केसे मिलेगी। 
इसमें उनका दोष नहीं; क्योंकि आज हालत ऐसी है कि बहुतोंको खानेको भी 
नहीं मिलता । आजकी बड़ी समस्या है रोटी। इस समस्याको हल करनेमें आज 
सारी बुद्धि उलझ रही है। सायणाचार्यने रुद्रको व्याख्या को है- 
बुभुक्षमाणः रुद्ररूपेण अवतिष्ठते । 


भूखे लोग ही रुद्रके अवतार हैं। उनकी क्षुधा-शांतिके लिए अनेक तत्त्व- 
` जज्ञान, अनेक वाद और राजनीतिके अनेक प्रकार उठ खड़े हुए हूँ | इन समस्या- 
ओंमेंसे सिर ऊपर उठानेके लिए आज फुरसत ही नहीं। आज हमारे सारे 
भगीरथःप्रयत्न इसी दिशामें हो रहे हैं कि परस्पर न लड़ते हुए सुख-शांतिसे 
ओर प्रसन्न मनसे दो कोर्‌ रोटी केसे खायें। ऐसी बिचित्र समाज-रचना जिस 
युगमें हो रही है, वहाँ ईशवरापंणता जेसी सीधी-सादी ओर सरल बात भी बहुत 
कठिन हो बैंठे, तो क्या आश्चयं ! परन्तु इसका उपाय क्या है? दसवें अध्याय- 
में आज हम यही देखनेवाले हैं कि ईशवरापंण-योग केसे साधा जाय, केसे सरल 
बनाया जाय। । कर 


५०. परमेइवर-दशनकी सुबोध रीति 


. ५, छोटे बच्चोंको पढ़ानेके लिए जो उपाय हम करते हैं, वही उपाय पर- 
मात्माका सवंत्र दशन करनेके लिए इस अध्यायमें बताया गया है। बच्चोंको 
वर्णमाला दो तरहसे सिखायी जाती है । एक तरकीब है, पहले बड़े-बड़े अक्षर 
लिखकर बतानेकी । फिर इन्हीं अक्षरोंको छोटा लिख-लिखकर बताया जाता 
है। वही 'क' और वही 'ग', परन्तु पहले ये बड़े थे, अब छोटे हो गये। यह 
एक विधि हुई | दूसरी विधि है, पहले सीघे-सादे सरल अक्षर ओर बादमें जटिल 
संयुक्ताक्षर सिखानेकी | ठीक इसी तरह परमेश्वरको देखना सीखना चाहिए । 


 प्रहेस्थूल, स्पष्ट परमेश्वरको देखें। समुद्र, पंत आदि महान्‌ विभूतियोंमें 

प्रकटित परमेश्वर तुरन्त आँखोंमें समा जाता है। यह्‌ स्थूल परमात्मा समझमें ` 
आ जाय, तो एक जल-बिदुमें, मिट्टीके एक कणमें वही परमात्मा भरा हुआ है, 
यह भी आगे समझमें आ जायगा । बड़े 'क' और छोटे “क' में अन्तर नहीं। जो 
स्थूलमें, बही सूक्ष्ममें यह एक पद्धति हुई । दूसरी पद्धति है, सीघे-सादे सरल 
परमात्माको पहले देखें, फिर उसके जटिल रूपको । जिस व्यक्तिमें शुद्ध पर- 
मेशवरीय आविर्भाव सहज रूपसे प्रकट हुआ है, वह बहुत जल्दी ग्रहण कर 
लिया जा सकता है, जैसे राममें प्रकटित परमेशवरीय आविर्भाव तुरंत मनपर 
अंकित हो जाता है । राम सरल अक्षर है। यह बिना झंझटका परमेरवर है। 
परंतु रावण“? यह संयुक्ताक्षर है। इसमें कुछ न कुछ मिश्र है। रावणकी 
तपस्या, कर्म-शक्ति महान्‌ है। परंतु उसमें क्रूरता मिली हुई है । पहले राम-रूपी 
सरल अक्षरको सीख लो । जिसमें दया है, वत्सलता है, प्रेमभाव है, ऐसा राम 
सरल परमेइवर है, वह तुरंत पकड़में आ जायगा। रावणमें रहनेवाले परमेश्वर- 
को समझनेमें जरा देर लगेगी । पहले सरल, फिर संयुक्ताक्षर । सज्जनोंमें पहले 
परमात्माको देखकर अंतमें दुजंनोंमें भी उसे देखनेका अभ्यास करना चाहिए | 
समुद्रःस्थित विशाल परमेश्वर ही पानीकी उस बूँदमे है । रामचंद्रके अन्दरका 
परमेश्वर ही रावणमें है | जो स्थूलमें है, वही सूक्ष्ममें भी। जो सरलमें है, वही 
कठिनमें भी । इन दो विधियोंसे हमें यह संसाररूपी ग्रंथ पढ़ना सीखना है। 


६. यह अपार सृष्टि मानो ईश्वरकी पुस्तक है । आँखोंपर गहरा पर्दा 
पड़नेसे यह पुस्तक हमें बन्द हुई-सी जान पड़ती है। इस सृष्टिरूपी पुस्तकमें 
सुन्दर अक्षरोमें सवंत्र परमेश्वर लिखा हुआ है। परंतु वह हमें: दिखाई नहीं 
देता । ईश्वरका दर्शन होनेमें एक बडा विघ्न है। वह यह कि मामूली, सरल, 
नजदीकका ईइ्वर-स्वरूप मनुष्यकी समझमें नहीं आता ओर दूरका प्रखर रूप 
उसे हजम नहीं होता । यदि उससे कहें कि अपनी मात्तामें ईश्वरको देखो, तो 
वह कहेगा-“क्या ईश्वर इतना सीधा और सरल है?” पर यदि प्रखर परमात्मा 
प्रकट हुआ, तो उसका तेज तुम सह सकोगे ? कुन्तीकी इच्छा हुई कि वह दूर- 
वाला सूर्य मुझे प्रत्यक्ष आकर मिळे; परन्तु उसके निकट आते ही वह जल्ने 
लगी । उसका तेज उससे सहन न हुआ | ईश्वर यदि अपनी सारी सामर्थ्येके 
साथ सामने आकर खड़ा हो जाय, तो हमें पचता नहीं । यदि माताके सौम्य 
रूपमें आकर खड़ा हो जाय, तो वह जँचता नहीं । पेड़ा-बर्फी पचती नहीं और 
मामूली दूध रुचता नहीं । ये लक्षण हैं फूटी किस्मतके, मरणके । ऐसी यह रुण 
मनःस्थिति परमेश्वरके दर्शनमें बड़ा भारी विघ्न है । इस मनःस्थितिका त्याग 

करना चाहिए । पहले हम अपने पासके स्थूल और सरल परमात्माको पढ़ लें 
और फिर सूक्ष्म और जटिल परमात्माको पढेँ । 


५१, मानवस्थित परमेश्वर 


७. परमेषवरकी बिलकुल पहली मूर्ति जो हमारे पास है, वह है स्वयं 
हमारी माँ । श्रुति कहत्ती है-मातृदेवो भव | पैदा होते ही बच्चेको माँके सिवा 
और कौन दिखाई देता है ? वत्सलताके रूपमें वह परमेखरकी मूर्ति ही वहाँ 
खड़ी है। उस माताकी ही व्याप्तिको हम बढ़ा लें और बन्दे मातरम्‌ कहकर 
राष्ट्रमाताकी और फिर अखिल भू-माता पृथ्वीकी पुजा करें। परन्तु प्रारम्भमें 
सबसे ऊँची परमेश्वरकी पहली प्रत्तिमा, जो बच्चेके सामने आत्ती है, वह है 
माताके रूपमें । माताकी पूजासे मोक्ष मिलना असम्भव नहीं है । माताकी पुजा 
क्या है, मानो वत्सलतासे खड़े परमेश्वरकी ही पूजा है। माँ तो एक निमित्त- 
मात्र है। परमेश्वर उसमें अपनी वत्सलता उँडेलकर उसे नचाता है। उस 
बेचारीको मालूम भी नहीं होता कि यह इतनी माया-ममता भीतरसे क्यों उम- 


` इती है ? क्या वह यह हिसाब लगाकर बच्चेका लालन-पालन करती है कि 


बुढ़ापेमें काम आयेगा ? नहीं-नहीं, उसने उस बालकको जन्म दिया है। उसे 
प्रसव-वेदना हुई है। उन वेदनाओने उसे उस बच्चेके लिए पागल बना दिया 
है। वे वेदनाएँ उसे वत्सल बना देती हैं। वह प्यार किये बिना रह ही नहीं 
सकती । वह लाचार है । वह माँ मानो निस्सीम सेवाकी मूर्ति है। परमेश्वरकी 
यदि कोई सबसे उत्कृष्ट पुजा है, तो वह है मातृ-पूजा । ईश्वरको माँके ही नाम- 
से पुकारो । माँसे बढ़कर और ऊँचा शब्द है कहाँ? माँ पहला स्थूल अक्षर है । 
उसमें ईदवर देखना सीखो । फिर पिता, गुरु इनमें भी देखो । गुरु शिक्षा देते 
हैं। वे हमें पशुसे मनुष्य बनाते हैं। कित्तने हैं उनके उपकार ! पहले माता, 
फिर पिता, फिर गुरु, फिर दयालु संत । अत्यन्त स्थूल रूपमें खड़े इस पर- 
भेइवररूपको पहले देखो | यदि परमेश्वर यहाँ नहीं दिखाई देगा, तो फिर 
दीखेगा कहाँ ? 


८. मात्ता, पिता, गुरु, संत-इनमें परमात्माको देखो | इसी तरह यदि छोटे 
बालकोंमें भी हम परमात्माको देख सकें तो कितना मजा आये ? ध्रुव, प्रह्माद, 
नचिकेता, सनक, सनन्दन, .सनत्कुमार-ये सब छोटे बालक ही तो थे। परन्तु 


. पुराणकारोंको, व्यासादिको समझमें नहीं आता कि अब उन्हें कहाँ रखें, कहाँ 
: न रखें ? शुकदेव, शंकराचार्य वचपनसे ही विरक्त थे । ज्ञानदेवका भी यही हाल. 

था । सब-के-सब बालक ! परन्तु उनमें परमेश्वर जितने शुद्ध रूपमें प्रकट हुआ 
है, उतना कहीं अन्यत्र नहीं । ईसामसोह बच्चोंको बहुत प्यार करते थे। एक 
बार उनके शिष्यने उनसे पूछा-“आप हमेशा ईश्वरीय राज्यका जिक्र करते 
हँ, उस ईश्वरके राज्यमें कौन जा सकेगा ?” पास ही एक बच्चा बैठा था। 
ईसाने उसे मेजपर खड़ा करके कहा-“जो इस बच्चेकी तरह होंगे, वे वहाँ जा 
सकेंगे ।” ईसाका कहना पूर्णतः सत्य था । रामदास स्वामी एक बार बच्चोंके 
साथ खेल रहे थे। बच्चोंके साथ समर्थ खेल रहे हैं, यह देखकर कुछ बड़े-बूढ़ोंको 
आइचये हुआ । एकने उनसे पूछा-“आज आप यह क्या कर रहे हैं ?” समर्थने 
जवाब दिया- 


वर्ये पोर ते थोर होऊन गेले। 
चयें थोर ते चोर होऊन ठेले। 


-आयूुमें जो छोटे थे, वे बड़े हो गये ओर आयुमें जो बड़े थे, वे चोर 
साबित हुए ।' 


उम्र बढ़ती है तो सींग फूटते हैं, फिर परमेश्वरका स्मरण कहाँ ? छोटे 
बच्चोंके मनपर कोई लेप नहीं रहता । उनकी बुद्धि निमंल होती है । बच्चेको 
हम सिखाते हैं-/झूठ मत बोलो |” वह पूछता है-“झूठ किसे कहते हैं ?” 
तब उसे सत्यका सिद्धांत बताते हैं-“वातत जेसी हो, वेसी ही कहनी चाहिए ।” 
वच्चा उलझनमें पड़ता है कि क्या जेसा हो, वेसा कहनेके अलावा भी कोई 
दूसरा तरीका है ? जेसा न हो, वेसा कहें केसे ? चोको रको चोकोर कहो, गोल 
मत कहो, ऐसा ही समझाने जैसा है। बच्चेको आश्चयं होता है । बच्चे विशुद्ध 
परमात्माकी मूर्ति हँ । प्रौढ लोग उन्हें गलत शिक्षा देते हैं सारांश, माँ, बाप, 
गुरु, संत, बच्चे-इनमें यदि हम परमात्माको न देख सके, तो फिर किस रूपमें 
देखेंगे ? इससे उत्कृष्ट रूप परमेश्वरका दूसरा नहीं है । परमेश्वरके इन सादे, 
सौम्य रूपोंको पहले पहचानो। इनमें परमेश्वर स्पष्ट ओर मोटे अक्षरोंमें लिखा 


` हुआ है। 


¢ ५२. सुष्टिस्थित परमेश्वर 


९. पहले हम मानवकी सौम्यतम ओर पावन मूततियोंमें परमात्माका दर्शन 
करना सीखें । उसी तरह इस सुष्टिमें भी जो-जो विशाल और मनोहर रूप हैं, 
उनमें उसके दर्शन पहले करे | 


CC-0. Mumukshu Bhawan Varanasi Collection. Digitized by eGangotri 


५ ० क्षण 


११८ ु गीता-प्रवचन 


१०. वह उषा ! सूर्योदयके पहलेकी वह दिव्य प्रभा ! उस ऊषादेवीके गान 
गाते हुए मस्त होकर ऋषि नाचने लगते थे-'उषे, तू परमेश्वरका सन्देश 
लानेवाली दिव्य दूतिका है, तू हिमकणोंसे नहाकर आयी है । तू अमृतत्वकी 
पताका है ।” ऐसे भव्य और हृदयस्पर्शी वर्णन ऋषियोंने ऊषाके किये हैं। 
वैदिक ऋषि कहते हैं-“तू जो परमेश्वरकी संदेश-वाहिका है, तुझे देखकर यदि 
परमेशवरकी पहचान मुझे न हो, उसके स्वरूपका ज्ञान न हो, तो फिर मुझे 
परमेश्वरका स्वरूप कोन समझा सकेगा ?” इतने सुन्दर रूपमें सज-धजकर 
यह ऊषा सामने खड़ी है, परन्तु हमारी दृष्टि उसपर जाती कहाँ है ? 

११. उसी तरह उस सूयंको देखो | उसके दर्शन मानो परमात्माके ही दर्शन 
हैं। वह नाना प्रकारके रंग-बिरंगे चित्र आकाझमें खींचता है। चित्रकार 
महीनोंतक कूँची चलाकर सूर्योदयके चित्र बनाते रहते हैं। परन्तु प्रातःकाल 
उठकर परमेसवरकी कलाको तो देखो ! उस दिव्य कलाकें लिए, उस अनन्त 
सौन्दर्ये लिए भला कोई उपमा दी जा सकेगी ? परन्तु देखता कौन है ? उधर 

| वह सुन्दर भगवान्‌ खडा है और इधर यह मुँहपर और भी रजाई ओढ़कर 
नींदमे पड़ा है.। सूयं कहता है--“अरे आलसी, तू पड़ा रहना चाहेगा, कितु में 
तुझे अवश्य उठाऊंगा।” ऐसा कहकर वह अपनी जीवन-किरणें खिड़कियोंमेंसे 
भेजकर उस आलसीको जगा देता है-- i 
“सुयं आत्मा जगतस्तस्थुषश्च । 
' ` सूर्य समस्त स्थावर-जंगमकी आत्मा है। चराचरका आधार है ऋषिने 
उसे 'मित्र' नाम दिया है . 
मित्रो जनान्‌ यातयति ब्रुवाणो, 
मित्रो दाधार पृथिवीमुत द्याम्‌ । ` 


यह मित्र लोगोंको पुकारता है, उन्हें काम-धाममें लगाता है। वह 
स्वगं और पृथ्वीको धारण किये है।” सचमुच ही वह सूर्यं जीवनका आधार 
है । उसमें परमात्माके दर्शन करो । 

१२. और वह पावन गंगा ! जब मैं काशीमें था, तो गंगाके किनारे जा. 
बैठता था । रात्रिके एकान्त समयमें जाता था। कितना सुन्दर और प्रसन्न 
था उसका प्रबाह.। उसका वह भव्य-गम्भीर प्रवाह और उसमें प्रतिबिम्बित वे 

Es आकाशके अनन्त तारे! में मुग्ध हो जाता। शंकरके जटाजूटसें अर्थात्‌ उस 
. हिमालयसे बहकर आनेवाली वह गंगा, जिसके तीरपर राज-पाटको तृणवत्‌ 

त्यागकर राजा लोग तप करने जा बेठते थे, उस गंगाका 'दशंन करके मुझे 
असीम शान्ति मिलती थी। उस शांतिका वर्णन में केसे करूँ ? वाणीकी वहाँ 
सीमा आ जाती है। यह समझमें आने लगा कि हिन्दू यह क्यों चाहता है कि 
मरनेपर कम-से-कम मेरी अस्थि तो गंगामें पड़ जाय ! आप हँसिये, आपके 
हँसनेसे कुछ बिगड़ता नहीं । परन्तु मुझे ये भावनाएँ बहुत पवित्र और संग्रह- 
णीय लगती हैं। मरते समय गंगाजलकी दो बूंदें मुहमें डालते हैं । ये दो बूंदें 
क्या हैं ? मानो परमेश्वर ही मुहमें उत्तर आता है । उस गंगाको परमात्मा ही 
समझो । वह परमेश्वरकी करुणा बह रही है। तुम्हारा सारा भीत्तरी-बाहरी 
कूड़ा-ककंट वह माता धो रही है, बहा ले जा रही है। गंगामातामें यदि पर- 
मेश्वर प्रकटित न दिखाई दे, तो कहाँ दिखाई देगा ? सूर्य, नदियाँ, धू-धू करके 
हिलोरें मारनेवाला वह्‌ विशाल सागर-ये सब परमेश्वरको ही मूर्तियाँ हैं ।. 

१३. और वह पवन ! कहाँसे आत्ता है, कहाँ जाता है, कुछ पता नहीं । वे 
भगवानूके दूत ही हैं। हिन्दुस्तानमें कुछ हवा स्थिर हिमालयपरसे आती है, ` 
कुछ गंभीर सागरपरसे । यह पवित्र हवा हमारे हृदयको छूती है, हमें जागृत 
करती है, हमारे कानोंमें गुनगुनाती है; परन्तु इस हृवाका संदेश सुनता कौन 
है ? जेलरने यदि हमारा चार पंक्तियोंका पत्र न दिया, तो हमारा दिल खट्टा 
हो जाता है। अरे मंदभागी, क्या रखा है उस चिट्ठीमें ? परमेश्वरका यह 
प्रेम-संदेश हवाके साथ हर घड़ी आ रहा है, उसे सुन ! 


१४. वेदोंमें अग्निकी उपासना बतायी गयी है | अग्नि साक्षात्‌ नारायण 
है । कैसी उसकी देदीप्यमान मूर्ति ! दो लकड़ियोंको रगड़ते ही वह प्रकट हो 
जाता है। कोन जाने पहले कहाँ छिपा था ! कितना गरम, कितना तेजस्वी ! 
वेदोंकी जो पहली ध्वनि निकली, वह अग्निको उपासनाको लेकर ही- 

अग्निमीळे पुरोहितं यज्ञस्य देवमृत्विजम्‌ । 
होतारं रत्नधातमम्‌ ॥ 

जिस अग्निकी उपासनामें वेदोंका आरम्भ हुआ, उसकी ओर तुम देखो 
तो ! उसकी वे ज्वालाएं देखनेसे मुझे जीवात्माकी व्यग्रता याद आ जाती है । 
चे ज्वालाएँ, वे लपटें, चाहे घरके चूल्हेकी हों, चाहे जंगलके दावार्निकी हों | 
विरक्तको घर-बार नहीं होता । वे ज्वालाएँ जहाँ होंगी, वहाँ उनकी वह्‌ दोड- 
धूप शुरू ही है।. वे लगातार छटपटाती हैं। वे ज्वालाएँ ऊपर जानेके लिए 
आतुर रहती हैं। ये वेज्ञानिक कहेंगे कि ईथरके कारण ये ज्वालाएँ हिलती हैं, 
हवाके दवावके कारण हिलती हैं। परन्तु मेरा तो अर्थ यह है कि ऊपर जो 


BS 

परमात्मा है, तेजस्‌-समुद्र सूर्य-नारायण है, उससे मिळनेके लिए वे निरंतर 
उछल रही हैं। जन्मसे लेकर मृत्युतक उनकी दौड़-धूप जारी रहती है। सूयं 
अंशी है ओर ये ज्वालाएं अंश हैं। अंश अंशीकी ओर जानेके लिए छटपटाता 
रहता है । वे लपटें बुझ जायेगी, तभी वह दौड़-धूप बन्द होगी, वरना नहीं । 
सूर्यसे हम बहुत दूरीपर हैं, यह विचार भी उनके मनमें नहीं आता । वे इतना 
ही जानती हैं कि अपनी शक्ति-भर पृथ्वीसे ऊपर उछलती चली जायें । ऐसा 
यह अग्नि क्या, मानो उसके रूपमें जाज्वल्य वैराग्य ही प्रकट हो गया है। 
इसलिए वेदको पहली ध्वनि हुई-अग्निमीळे । 


५३. प्राणीस्थित परमेश्वर 


१५. और हमारे घरके मवेशी ! वह गो-माता कितनी वत्सल, कितनी 
ममतामयी और प्रेममयी ! दो-दो, तीन-तीन मीलसे, जंगल-झाडियोंसे अपने 
बछड़ोंके लिए केसी दोड़ी चली आती है । वेदिक ऋषियोंको पहाडों-पवंतोसे 
स्वच्छ जल-घाराओंको लेकर कल-कल करती हुई दोड़ी आनेवाली उन , 
नदियोंको देखकर बछड़ोंके लिए दूध-भरे स्तनोसे र॑भाती हुई आनेवाली वत्सल - 
गायोंकी याद हो आती है। ऋषि नदीसे कहता है- हे देवि ! दूधकी तरह | 
पवित्र, पावन मधुर जळ लानेवाली तू धेनु जेसी है। जेसे गाय बछड़ेको छोड़- 
कर जंगलमे नहीं रह सकती, वेसे तू भी पर्वतोंमें नहीं रह सकती । तू सरपट 
दौड़ती हुई प्यासे बाळकोंसे मिलनेके लिए आती है |” 

वाश्रा इन धनचः स्यन्द मात्ताः । 

बत्सल गायके रूपमें भगवान्‌ दरवाजेपर खड़ा है ! 

१६. और वह घोडा ! कितना उम्दा, कितना ईमानदार, कितना वफा- 
दार ! अरब लोग अपने घोड़ोंसे कितना प्यार करते हँ ! उस अरबकी कहानी 
तुम्हें मालम है न ? वह विपत्तिग्रस्त अरब एक सौदागरको घोड़ा बेचनेके 
लिए तैयार हो जाता है, परन्तु घोड़ेको उन गंभीर और प्रेमपूर्ण आँखोंपर 
उसकी निगाह पड़ती है, तो वह थैली फेंक देता और कहता है कि “मेरी जान 
चली जाय, पर में घोड़ा नहीं बेचूँगा । मेरा जो होगा, सो होगा । खाना न 
मिलेगा, तो न सही । खुदा मेरी मदद करेगा ।' पीठ थपथपाते ही केसे प्रेमसे 
फुरफुराता है, केसा बढ़िया उसका अयाल ! सचमुच घोड़ेमें अनमोल गुण हैं । 
' इस साइकिलमें क्या रखा है? घोड़ेको खरहरा करो, वह तुम्हारे लिए जान 

दे देगा । तुम्हारा साथी होकर रहेगा । मेरा एक मित्र घोड़ेपर बेठना सीख 

रहा था । घोड़ा उसे गिरा देता वह मुझसे कहने लगा-“घोड़ा तो बेठने ही 
नहीं देता ।” मैंने उससे कहा-“तुम सिर्फ घोड़ेपर बेठने ही जाते हो या उसकी 
कुछ सेवा भी करते हो ? सेवा करे दूसरा, और पीठपर सवारी करो तुम, ऐसा 
केसे चलेगा ? तुम स्वयं उसे दाना-पानी दो, खरहरा करो और तब सवारी 
करो |” बह मित्र यही करने लगा। कुछ दिनों वाद मुझसे आकर वोला- 
“अब घोडा गिराता नहीं है।” घोड़ा तो परमेश्वर है। वह भक्तोंको क्यों 
गिरायेगा ? उसकी भक्ति देखकर घोड़ा झुक गया । घोड़ा जानना चाहता है 
कि यह भक्त है या कोई पराया आदमी है ? भगवान्‌ श्रीकृष्ण स्वयं खरहूरा 
करते थे और अपने पीताम्बरमें दाना लाकर उसे खिलाते थे | टेकरी आयी, 
नाला आया, कीचड़ आया कि साइकिल रुकी, मगर घोड़ा कूदता-फाँदता चला 
ही जाता है। यह सुन्दर प्रेममय घोड़ा मानो परमेश्वरकी ही मूर्ति है । 


१७, और वह सिंह! बड़ोदामें में रहता था। सबेरे-ही-सबेरे उसकी 
गर्जनाकी गंभीर ध्वनि कानोंमें पड़ती । उसकी आवाज इतनी गंभीर और 
उम्दा होती कि हृदय डोलने लगता । मन्दिरोंके गर्भ-गृहोंमें जेसी आवाज 
गृँजती है, वेसी ही उसके हृदय-गर्भकी वह गंभीर ध्वनि थी और सिंहको वह 
धीरोदात्त, भव्य, सहृदय मुद्रा, उसकी वह शाही शान ओर शाही वेभव ! वह 
भव्य सुन्दर अयाल, मानो चंवर ही उस वनराजपर ढर रहे हों। बड़ोदाके 
एक बगीचेमें यह सिंह था | वह आजाद नहीं था, पिजड़ेमें चक्कर काटता था । 
उसकी आँखोंमें क्ररताका .नाम भी नहीं था । उसकी मुद्रा ओर दृष्टि मै करुणा 
भरी थी। संसारको मानो उसे कोई चिन्ता ही नहीं थी। अपने ही घ्यानमें 
वह मग्न दिखाई देता था | वस्तुतः ऐसा लगता है, मानो सिंह परमेश्वरको 
एक पावन विभूति है । बचपनमें मैंने एण्ड्रोबळीज और सिंहकी कहानी पढ़ी 
थी । कितनी बढ़िया कहानी है वह ! वह भूखा सिंह एण्ड्रोबळीजके पहलेके 


. उपकारको स्मरण करके उसका मित्र बन जाता है और उसके पेर चाटने 


लगता है। यह क्या है? एण्ड्रोक्लीजने सिहमें रहनेवाले परमेश्वरका दशन कर्‌ 
लिया था। भगवान्‌ शंकर के पास सिंह सदैव रहता है। सिह भगवानको 
दिव्य विभूति है। 

१८, और बाधकी भी क्या कम मौज है ? उसमें बड़ा ईश्वरीय तेज व्यक्त 
हुआ है। उससे मित्रता रखना असम्भव नहीं । भगवान्‌ पाणिनि अरण्यमें बैठे 
शिष्योंको पाठ पढ़ा रहे थे । इतनेमें बाघ आ गया । वालक घबराकर चिल्लाने 
लगे-व्याप्नः ! व्याघ्रः | पाणिनिने कहा-“अच्छा, “व्याघ्रः का अर्थं क्या है ?” 

“व्याजिप्रतीति 'व्याघ्र' अर्थात्‌ जिसकी घ्राणेद्रिय तीव्र है, वह व्याघ्र है ।” वालकों- 
को भले ही उससे कुछ डर लगा हो; पर भगवान्‌ पाणिनिके लिए तो वह 
व्याघ्र एक निरुपद्रवी, आनन्दमय शाब्दमात्र हो गया था। बाघको देखकर वे 
उस शब्दकी व्युत्पत्ति बताने लगे | बाघ पाणिनिको. खा गया, परन्तु बाघके खा 
जानेसे क्या हुआ ? पाणिनिके शरीरकी मीठी गंध उसे लगी, उसने फाड़ 
खाया । परन्तु पाणिनि वहाँसे भागे नहीं, क्योंकि वे तो शब्द-ब्रह्मके उपासक 
थे | उनके लिए सब कुछ अद्वेतमय हो गया था । व्याघमें भी वे शब्द-ब्रह्मका 
अनुभव कर रहें थे। पाणिनिकी इस महत्ताके कारण ही भाष्योंमें जहाँ-जहाँ 
उसका नाम आता. है, वहाँ-वहाँ “भगवान्‌ पाणिनि' कहकर पूज्यभावसे उनका 
उल्लेख किया गया है | वे पाणिनिका अत्यन्त उपकार मानते हैं- 
' अज्ञानान्धस्य लोकस्य ज्ञानाञ्जनशलाकया । 
चल्ुरुन्मीलितं येन तस्मे पाणिनये नमः॥ 
ऐसे भगवान्‌ पाणिनि व्याघ्रमें परमात्माका दर्शन कर रहे हैं। ज्ञानदेवने 
कहा है- 
घरा येवो पां स्वगं । कां वरि पडो व्याघ्र । 
प्री आत्मबुद्धीसी भंग । कदा नोहे ॥ 
-भले ही घरमें स्वगं उत्तर आये या व्याघ्र आकर चढ़ाई कर दे, फिर 
भी आत्मबुद्धि में कोई भंग न हो ।' 
ऐसी महि पाणिनिकी स्थिति हो गयी थी । वे इस बातको समझ गये थे 
कि बाघ एक देवी विभूति है। 
` . १९. वेसा ही वह साँप ! साँपसे लोग बहुत डरते हैं। परन्तु साँप मानो 
कर्मठ शुद्धि-प्रिय व्राह्मण ही है। कितना स्वच्छ! कितना सुन्दर ! जरा भी 
गंदगी उसे बर्दाइत नहीं । गंदे ब्राह्मण कितने ही दिखाई देते हैं, परन्तु गंदा 
सांप कभी किसीने देखा है ? वह मानो एकांतवासी ऋषि ही हो । निमंल, 
सतेज, मनोहर हार जेसा वह साँप ! उससे क्या डरना ? हमारे पूर्वजोंने तो 
उसकी पुजाका विधान किया है। भले ही आप कहिये कि हिंदू-धमंमें न जाने 
. कसी-कैसी मृखंताएँ भरी पड़ी हैं; परन्तु नाग-पूजाका विधान उसमें अवश्य है । 
बचपनमे में अपनी माँके लिए चंदनसे नागका चित्र बना दिया करता था। 
. में मासे कहत्ता-“बाजारमें तो अच्छा चित्र मिलता है माँ !” वह कहती-“वह 
, , रही होता है, मुझे नहीं चाहिए। अपने बच्चेका बनाया चित्र ही अच्छा होता 

है ।” फिर उस नागकी पूजा की जाती । यह क्या पागलपन है ? परन्तु जरा 
विचार कीजिये । वह सपं श्रावण मासमें अतिथि बनकर हमारे घर आता है। 
बरसात हो जानेसे उस बेचारेके सारे घरमें पानी भर जाता है। तब वह क्या 
करेगा ? दूर एकांतमें रहनेवाला वह ऋषि आपको व्यर्थ कष्ट न हो, इस 
विचारसे किसी छप्परके नीचे, कहीं लकड़ियोंमें पड़ा रहता है । वह कम-से-कम 
जगह घेरता है। परन्तु हम डंडा लेकर दौड़ते हैं। संकटग्रस्त अतिथि यदि 
हमारे घर आ जाय, तो क्या उसे मारना उचित है ? 

कहते हैं कि संत फ्रांसिसको जव जंगलमें साँप दिखाई देता, तो वह उससे 
बड़े प्रेम-भावसे कहता-“आ, भाई आ !' साँप उसकी गोदमें खेळते, उसके 
शरीरपर इधर-उधर चढ्ते । इसे झूठ मत समझिये । प्रेममें अवश्य ऐसी शक्ति 
रहती है । 

साँपको विषेला कहा जाता है; परन्तु मनुष्य क्या कम विपेला है ? साँप 
तो कभी-कभी काटता है | जान-बूझकर नहीं काटता । सोमें नब्बे तो निर्विष ही 
होते हैं । तुम्हारी खेतीकी वह रक्षा करता है। खेतीका नाश करनेवाले असंख्य 
कीड़ों और जंतुओंको खाकर रहता है। ऐसा यह उपकारी, शुद्ध, तेजस्वी, 
एकांत्त-प्रिय सपं भगवानुका रूप है। हमारे तमाम देवताओंमें कहीं-न-कहीं साँप 
जरूर आता है । गणेशजीकी कमरमें हमने साँपका कमरपट्टा बाँध दिया है। 
शंकरके गलेमें साँप लपेट दिये हैं और भगवान्‌ विष्णुको तो नाग-शय्या ही दे 
दी है । इसका ममं, इसका माधुयं जरा समझो । इन सवका भावार्थं यह्‌ है कि 
नागके रूपमें यह ईश्वरीय मूति ही व्यक्त हुई है। इस सर्पस्थ परमेश्वरका 
परिचय प्राप्त कर लो | 

२०. ऐसे कितने उदाहरण दूं? मैं तो केवल कल्पना दे रहा हूँ। रामा- 
यणका सारा सार इस प्रकारकी रमणीय कल्पनामें ही है। रामायणमें पिता- 
पुत्रोंका प्रेम, माँ-बेटोंका प्रेम, भाई-भाईका प्रेम, पति-पत्नीका प्रेम, सब- 
कुछ है; परन्तु मुझे रामायण इस कारण प्रिय नहीं है। मुझे वह इसलिए 
पसन्द है कि रामको मित्रता वानरों से हुई। आजकल कहते हैं कि वे वानर 
तो नाग-जातिके थे। इतिहासज्ञोंका काम ही है, गड़े मु्दोंकी उखाड्ना । 
उनके इस कार्यपर मैं आपत्ति नहीं उठाता, लेकिन रामने यदि असली 
वानरोंसे मित्रता की हो, तो इसमें असंभव क्या है ? रामका रामत्व, रमणीयत्व 
सचमुच इसी बातमें है कि राम और. वानर मित्रहो गये। ऐसा ही कृष्णका 
और गायोंका सम्बन्ध है । सारी कृष्ण-ूजाका आधार यह कल्पना है| 

श्रीकृष्णके किसी चित्रको लीजिये, तो आपको इद-गिर्द गायें खड़ी मिलेंगी । 
गोपाल कुष्ण, गोपाल कुष्ण ! यदि क्ृष्णसे गायोंको अलग कर दो, तो 
फिर कृष्णमें बाकी क्या रहा? रामसे यदि वानर हटा दिये, तो फिर राममें 
भी क्या “राम' बाकी रहा ? रामने वानरोंमें भी परमात्माके दर्शन किये और 
उनके साथ प्रेम और घनिष्ठताका संबंध स्थापित किया । यह है रामायणकी 
कुंजी ! इस कुंजीको आप छोड़ देंगे, तो रामायणकी मधुरता खो देंगे । पित्ता- 
पुत्रका, माँ-बेटेका प्रेम तो और जगह भी मिल जायगा, परंतु नर-वानरको 
अन्यत्र न दीखनेवाली यह मधुर मेत्री केवल रामायणमें ही मिलेगी । वानरमें 
स्थित भगवानूको रामायणने आत्मसात्‌ किया । वानरोंको देखकर ऋषियोंको 
बडा कौतुक होता । ठेठ रामटेकसे लेकर कृष्णा-तटतक जमीनपर पेर न रखते 
हुए वे वानर एक पेड़से दूसरे पेडपर कूदते-फाँदते ओर क्रीड़ा करते घूमते थे । 
ऐसे उस सघन वनको और उसमें क्रीड़ा करनेवाले वानरोंको देखकर उन 
सहृदय ऋषियोंके मनमें कवित्व जाग उठता, कोतुक होता । ब्रह्मकी आँखें केसी 
होतो हैं, यह बताते हुए उपनिषदोंने बंदरोंकी आँखोंकी उपमा दी है । बंदरों 
की आँखें बड़ी चंचल होती हैं। चारों ओर उनकी निगाह. दोड़ती है । ब्रह्मकी 
आखें ऐसो ही होनी चाहिए । आँखें स्थिर रखनेसे ईइवरका काम नहीं चलेगा। 
हम-आप ध्यानस्थ होकर बैठ सकते हैं, परन्तु यदि ईश्वर ध्यानस्थ हो जाय, 
'तो फिर संसारका क्या हाल हो ? अतः ऋषियोंको बंदरोंमें सबकी चिता रखने- 
, ल ब्रह्मको आंखें दिखाई देती हूँ। वानरोंमें परमात्माके दर्शन करना सीख 


२१. और वह मोर ! महाराष्ट्रमे मोर बहुत नहीं हैं, परन्तु गुजरातमें 
उनकी विपुळता है। में गुजरातमें था। रोज दस-बारह मील घूमनेकी मेरी 
आदत थी । घूमते हुए मुझे मोर दिखाई देते थे। जब भाकाशमें बादल छा 
रहे हों, मेह बरसनेकी तैयारी हो, आकाशका रंग गहरा श्याम हो गया हो, तब 
सोर कूकता है । हृदयसे खिचकर निकलनेवाली उसकी वह तीव्र पुकार एक बार 
सुनो, तो पता चले । हमारा सारा संगीत-शास्त्र मयूरकी इस ध्वनिपर ही रचा 
गया है । मयूरकी ध्वनि ही षड्ज है-षड्जं रोति। यह पहला 'षड्ज' हमें मोरसे 
. मिला | फिर घटा-बढाकर दूसरे स्वर हमने बिठाये। मेघको ओर गडी हुई 
. उसकी बह हृष्टि, उसकी वह गंभीर ध्वनि और मेघकी गड़गड़ गर्जना सुनते ही 

 फेलनेवाली उसकी यह पूँछको छतरी ! अहा हा ! उसकी उस छत्तरीके सौंदयके 


सामने मनुष्यकी सारी शान चूर हो जाती है। राजा-महाराजा भी सलते हैं, 

विभूति-चिन्तन १२५ 


परन्तु मयूर-पुच्छकी छतरीके सामने वे क्या सजेंगे ? केसा उसका भव्य हृश्य ! 
वे हजारों आँखें, वे नाना रंग, वे अनंत छटाएँ, वह अद्भुत सुन्दर, मुदु, 
रमणीय रचना, वह उम्दा बेल-बूटा ! जरा देखिये तो उस छतरीको और उसमें 
परमात्मा भी देखिये ! यह सारी सृष्टि इसी तरह सजी हुई है। सर्वत्र परमात्मा 
दर्शन बा हुआ खडा है, परंतु उसे न देखनेवाले हम अभागे हैं ! तुकारामने 
कहा ह- 

देव आहे सुकाळ देशी, अभाग्यासी दुर्भिक्ष । 

- प्रभु सवंत्र फला-फूला है, लेकिन अभागीको अकाल है ।' 

संत्तोंके लिए सवंत्र समृद्धि है। परंतु हमारे लिए सर्वत्र दुष्काल है । 

२२. और मैं उस कोयलको कैसे भुलाऊँ ? किसे पुकारती है वह ? गमियों- 
में नदी-नाले सूख गये, परन्तु वृक्षोंमें नव-पल्लव छिटक रहे हैं । वह यह तो नहीं 
पूछ रही है कि किसने उसे यह वैभव प्रदान किया, कहाँ है वह वेभवदात्ता ? 
केसी वह उत्कट मधुर कूक ! हिन्दू-धर्ममें कोयलके ब्रतका तो विधान ही है। 
स्त्रियाँ ब्रत लेती हैं कि कोयलकी आवाज सुने बिना वे भोजन नहीं करेंगी | 
कोयलके रूपमें प्रकट परमात्माका दशन करना सिखानेवाला यह व्रत है । वह 
कोयल कितनी सुन्दर कूक लगाती है, मानो उपनिषद्‌ हो गाती है । उसकी कुहू- 
कुहू तो कानोंमें पड़ती है, परन्तु वह दिखाई नहीं देती । कवि वडस्वथं उसके 
पीछे पागल होकर जंगल-जंगल उसकी खोजमें भटकत्ता है। इंग्लेण्डका महान्‌ 


"कवि कोयलको खोजता है, परन्तु भारतमें तो घरोंकी सामान्य स्त्रियां कोयल 


न दिखाई दे, तो खाना भी नहीं खाती | इस कोकिलाव्रतकी बदोलत भारतीय 
स्त्रियोंने महान्‌ कविकी पदवी प्राप्त कर ली है। जो कोयल परम आनन्दकी 
मधुर ध्वनि सुनाती है, उसके रूपमें सुन्दर परमात्मा ही प्रकट हुआ है । 

२३. कोयल सुन्दर, तो वह कौआ क्या असुन्दर है ? कोएका भी गौरव 
करो | मुझे तो वह बहुत प्रिय है । उसका वह घना काला रंग, वह तीव्र आवाज ! 
वह आवाज क्या बुरी है? नहीं, वह भी मीठी है। वह पंख फड़फड़ाता हुआ 
आत्ता है, तो कैसा सुन्दर लगता है । छोटे बच्चोंका चित्त खींच लेता है। नन्हा 
बच्चा बन्द घरमें खाना नहीं खाता । बाहर आँगनमें बेठकर उसे जिमाना पड़ता 
है और चिड़ियाँ, कोए दिखाकर उसे कौर खिलाना पड़ता है। कोएके प्रति 
स्नेह रखनेवाला वह बच्चा क्या पागल है ? वह पागल नहीं, उसमें ज्ञान भरा 
हुआ है। कोएके रूपमें व्यक्त परमेइवरसे वह वच्चा तुरन्त एकरूप हाँ जाता 
है । माता चावलपर चाहे दही परोसे, दुध परोसे या शकर परोसे, वच्चेको _ 

१२६ गीता-प्रवचन 


उसमें कोई रस नहीं। उसे आनन्द है, कौएके पंख फड़फडानेमें, उसके मुँह 
बिचकानेमें । सृष्टिके प्रति छोटे बच्चोंको इतना कौतृहल मालूम होता है, उसी- 
पर तो सारी “ईसप-नीति' रची गयी है। ईसपको सवंत्र ईश्वर दिखाई देता 


` था । अपनी प्रिय पुस्तकोंकी सूचीमें में ईसप-नीतिका नाम सबसे पहला रखूंगा, 


भूलँगा नहीं । ईसपके राज्यमें दो हाथोंवाला, दो पाँवोंबाला मनुष्य ही अकेला 


नही है। उसमें सियार, कुत्ते, कोए, हिरन, खरगोश, कछुए, साँप, केंचुए-सभी 


बातचीत करते हैं, हँसते हँ । एक प्रचण्ड सम्मेलन ही समझिये न ! ईसपसे सारी 
चराचर सृष्टि बातचीत करती है । उसे दिव्य दशन प्राप्त हो गया है। 


रामायण भी इसी तत्त्वपर, इसी दृष्टि पर रची गयी है । तुलसीदासने राम- 
की बाललीलाका वर्णन किया है । राम आँगनमें खेल रहे हैं। एक कौआ पास 
आत्ता है, राम उसे धीरेसे पकड़ना चाहते हैं | कौआ पीछे फुदक जाता है | अंतमें 
राम थक जाते हैं, परन्तु उन्हें एक युक्ति सूझती है | मिठाईका एक टुकड़ा लेकर 
राम कौएके पास जाते हैं। राम टुकड़ा जरा आगे बढ़ाते हैं, कौआ कुछ नज- 
दीक माता है । इस तरहके वर्णनमें तुलसीदासने कई चौपाइयाँ लिख डाली हैं; 
क्योंकि वह कौआ परमेश्‍वर है। रामकी मूर्तिका अंश ही उस कोएमें भी है। 
राम भौर कोएकी वह पहचान मानो परमात्मासे परमात्माकी पहचान है । 


५४. दुर्जेनमें भी परमेश्वरका दर्शन 


२४. सारांश यह कि इस प्रकार इस सारी सृष्टिमें, विविध रूपोमें-पवित्र " 
नदियोंके रूपमें, विशाळ पवंतोंके रूपमें, गंभीर सागरके रूपमें, वत्सल गोमाताके 
रूपमें, उम्दा घोड़ेके रूपमें, सहूदय सिंहके रूपमें, मधुर कोयलके रूपमें, सुंदर 
मोरके रूपमें, स्वच्छ और एकांतप्रिय सपंके रूपमें, पंख फडफड़ानेवारे कोएके 
रूपमे, छटपटानेवाली ज्वालाओंके रूपमें, प्रशांत तारोंके रूपमे, सत्र परमात्मा 
भरा हुआ है। आँखोको उसे देखनेका अभ्यास कराना है। पहले मोटे और 
सरल अक्षर, फिर बारीक और संयुक्ताक्षर सीखने चाहिए । संयुक्ताक्षर न सीख 
लेंगे, तबतक पढ्नेमें प्रगति नहीं हो सकती। संयुक्ताक्षर कदम-कदमपर आयेंगे । 
दुर्जनोंमे स्थित परमात्माको देखना भी सीखना चाहिए । राम समझमें आता 
है, परन्तु रावण भी समझमें आना चाहिए । प्रहलाद जँचता है, परन्तु हिरण्य- 
कशिपु भी जेंचना चाहिए । वेदमें कहा है- 

ह नमो नमः स्तेनानां पतये नमो नमः। 


. .  ' नमः पुँजिष्ठेभ्यो नमो निषादेभ्यः । 

ब्रह्म दाशा ब्रह्म दासा 
ब्रह्मेवेमे कितवाः । 
नाउ उन डाकुओंके सरदारोंको नमस्कार ! उन क्र्रोंको, उन हिसकोंको 
नमस्कार ! ये ठग, ये चोर, ये डाकू, सब ब्रह्म ही हैं। इन सबको नमस्कार !” 
इसका अर्थं क्या ? इसका अथं यह कि सरल अक्षर तो सीख गये, अब 
कठिन अक्षरोंको भी सीखो। कार्लाइलने 'विभूत्ि-पूजा' नामक एक पुस्तक 
लिखी है । उसने उसमें नेपोलियनको भी एक विभूति कहा है। यहाँ शुद्ध पर- 
मात्मा नहीं है, मिश्रण है; परन्तु इस परमात्माको भी पचा लेना चाहिए । 
इसीलिए तुलसीदासने रावणको रामका विरोधी भक्त कहा है । हाँ, इस भक्तके 
रंग-ढंग कुछ भिन्न हैं। आगपर पाँव पड्नेपर वह जलता है, सूज जाता है, परन्तु 
सेक करनेसे सूजन पटक जाती है। तेज एक ही; पर आविर्भाव भिन्न-भिन्न 
हैं। राम और रावणमें आविर्भाव भिन्न-भिन्न दिखाई दिया, तो भी वह है एक 
ही परमेश्वरका । 
स्थूल और सूक्ष्म, सरल और मिश्र, सरल अक्षर और संयुक्ताक्षर सव सीखो 
और अन्तमें यह अनुभव करो कि परमेश्वरसे खाली एक भी स्थान नहीं है। 
अणु-रेणुमें भी वही है। चीटीसे लेकर ब्रह्मांडतक सकंत्र परमात्मा ही व्याप्त है | 
सबकी एक-सी चिता करनेवाला कृपालु, ज्ञान-मूत्ति, वत्सल, समर्थ, पावन 
सुन्दर परमात्मा चारों ओर सवंत्र खड़ा है। 
रविवार, २४-४-'३२ 

विश्वरूप-दर्शन 


५५. विदवरूप-दर्शनकी अर्जुनको उत्कण्ठा 


भाइयो, 

१. पिछली बार हमने देखा कि इस विद्वकी अनंत वस्तुओंमें व्याप्त 
परमात्माको हम कैसे पहचानें और हमारी आँखोंको जो यह विराट्‌ प्रदर्शनी 
दिखाई देती है, उसे आत्मसात्‌ कंसे करें । पहले स्थूल फिर सुक्ष्म, पहले सरल 
फिर मिश्र-इस प्रकार सब चीजोंमें भगवानुको देखें, उसका साक्षात्कार करें, 
अहनिश अभ्यास करके सारे विश्वको आत्मरूप देखना सीखें-यह हमने पिछले 
अध्यायमें देखा । 

अब, आज ग्यारहवाँ अध्याय देखना है । इस अध्यायमें भगवानुने अपना 
प्रत्यक्ष रूप दिखाकर अर्जुनपर अपनी परम छुपा प्रकट की है। अर्जुनने भग- 
वानसे कहा-'प्रभो, में आपका वह सम्पूर्ण रूप देखना चाहता हूँ, जिसमें 
आपका सारा महान्‌ प्रभाव प्रकट हुआ हो, वह रूप मुझे आँखोंसे देखनेको 
मिले ।” अर्जुनकी यह माँग विशवरूप-दशंतकी थी । 

२. हम 'विद॒व”, 'जगत्‌'-इन शब्दोंका प्रयोग करते हैं । यह 'जगत्‌' विइव- 
का एक छोटा-सा भाग है। इस छोटे-से टुकड़ेका भी आकलन ठीकसे हमें नहीं 
होता । सारे विइवकी दृष्टिसे देखें, तो यह जगत्‌, जो हमें इतना विशाल दिखाई 
देता है, अतिशय तुच्छ लगेगा । रातके समय आकाशकी ओर जरा दृष्टि डालें 
तो अनन्त गोले दिखाई देते हैं। आकाशके आँगनकी वह रंगवल्ली, वे छोटे- 
छोटे सुन्दर फूल, वे लुकलुक करनेवाली लाखों तारिकाएँ इन सबका स्वरूप 
क्या आप जानते हैं? ये छोटी-छीटी-सी तारिकाएँ महान्‌ प्रचंड हैं । उनके 
अन्दर अनन्त सूर्योका समावेश हो जायगा। वे रसमय, तेजोमय, ज्वलंत 
धातुओंके गोल पिंड हैं। ऐसे इन अनंत पिंडोंका हिसाब कौन लगायेगा ? न 
इनका अंत है, न पार। खाली आँखोंसे ये हजारों दीखते हैं । दूरबीनसे देखें, 

तो करोड़ों दिखाई देते हँ । उससे बड़ी दूरबीन हो, तो पराधाँ दीखने लगेंगे और 
यह समझमें आना कठिन हो जायगा कि आख़िर इसका अंत्त कहाँ है, कैसा है ? 
यह जो अनंत सृष्टि ऊपर-नीचे सब जगह फेली हुई है, उसका एक छोटा-सा 
टुकड़ा 'जगत्‌' कहलाता है। परन्तु यह जगत्‌ भी कित्तना विशालकाय दीख 
पड़ता है ! 

३. यह विशाल सृष्टि परमेश्वरके स्वरूपका एक पहलू है। अब उसका 
दूसरा पहलू लो। वह है काल। यदि हम पिछले कालपर दृष्टि दौड़ायें, तो 
इतिहासकी मर्यादामें बहुत हुआ तो दस हजार सालत्तक पीछे जा सकेंगे, 
आगेका काल तो ध्यानमें ही नहीं आता | इतिहास काल दस हजार वर्षाका 
और स्वयं हमारा जीवन-काल तो मुश्किलसे सौ सालका है ! वास्तवमें काल- 
का विस्तार अनादि और अनंत्त है। कितना काल बीता है, इसका कोई हिसाब 
नहीं । आगे कितना काल है, इसकी कोई कल्पना नहीं होती । जेसे विश्वकी 
तुलनामें हमारा 'जगत्‌' सर्वथा तुच्छ है, वेसे ही इतिहासके ये दस हजार 
साल अनंतकालकी तुलनामें कुछ भी नहीं हैं । भूतकाल अनादि है और भविष्य- 
काल अनन्त है। यह छोटा-सा वत्तमान-काल सचमुच कहाँ है, यह बताने 
जाते हैं, तबतक वह भूतकालमें विलीन हो जाता है । ऐसा यह अत्यंत चपल 
वर्तंमान-काल मात्र हमारा है । में अभी बोळ रहा हूँ, परन्तु मुंहसे शब्द निकला 
कि वह भूतकालमें विलीन हुआ ! इस तरह यह महान्‌ काळ-नदी सतत बह्‌ 
रही है। न उसके उद्गमका पता है, न अंतका | बीचका थोड़ा-सा प्रवाहमात्र 
हमें दिखाई देता है। 

४. इस प्रकार एक ओर स्थलका प्रचंड विस्तार और दूसरी ओर कालका 
प्रचण्ड प्रवाह-इन दोनों दृष्टियोसे सृष्टिकी ओर देखेंगे, तो समझ जायेंगे कि 
कल्पना-शक्तिको चाहे जितना खींचनेपर भी इसका कोई अन्त नहीं आ सकता। 
तीनों काल और तीनों स्थलमें, भूत-भविष्य-वतंमानमें एवं ऊपर-नीचे, यहाँ- 
वहाँ, सब जगह व्याप्त विराट परमेश्वर, वह एक साथ एकत्र दिखाई दे, 
परमेश्वरका इस ख्पमें दशन हो, ऐसी इच्छा अर्जुनके मनमें उतपन्न हुई है । 
इस इच्छामेंसे ग्यारहवाँ अध्याय निकला है। 

५, अर्जुन भगवानको बहुत प्यारा था । कितना प्यारा था ? इतना कि दसवें 
अध्यायमें किन-किन स्वरूपोंमें मेरा चित्तन करो, यह बताते हुए भगवान्‌ कहते 

_५पांडवोंमें जो अर्जुन है, उसके रूपमें मेरा चितन, करो ।” श्रीकृष्ण कहते 
हें-पाण्डवानां धनज्षयः। इससे अधिक प्रेमका पागलपन, प्रेमोन्मत्तता कहाँ होगी ? 

\ 
यह इस बातका उदाहरण है कि प्रेम कितना पागल हो सकता है। अर्जुनपर 
भगवानुकी अपार प्रीति थी | यह ग्यारहवाँ अध्याय उस प्रीतिका प्रसादरूप है। 
दिव्य रूप देखनेकी अर्जुनकी इच्छाकों भगवानुने उसे दिव्य दृष्टि देकर पूरा 
किया । अर्जुनको उन्होंने प्रेमका प्रसाद दिया । 


५६. छोटी मूर्तिमें भी पूर्ण दर्शन सम्भव 


६. उस दिव्य रूपका सुन्दर वर्णन, भव्य वर्णन, इस अध्यायमें है। इतना 
सव होते हुए भी कहना चाहिए कि विच्वरूपके लिए मुझे कोई खास लोभ नहीं । 
मैं छोटे-से रूपपर ही संतुष्ट हुँ । जो छोटा-सा सुन्दर शानदार रूप मुझे दीखता 
है, उसकी माधुरीका. अनुभव करना मैं सीख गया हुँ । परमेश्वर टुकड़ोंमें 
बिभाजित नहीं है।' मुझे ऐसा नहीं लगता कि परमेश्वरका जो रूप हम देख 
पाते हैं, वह उसका एक टुकड़ा है और शेष परमेश्वर बाहर बचा हुआ है। 

` बल्कि में देखता हूँ कि जो परमेश्वर इस विराट्‌ विञवमें व्याप्त है,. वही संपूर्ण 
| रूपमें जैसा-का-तेसा एक छोटी-सी मू्तिमें, मिट्टीके एक कणमें भी व्याप्त है। 
उसमें कोई कमी नहीं। अमृतके सिधुमें जो मिठास है, वही एक बिदुमें भी 
होती है। मुझे लगता है, अमूतकी जो एक छोटी-सी बूँद मुझे मिल गयी है, 
उसीकी मिठास मैं चखता रहूँ । अमूतका हष्टांत मैंने जानबूझकर लिया है। 
पानी या दूधका हष्टांत नहीं लिया है] एक प्याले दूधमें जो मिठास होगी, 
बही मिठास लोटेभर दूधमें होगी; परन्तु मिठास चाहे वही हो, पुष्टि उतनी ही 
नहीं है । एक बूँद दूधको अपेक्षा एक प्याले दूधमें पुष्टि अधिक है। परन्तु 
अमृतके उदाहरणमें यह बात नहीं है।. अमृतके समुद्रकी मिठास तो अमृतके 
एक बूँदमें है ही, उसके अलावा पुष्टि भी उतनी ही है । बूँदभर अमृत भी 
गलेके नीचे उत्तर गया, तो उससे अमृतत्व ही मिलेगा । ः 


उसी तरह जो दिव्यता, पवित्रता, परमेश्‍्वरके विराट्‌ स्वरूपमें है, वही एक 

छोटी-सी मूर्तिमें भी है। मान लो कि किसीने मुठ्ठीभर गेहूँ मुझे नमूनेके तौरपर 

लाकर दिये, तब भी यदि मुझे गेहुँकी पहचान न हुई, तो फिर बोरीभर गेहूँ भी 
गदि मेरे सामने रख दिये जायं, तो वह कैसे होगी ! ईश्वरका जो छोटा नमूना 

. झरी आँखोंके सामने है, उससे यदि. ईश्वरको मैंने नहीं पहचाना, त्तो फिर 


विराट्‌ परमेश्वरको देखकर भी मैं कैसे पहचानूँगा ? छोटे-बडेमे क्या है ? छोटे 
रूपको पहचान लिया, तो बड़ेकी पहचान हो ही गयी | अतः मुझे यह आकांक्षा 


नहीं होती कि ईश्वर अपना बड़ा रूप मुझे दिखाये | अर्जुनकी तरह विश्वकप 


` । 

दर्शनकी माँग करनेकी योग्यता भी मुझमें नहीं है । फिर जो कुछ मुझे दीखता 
है, वह विश्वरूपका कोई टुकड़ा है, ऐसी बात नहीं | किसी टूटी तसवीरका 
कोई टुकड़ा ले आये, तो उससे सारे चित्रका खयाल हमें नहीं हो सकता। 
परंतु परमात्मा इस तरह टुकड़ोंसे बना हुआ नहीं है। परमात्मा न कटा हुआ 
है, न खंड-खंड किया हुआ है। एक छोटे-से स्वरूपमे भी वह अनन्त परमेश्वर 
सारा-का-सारा समाया हुआ है। छोटे फोटो और बड़े फोटोमें क्या अंत्तर है ? 
जो बातें बड़े फोटोमें होती हैं, वही सब जैसी-की-तैसी छोटे फोटोमें भी होती 
हैं। छोटा फोटो बड़े फोटोका टुकड़ा नहीं है। छोटे टाइपके अक्षर हों, तो भी 
वही अर्थ होगा और बड़े टाइपके अक्षर हों, तो भी वही होगा। बड़े टाइपमें 
बड़ा अर्थ और छोटेमें छोटा अर्थ होता हो, सो बात नहीं। मूति-पूजाका आधार 
यही विचार-पद्धति है। 


७. मूर्ति-पूजापर अवतक अनेक लोगोंने आक्रमण किये हैं। वाहरके और 
यहाँके भी कुछ विचारकोंने मूर्ति-युजाको दोष लगाया है। किन्तु में ज्यों-ज्यों ` 
विचार करता हूँ, त्यों-त्यों मृति-पुजाकी दिव्यता मेरे सामने स्पष्ट होती जाती 
है। मूति-पुजाका अर्थ क्या हैं? एक छोटी-सो चीजमें सारे विश्वको अनुभव 
करनेकी विद्या मूति-पुजा है। एक छोटेसे गाँवमें सारे ब्रह्मांडकों देखनेको 
विद्या सीखना क्या गलत है? यह कल्पनाकी बात नहीं, प्रत्यक्ष अनुभवकी 
वात है । विराट्‌ स्वरूपमें जो कुछ है, वही सब एक छोटी-सी मूर्तमें है, वही 
एक मृत्‌-कणमें है। उस मिट्टीके ढेलेमें आम, केले, गेहूँ, सोना, ताँवा, चाँदो, 
सभी कुछ है । सारी सृष्टि उस कणके भीतर भरी है। जिस तरह किसी छोटी 
नाटक-मंडलीमें वे ही पात्र बार-बार भिन्न-भिन्न रूप बनाकर रंगमंचपर आते 
हैं, उसी तरह परमेश्वरको समझो। जैसे कोई एक नाटककार खुद ही नाटक 
लिखता है और खुद ही नाटकमें काम भी करता है, उसी तरह परमात्मा भी 
अनंत नाटक लिखता है और स्वयं अनन्त पात्रोंके रूपमें सजकर रंगभूमिपर 
अभिनय करता है। इस अनंत नाटकका एक पात्र पहचान लेनेपर सारे पात्र 
पहचान लिये, ऐसा हो जायगा । 


८. काव्यकी उपमा, हष्टांत आदिके लिए जो आधार है, वही मूति-पूजाके 
लिए भी है। किसी गोल वस्तुको हम देखते हैं, तो हमें आनंद होता है; 
क्योंकि उसमें एक व्यवस्थितता होती है । व्यवस्थिता ईखर का स्वरूप है। 
ईश्वरकी सृष्टि स्वाङ्गःसुन्दर है । उसमें व्यवस्थितता है | वह गोल वस्तु यानी : | 

व्यवस्थित ई्वरकी मूर्ति । परंतु जंगलमें उगा हुआ टेढा-तिरछा पेड़ भी 
ईश्वरको ही मूर्ति है। उसमें ईष्वरकी स्वच्छंदता है। उस पेड़को कोई बंधन 
नहीं है । ईइवरको कौन बंधनमें डाल सकता है ? वह बंधनातीत परमेश्‍वर 
उस टेढेमेढे पेड़में है। कोई सीधा-सरल खंभा देखते हैं, तो उसमें ईश्वरकी 
समता दिखाई देती है। नक्काशीदार खंभा देखते हैं, तो आकाशमें नक्षत्रोंके 
बेल-बूटे काढ्नेवाला परमेश्वर उसमें दिखाई देता है। किसी कटे-छंटे व्यवस्थित 
बागमें ईरवरका संयमी रूप दिखाई देता है, तो किसी विशाल बनमें ईश्वरकी 
भव्यता और स्वतन्त्रताके दशन होते हैं। जंगलमें भी आनंद मिलता है भौर 
व्यवस्थित बगीचेमें भी | तो फिर क्या हम पागल हैं? नहीं, आनंद दोनोंमें 
ही होता है, क्योंकि ईश्वरीय गुण प्रत्येकमें प्रकट हुआ है । गोल-चिकने शाल- 
ग्रामकी बटियामें जो ईश्वरी तेज है, वही एक ऊबड़-खाबड़ पत्थरके गणपतिमें 

) है । अतः मुझे वह विराट्‌ स्वरूप अळगसे देखनेको न मिला, तो चिता नहीं । 
' ९, परमेश्‍वर सवंत्र भिन्न-भिन्न वस्तुओंमें भिन्न-भिन्न गुणोंके द्वारा प्रकट 
/ हुमा है, इसीलिए हमें आनंद होता है, और उस वस्तुके प्रति आत्मीयता प्रतीत 
होती है। जो आनन्द होता है, वह अकारण नहीं । आनंद होता क्यों है? 
उसमें हमारा कुछन-कुछ संबंध रहता है, इसीसे आनंद होता है। बच्चेको 
देखते ही माका हिया उछलने लगता है; क्योंकि बह संबंध पहचानती है । इसी 
तरह प्रत्येक वस्तुसे परमात्माका नाता जोड़ो । मुझमें जो परमेश्वर है, वही 
उस वस्तुमें है । इस प्रकार संबंध बढ़ाना ही आनंद बढ़ाना है। आनंदकी और 
कोई उपपत्ति नहीं है। आप प्रेमका संबंध सब जगह जोड़ने लगिये, फिर 
देखिये, क्या चमत्कार होता है! फिर अनंत सृष्टिमेँ व्याप्त परमात्मा अशु' 
रेणुमें भी दिखाई देगा । एक बार यह दृष्टि आ जाय, तो फिर क्या चाहिए ? 
परंतु इसके लिए इन्द्रियोंको अभ्यास डालनेकी जरूरत हैं। हमारी भोग-वासना 
छूटकर जब हमें प्रेमकी पवित्र दृष्टि प्राप्त होगी, तब फिर प्रत्येक वस्तुमे ईश्वर 
ही दिखाई देगा | उपनिषदोंमें इस बातका बड़ा सुन्दर वर्णन है कि आत्माका 
रंग कैसा है? आत्माका रंग कौन-सा बताया जाय ! ऋषि प्रेमपू्वंक कहते हैं- 

यथा अयं इन्द्रगोपः । 

यह्‌ जो लाल-लाल रेशमका मुलायम इन्द्रगोप-बीरबहुटी है, उसीकी तरह 
. आत्माका रूप है। उस इन्द्रगोपको देखते हैं, तो कितना आनंद होता है ! यह 
' आनंद क्यों होता है ? मुझमें जो भाव है, वही उस इंद्रगोपमें है । मुझसे उसका 
ई संबंध न होता, तो आनंद होता ? मेरे अंदर जो सुन्दर आत्मा है, वही 

इन्द्रगोपमें भी है। इसीलिए उसकी उपमा दी। उपमा क्‍यों देते हैं? उससे 
आनंद क्यों होता है? हम उपमा इसलिए देते हैं कि उन दो वस्तुओंमें साम्य 
होता है और इसीसे आनंद होता है। यदि उपमेय और उपमान सर्वथा भिन्न 
हों, तो हम उसे पागल कहेंगे । पर यदि कोई यह कहे कि तारे फूलोंकी तरह 
हैं, तो उनमें साम्य दिखाई देनेसे आनंद होगा । नमक मिचंकी तरह है, ऐसा 
कहनेसे साहश्‍्यका अनुभव नहीं होता; परन्तु किसीकी दृष्टि यदि इतनी विशाळ 
हो गयी हो, उसे ऐसा दर्शन हुआ हो कि जो परमात्मा नमकमें है, वही मिचेमें 
है, वह 'नमक केसा ?' तो '“मिर्चकी तरह है', इस कथनमें भी आनंद अनुभव 
करेगा । सारांश यह है कि ईश्वरीय रूप प्रत्येक वस्तुमें ओतप्रोत है। उसके 
लिए विराट्‌ दशनकी आवश्यकत्ता नहीं । 


५७. विराट्‌ विइवरूप पचेगा भी नहीं 

१०, फिर बह विराट्‌ दर्शन मुझे सहन भी केसे होगा ? छोटे, सगुण सुन्दर 
रूपके प्रति मुझे जो प्रेम मालूम होता है, जो अपनापन लगता है, जो मधुरता 
मालूम होती है, उसका अनुभव विश्वरूप देखनेमें कदाचित्‌ न हो । यही स्थिति 
अर्जुनकी हो गयी। वह थर-थर कापते हुए अंतमें कहता है, “भगवन्‌ ! 
अपना वही पहलेवाला मनोहर रूप दिखाओ।' अर्जुन स्वानुभवसे कहता है . 
कि विराट्‌ स्वरूप देखनेकी इच्छा न करो। यही अच्छा है कि ईश्वर, जो 
तीनों कालों और तीनों स्थलोंमें व्याप्त है, वेसा ही रहे। वह सिसटकर यदि 
धधकता हुआ गोला बनकर मेरे सामने आ खड़ा हो, तो मेरी बया दशा 
होगी ? ये तारे कितने शान्त दिखाई देते हैं! ऐसा प्रतीत होता है, मानों . 
इतनी दूरसे वे मुझसे बात कर रहे हों। परन्तु दृष्टिको शांत करनेवाली वही 
तारिका यदि निकट आ जाय तो ? वह धधकती हुई आग ही है। में उसमें 
भस्म ही होकर रहूंगा । ईश्वरके ये अनंत ब्रह्मांड जहाँ हैं, वहाँ वैसे ही रहने 
दीजिये। उन सबको एक ही कमरेमें इकट्ठा कर देनेमें क्या बहार है ! बंबई- 
के उस कबूतरखानेमें हजारों कबूतर रहते हैं, वहाँ क्या आजादी है ? वह 
दृश्य बड़ा अटपटा मालूम होता है । मजा इसीमें है, जो यह सृष्टि ऊपर, नीचे, 
यहाँ, तीनों स्थळोंमें विभाजित है । 

११. जो बात स्थलात्मक सृष्टिको लागू है, वही कालात्मक सृष्टिपर भी 
लागू होती है । हमें भूतकाळकी स्मृति नहीं रहती र भविष्यका ज्ञान नहीं 
ˆ होता, इसमें हमारा कल्याण ही है। कुरान शरोफमें पाँच ऐसी वस्तुएं बतायी 
गयी हैं, जिनमें सिर्फ परमेश्वरकी ही सत्ता है, मनुष्य भ्राणीकी सत्ता बिलकुल 

नहीं है । उत्तमें एक है-भविष्यकालका ज्ञान। हम अंदाज जरूर लगाते हैं, 
परन्तु अंदाजका अर्थ ज्ञान नहीं है । भविष्यका ज्ञान हमें नहीं होता, यह हमारे 
कल्याणकी ही वात है। वैसे ही भूतकालकी स्मृति हमें नहीं रहती, यह भी 
सचमुच बडी अच्छी बात है। कोई दुन यदि सज्जन बनकर भी मेरे सामने 
आये, तो भी उसके भूतकालकी स्मृतिके कारण मेरे मनमें उसके प्रति आदर 
नहों होता | वह कितना ही कहें, उसके पिछले पापोंको में सहसा भूरू नहीं 
सकता | संसार उसके पापोंको उसी अवस्थामें भूल सकेगा, जब कि वह मनुष्य 
मरकर दूसरे रूपमे हमारे सामने आयेगा । 


पूर्व-स्मरणसे विकार बढ़ते हैं। यदि पहलेका यह सारा ज्ञान ही नष्ट हो 
जाय, तो फिर सब समाप्त ! पाप-पुष्यको भूल जानेकी कोई युक्त होनी चाहिए। 
वह युक्ति है मरण। जब हमें इसी जन्मको वेदनाएँ असह्य लगती हैं, तब 
फिर पिछले जन्मोके कूड़े-करकटकी खोज क्यों करें ? अपने इसी जन्मके कमरें- 
« में क्या कम कूड़ा-करकट है ? अपना बचपन भी हम बहुत-कुछ भूल जाते हैं । 
यह भूलना अच्छा ही है । हिन्दू-मुस्लिम-ऐक्यके लिए भूतकालका विस्मरण ही 
) एकमात्र उपाय है | औरंगजेबने जुल्म किया था, इसको कित्तने दिनोंतक रटते 
रहोगे ? गुजरातीमें रतनबाईका एक गरबा-गीत है । उसे हम बहुत बार यहाँ 
सु.ते हैं। उसके अंतमें कहा है-“संसारमें सबकी कीति ही शेष रहेगी । 
पापको लोग भूल जायेगे ।” यह काल छननी कर रहा है। इतिहासमें जितना 
अच्छा हो, उतना ले लेता चाहिए । पाप फेंक देना चाहिए । मनुष्य यदि बुराई- 
को छोड़कर सिर्फ अच्छाईको' ही याद रखे, तो केसी बहार हो ! परंतु ऐसा 
नहीं होता | इसलिए विस्मृतिकी बड़ी आवश्यकता है। इसके लिए भगवाचूने 
मृत्युका निर्माण किया हैं। 


१२. सारांश यह कि यह जगतु जैसा है, वैसा ही मङ्गररूप है। इस 
काळस्थलात्मक जगत्को एक जगह एकत्र करनेकी जरूरत नहीं है। अति 

, परिचयमें मजा नहीं है। कुछ चीजोंसे घनिष्ठता बढ़ानी होती है, तो कुछ 
 नीजोसे दूर रहना होता है। गुरु होगा, तो नम्रतापूवंक दूर बेठंगे । परन्तु 
माकी गोदमें जाकर बेठंगे । जिस मूतिके साथ जेसा व्यवहार करनेको जरूरत 
हो, वैसा ही करना चाहिए। फूलको हम निकट लें, परन्तु आगसे बचकर 
. रहें | तारे दूरसे ही सुन्दर छगते हैं। यही हाल सृष्टिका है । अति दुरंवाली 
oo सृष्टि आत निकट छानेसे हमें अधिक आनन्द होगा, सो बात नहीं | जो 
।ज जहाँ है, उसे वहीं रहने देनेमें मजा है। जो चीज दूरसे रम्य मालूम - 

होती है, वह निकट लानेसे सुखदायी ही होगी, ऐसा नहीं कह सकते। उसे 
वहीं दूर रखकर ही उसका रस चखना चाहिए। ढीठ बनकर, वहुत घनिष्ठता 
बढ़ाकर अति परिचय कर लेनेमें कुछ सार नहीं है। ह 

१३. सारांश यह कि तीनों काल हमारे सामने खड़े नहीं हैं, सो अच्छा 
ही है। तीनों कालोंका ज्ञान होनेसे आनन्द अथवा कल्याण होगा ही, ऐसा 
नहीं कह सकते । अर्जुनने प्रेमवश हो हठ पकड़ लिया, प्रार्थना को, तो 
भगवानूने उसे स्वीकार कर लिया। उन्होंने उसे अपना वह विराट्‌ रूप 
दिखलाया; परन्तु मुझे तो भगवानुका छोटा-सा रूप ही पर्याप्त है। यह छोटा 
रूप परमेइवरका टुकड़ा तो है नहीं, और यदि टुकड़ा भी हो, तो उस अपार 
और विशाल मूतिका एक चरण या चरणकी एक अँगुली ही मुझे दीख गयी, 
तो भी मैं कहँँगा-“धन्य है मेरा भाग्य !” अनुभवसे मेंने यह सीखा है। 

जमना लालजीने जब वर्धामें लक्ष्मीनारायणका मन्दिर हरिजनोंके लिए 
खोल दिया, तो उस समय में दर्शंनके लिए गया था | पंद्रह-वीस मिनटतक उस . 
रूपको देखता रहा । समाधि लगने जैसी स्थिति मेरी हो गयी । भगवानुका वह्‌ 
मुख, वह छाती, वे हाथ देखते-देखते पाँवोंतक पहुँचा और अंतमें चरणोंपर जा- 
कर दृष्टि स्थिर हो गयी । 'मधुर तेरी चरणसेवा'-यही भावना अन्तमें रह गयी । 

यदि छोटे-से रूपमें यह महान्‌ प्रभु न समा जाता हो, तो फिर उस महा- 
पुरुषके चरण ही दीख जाना पर्याप्त है। अर्जुनने ईश्वरसे प्रार्थना की । उसका 
अधिकार बड़ा था । उसकी कितनी घनिष्ठता, कितना प्रेम, केसा सख्यभाव 
था ! मेरी क्या पात्रता है? मुझे तो चरण ही बस हूं, मेरा अधिकार इतना 
ही है। 

५८. सर्वार्थ-सार 


१४. उस परमेश्वरके दिव्य रूपका जो वर्णन है, उसमें बुद्धि चलानेको 
भेरी इच्छा नहीं। उसमें बुद्धि चलाना पाप है। विश्व-रूप-वर्णनके उन पवित्र 
इलोकोंको हम पढेँ और पवित्र बनें । बुद्धि चलाकर परमेश्वरके उस रूपके 
टुकड़े किये जाये, यह मुझे नहीं भाता। वह अघोर-उपासना हो जायगी। 
अघोरपंथी लोग इमशानमें जाकर मुर्दे चीरते हैं और तंत्रोपासना करते हैं। 
ऐसी ही वह क्रिया हो जायगी। परमेश्वरका वह दिव्य रूप- 


विशवतईचचुरुत विश्वतो मुखो । 
ब्िदयतो बाहुरुत 'विइवतस्पात्‌ ॥ 

ऐसा वह विशाल और अनन्तरूप ! उसके वर्णनके इलोकोंको गायें और 
गाकंर अपना मन निष्पाप और पवित्र बनायें । 


` १५, परमेशवरके इस सारे वर्णनमें केवल एक ही जगह बुद्धि विचार करने 
छगती है । परमेश्वर अर्जुनसे कहते हें-“'अर्जुन, ये सब-के-सब मरनेवाछे हैं, तू 
_ निमित्तमात्र हो जा । करने-धरनेवाला तो सब-कुछ में हैं ।” यही ध्वनि मनमें 
गूंजती रहती है। जब यह विचार मनमें आता है कि हमें ईश्वरके हाथका 
एक हथियार बनना है, तो बुद्धि विचार करने लंगती है। ईरवरके हाथका 
औजार बने केसे ? कृष्णके हाथकी मुरली कैसे बनूँ ? वे अपने होंठसे मुझे 
लगा लें और मुझसे मधुर स्वर निकालें, मुझे बजाने लगें, यह केसे होगा ? 
मुरली बनना यानी पोला बनना ! पर मुझमें तो विकार और त्रासनाएँ ठसा- 
ठस भरी हुई हैं, ऐसी दशामें मुझमेंसे मधुर स्वर केसे निकलेगा ! भेरा स्वर 
तो दवा हुआ निकलता है। में घन वस्तु हूँ। मुझमें अहंकार भरा हुआ है । 
_ ¢ मुझे निरहंकार होना चाहिए ।जब में पूर्ण रूपसे मुक्त, पोला हो जाऊंगा, तभी 
परमेश्वर मुझे बजायेगा; परन्तु परमेदवरके होंठोंकी मुरली बनना बड़े साहस- 
|. का काम है | यदि उसके पेरोंकी जूतियाँ बनना चाहूँ, तो भी आसान नहीं 
है | परमेश्वरकी जूती ऐसी मुलायम होनी चाहिए कि परमेद्व रके पाँवमें जरा- 
सा भी घाव न लगे। परमेश्‍्वरके चरण ओर काँटे-कंकड़के बीच मुझे पड़ 
' जाना है। मुझे अपनेको कमाना होगा। अपनी खाल उतारकर उसे सतत 
कमाते रहना होगा, मुलायम बनाना होना। अतः परमेश्वरके पाँवोंकी जूती 
0५ बनना भी सरल नहीं है । परमेश्वरके हाथका औजार बनना हो, तो मुझे दस 
सेर वजनका लोहेका गोला नहीं बनना चाहिए । त्ृपदचर्याकी सानपर अपने- 
को चढ़ाकर तेज घार बनानी.होगी । ईइवरके हाथमें भेरी जीवनरूपी तलवार 
चमकनी चाहिए । यह ध्वनि मेरी बुद्धिमें गूँजती रहती है। भगवानुके हाथका 
| एक औजार बनना है-इसी विचारमें निमग्न हो जाता हूँ । 

क १६. अब यह कैसे किया जाय, इसकी विधि स्वयं भगवानूने अंतिम इलोक- 
में बता दी है। श्री शंकराचायंने अपने भाष्यमें इस इलोकको 'सर्वार्थ-सार' 

सारी गीताका सार कहा है। वह कौन-सा इलोक है? वह है-- 


मत्कर्मकृन्मत्परमो मद्भक्तः सङ्गर्वाजतः । 
निर्वेरः: स्व भूतेषु यः स॒ मामेति पाण्डव ॥ 
 द्वेपाण्डव जो सब कर्म मुझे समर्पण करता है, मुझमें परायण रहता 

है, मेरा भक्त बनता है, आसक्तिका त्याग करता है और प्राणी-मात्रमें द्वेपरहित 
होकर रहता है, वह मुझे पाता है। 

जिसका संसारमें किसीसे वेर नहीं, तो तटस्थ रहकर संसारको निरपेक्ष 
सेवा करता है, जो-जो करता है सब मुझे आपत कर देता है, मेरी भक्तिसे 
सराबोर है, क्षमावान्‌, निःसंग, विरक्त, प्रेममय जो भक्त है, वह परमेश्वरके 
हाथका हथियार बनता है, ऐसा यह्‌ सार है। 
रविवार, १-५-३२ 

५९, अध्याय ६ से ११ : एकाग्रतासे समग्रता 


१. गंगाका प्रवाह यों तो सभी जगह पावन और पवित्र है; परन्तु हरिद्वार, 
काशी, प्रयाग जैसे स्थान अधिक पवित्र हैं। उन्होंने सारे संसारको पवित्र बना 
दिया है | भगवद्‌-गीताका यही हाल है। भगवद्‌-गीता आदिसे अन्ततक सभी 
जगह पवित्र है । परन्तु बीचमें कुछ अध्याय ऐसे हैं, जो तीर्थक्षेत्र बन गये हैं । 
आज जिस अध्यायके सम्बन्धमें हमें कहना है, वह बड़ा पावन तीथ बन गया 


` है। स्वयं भगवान्‌ ही उसे 'अमृतधारा” कहते हैँ--थे तु धर्म्यामृतमिदं यथोक्त 


पर्युपासते । है तो यह छोटा-सा बीस इलोकोंका ही अध्याय; परन्तु अमृतको 
धारा है | अमृतकी तरह मधुर है, संजीवन-सा है | इस अध्यायमें भगवानूने 
श्रीमुखसे भक्ति-रसकी महिमाका तत्त्व गाया है। 


२. वास्तवमें छठे अध्यायसे भक्ति-तत्त्व प्रारम्भ हो गया है । पाँचवें 
अध्यायके अन्ततक जीवन-शास्त्रका प्रतिपादन हुआ । स्वधर्माचरणरूप कमं, 
उसके लिए सहायक मानसिक साधनारूप विकमं, इन दोनोंकी साधनासे सम्पूणं 
कर्माको भस्म करनेवाली अंतिम अकमंकी भूमिका-इतनी बातोंका विचार 
पहले पाँच अध्यायोंतक हुआ । इतनेमें जीवनशास्त्र समाप्त हो गया | अब छठे 
अध्यायसे एक तरहसे भक्ति-तत्त्वका ही विचार ग्यारहवें अध्यायके अन्ततक 
चला | एकाग्रतासे आरम्भ हुआ। छठे अध्यायमें यह बताया गया है कि 
चित्तकी एकाग्रता केसे हो सकती है, उसके क्या-क्या साधन हैं और उसकी 
क्यों आवश्यकता है ? ग्यारहवें अध्यायमें समग्रता बतायी गयी है। अब 
देखना यह है कि एकाग्रतासे लेकर समग्रतातककी लम्बी मंजिल हमने केसे 
तय की ? 


चित्तकी एकाग्रतासे शुरुआत हुई। एकाग्रता होनेपर किसी भी विषयका 
' विचार मनुष्य कर सकता है । चित्तकी एकाग्रताका उपयोग-मेरा प्रिय विषय 

लें तो गणितके अध्ययनमें हो सकेगा । उससे अवश्य फल-लाभ होगा; परंतु यह 
चित्तकी एकाग्रताका सर्वोत्तम साध्य नहीं है। गणितके अध्ययनसे एकाग्रताकी 
पुरी परीक्षा नहीं होतो । गणितमें अथवा ऐसे ही किसी ज्ञान-प्रांतमें चित्तकी 
एकाग्रतासे सफलता तो मिलेगी; परंतु यह सच्ची परीक्षा नहीं है। इसलिए 
सातवें अध्यायमें यह बतलाया कि हमारी दृष्टि भगवानुके चरणोंकी ओर होनी 
चाहिए । आठवें अध्यायमें कहा गया कि भगवानुके चरणोंमें एकाग्रता सतत 
बनी रहे-हमारी वाणी, कान, आँख सत्तत उसीमें छगी रहे, इसलिए आमरण 
प्रयत्न करना चाहिए । हमारी सभी इन्द्रियोंको ऐसा अभ्यास हो जाना चाहिए। 
पडिले बळण इन्द्रियां सकळां । भाव तो निराळा नाहीं दुजा ॥ 


-- सब इंद्रियोंको आदत पड़ गयी-अव दूसरी भावना नहीं रही |” ऐसा 
हो जाना चाहिए । सब इंद्रियोंको भगवानुकी धुन लग जानी चाहिए। हमारे 
समीप चाहे कोई विलाप कर रहा हो या भजन गा रहा हो, कोई वासनाका 
जाल बुन रहा हो या विरक्त सज्जनोंका, संतों का समागम हो रहा हो, सूर्य 
हो या अंधकार हो, मरणकामें परमेश्‍वर ही चित्तके सामने खड़ा रहेगा-इस 
तरहका अभ्यास जीवनभर सब इंद्रियोंसे करना, यह सातत्यकी शिक्षा आठवें 
अध्यायमें दी गयी है । छठे अध्यायमें एकाग्रता, सातवेंमें ईशवराभिमुख एकाग्रता 
यानी 'प्रपत्ति', आठवेंमें सातत्ययोग और नवेंमें समपंणता सिखायी है। दसवें- 
में क्रमिकता बतायी है । एक-एक कदम आगे चलकर ईशवरका रूप केसे हृदयं- 
गम किया जाय, चींटीसे लेकर ब्रह्मदेवतकमें व्याप्त परमात्माको धीरे-धीरे केसे 
आत्मसात्‌ किया जाय, यह बताया गया । ग्यारहवें अध्यायमें समग्रता बतायी 
गयी । विश्व-रूप-दर्शनको ही मैं 'समग्रता-योग' कहता हूँ । विश्व-छप-दशन 
यानी यह अनुभव करना कि मामूली रज-कणमें भी सारा विश्व समाया हुआ 
है | यही विराट्‌ दर्शन है। छठे अध्यायसे लेकर ग्यारहवेंतक भक्तिरसकी ऐसी 
यह भिन्न-भिन्न प्रकारसे छानबीन की गयी है। 


६०. 'सगुण उपासक और निर्गुण उपासक : मांके दो पुत्र 


३. अब बारहवें अध्यायमें भक्तितत्त्वकी समासि करनी है। अर्जुनने समाप्ति- 
संबंधी प्रसत पूछा। पाँचवें अध्यायमें जीवन-संबंधी पूरे शास्त्रका विचार समाप्त 
होते समय जैसा प्रइन अर्जुनने पूछा था, वेसा ही यहाँ भी पूछा है। अर्जुन 
पूछता है-“भगवन्‌, कुछ लोग सगुणका भजन करते हैं और कुछ निर्गुणकी 
उपासना करते हैं। तो अब बताओ कि इन दोनोंमें आपको कोन प्रिय है ?” 

४. भगवान्‌ इसका क्या उत्तर द? किसी माँके दो बच्चे हों और उससे 
उनके बारेमें प्रन किया जाय, वैसा-ही यह है । दोमें एक बच्चा छोटा हो, नह्‌ 
माँको बहुत प्यार करता हो, माँको देखते ही आनंदित होता हो और माँके 
जरा दूर जाते ही व्याकुल होता हो, वह माँसे दूर जा ही नहीं सकता, उसे 
छोड़ नहीं सकता, उसका वियोग वह॒ सहन नहीं कर सकता। माँ न हो, तो 


- उसे सारा संसार सूना ! ऐसा यह छोटा है। दूसरा बच्चा बड़ा है। वह भी है 


तो उसी तरह प्रेमभावसे सराबोर, पर समझदार हो गया है। मांसे दूर रह्‌ 
सकता है । साल-छह मास भी माँके दर्शन न हों, तो भी वह रह सकता है। 
वह माँकी सेवा करनेवाला है । सारा बोझ अपने सिरपर लेकर काम करता है। 
काम-काजमें लग जानेसे माँका बिछोह सह सकता है। छोगोंमें उसको प्रतिष्ठा 
है और चारों ओर उसका नाम सुनकर माँको बड़ा सुख मिलता है। ऐसा 
यह दूसरा बेटा है। ऐसे दो बेटोंके बारेमें माँसे कहिये-“माँ ! इन दो बेटोंमेंसे 
एक ही बेटा आपको दिया जायगा । आप जिसे चाहें पसंद करे !” तो वह 
कया उत्तर देगी? किस बेटेको वह पसंद करेगी ? क्या वह दोनों बेटोंको तराजूमें 
रखकर तौलने बैठेगी ? मात्ताकी भूमिकापर ध्यान दीजिये | उसका स्वाभाविक 


` उत्तर क्या होगा ? वह निरुपाय होकर कहेगी-“यदि विछोह ही होना है, तो 


बड़े बेटेका वियोग में सह लूंगी ।” छोटे बेटेको उसने छातीसे लगाया है। उसे 
वह अपनेसे दूर नहीं कर सकती । छोटे बेटेके विशेष आकर्षणको देखकर शायद 
वह ऐसा कोई जवाब दे-“बड़ा बेटा दूर जाय, तो हज नहीं ।” परंतु उसे 
अधिक प्रिय कौन है, इस प्रश्नका यह उत्तर नहीं कहा जा सकता । कुछ-न-कुछ 
उत्तर देना है, इसलिए दो-चार शब्द वह बोल देगी; परन्तु उन शब्दोंको तोड़- 
भरोड़ करके अथं निकालने लगेंगे, तो वह्‌ ठीक न होगा। 


५. इस प्ररनका उत्तर देते हुए जैसे उस माँकी विचित्र दशा होगी, ठीक 
वैसी ही स्थिति भगवानूके मनको हो गयी हैं। अर्जुन कहता है-“भगवन्‌, दो 
तरहके भक्त आपके हैं | एक आपके प्रति अत्यन्त प्रेम रखता है, आपका सतत 
स्मरण करता है। उसकी आँखें आपकी प्यासी, कान आपका गान सुननेको 
उत्सुक, हाथ-पाँव आपकी सेवापूजाके लिए उत्कंठित हैं। दूसरा है स्वावळूबी, 
इंद्रियोंको सतत बशमें रखनेवाला, सर्वंभूतहितमें रत, रात-दिन समाजकी 
निष्काम सेवामें ऐसा मग्न कि मानो उसे परमेश्वरका स्मरण ही न होता हो। 
यह है आपका अद्वेतमय दूसरा भक्त। भब मुझे यह बताइये कि इन दोनोंमें 


द आपका प्रिय भक्त कौन-सा है ?” अर्जुनका भगवातूसे यह प्रसत हैं। अब जिस 

तरह उस माँने जवाब दिया, ठीक उसी तरह भगवानुने इसका उत्तर दिया है- 
“वह सगुण भक्त मुझे प्रिय है। वह दूसरा-अद्वेत्ती भक्त भी मेरा ही है।” इस 
तरह भगवान असमंजसमें पड़ गये हैं। कुछ-न-कुछ उत्तर देना था, इसलिए 
दे डाला । 

६. और सचमुच वात भी ऐसी ही है। अक्षरशः दोनों भक्त एकरूप हैं। 
दोनोंको योग्यता एक-सी है । उसकी तुलना करना मर्यादा अतिक्रमण करना 
है । पाँचवें अध्यायमें कमंके विषयमें जैसा प्रश्न अर्जुने पूछा था, वेसा ही यहाँ 
भक्तिके संबंधमें पूछा है। पाँचवें अध्यायमें कमं और विक्मंको सहायतासे मनुष्य 
अकमं-दशाको प्राप्त होता है। वह अकर्मावस्था दो रूपोंमें प्रकट होती है-एक 
व्यक्ति रात-दिन कमं करते हुए भी मानो लेशमात्र कमं नहीं करता, और दूसरा 
चौबीस घंटेमें एक भी कमं न करते हुए मानो दुनियाभरके व्यवहार करता है। 
इन दोनों रूपों में अकर्म-दशा प्रकट होती है। अब इनकी तुलना केसे की जाय ? 
किसी वर्तुलकी एक बाजूसे दूसरी बाजूकी तुलना कीजिये । एक ही वर्तुलकी दो 
वाजू ! इनकी तुलना करें कैसे ? दोनों बाजू समान योग्यता रखते हैं, एकरूप हैं। 
अकमं-भूमिकाका विवेचन करते हुए भगवानूने एकको “संन्यास' और दूसरेको 
थोग' कहा है । शब्द भले ही दो हों, पर अर्थं एक ही है। संन्यास और योग, 
दोनोंमें निर्णय अन्तमें सरलता, सुगमताके आधारपर ही किया गया है। ' 

७, सगुण-निर्गुणका प्रश्न भी ऐसा ही है । एक सगुण भक्त इन्द्रियोंके द्वारा 
परमेशवरकी सेवा करता है। दूसरा निर्गुण भक्त मनसे विश्‍वकल्याणकी चिता 
करता है। पहला बाह्य सेवामें मग्न दिखाई देता है, परन्तु भीतरसे उसका 
चिंतन सतत जारी है। दूसरा कुछ भी प्रत्यक्ष सेवा करता हुआ नहीं दिखाई 
देता, परन्तु भीतरसे उसकी महासेवा चल ही रही है । इस प्रकारके दो भक्तो- 
में श्रेष्ठ कौन है ? रात-दिन कमं करके भी लेशमात्र कर्म न करनेवाला एक 
भक्त है । तो दूसरा निर्गुण उपासक भीतरसे सबके हितका चितन, सबकी चिता 
करता है । ये दोनों भक्त भीतरसे एकरूप ही हैं। शायद बाहरसे भिन्न दिखाई 
देते हों, परन्तु दोनों हैं एक-से ही, दोनों भगवानुके प्यारे हैँ। फिर भी इनमें 
सगुण भक्ति अधिक सुलभ है। इस तरह भगवानुने जो उत्तर पाँचवें अध्यायमें 
दिया, वही यहाँ भी दिया है। 

६१. सगुण सुलभ और सुरक्षित 

८. सगुण-भक्ति-योगमे प्रत्यक्ष इंद्रियोंसे काम लिया जा सकता है। इंद्रियाँ 

साधन हैं, विघ्नरूप हैं, या दोनों हैं । वे मारक हैं या तारक-यह देखनेवालेकी 

इष्टिपर अवलंवित है । मान लो कि किसीकी माँ मृत्यु-शय्यापर पड़ी हुई है और 
वह उससे मिलना चाहता है । दोनोके बीच पंद्रह मीलका रास्ता है। उसपर 
मोटर नहीं जा सकती । टूटी-फूटी पगडंडी है। ऐसे समय यह रास्ता साधन है 
या विघ्न ? कोई कहेगा-“कहाँका यह मनहूस रास्ता बीचमें आ गया, नहीं 
तो में कबका माँसे जाकर मिल लेता !” ऐसे व्यक्तिके लिए वह रास्ता शत्रु है। 
किसी तरह रास्ता काटते हुए वह जाता है। वह रास्तेको कोस रहा है । परंतु 
माँको देखनेके लिए उसे हर हालतमें जल्दी-जल्दी कदम उठाकर जाना जरूरी 
है। रास्तेको शत्रु समझकर वह वहीं नीचे बैठ जायगा, तो दुश्मन जान पड़ने- 
वाले उस रास्तेकी विजय हो जायगी। वह सरपट चलकर ही उस शत्रुको जीत 
सकता है । दूसरा व्यक्ति कहेगा-“यह जंगल है, फिर भी इसमेंसे होकर जानेका 
रास्ता तो बना हुआ है, यही गनीमत है। किसी तरह माँतक जा पहुँचूँगा । 
यह न होता, तो इस दुर्गम पहाड़परसे केसे आगे जा पाता ?” यह कहकर वह्‌ 
उस पगडंडीको एक साधन समझता हुआ तेजीसे आगे कदम बढ़ाता जाता 
है। रास्तेके प्रति उसके मनमें स्नेह-भाव होगा, उसे वह मित्र मानेगा। अब : 
आप उस रास्तेको चाहे मित्र मानिये या शत्रु, अंतर बढानेवाला कहिये या 
अंतर कम करनेवाला, जल्दी-जल्दी कदम तो आपको उठाना ही होगा। 
रास्ता विध्नरूप है या साधनरूप, यह तो मनुष्यके चित्तकी भूमिकापर, उसकी 
हृष्टिपंर अवलंबित है । यही बात इन्द्रियोंकी है । वे विध्नरूप हैं या साधक, यह 
आपकी अपनी दृष्ट्रिर निर्भर करता है । 


९. सगुण उपासकके लिए इंद्वियाँ साधन हैं। इंद्वियाँ मानो पुष्प हैं; जिन्हें 
परमात्माको अपित करना है। आँखोंसे हरिका रूप देखें, कानोंसे हरि-कथा 
सुने, जीभसे हरि-नामका उच्चारण करें, पाँवोंसे तीर्थयात्रा करें और हाथोंसे 
सेवा-कार्य करें-इस तरह समस्त इंद्रियोंको वह परमेश्वरको अपंण कर 
देता है। इंद्रियाँ भोगके लिए नहीं रह जातीं। पुष्प तो भगवानुपर चढानेके 
लिए होते हैं । फूलोंकी माला स्वयं अपने गलेमें डालनेके लिए नहीं होती | इसी 
तरह इंद्रियोंका उपयोग ईश्वरकी सेवाके लिए करना है। यह हुई सगुणोपासक- 
की दृष्टि; परन्तु निर्गुणोपासकको ईंद्रियाँ विघ्नरूप मालूम होती हैं। वह उन्हें 
संयममें रखत्ता है, बंद करके रखता है । उनका खाना बंद कर देता है। उनपर 
पहरा बेठा देता है । सगुणोपासकको यह सब-कुछ नहीं करना पड़ता। वह सब 


.... इंद्रियोंको हरि-चरणोंमें चढ़ा देता है। ये दोनों विधियाँ इंद्रिय-निग्रहकी ही हैं- 


८: _ इच्द्रिय-दमनके ही ये दोनों प्रकार हैं। आप किसी भी विधिको लेकर चलिये, 

परंतु इंद्रियोंको अपने काबूमें रखिये | ध्येय दोनोंका एक ही है-उच्हें विषयोंमें 
न भटकने देना । एक विधि सुलभ है, दूसरी कठिन है। 


१०. निर्गुण उपासक सर्वभूतहित-रत होता है। यह कोई मामूली बात नहीं 
है। 'सारे विश्वका कल्याण करना' कहनेमें सरल है; पर करना बहुत कठिन 
है। जिसे समग्र विशवके कल्याणकी चिता है, वह चितनके सिवा दूसरा कुछ 
नहीं कर सकता । इसीलिए निर्गण-उपासना कठिन है | सगुण-उपासना अपनी- 
अपनी शक्तिके अनुसार अनेक प्रकारसे की जा सकती है। उस छोटे-से देहातकी, 
जहाँ हमारा जन्म हुआ, सेवा करना अथवा माँ-बापकी सेवा करना सगुण-पूजा 
है । इसमें केवल इतना ही ध्यान रखना है कि हमारी यह पूजा जगत्के हितकी 
विरोधी न हो । आपकी सेवा कितनी ही छोटी क्यों न हो, वह यदि दूसरोंके 
हितमें बाधा न डालती हो, तो अवश्य भक्तिकी श्रेणीमें पहुँच जायगी, नहीं तो 
वह सेवा आसक्तिका रुप ग्रहण कर लेगी । माँ-वाप हों, मित्र हों, दुःखी बंधु- 
वांधव हों, साधु-संत हों, इन्हें परमेश्वर समझकर इनकी सेवा करनी चाहिए । 
इन सबमें परमेश्वरकी मूतिकी कल्पना करके संतोष मानो । यह सगुण-पुजा 
सुलभ है; परंतु निर्गुण-पूजा कठिन है। यों दोनोंका अथं एक ही है। सुलभताकी 
इृष्टिसे सगुण श्रेयस्कर है, बस ! 

११. सुलभताके अलावा एक और भी मुद्दा है । निर्गुण-उपासनामें भय है। 
निर्गुण ज्ञानमय है । सगुण प्रेममय, भावनामय है । सगुणमें आद्रता है। उसमें 
भक्त अधिक सुरक्षित है। निर्गुणमें कुछ खतरा है । एक समय ऐसा था, जब 
ज्ञानपर में अधिक निर्भर था; परंतु अब मुझे ऐसा अनुभव हो गया है कि केवल 
ज्ञानसे मेरा काम नहीं चल सकता । ज्ञानसे मनका स्थूल मैल जलकर भस्म हो 
जाता है; परंतु सूक्ष्म मेलको मिटानेकी सामर्थ्यं उसमें नहीं है। स्वावळंवन, 
विचार, विवेक, अभ्यास, वैराग्य-इन सभी साधनोंको ले लीजिये, फिर भी 
इनके द्वारा मनके सूक्ष्म मैल नहीं मिट सकते । भक्तिरूपी पानीकी सहायताके 
बिना ये मैल नहीं घुल सकते। भक्तिरूपी पानीमें ही यह शक्ति है। इसे आप 
चाहें तो परावलंबन कह दीजिये। परंतु 'पर' का अथ 'दूसरा' न करके वह 
श्रेष्ठ परमात्मा” कीजिये और उसका अवलंबन-ऐसा अर्थ ग्रहण कीजिये । पर- 
मात्माका आधार लिये बिना चित्तके मैल नष्ट नहीं होते। 


१२. कोई यह कहेंगे कि “यहाँ 'ज्ञान' शब्दका अर्थ संकुचित कर दिया है। 
यदि 'ज्ञान' से चित्तके मैल नहीं धुल सकते, तो ज्ञानका दर्जा हलका हो जाता 

है।” में इस आक्षेपको स्वीकार करता हूँ, परंतु मेरा कहना यह है कि शुद्ध 
ज्ञान इस मिट्टीके पुतलेमें रहते हुए होना कठिन है। इस देहमें रहते हुए 
जो ज्ञान होगा, वह कितना ही शुद्ध क्यों न हो, उसमें कुछ कमी रह ही 
जायगी । इस देहमें जो ज्ञान उत्पन्न होगा, उसकी शक्ति मर्यादित ही रहेगी । 
यदि शुद्ध ज्ञानका उदय हो जाय, तो उससे सारे मेल भस्म हो जायेगे, इसमें 
मुझे तिलमात्र शंका नहीं है । चित्तसहित्त सारे मैलोंको भस्म कर डालनेकी 
सामथ्यं ज्ञानमें है; परंतु इस विकारवान्‌ देहमें ज्ञानका बल कम पड़ता है, 
इससे उसके द्वारा सुक्ष्म मेलोंका मिटना सम्भव नहीं है। अतः भक्तिका आश्रय 
लिये बिना सुक्ष्म मेल मिटते नहीं। इसीलिए भक्तिमें मनुष्य अधिक सुरक्षित , 
है । यह 'अधिक' शब्द मेरी ओरसे समझिये । सगुण भक्ति सुलभ है। इसमें 
पस्मेश्वरावलंबन है, निर्गुणमें स्वावलम्बन । इसमें 'स्व' का भी क्या अर्थं है? 
` “अपने अंतःस्थ परमात्माका आधार”-यही उस स्वावलंबनका अर्थ है। ऐसा 
कोई व्यक्ति नहीं मिल सकता, जो केवल बुद्धिकें सहारे शुद्ध हो गया हो। 
स्वावलंबनसे अर्थात्‌ आन्तरिक आत्म-ज्ञानसे शुद्ध ज्ञान प्राप्त होगा। सारांश, 
) निर्गुण भक्तिके स्वावलंबनमें भी आत्माका ही आधार है । 


६२. निर्गुणके अभावमें सगुण भी सदोष 


१३. जैसे सगुण-उपासनाके पक्षमें मेंने सुलभता और सुरक्षिततारूपी वजन 
डाल दिया, वेसे ही निर्गुणके पक्षमें भी में डाल सकता हूँ। निर्गुणमें एक 
मर्यादा रहती है। उदाहरणार्थ, हम भिन्न-भिन्न कामोंके लिए, सेवाके लिए 
संस्था स्थापित करते हैं। संस्थाएँ शुरूमें व्यक्तिको लेकर बनती हैं। वह्‌ व्यक्ति 
मुख्य आधार रहता है। संस्था पहले व्यक्तिनिष्ठ रहती है। परंतु जैसे-जैसे 
उसका विकास होता जाय, वेसे-वेसे वह व्यक्तिनिष्ठ न रहकर तत्त्वनिष्ठ होती 
जानी चाहिए । यदि उसमें ऐसी तत्त्वनिष्ठा उत्पन्न न हुई, तो स्फूतिदाताका लोप 
होते ही संस्थामें अंधेरा छा जाता है। मैं अपना प्रिय उदाहरण ढूँ। चरखेकी 
माल टूटते ही सुतका कातना तो दुर, कता हुआ सूत्त लपेटना भी संभव नहीं 
होता। व्यक्तिका आधार टूटते ही बेसी ही दशा उस संस्थाकी हो जाती है। 
फिर वह अनाथ हो जाती है। पर यदि व्यक्ति-निष्ठासे तत्त्व-निष्ठा पैदा हो जाय, 
तो फिर ऐसा नहीं होगा । 


९१४, सगुणको निर्गुणकी सहायता चाहिए । कभी तो व्यक्तिसे-आकारसे- 
ह निकलकर बाहर जानेका अभ्यास करना चाहिए । गंगा हिमालयसे, शंकरके 

जटाजूट से निकली, परन्तु वहीं थम नहीं गयी। जटाजूट छोड़कर वह 
हिमालयको गिरि-कंदराओं, घाटियों, जंगलोंको पार करती हुई सपाट 
मेदानमें कल-कल, छल-छल बहती हुई जब आयी, तभी वह विइवजनोंके काम 
आ सकी। इसी प्रकार व्यक्तिका आधार टूट जानेपर भी तत्त्वके मजबूत खंभों- 
पर खड़ी रहनेके लिए संस्थाको तैयार रहना चाहिए। मकानमें जव मेहराव 
बनाते हैं, तो पहले उसे आधार देते हैं; परन्तु बादमें आधार निकालना होता 
है। आधारके निकाल डालनेपर जब मेहराव टिकी रहती है, तभी समझा जाता 
है कि वह आधार सही था । यह तो ठीक है कि पहले स्फूतिका प्रवाह सगुणसे 
चला, परन्तु अंतमें उसकी परिपूणंता तत्त्वनिष्ठामें, निर्गृणमें होनी चाहिए । 
भक्तिके उदरसे ज्ञानका जन्म होना चाहिए। भक्तिरूपी छतामें ज्ञानके पुष्प 
खिलने चाहिए । 


१५. वुद्धदेवके ध्यानमें यह वात आ गयी थी। इसीलिए उन्होंने तीन 
प्रकारकी निष्ठाएँ बतायी हैं। पहले व्यक्ति-निष्ठा हो। उसमेंसे तत्त्व-निष्ठा, 
और यदि एकाएक तत्त्व-निष्ठा न हो, तो कम-से-कम संघ-निष्ठा उत्पन्न होनी 
चाहिए । एक व्यक्तिके प्रति जो आदर था, वह दस-पन्द्रहके लिए होना चाहिए। 
संघके प्रति यदि सामुदायिक प्रेम न होगा तो आपसमें अनवन होगी, झगड़े 
होंगे । व्यक्तिशरणता मिटकर संघ-शरणता उत्पन्न होनी चाहिए और फिर 
सिद्धांत-शरणता आनी चाहिए। इसीलिए वबोद्ध-धमंमें तीन प्रकारकी शरणा- 
गति बतायी गयी है- 


बुद्धं शरणं गच्छामि। संघं शरण गच्छामि। घमं शरण गच्छामि । 


पहले व्यक्तिके प्रति प्रीति हो, फिर संघके प्रति, परन्तु ये दोनों निष्ठाएँ 
अस्थिर हूँ । अन्तमें सिद्धान्त-निष्ठा उत्पन्न होनी चाहिए, तभी संस्था लाभदायी 
हो सकेगी । स्फूतिका स्रोत यद्यपि सगुणसे शुरू हुआ, तो भी वह निर्गृण- 
सागरमें जाकर मिलना चाहिए। निर्गुणके अभावमें सगुण सदोष हो जाता 
है । निर्गुणकी मर्यादा सगुणको समतोल रखती है, इसके लिए सगुण निर्गुणका 
आभारी है। 

१६. हिन्दू, ईसाई, इसलाम आदि सभी धमोमें किसी-न-किसी रूपमें मूति- 
पुजा प्रचलित है। भले ही वह नीचे दर्जेकी मानी गयी हो, पर मान्य जरूर है 
और महान्‌ है। परन्तु जबतक मूति-पुजा निर्गणकी सीमामें रहती है, तभी- 
तक वह निर्दोष रहती है। इस मर्यादा के छूटते ही सगुणं सदोष हो जाता 

१० 

है । निर्गुणकी मर्यादाके अभावमें सारे धर्मोके सगुण रूप अवनतिको प्राप्त हो 
गये हँ । पहले यज्ञयागमें पशुहत्या होती थी। आज भो शक्ति-देवीकों बलि | 
चढ़ाते हैं। यह मूति-पुजाका अत्याचार हो गया। मर्यादाको छोड़कर मूति- 
पुजा गलत दिशामें चली गयी । यदि निर्गुण-निष्ठाकी मर्यादा रहती, तो फिर 
यह्‌ अंदेशा नहीं रहता । 


६३. दोनों परस्पर पुरक : राम-चरित्रके दृष्टान्त 


१७, सगुण सुलभ और सुरक्षित है । परन्तु सगुणको निर्गृणको आव- 
इयकता है । सगुणके बिकासके लिए उसमें निर्गुणरूपी, तत्त्वनिष्ठारूपी बौर 
आना चाहिए। निर्गण सगुण परस्पर-पुरक हैं, परस्पर-विरुद्ध नहीं । सगुणसे 
निर्गृणतक मंजिल तय करनी चाहिए और निर्गुणको भी चित्तके सूक्ष्म मेल 
धोनेके लिए सगुणकी आद्रता चाहिए । दोनों एक-दूसरेसे सुशोभित हैं। 

१८. यह दोनों प्रकारकी भक्ति रामायणमें बड़े उत्तम ढंगसे दिखायी गयी 
है। अयोध्याकांडमें भक्तिके दोनों प्रकार आ गये हैं। इन्हीं दो भक्तियोंका | 
विस्तार रामायणमें है । भरतकी भक्ति पहले प्रकारकी है और लक्ष्मणकी 
दूसरे प्रकारकी । इनके उदाहरणसे निर्गृण-भक्ति और सगुण-भक्तिका स्वरूप 
संमझमें आ जायगा । 


१९. राम जब वनवासके लिए निकले, तो वे लक्ष्मणको अपने साथ ले 
जानेके लिए तैयार नहीं थे। रामको उन्हें साथ ले जानेकी कोई जरूरत नहीं 
मालूम होती थी । उन्होंने लक्ष्मणसे कहा-“लक्ष्मण, में वनमें जा रहा हूँ | 
मुझे पिताजीकी ऐसी ही आज्ञा है। तुम घरपर रहो । मेरे साथ चलकर दुःखी 
माता-पिताको और अधिक दुःखी न बनाओ। माता-पिताकी और प्रजाकी 
सेवा करो । तुम उनके पास रहोगे, तो में निश्चिन्त रहुँगा । तुम मेरे प्रति- 
निधिके तौरपर रहो। मैं वनमें जा रहा हुँ, इसका अर्थ यह नहीं कि किसी 
संकटमें पड़ रहा हूँ । बल्कि ऋषियोंके आश्रममें जा रहा हूँ ।” इस तरह राम 
लक्ष्मणको समझा रहे थे; परन्तु लक्ष्मणने रामकी सारी बातें एक ही झपाटेमें 
उड़ा दीं। एक घाव दो टूक कर डाला । तुलसीदासने इसका बढ़िया चित्र 
खींचा है। लक्ष्मण कहते हें-“आपने मुझे उत्कष्ट निगम-नीति बतायी है। 
` वास्तवमें मुझे इसका पालन भी करना चाहिए; परन्तु यह राजनीतिका बोझ 


pe मुझसे नहीं उठ सकेगा । आपके प्रतिनिधि होनेकी शक्ति मुझमें नहीं । मैं तो 


बालक हुँ- 

दीन्हि भोहि सिख नीकि गोसांई। ` 
लागि अगम अपनी कदराई ॥ 
नरचर घीर घरस-धुर-घारी । 
निगम-नीति कहुँ ते अधिकारी ॥ 
में सिसु प्रभु-सनेहं-प्रतिपाला। 
मंदर-सेर कि लेहे मराला॥ 


“हुंस क्या मेरु मंदरका भार उठा सकता है ? राम भैया, में तो आजतक 
आपके प्रेमसे पला-पुसा हुँ । आप यह राजनीति करिसी दूसरेको सिंखाइये । में 
तो एक वालक हूँ ।” यह कहकर लक्ष्मणने सारी वात खत्म कर दी | 


२०. मछली जिस तरह पानीसे जुदा नहीं रह सकती, वही हाल लक्ष्मण- 
का था । रामसे दूर रहनेकी शक्ति उसमें नहीं थी। उसके रोम-रोम में 
सहानुभूति भरी थी । राम सो जाये , तव भी स्वयं जागता रहे, उनकी सेवा 
करे, इसीमें उसे आनन्द मालूम होता था। हमारी आँखपर कोई कंकड़ मारे, 
तो जैसे हाथ फोरन्‌ उठकर आँखपर भा जाता है और कंकड़को मार झेल 
लेता है, उसी तरह लक्ष्मण रामका हाथ बन गया था। रामपर यदि प्रहार 
हो, तो पहले लक्ष्मण उसे झेळता । तुळसीदासने लक्ष्मणके लिएं एक बढ़िया 
दृष्टान्त दिया है। झंडा ऊँचा लहराता रहता है। मान-वंदना सव झंडेकी ही 
करते हें । उसके रंग, आकार आदिके गीत गाये जाते हैं। परन्तु उस सीधे 
खड़े डंडेको कोन पूछता है ? रामके यशकी जो पताका फहर रही है, उसका 
दंडकी तरह आधार लक्ष्मण ही था। वह सीधा तना खडा रहता । झंडेका 
डंडा कभी झुक नहीं सकता, उसी तरह रामके यशको फहरानेवाला लक्ष्मण- 
रूपी डंडा कभी झुका नहीं । यश किसका ? तो रामका ! संसारको पताका 
दीखती है, डंडेकी याद नहीं रहती । मंदिरका कलश दीखता है, नींव नहीं । 
रामका यश संसारमें फैल रहा है, परन्तु लक्ष्मणका कहीं पता नहीं । चौदह 
साळतक यह दंड सीधा ही तना रहा, जरा भी नहीं झुका | खुद पीछे रहकर 
वह रामका यश फहराता रहा । राम बड़े-बड़े दुधर काम लक्ष्मणसे करवाते । 
सीताको बनमें छोड़नेका काम अंतमें लक्ष्मणको ही सौंपा गया। बेचारा 
लक्ष्मण सीताको पहुँचा आया । लक्ष्मणका कोई स्वतन्त्र अस्तित्व ही नहीं 
रह गया था | वह रामकी आँखें, रामके हाथ-माँव, रामका मन बन गया था । 
जिस तरह नदी समुद्रमें मिल जाती है, उसी तरह लक्ष्मणकी सेवा राममें 

मिल झयी थी। वह रामकी छाया बन गया था। लक्ष्मणकी यह भक्ति 
सगुण थी | 
२१. भरत निर्गुण भक्ति करनेवाला था। उसका भी चित्र तुलसीदासने 
सुन्दर खींचा है । राम वनको गये, तब भरत अयोध्या में नहीं था । जब भरत 
आया, तब दशरथ मर चुके थे | गुरु वसिष्ठ उसे समझा रहे थे कि “तुम राज 
चलाओ |” पर भरतने कहा-“मुझे रामसे भेंट करनी चाहिए ।” रामसे 
मिलनेके लिए वह भीतरसे छटपटा रहा था; परन्तु साथ ही राज्यका प्रबंध 
भी वह कर रहा था । उसकी भावना यह थी कि यह राज्य रामका है, इसका 
प्रबन्ध करना यह रामका ही काम करने जैसा है । सारो सम्पत्ति उस मालिक- 
की है, उसकी व्यवस्था करना उसे अपना कत्त॑व्य मालूम होता था । लक्ष्मणकी 
तरह भरत मुक्त नहीं हो सकता था। यह भरतकी भूमिका है। रामकी 
भक्तिका अर्थं है, रामका काम करना, नहीं तो वह भक्ति किस कामकी ? 
राज-काजकी सारी व्यवस्था करके भरत रामसे भेट करने वनमें आया है। 
“भैया, यह आपका राज्य है। आप” इतना ज्योंही वह कहता है, त्योंही 
राम उससे कहते हँ- भरत, तुम्हीं राज-काज चलाओ ।” भरत संकोचसे खड़ा 
रहता है। वह कहता है-'आपकी आज्ञा सिर-आँखोंपर |” राम जो कहें, 
सो मंजूर । उसने अपना सब-कुछ रामपर निछावर कर रखा था | 
२२. भरत गया और राज-काज चलाने लगा; परन्तु देखो केसा अजीब 
हृदय है कि अयोध्यासे दो मीलकी दूरीपर वह तपस्या करता रहा। तपस्वी 
रहकर उसने राज-काज चलाया | अन्तमें राम जब भरतसे मिले, तब यह 
पहचानना मुश्किल हो गया कि वन्तमें रहकर तप करनेवाला असली तपस्वी 
दोनोंमेंसे कौन है? दोनोके एक-से चेहरे, उम्रमें थोड़ा-सा फकं, मुखमुद्रापर 
वही तपस्याके चिह्न, दोनोंको देखकर पहचाना नहीं जाता कि इनमें राम कौन 
और भरत कोन है; इस तरहका चित्र यदि कोई चितेरा निकाले, तो वह 
कितना पावन चित्र होगा ! इस तरह भरत यद्यपि शरीरसे रामसे दूर था, तो 
भी मनसे वह क्षणभरके लिए भी दूर नहीं था। एक ओर वह राजकाज चला 
रहा था, तो भी मनसे वह रामके पास ही था । निर्गुणमें सगुण भक्ति खचाखच 
भरी रहती है । अतः वहाँ वियोगकी भाषा मुँहसे निकले ही केसे ? इसलिए 
 भरतको रामका वियोग नहीं लगता था । वह अपने प्रभुका कायं कर रहा था । 


२३. आजकलके युवक कहते हैं-“रामका नाम, रामकी भक्ति, रामको 
 उपासना-ये सब वातें हमारी समझमें नहीं आती | हम तो भगवानका काम 

करेंगे।” भगवानुका काम केसे करना चाहिए, इसका नमूना भरतने दिखला दिया 
है। भगवान्‌का काम करके भरतने वियोगको आत्मसात्‌ किया है। भगवानुका काम 
करते हुए भगवानुके वियोगका अनुभव करनेके लिए समय न रहना एक वात है और 


- जिसका भगवानुसे कुछ देना-लेना नहीं, उसका बोलना दूसरी वात है। भगवान्‌- 


का कार्ये करते हुए संयमपूर्ण जीवन व्यतीत करना बड़ी दुर्लभ वस्तु है । यद्यपि 
भरतकी यह वृत्ति निर्गुण रूपसे काम करनेकी थी, तो भी वहाँ सगुणका आधार 


- टूट नहीं गया था। “प्रभो राम, आपकी आज्ञा मुझे शिरोधायं है। आप जो 


कहेंगे, उसमें मुझे सन्देह न होगा”-ऐसा कहकर भरत लौटने लगा तो उसने 
फिर पीछे मुड़कर रामको ओर देखा और कहा-“भगवन्‌, मनको समाधान नहीं 
होता, कुछ-न-कुछ भूला हुआ-सा लगता है ।” रामने तुरन्त उसका भाव पहचान 
लिया और कहा-“ये पादुकाएँ ले जाओ ।” अन्तमें सगुणके प्रति आदर रहा 
ही। निर्गृणको सगुणने अंतमें आद्र कर ही दिया लक्ष्मणको पाढुकाएँ लेकर 
समाधान न हुआ होता । उसकी इष्टिसे यह्‌ दूधकी भूख छाछसे मिटाने जेसा . 
होता । भरको भूमिका इससे भिन्न थी। वह बाहरसे दूर रहकर कमं कर रहा 
था, परन्तु मनसे राममय था। भरत यद्यपि अपने कतंव्यका पालन करनेमें ही 
राम-भक्तिं मानता था, तो भी उसे पादुकाओंको आवश्यकता महसूस इई । 
उनके अभावमें वह राजकाजका भार नहीं उठा सकता था। उन पादुकाओंकी 
आज्ञा शिरोधायं करके वह अपना कतव्य कर रहा था । लक्ष्मण रामका भक्त 
था, वेसा ही भरत भी था । दोनोंकी भूमिकाएँ वाहरसे भिन्न-भिन्न थीं । भरत 
यद्यपि कतंच्यनिष्ठ था, तत्त्वनिष्ठ था, तो भी उसकी तत्त्वनिष्ठाको पादुकाकी 
आद्रंताकी जरूरत महसूस हुई । 


६४. दोनों परस्पर पुरक ¦ कृष्ण-चरित्रके दृष्टान्त 


२४. हरिभक्तिरूपी भाद्रंता अवश्य होनी चाहिए। इसलिए भगवानूने अर्जुनसे 
बार-बार कहा है-मय्यासक्तमनः पाथं-“अर्जुन, मुझमें आसक्त रह, मेरे रसका 
सहारा ले और फिर कर्म करता रह्‌ ।” जिस भगवद्गीताको 'आसक्ति' शब्द न 
तो सूझता है, न रुचता है, जिसने बार-बार इस बातपर जोर दिया है कि 
अनासक्त रहकर. कमं करो, राग-द्वेष छोड़कर कमं करो, निरपेक्ष कमं करो; 
'अनासक्ति', 'निःसंगता' जिसका ध्रुपद या पालु-पद है, बही कहती है-“अर्जुन, 
मुझमें आसक्ति रख।'” पर यहाँ याद रखना चाहिए कि भगवानुमें आसक्ति रखना 
बड़ी ऊँची बात है । वह किसी पार्थिव वस्तुके प्रति आसक्ति थोड़े ही है! सगुण 

और निर्गुण, दोनों एक-दूसरेमें गुंथे हुए हैं। सगुण निर्गुणका आधार सर्वथा 
तोड़ नहीं सकता और निर्गुणको सगुणके रसकी जरूरत होंती है। जो मनुष्य 
सदेव कतंव्य-कमं करता है, वह उस कमंद्वारा पूजा ही कर रहा है, परन्तु 
पूजाके साथ रस, आद्रता चाहिए । मामनुस्मर युद्धय च। मेरा स्मरण रखते हुए 
कमे करो | कम॑ स्वयं भी एक पुजा ही है, परन्तु अन्तरमें भावना सजीव रहनी 
चाहिए । केवल फूल चढ़ा देना ही पूजा नहीं है। उसमें भावना आवश्यक है। 
फूल चढ़ाना पूजाका एक प्रकार है, सत्कर्मोद्वारा पुजा करना दूसरा प्रकार है, 

' परन्तु दोनोंमें भावनाख्पी आद्रता आवश्यक है । फूल चढ़ा दिये, पर मनमें 
भावना नहीं है, तो वे फूल मानो पत्यरपर ही चढे | अतः असली वस्तु भावना 
है । सगुण और निर्गुण, कमं और प्रीति, ज्ञान और भक्ति-ये सव चीजें एकरूप 
ही हैं। दोनोंका अंतिम अनुभव एक ही है। 

२५. उद्धव और अर्जुनकी मिसाळ देखो। रामायणसे में एकदम महाभारतमें 
आ कूदा । इसका मुझे अधिकार भी है, क्योंकि राम और कृष्ण, दोनों एकरूप 
ही हैं। जसे भरत और लक्ष्मण, वेसे ही उद्धव और अर्जुन हैं । जहाँ कृष्ण, वहाँ 
उद्धव होंगे ही । उद्धवको कृष्णका क्षणभरका वियोग सहन नहीं हो सकता । 
बह्‌ सतत कृष्णकी सेवामें निमग्न रहता है। कृष्णके बिना सारा संसार उसे 
फीका मालूम होता है। अर्जुन भी कृष्णका सखा था, परन्तु वह दुर, दिल्लो 
रहता था। अर्जुन कृष्णका काम करनेवाला था, परन्तु कृष्ण द्वारकामें, तो 
अर्जुन हुस्तिनापुरमें | ऐसा दोनोंका संबंध था। 

२६. जब कृष्णको देह छोडनेकी आवश्यकता प्रतीत हुई, तो उन्होंने उद्धबसे 
कहा-“ऊधो, अव में जा रहा हुँ ।” उद्धवने कहा-“मुझे क्या अपने साथ नहीं 
ले चलेंगे ? चलो, हम दोनों साथ ही चलेंगे ।” परन्तु कृष्णने कहा-“यह मुझे 
पसंद नहीं । सूयं अपना तेज अग्निमें रख जाता है, उसी तरह में अपनी ज्योति 
तुझमें छोड़ जाता हूँ ।” इस तरह भगवानुने अंतकालीन व्यवस्था की और उसे 
ज्ञान देकर रवाना किया । फिर यात्रामें उद्धवको मैत्रेय ऋषिसे मालूम हुआ कि 
भगवानु निजधामको चले गये; कितु उसके मनपर उसका कुछ भी असर न 
हुआ, मानो कुछ हुआ ही नहीँ । 


सरका गुरु, रडका चेला, दोहीचा बोध वायां गेला । 


 __, -'्स्यिछ गुरु, रोवना चेला-दोनोंका बोध व्यर्थं गया !” ऐसा हाल उसका 
.. नहीं था। उसेळगा, मानो वियोग हुआ ही नहीं। उसने जीवनभर सगुण- 

उपासना की थी । वह परमेश्वरके सान्निध्यमें ही रहता था। पर अब उसे 
निर्गुणमें ही आनंद आने लगा था । इस तरह उसे निर्गुणकी मंजिल तय करनी 
पड़ी । सगुण पहले, परन्तु उसके वाद निर्गृणको सीढ़ी आनी ही चाहिए, नहीं 
तो परिपुणंता न होगी । 

२७. इससे उलटा हाल हुआ अर्जुनका । श्रीकृष्णने उसे क्या करनेके 
लिए कहा था ? अपने बाद सब स्त्रियोंको रक्षाका भार अर्जुनपर सौंपा था। 
अर्जुन दिल्लीसे आया और द्वारकासे श्रीकृष्णके घरकी स्त्रियोंको लेकर चला | 
रास्तेमें हिसारके पास पंजावके चोरोंने उसे लूट लिया । जो अर्जुन उस समय 
एकमात्र नर, उत्कष्ट वीर के नामसे प्रसिद्ध था, जो पराजय जानता ही न था 
और इसलिए 'जय' नामसे प्रसिद्ध हो गया था, जिसने प्रत्यक्ष शंकरका सामना 
किया और उन्हें झुका दिया, वही अजमेरके पास भागते-भागते बचा । क्ृष्णके 


` चले जानेका उसके मनपर बड़ा असर हुआ । मानो उसका प्राण ही चला गया 


और केवळ निस्त्राण और निष्प्राण शरीर ही बाकी रह गया । सारांश यह कि 
सतत कमं करनेवाले, कृष्णसे दूर रहनेवाले निर्गुण उपासक अर्जुनको अन्तमें 
यह वियोग दुःसह और भारी हो गया। उसके निर्गुणको अन्तमें वियोगकी 
वाचा फूट निकली । उसका सारा कमं ही मानो समाप्त हो गया। उसके निर्गृणको 
आखिर सगुणका अनुभव हुआ । सारांश, सगुणको निर्गुणमें जाना पड़ता है और 
निर्गुणको सगुणमें आना पड़ता है । इस तरह दोनोंको एक-्दूसरेसे परिपूर्णता 
आत्ती है । 


६५. सगुण-निर्गुणकी एकरूपताके विषयमें स्वानुभव-कथन 


२८. इसलिए जब यह कहनेकी नौबत आती है कि सगुण-उपासक और 
निर्गण-उपासकमें क्या भेद है, तो वाणीकी गति कुंठित हो जाती है। सगुण 
और निर्गुण अंतमें एक हो जाते हैं। भक्तिका स्रोत यद्यपि पहले सगुणसे फूटा 
हो, तो भी अंतमें बह निर्गुणतक जा पहुँचता है। 

पुरानी बात है। में वायकोमका सत्याग्रह देखने गया था । मळवारके 
किनारे शंकराचार्यका जन्मग्राम है, यह बात मुझे याद थी । जहाँ होकर में जा 
रहा था, वहीं कहीं पासमें भगवान्‌ शंकराचायंका 'कालड़ी' ग्राम होगा, ऐसा 
मुझे लगा और मैंने साथके ल्याली सज्जनसे पू । _ उसने कहा--“यहाँसे 
दस-बारह मीलपर ही वह गाँव है। आप जाना चाहते हैं क्या ?” मेने इनकार 
कर दिया | मैं जा रहा था सत्याग्रह देखनेके लिए, अतः मुझे और कहीं जाना 

उचित न जान पड़ा और उस समय उस गाँवको देखनेके लिए नहीं गया । मुझे 
आज भी ऐसा लगता है कि यह करके मेने अच्छा ही किया । परन्तु रातको 
जब में सोने लगता, तो वह कालड़ी गाँव, और शंकराचायंकी वह मृति मेरी 
आँखोंके सामने बार-बार भा खड़ी होती । मेरी नींद उड़ जाती । वह अनुभव 
मुझे आज भी ताजा लग रहा है। शंकराचार्यका वह ज्ञानप्रभाव, उनकी वह 
दिव्य अद्वेत्तनिष्ठा, सामने फैले हुए संसारको मिथ्या ठहरानेवाला उनका अछौ- ` 
किक और ज्वलन्त वेराग्य, उनको गंभीर भाषा और मुझपर हुए उनके अनंत 
उपकार- इन सबकी रह-रहकर मुझे याद आने लगती । रातको ये सारे भाव 
जागृत होते तब मुझे इस बातका अनुभव हुआ कि निर्गुणमें सगुण केसे भरा 
हुआ है | प्रत्यक्ष भेट होनेमें भी उतना प्रेम नहीं होता । निर्गुणमें भी सगुणका 
परमोत्कर्ष ठसाठस भरा हुआ है । 
में अकसर किसीको कुशलपत्र नहीं लिखता। पर किसी मित्रको पत्र न 
'लिखनेपर भी भीतरसे उसका सत॑त स्मरण होता रहता है। पत्र न लिखते 
हुए भो मनमें उसकी स्मृति भरी रहती है। निर्गुणमें इस तरह सगुण गुप्त रहता 
है। सगुण और निर्गुण, दोनों एकरूप ही हैं। प्रत्यक्ष मूतिको लेकर पूजा करना, 
या प्रकट खूपसे सेवा करना और भीतरसे सतत संसारके कल्याणका चितन 
करते हुए बाहूरसे पूजाको क्रिया दिखाई न देता--इन दोनोंका समान मूल्य 
और महत्त्व है । 
६६. सगण-निर्गुण केवल दृष्टि-भेद, अतः भक्त-लक्षण प्राप्त करे 
` २२. अंतमें मुझे यह कहना है कि सगुण क्या और निर्गुण क्या, इसका 
निश्चय करना भी आसान नहीं है । एक हष्टिसे जो सगुण है, वह दूसरी हष्टिसे 
निर्गुण सिद्ध हो सकता है । सगुणकीं सेवा एक पत्थरको लेकर की जाती है। 
उस पत्थरमें भगवानूकी कल्पना कर लेते हैं हमारी मातामें और सन्तोंमें भी 
प्रत्यक्ष चैतन्य प्रकट हुआ है । उनमें ज्ञान, प्रेम, हादिकता स्पष्ट प्रकट है। पर 
उनमें परमात्मा मानकर हम पूजा नहीं करते | ये चेतन्यमय लोग प्रत्यक्ष 
` दिखाई देते हैं। अतः इनकी सेवा करनी चाहिए, इनमें सगुण परमात्माके 
दर्शन करने चाहिए, परन्तु ऐसा न करके लोग पत्थरमें परमेश्वर देखते हैं। 
एक तरहसे पत्थरमें परमेश्वरको देखना निर्गणकी पराकाष्ठा है । संत, माँ-बाप, 
पड़ोसी-इनमें प्रेम, ज्ञान, उपकार-वुद्धि व्यक्त हुई है । इनमें ईश्‍वर मानना 


तो सरल है; परन्तु पत्थरमें ईश्वर मानना कठिन है। उस नमंदाके कंकड़को 


(हम शंकर मानते हँ । यह क्या निर्गृण-पुजा नहीं है ? 

३०. बल्कि इसके विपरीत ऐसा मालूम होता है कि यदि पत्थरमें 
परमेशवरकी कल्पना न की जाय, तो फिर कहाँ की जाय ? भगवानुकी मूर्ति 
होनेकी पात्रता तो उस पत्थरमें ही है। वह निविकार है, शांत है। अंधकार 


_ हो, प्रकाश हो, गर्मी हो, सर्दी हो, वह पत्थर जैसाका-तैसा ही रहता है। ऐसा 


यह निविकार पत्थर ही परमेश्वरका प्रतीक होनेके योग्य है । माँ-बाप, जनता, 
अड़ोसी-पड़ोसी, ये सब विकारसे भरे हैं, अर्थात्‌ इनमें कुछ-न-क्ुछ विकार मिल 
ही जाता है । अतएव पत्थरको पूजा करनेकी अपेक्षा उनकी सेवा करना एक 
दष्टिसे कठिन ही है। 

३१. सारांश यह कि सगुण-निर्गुण परस्पर पुरक हैं। सगुण सुलभ है, 
निर्गुण कठिन है, परन्तु दूसरी तरहसे सगुण भी कठिन है और निर्गुण भी 
सरल है । दोनोंके द्वारा एक ही ध्येय की प्राप्ति होती है। पाँचवें अध्यायमें 
जैसा वत्ताया है, चौवीसों घंटे कर्म करके भी लेशमात्र कमं न करनेवाला और 


चौवीसों घंटे कुछ भी कमं न करके सव कमं करनेवाला, योगी और संन्यासी,' 


दोनों एकरूप ही हैं, वैसे ही यहाँ भी है । सगुण कर्म-दशा और निर्गुण संन्यास- 
योग, दोनों एकरूप ही हैं। संन्यास श्रेष्ठ है या योग? इसका उत्तर देनेमें 
भगवानको जेसी.कठिनाई पड़ी, वेसी ही कठिनाई यहाँ भी आ पड़ी । अंतमें 
सुलभता-कठिनताके तारतम्यसे उत्तर देना पड़ा है, अन्यथा योग और संन्यास, 
सगण और निर्गुण, दोनों एकरूप ही हैं। 

३२. अंतमें भगवान्‌ कहते हैं-“अर्जुन, तुम चाहे सगुण रहो या निर्गुण; 
पर भक्त जरूर रहो | गोलमटोल पत्थर न रहो।” यह कहकर भगवानुने 
अन्तमें भक्तके लक्षण बताये हैं। अमृत मधुर होगा, परन्तु उसको माधुरी 
चखनेका अवसर हमें नहीं मिला | किन्तु ये लक्षण प्रत्यक्ष मधुर हैं। इसमें 
कल्पनाकी जरूरत नहीं है | इन लक्षणोंका हम अनुभव करे । बारहवें अध्याय- 
के ये भक्त-लक्षण स्थितप्रज्ञके लक्षणोंकी तरह हमें नित्य सेवन करने चाहिए, 
मनन करने चाहिए और इन्हें थोड़ा-थोड़ा अपने जीवनमें उतारकर पुष्टि प्राप्त 
कर लेनी चाहिए । इस तरह हमें अपना जीवन धीरे-धीरे परमेश्वरकी ओर 
ले जाना चाहिए । 
रविवार, ८-५-३२ 


(७-0. Mumukshu Bhawan Varanasi Collection. Digitized by eGangotri 


| 


= 


तेरहवां अध्याय 
ग्रात्मानात्म-विवेक 


६७. कर्मंयोगके लिए उपकारक देहात्म-पृथक्करण 


१, व्यासदेवने अपने जीवनका सार भगवद्गीता में उँडेल दिया है। 
उन्होंने विस्तारपुवंक दूसरा भी बहुत कुछ लिखा है। अकेली महाभारत 
संहितामें ही लाख-सवा लाख इलोक हैं। संस्क्ृतमें 'व्यास' शब्दका अर्थ ही 
मूलतः 'विस्तार' है, परन्तु भगवदगीतामें उनका झुकाव विस्तार करनेकी 
ओर नहीं है। भूमितिमें जिस प्रकार युक्छिडने सिद्धान्त बता दिये हैं, तत्त्व 
दिखला दिये हैं, उसी प्रकार व्यासदेवने जीवनके लिए उपयोगी तत्त्व गीतामें 
लिख दिये हैं। भगवद्गीतामें न तो विशेष चर्चा ही है, न विस्तार ही। 
इसका मुख्य कारण यह है कि जो बातें गीतामें कही गयी हैं, उन्हें प्रत्येक 
मनुष्य अपने जीवनमें परख सकता है; बल्कि वे इसलिए कही गयी हैं कि 
लोग उन्हें परखें। जितनी बातें जीवनके लिए उपयोगी हैं, उतनी ही गीतामें 
कही गयी हैं। उनके कहनेका उद्देश्य भी इतना ही था, इसीलिए व्यासने थोड़ेमें 
तत्व बताकर संतोष मान छिया है । उनकी इस संतोष-वृत्तिमें उनका सत्य तथा 
आत्मानुभवसंबंधी महान्‌ विश्वास हमें दिखाई देता है। जो बात सत्य है, 
उसके समर्थनके लिए अधिक शक्ति काममें लानेकी जरूरत नहीं रहती। ` 


२. हम जो गीताकी बात कर रहे हैं, उसका मुख्य उद्देश्य यह है कि 
जीवनमें जब कभी हमें किसी सहायताकी आवश्यकता प्रतीत हो, तब वह 
गीतासे हमें. मिलती रहे | और वह हमें सदैव मिलने जैसी भी है। गीता 
जीवनोपयोगी शास्त्र है और इसीलिए उसमें स्वधमंपर इतना जोर दिया गया 
है। मनुष्यके जीवनकी बड़ी नींव अगर कोई है, तो वह स्वधर्माचरण ही है । 
उसकी सारी इमारत इस स्वधर्माचरणरूपी पायेपर खड़ी करनी है । यह पाया 
जितना मजबूत होगा, इमारत उतनी ही ज्यादा टिक सकेगी। इस स्वघर्मा- 
ओ- चरणरूप कमेके इर्द गिर्दे गीतामें विविध बातें खड़ी कर दी गयी हैं। उसकी 


१ प्‌  । 

रक्षाके लिए अनेक विकर्म॑ रचे गये हैं। स्वधर्माचरणको सजानेके लिए, उसे 
सुन्दर बचानेके लिए, और सफल करनेके लिए जिन-जिन आधारोंकी और 
सहायताकी जरूरत है, वे सब उसे देना जरूरी है। इसलिए अवतक ऐसी 
बहुतेरी चीजें हमने देखीं । उनमें बहुत-सी भक्तिके रूपमें थीं। आज तेरहवें 
अध्यायमें जो चीज हमें देखनी है, वह भी स्वधर्माचरणमें बहुत उपयोगी है। 
इसका संबंध विचार-पक्षसे है । 


३. स्वधर्माचरण करनेवालेको फलका त्याग करना चाहिए, यह प्रधान 
वात गीतामें सवंत्र कही गयी है। कमं तो करें, पर उसका फल छोड़ 
दें। पेड़को पानी पिलागें, उसकी परवरिश करें; परन्तु उसकी छायाकी, 
फूल-फलकी अपने लिए अपेक्षा न रखें। यह स्वधर्माचरणरूप कमयोग है। 
कमंयोगका अर्थ केवल इतना ही नहीं कि कमं करते रहो । कमं तो इस सृष्टिमें 
सवंत्र हो ही रहा है । उसे बतानेकी जरूरत नहीं है; परन्तु स्वधर्माचरणरूप 
कमं-कोरा कर्म नहीं-भलीभाँति करके उसका फल छोड़ देना,-यह वात 
कहनेमें, समझनेमें बडी सरल मालूम होती है, परन्तु आचरणमें कठिन है। 
किसी कार्यंकी प्रेरक शक्ति ही मूलतः फल-चासना मानी गयो है। फल- 
वासनाको छोड़कर कमं करना उलटा पंथ है। व्यवहार या संसारको रोतिके 
विपरीत यह्‌ क्रिया है । जो व्यक्ति बहुत कमं करता है, उसके जीवनमें गीताका 
कमयोग है, एसा हम बहुत बार कहते हैँ । बहुत कम करनेवालेका जीवन 
कमयोगमय है, ऐसा हम कहते हँ; परन्तु इस प्रयोगमें भाषा-शेथिल्य है । 
गीता की व्याख्याके अनुसार वह कमंयोग नहीं है, लाखों कमं करनेवालोंमें 
केवल-कमं ही नहीं, बल्कि स्वधर्माचरणरूप कमं करनेवाले छाखों लोगोंमें 
भी-गीताके कमंयोगका आचरण करनेवाला विरला ही मिलेगा । कमंयोगको 
सूक्ष्म और सच्चे अर्थंमें देखा जाय, तो ऐसा सम्पूण कर्मयोगी शायद ही कहीं 
मिळे | कम॑ तो करें, परन्तु उसके फलको छोड़ दें, यह बिलकुल असाधारण 
वात है । अबतक गीतामें यही विश्लेषण, यही पृथक्करण किया गया है | 

४. उस विश्लेषण या पृथबकरणके लिए ही उपयोगी एक दूसरा पृथक्‌- 
करण इस तेरहवें अध्यायमें बताया गया है। कर्म करें और उसके फलकी 
आसक्ति छोड़ दें” इस पृथक्करणका सहायक महान्‌ पृथबकरण है, देह और 
आत्मा” का । यही तेरहवेँ अध्यायमें उपस्थित किया गया है। आँखोसे हम 
जिस रूपको देखते हैं, उसे हम मूर्ति, आकार, देह कहते हँ। यद्यपि बाह्य « 
मूतिका परिचय हमारी आँखोंको हो जाय, तो भी वस्तुके अन्तरंगमें हमें 

प्रवेश करना पड़ता है। फलका ऊपरी कचच-छिलका-निकालकर उसका 
भीतरी गूदा चखना पड़ता है | नारियल हो तब भी उसे फोड़कर भीतर क्या 
है, यह देखना पड़ता है । कटहलपर काँटे लगे रहते हैं, लेकिन भीतर बढ़िया 
और रसीळा गूदा भरा रहता है । हम चाहे अपनी ओर देखें, चाहे दूसरोंकी 
ओर, यह भीतर और बाहरका पृथक्करण आवश्यक हो जाता है। तो अब 
छिलका अलग करनेका गर्थे क्या ? इसका अर्थं यह कि प्रत्येक वस्तुके भीतरी 
और बाहरी रूपका पृथक्करण किया जाय । बाह्य देह और भीतरी आत्मा, 
इस तरह प्रत्येक वस्तुका दुहरा रूप है । कमँमें भी यह बात है। बाहरी फल 
कर्मका शरीर है और कमंकी बदौलत जो चित्त-शुद्धि होती है, वह उस कमंकी 
आत्मा है । स्वधर्मांचरणका बाहरी फलरूप शरीर छोड़कर भीतरी चित्तशुद्धि- 
रूप सारभूत आत्माको हम ग्रहण करें, हृदयमें धारण कर लें। इस प्रकार 
देखनेकी आदत, देहको हटाकर प्रत्येक वस्तुका सार ग्रहण करनेकी सारग्राही 
दृष्टि, हमें प्राप्त कर लेनी चाहिए । आँखोंको, मनको, विचारोंको ऐसी शिक्षा, 
ऐसी आदत, ऐसा अभ्यास करा देना चाहिए। हर बातमें देहको अलग करके 
आत्माकी पुजा करनी चाहिए। विचारके लिए यह पृथक्करण तेरहवें अध्याय- 
] में दिया गया है। 


६८. सुधारका मूलाधार 


` ५ सारग्राही दृष्टि रखनेका विचार बहुत महत्त्वपूर्ण है। यदि बचपनसे 

ही हम ऐसी आदत-डाल ळें; तो कितना अच्छा हो ! यह विषय हजम कर लेने 

जैसा है । यह दृष्टि स्वौकार करने योग्य है। बहुतोंको ऐसा लगता हैँ कि 

अध्यात्म-विद्याका जीवनसे कोई संबंध नहीं ! कुछ लोगोंका ऐसा भी मत है 

कि यदि ऐसा कोई संबंध भी हो, तो वह न होना चाहिए। देहसे आत्माको 

अलग समझनेको शिक्षा बंचपनसे ही देनेकी योजना की जा सके, तो बड़े 

आनन्दकी बात होगी । यह शिक्षणका विषय है। आजकल कुशिक्षणके फल- 

स्वरूप बड़े बुरे संस्कार बच्चोंके मनपर पड़ रहे हैं । “में केवल देहरूप हूं! इस 

कल्पनामेंसे यह शिक्षण हमें बाहर छाता: नहीं । सब देहके ही चोचले चल 

रहे हैं, किन्तु इसके वावजूद देहको जो स्वरूप प्राप्त होना चाहिए, या देना 

चाहिए, वह तो कहीं दिखाई ही नहीं देता | इस तरह इस देहकी यह वृथा 

पूजा हो रही है । आत्माके माधुर्यकी ओर ध्यान ही नहीं है। वर्तमान शिक्षा- 

.पद्धतिसे यह स्थिति बन गयी है | इस तरह देहकी पूजाका अभ्यास दिन-रात 
कराया जाता है। 

ठेठ वचपनसे ही हमें इस देह-देवताकी पूजा-अर्चा करना सिखाया जाता 
है। जरा कहीं पाँवमें ठोकर लग गयी, तो मिट्टी लगानेसे काम चल जाता 
है । बच्चेका इतनेभरसे काम निपट जाता है या मिट्टी लगानेकी भी उसे 
जरूरत महसूस नहीं होती । थोड़ी-बहुत चोट-खुरचकी तो वह चिन्ता भी नहीं 
करेगा; परन्तु उस बच्चेका जो संरक्षक है, पालक है, उसका काम इतनेसे नहीं 
चलता । वह बच्चेको पास बुलाकर कहेगा--हाय राम, चोट लग गयी ! 
केसे लगी, कहाँ लगी ? बरेरे, खून निकल आया है।” ऐसा कहकर, वह 
बच्चा न रोता हो तो उलटा उसे रुला देता है। न रोनेवाले बच्चेको रुलाने- 
की इस वृत्तिको क्या कहा जाय ? कहते हँ,--“कूदफाँद मत करो, खेलने मत 
जाओ, देखो गिर पड़ोगे, चोट लग जायगी”, इस तरह देहपर ही ध्यान देने- 


` वाला एकांगी शिक्षण दिया जाता है। 


६. बच्चेकी प्रशंसा भी करते हैं, तो देहपक्षको लेकर, और उसकी निदा 
भी देहपक्षको लेकर ही करते हैं। कहते हें-“केसा गंदा है रे !” इससे बच्चेको 
कित्तनी चोट लगती है ! केसा मिथ्या आरोप है यह ! गंदगी है, यह सही है। 
उसे साफ करना चाहिए, यह भी सही है। लेकिन इस गंदगीको सरलतासे 
साफ न करके उस बच्चेपर इस तरह आघात किया जाता है ! बच्चा उसे 
सहन नहीं कर पाता । वह बड़ा दुःखी हो जाता है। उसके अन्तरंगमे, उसकी 
आत्मा में स्वच्छता, निमंलता भरी है, तो भी उसपर गंदे होनेका यह केसा 
व्यर्थं आरोप ! वास्तवमें वह लड़का गंदा नहीं है। जो अत्यन्त सुन्दर, मधुर, 
पवित्र, प्रिय परमात्मा है, वही वह है। उसीका अंश उसमें विद्यमान है। 
परन्तु उसे कहते हैं 'गंदा'। उस गंदगीसे उसका क्या सम्बन्ध है; यह बात 
बच्चेकी समझमें नहीं आती, इसीलिए वह इस आघातको सहन नहीं कर 
पाता । उसके चित्तमें क्षोभ होता है और क्षोभ उत्पन्न होनेपर सुधार नहीं 
होता । अतः उसे अच्छी तरह समझाकर साफ-सुथरा रखना चाहिए । 

७. इसके विपरीत कृति करके उस लड़केके मनपर हम यह अंकित 
करते हैं कि वह देह है। शिक्षण-शास्त्रमें एक महत्त्वपूर्ण सिद्धान्त को ध्यानमें 
रखना चाहिए । गुरुको यह भावना रखनी चाहिए कि में जिसे पढ़ा रहा हूँ, 
बह सर्वाङ्गसुन्दर है। सवाल गळत होनेपर मुंह पर थप्पड़ लगाते हैं। उस 
चाँटेसे और सवालकी गलतीसे क्या सम्बन्ध ? स्कूलमें देरसे आया, तो लगाया 
चाँटा | चाँटेसे उसके गालपर रक्ताभिसरण तेज होने लगेगा, पर इससे क्या वह 
स्कूलमें जल्दी आयेगा ? खून की यह तेजी क्या यह बतला सकेगी कि इस 

समय कितने बजे हैं ? बल्कि सच पूछिये तो इस तरह मार-पीट करके हम उस 
बच्चेकी पशु-वृत्ति ही बढ़ाते हैं। 'तुम यह देह ही हो' यह भावना पक्की करते 
हैं। उसका जीवन डरकी भावनापर खड़ा किया जाता है। सचमुच यदि हमें 
सुधार करना है, तो वह इस तरह जबरदस्ती करके देहासक्ति बढानेसे कभी 
नहीं हो सकता। जब मैं यह समझ छूँगा कि में देहसे भिन्न हँ, तभी मेरा 
सुधार हो सकेगा | 


८. देहमें अथवा मनमें रहनेवाले किसी दोषका ज्ञान होना बुरा नहीं । 


इससे उस दोषको दूर करनेमें सहायता मिलती है ; परन्तु हमें यह बात साफ | 


` तौरसे मालूम रहनी चाहिए कि 'में देह नहीं हुँ'। 'में' जो हूँ, सो इस देहसे 
सर्वंथा भिन्न, पृथक्‌, अत्यन्त सुन्दर, उज्ज्वल, पवित्र, निर्दोष हूँ । अपने दोषों- 
को दूर करनेके लिए जो आत्म-परीक्षण करता है, वह भी तो अपनेको देहसे 
पृथक्‌ करके ही ऐसा करता है। मतः जब कोई उसे उसका दोष दिखाता है, 
तो उसे गुस्सा नहीं आता; बल्कि इस शरीररूपी, इस मनोरूपी यंत्रमें क्या 


दोष है, इसका विचार करके वह अपना दोष दूर करता है । इसके विपरीत 2 


जो देहको अपनेसे पृथक्‌ नहीं मानता, वह सुधार कर ही नहीं सकता । यह 
देह, यह पिंड, यह मिट्टीका पुतला, यही मैं'-ऐसा जो मानता है, वह अपना 


सुधार केसे करेगा ? सुधार तभी हो सकेगा, जब हम यह मानेंगे कि यह देह | 


साधनरूपमें मुझे मिली है। चरखेमें यदि किसीने कोई कमी या दोष दिखाया, ' 


तो क्या मुझे गुस्सा आता है? वल्कि कोई दोष होता है, तो मैं उसे दूर करता 


हैँ । ऐसी ही बात देहकी है। जैसे खेतीके औजार, वैसी ही यह देह है। देह | 
भगवानुके घरकी खेतीका एक औजार ही है। यह औजार यदि खराब हो | 


जाय, तो इसे अवश्य बनाना, सुधारना चाहिए। यह देह एक साधनके रूपमें 
प्रस्तुत है । अतः इस देहसे अपनेको अलग रखकर दोषोंसे मुक्त होनेका प्रयत्न 
हमें करना चाहिए । इस देहरूपी साधनसे में पृथक्‌ हूँ, में स्वामी हैँ, मालिक हूँ 
इस देहसे काम करानेवाला, इससे उत्कृष्ट सेवा लेनेवाला में हूँ । वचपनसे ही 
इस प्रकार देहसे अलग रहनेकी वृत्ति सिखानी चाहिए । ु 


९, लेलसे अलग रहनेवाले तटस्थ लोग जेसे खेलके गुण-दोषोंको अच्छी 


तरह देख सकते हैं, उसी तरह हम भी देह-मन-बुद्धिसि अपनेको अलग रखकर 
ही उनके गुण-दोष परख सकेंगे । कोई कहता हैं-“इधर जरा मेरी स्मरण-शर्क 


कम हो गयी है, इसका कोई उपाय बताइये न ?” जब मनुष्य ऐसा कहता है, 


` तब वह उस स्मरणशक्तिसे भिन्न है, यह स्पष्ट हो जाता है। वह कहता हैं 

“मेरी स्मरण-शक्ति खराब हो गयी है।” इसका अर्थं यह हुआ कि उसका कोई 
साधन, कोई औजार बिगड गया है। किसीका लड़का खो जाता है, किसीकी 
पुस्तक खो जाती है, पर कोई स्वयं खो गया है, ऐसा नहीं होता । अन्तमें 
मरते समय भी उसकी देह ही सब तरह से नष्ट होती है, बेकार हो जाती है, 
पर वह स्वयं तो भीतरसे ज्यों-का-त्यों रहता है। वह निर्दोष और नीरोग 
रहता है। यह बात समझ लेने जेसी है और यदि समझमें आ जाय, तो इससे 
बहुतेरी झंझटोसे छुटकारा मिल जायगा । 


६९. देहासक्तिसे जीवन अवरुद्ध 


च्छ 


. १०. देह ही 'मैं' हैँ, यह जो भावना सवंत्र फैल रही है, इसके फल- 
स्वरूप मनुष्यने बिना विचारे ही देह-पुश्कि लिए नाना प्रकारके साधन निर्माण 
कर लिये हैं । उन्हें देखकर बड़ा भय मालूम होता है। मनुष्यको यह धारणा 
सतत रहती है कि यह देह पुरानी हो गयी, जीणं-शीर्ण हो गयी, तो भी येन-केन 
प्रकारेण इसे बनाये ही रखना चाहिए; परन्तु आखिर इस देहको, इस छिलके- 
को आप कबतक टिकाकर रख सकेंगे ? मृत्युतक ही न? जब मौतका वारंट 
आ जायगा, तो क्षणभर भी शरीर टिकाये नहीं रख सकते । मृत्युके आगे सारा 
गर्व ठंडा पड़ जाता है। फिर भी इस तुच्छ देहके लिए मनुष्य नाना प्रकारके 
साधन जुटाता है । दिन-रात इस देहकी चिता करता है। कहते हैं कि देहकी 
रक्षाके लिए मांस खानेमें कोई हज॑ नहीं है। मानो मनुष्यको देह बड़ी कीमती 
है, उसे बचाने के लिए मांस खाओ ! तो पशुकी देह क्या कीमतमें कम हूँ? 
और है, तो क्यों ? मनुष्य-देह क्यों कीमती सिद्ध हुई ? क्या कारण है ? पशु 
चाहे जिसे खाते हैं, सिवा स्वार्थके दूसरा कोई विचार ही नहीं करते ! मनुष्य 
ऐसा नहीं करता, वह अपने आसपासकी सृष्टिकी रक्षा करता है। अतः मानब- 
देहका मोल है, इसलिए वह कीमती है। परंतु जिस कारण मनुष्यकी देह 
कीमती साबित हुई, उसीको तुम मांस खाकर चष्ट कर देते हो ! भळे आदमी, 
तुम्हारा बड़प्पन तो इसी बातपर अवलंबित है न कि तुम संयमसे रहते हो, 


सब जीवोंकी रक्षाके लिए उद्योग करते हो, सबकी सार-सँभाळ रखनेकी | 


भावना तुममें है ! पशुसे भिन्न जो यह विशेषता तुममें है, उसीसे न मनुष्य श्रेष्ठ 
कहलाता है ? इसीसे मानव-देह 'दुलंभ' कही गयी है । परन्तु जिस आधारपर 


मनुष्य बड़ा-श्रेष्ट-हुआ है, उसीको यदि वह उखाड़ने लगा, तो फिर उसके. 


बड़प्पनकी इमारत टिकेगी कैसे ? साधारण पशु, जो अन्य प्राणियोंका मांस 

खानेको क्रिया करते हैं, वही क्रिया यदि मनुष्य निःसंकोच होकर करने लगे, 
तो फिर उसके बड़प्पनका आधार ही खींच लेने जेसा होगा। यह तो जिस 
डालपर में बैठा हँ, उसीको काटनेका प्रयत्न करने जैसा हुआ | 


११, आजकल वैद्यक-शास्त्र नाना प्रकारके चमत्कार दिखा रहा है। 
पशुकी देहपर शल्यक्रिया करके उसके शरीरमें-उस जीवित पशुके शरीरमें- 
रोग-जंतु उत्पन्न करते हैं और देखते हैं कि उन रोगोंका उसपर क्या असर 
होता है। सजीव पशुको इस प्रकार महायु कष्ट देकर जो ज्ञान प्राप्त किया 
जाता है, उसका उपयोग इस क्षुद्र मानव-देहको बचानेके लिए किया जाता है! 
और यह सब चलता है 'भूत-दया' के नामपर। पशुके शरीरमें जंतु पेदा करके 
उसकी लस निकालकर मनुष्यके शरीरमें डालते हैं। ऐसे नाना प्रकारके भीषण 
कृत्य हो रहे हैं । जिस देहके लिए हम यह सब करते हैं, वह तो कच्चे काँचकी 
तरह है, जो पलभरमें ही फूट सकता है। वह कब फूटेगा, इसका जरा भी 
भरोसा नहीं । यद्यपि मानव-देहकी रक्षाके लिए ये सारे उद्योग हो रहे हैं, फिर 
भी अंतमें अनुभव क्या आता है ? ज्यों-ज्यों इस नाजुक देहको सँभालनेका 
प्रयत्न किया जाता है, त्यों-त्यों इसका नाश हो रहा है। यह प्रतीति हमें हो 

* रही है, फिर भी इस देहको मोटी-ताजी करनेका, इसकी महिमा बढ़ानेका 
प्रयत्न जारी ही है । 


१२. हमारा ध्यान कभी इस वातकी ओर नहीं जाता कि किस प्रकारका 
आहार करनेसे बुद्धि सात्त्विक होगी । मनुष्य देखता भी नहीं कि मनको अच्छा 
बनानेके लिए क्या करना चाहिए और किस वस्तुको सहायता लेनी चाहिए । 
वह तो इतना ही देखता है कि शरीरका वजन किस तरह बढ़ेगा । वह इसको 
शता करता दीखता है कि जमोनपरकी मिट्टी उठकर उसके शरीरपर केसे 
चिपक जाय, मिट्टोके लोंदे उसके शरीरपर केसे लद जायं। पर जेसे थोपा 
हुआ गोवरका कंडा सूखनेपर नीचे गिर पड़ता है, उसी तरह शरीरपर चढ़ाया 
यह मिट्टीका लेप, यह चरबी, अंतमें गल जाती है और शरीर फिर अपनी 
असली स्थितिमें आ जाता है । आखिर इसका मतलब क्या कि हम शरीरपर 
इतनी मिट्टी चढ़ा लें, इतना वजन बढ़ा लें कि शरीर उसका बोझ ही न सह 
सके ? शरीरको इतना थुल्थुल बनाया ही क्यों जाय ? यह शरीर हमारा एक 
साधन है, अतः इसे ठीक रखनेके लिए जो कुछ आवश्यक है, वह सब हमें 


करना चाहिए | यंत्रसे काम लेना चाहिए। लेकिन क्या कहीं यंत्रको भी 

अभिमान--“यंत्राभिमान' भी होता है फिर इस शरीररूपी यंत्रके संबंधमें 
भी हम इसी तरह विचार क्‍यों न करें ? 

१३. सारांश, यह देह साध्य नहीं, साधन है। यदि हमारा यह भाव 
हढ़ हो जाय, तो फिर शरीरका जो इतना आडम्बर बाँधा जाता है, वहन 
न । जीवन हमें निराळे ही ढंगका दीखने लगेगा । फिर इस देहको सजाने- 
में हमें गौरवका अनुभव न होगा । वस्तुतः इस देहके लिए एक सादा कपड़ा 


. , काफी है। पर नहीं, हम चाहते हैं, वह नरम, मुलायम हो। उसका बढ़िया 


रंग हो, सुन्दर छपाई हो, अच्छे किनारे-बेल-बूटे हों, कलावत्तू हो आदि। 
उसके लिए हम अनेक लोगोंसे तरह-तरहकी मेहनत कराते हैं। यह सब क्यों ? 
उस भगवानको क्या अक्ल नहीं थी ? यदि इस देहके लिए सुन्दर बेल-बूटों और 
नक्काशीकी जरूरत होती, तो जसे बाघके शरीरपर उसने धारियाँ डाल दी 
हैं, वेसे क्या तुम्हारे-हमारे शरीरपर नहीं डाल देता? उसके लिए क्या यह 
असंभव था ? वह मोरको तरह सुन्दर पूँछ हमें भी लगा सकता था; परन्तु 
ईरवरने मनुष्यको एक ही रंग दिया है। उसमें जरा-सा दाग पड़ जाता है, तो * 
उसका सौंदय नष्ट हो जाता है । मनुष्य जेसा है, वैसा ही सुन्दर है । परमेश्वरका 
यह उद्देश्य ही नहीं है कि मनुष्य-देहको सजाया जाय । सृष्टिमें क्या सामान्य 


सौंदर्यं है ? मनुष्यका काम इतना ही है कि वह अपनी आँखोसे इसे निहारता " » 


रहे; परन्तु वह रास्ता भूल गया है। कहते हैं जमंनीने हमारे रंग को मार 
दिया। अरे भाई, तुम्हारे मनका रंग तो पहले ही मर चुका, बादमें तुम्हें इस 
बनावटी रंगका शौक लगा ! उसीके लिए तुमं परावळंबी हो गये | व्यर्थं ही 
तुम इस शरीर-श्वुङ्गारके चवकरमें पड़ गये । मनको सजाना, बुद्धका विकास 
करना, हृदयको सुन्दर बनाना, तो एक तरफ ही रह गया ! 


७०. तत्वमसि 


१४. इसलिए भगवानुने इस तेरहवें अध्यायमें जो विचार हमें दिया 
है, वह बड़ा कीमती है। “तु देह नहीं, आत्मा है।' तत्‌ त्वमसि-वह्‌ आत्म- 
रूप तू है। यह बड़ा उच्च, पवित्र उद्गार है। पावन और उदात्त वचन है। 
संस्कृत-साहित्यमे यह बड़ा ही महान्‌ विचार समाविष्ट किया गया है-- 
“यह ऊपरका कवच, छिलका, ढाँचा तु नहीं है। वह असल अविनाशी फल 
तृ है।” जिस क्षण मनुष्यके हृदयमें यह विचार स्फुरित होगा कि सो तु है, 
(यह देह में नहीं, वह परमात्मा में हूँ' यह भाव मनमें जम जायगा, उसी क्षण 
उसके मनमें एक प्रकारका भननुभूत आनन्द लहराने लगेगा | मेरे उस रूपको 

, मिटानेकी- नष्ट कर डालनेकी--सामथ्यं संसारकी किसी भी वस्तुमें नहीं है, 
` ` किसी व्यक्तिमें भी नहीं है । यह सूक्ष्म विचार इस उद्गारमें भरा हुआ है। 

१५. इस देहसे परे अविनाशी और निष्कलंक जो आत्मतत्त्व है, वही 

5 म हुँ। उस आत्मतत्त्वके लिए मुझे यह शरीर मिला हुआ है। जब-जब उस 

परमेइवरीय तत्त्वके दूषित हो जानेकी संभावना होगी, तब-तब में उसे बचाने- 

के लिए इस देहको फेंक दूँगा । परमेश्‍वरीय तत्त्वको उज्ज्वल रखनेके लिए 

यह देह होमनेको में सदा तैयार रहूँगा । में जो इस देहपर सवार होकर आया 

हुँ, सो क्या इसलिए कि अपनी दुदंशा कराॐं ? देहपर मेरी सत्ता चलनी 

' चाहिए। में इस देहका उपयोग करूँगा और उसके द्वारा हित-मंगलकी वृद्धि 


करूँगा | आनन्दे भरीन तिन्ही लोक--'आनन्द ्रिलोकमें भङँगा ।' इस देहको मैं, 


महान्‌ तत्त्वोके लिए फेंक दूंगा भौर ईदवरका जयजयकार करूँगा। रईस 
आदमी कपड़ा मैला होते ही उसे फेंक देता है और दूसरा पहन लेता है, वेसा 
में भी करूँगा | कामके लिए इस.देहकी जरूरत है। जिस समय यह देह काम- 

+ के लायक न रह जायगी, उस समय इसे फेंक देनेमें मुझे क्या पशोपेश हो 
सकता है ? 


ल्‍ १६, सत्याग्रहके द्वारा हमें यही शिक्षण मिलता है। देह और आत्मा, 
$ 3 अलग-अलग चीजें हैं। जिस दिन मनुष्य इस ममंको समझ जायगा, उसी 
दिन उसके सच्चे शिक्षणकी, वास्तविक विकासकी शुरूआत होगी। उसी 
समय हमें सत्याग्रह सघेगा । अतः प्रत्येकको यह भावना हृदयमें अंकित कर 
लेनी चाहिए। देह तो निमित्तमात्र साधन है, परमेश्वरका दिया हुआ एक 
औजार है। जिस दिन उसंका उपयोग समाप्त होगा, उसी दिन उसे फेंक देना 
है | सदीकि गरम कपड़े हम गभियोंमें फेंक देते हँ, रातको ओढ़े हुए कंबल 
सुबह हटा देते हैं, सुबहके कपड़े दोपहरको निकाल देते हैं, उसी तरह इस 
देहको समझो । जबतक देहका उपयोग है, तबतक 'उसे रखेंगे। जिस दिन 
इसका उपयोग न रहेगा, उसी दिन यह देहरूपी कपड़ा फेंक देंगे। आत्माके 
विकासके लिए भगवान्‌ यह युक्ति हमें बता रहे हैं। 


७१. जालिमको सत्ता समाप्त 
१७. जबतक हंम यह न समझ लेंगे कि देहसे में अलग हैं, तबतक जालिम 
` लोग हमपर जरूर जुल्म ढाते रहेंगे, हमें बंदा-'गुराम'-बनाते रहेंगे, हमें च 
जाने क्या-क्या त्रास देते रहेंगे ! भयके कारण ही जुल्म शक्य होता हैं। 

एक राक्षसने एक आदंमीको पकड़ रखा था | वह उससे वरावर काम लेता 


रहता था। जब कभी वह काम न करता, तो राक्षसं.कहता-“खा जाऊ गा, 
तुझे चट कर डालूंगा |” शुरूमें तो वह मनुष्य डरता रहा, परन्तु जव वह 
धमकी असह्य हो गयी, तो उसने कहा- ले, खा डाळ। खाना हो तो 
खा जा ।'पर राक्षस उसे खा जानेवाला थोड़े ही था ! उसे एक बंदा, गुलाम 
चाहिए था | खा जानेपर उसका काम कौन करता ? वह तो सिर्फ उसे खा 
जानेकी धमकी दिया करता था; परन्तु ज्यों ही यह जवाब मिला कि ले, खा 
जा”, त्यों ही उसका जुल्म बन्द हो गया । , 

जालिम लोग यह जानते हैं कि ये लोग देहसे चिपके रहनेवाले हैं। इनकी 
देहको कष्ट पहुँचा कि ये गुलाम बने । परन्तु जहाँ आपने देहकी आसक्ति छोड़ 
दी कि तुरन्त सम्राट्‌ वन जायेगे । सारी सामथ्यं आपके हाथमें आं जायगी । 
“फिर आपपर किसीका भी हुक्म नहीं चलेगा । जुल्म करनेका आधार ही टूट 
जाता है। उसकी बुनियाद ही इस भावनापर है कि 'देह में हूँ'। वे समझते हुँ 
कि इनकी देहको सताया कि ये वशमें आये | इसीलिए वे धमकीकी भाषा 
बोलते हैं । 

१८. 'में देह हूँ-मेरी इस भावनाके कारण ही दूसरोंको मुझपर जुल्म 
करनेकी, सतानेकी इच्छा होती है। परन्तु इंग्लैंडके शहीद क्रेन्मरने क्या कहां 
था ? “मुझे जळाते हो ! अच्छा, जला डालों। लो, पहले यह दाहिना हाथ 


जलाओ |” इसी तरह रिडले और लटिमरने कहा था-“तुम जलाना चाहते. 


` हो ? हमें कौन जला सकता है ? हम तो धमंकी ऐसी ज्योति जला रहे हैं कि 
उसे कोई बुझा नहीं सकता । शरीररूपी इस मोमबत्तीको, इस चरवीको जला- 
कर सत्तत्त्वोंकी ज्योति जलाये रखना तो हमारा काम ही है॥ देह मिट 
जायगी, वह तो मिटनेवाली ही है ।” 

१९. सुकरात्रको विष देकर मारनेकी सजा दी ,गयी। उसने कहा-“'में 
अब बूढ़ा हो गया हूँ। चार दिनके बाद देह छूटनेवाली थी । जो मरनेवाला 
था, उसे मारकर आप लोग कौन-सी बहादुरी कर रहे हैं जरा सोचो तो कि 
यह शरीर एक दिन अवश्य मरनेवाला है । जो मत्यं है, उसे मारनेमें कौन-सी 
बहादुरी है ?” जिस दिन सुकरातको विष दिया जानेवाला था, उससे पहलो 
रात वह शिष्योंको आत्माके अमरत्वकी शिक्षा दे रहा था । शरीरमें विषका 
प्रवेश होनेपर उसे क्या-क्या वेदनाएं होंगी, इसका वर्णन वह भ रहा 
था | उसे उसकी रत्तीभर भी चिन्ता न थी। आत्माकी अमरत यह 

चर्चा समाप्त होनेपर उसके एक शिष्य ने पूछा-“मरनेपर आपकी अत्येष्टि- 

क्रिया कैसे की जाय ?”. उसने जवाब दिया--'खूब, मारेगे तो वे और गाड़ोगे 

` तुम! तो क्या वे मारनेवाले मेरे. दुश्मन और तुम गाड़नेवाले मुझसे बड़ा प्रेम 

` करनेवाले हो? वे अक्लमन्दीसे मुझे मारंगे और तुम समझदारीसे मुझे 

_गाडोगे ? तुम कौन हो मुझे गाड़नेवाले ? में तुम सबको गाड़कर शेष बचने- 

वाला हूँ। तुम किसमें मुझे गाडोगे ? मिट्टीमें या त्तासमें मुझे न कोई मार 

सकता है, न कोई गाड़ ही शकता है। अबतक मैंने क्या समझाया तुम 

लोगोंको ? आत्मा अमर है, उसे कोन मार सकता है, कौन गाड़ सकता है ?” | 

. और सचमुच आज दो-ढाई हजार वर्षोसे वह महान्‌ सुकरात सबको गाड़कर 
जिन्दा है ! भई 


७२. परमात्स-शक्तिपर विश्वास 


, २०, सारांश, जबतक देहकी आसक्ति है, भय है, तबतक वास्तविक रक्षा । 
नहीं हो सकती | तबतक सतत डर छगा रहेगा। यह डर बना रहेगा कि || 
कहीं चींदमें साँप आकर न काट खाय, चोरं आकर घात न कर जाय। 

७ मनुष्य सिरहाने डंडा लेकर सोता है । 'क्यों ?' तो कहता है-“पासमें रखना . 

| अच्छा है, कहीं चोरःवोर आ जाय तो ?” भरे भले आदमी ! कहीं चोर वही | 
डंडा उठाकर तुम्हारे सिरपर मार दे तो ? चोर यदि डंडा लाना भूल गया | 
हो, तो तुम उसके लिए पहलेसे ही तैयारी कर रखते हो । तुम किसके भरोसे । 
सोते हो? उस समय तो तुम दुनियाके हाथमें रहते हो । तुम जागते होगे, | 
. तभी न बचाव करोगे ? तींदमें तुम्हारी रक्षा कोन करेगा ? 


२१. में किसी-त-किसी शक्तिपर विश्वास करके सोता हूँ । जिस शक्तिपर | 
भरोसा रखकर बाघ, गाय आदि जानवर सोते हैं, उसीके भरोसे मैं भी सोता | 
हँ । बाघको भी तो नींद आती है। जो सारी दृनियासे बैर होनेके कारण हर | 
घडी पीछे देखता है, ऐसा सिंह भी सोता ही है। उस शक्तिपर यदि विश्वास 
न होता, तो. कुछ बाघ सोते और कुछ जगकर पहरा देते-ऐसी व्यवस्था उच्हें | 


SE 


होता है । हमें चाहिए कि आप और हम भी उसी विश्वम्भर. माताकी गोदमे 


तरह प्रेम, विदवास और ज्ञानपर्बेक सोनेका अभ्यास करे । जिस शक्तिकै 


इसी 


. 

आधारपर मेरा यह सारा जीवन चल रहा है, उसका मुझे अधिकाधिक परि- 


चय कर लेना चाहिए। उस शक्तिकी मुझे उत्तरोत्तर प्रतीति होनी चाहिए। _ 


इस शक्तिमें मुझे जितना विश्वास पैदा होगा, उत्तना ही अधिक मेरा रक्षण हो 
सकेगा । जैसे-जेसे मुझे इस शक्तिका अनुभव होता जायगा, वैसे-ही-वैसे मेरा 
विकास होता जायगा। इस तेरहवें अध्यायमें इसका किचित्‌ क्रम भी दिग- 
दशित किया गया है । दै 


७३. परमात्स-शक्तिका उत्तरोत्तर अनुभव 


२२. जबतक देहस्थित आत्माका विचार नहीं आता, तवतक मनुष्य 
साधारण क्रियाओंमेंही तल्लीन रहता है। भूख लगी तो खा लिया, प्यास 
लगी तो पानी पी लिया, नींद आयी तो सो गये, इससे अधिक वह कुछ नहीं 


जानता । इन्हीं बातोंके लिए वह लड़ेगा, इन्हींकी प्राप्तिका लोभ मनमें . 


रखेगा । इस त्तरह इन देहिक क्रियाओंमें ही वह मग्न रहता है। विकासका 
आरम्भ तो इसके बादसे होता है। इस समयतक भात्मा सिफे देखती रहती 
है। माँ जिस तरह कुएँकी ओर रेंगते जानेवाले बच्चेके पीछे सतत सतकं 


खड़ी रहती है, उसी प्रकार आत्मा हमपर निगाह रखे खड़ी रहती है। - 


शांतिके साथ वह सब क्रियाओं को देखती है। इस स्थितिको “उपद्रष्टा 
साक्षीरूपसे सब देखनेवाला-कहा है । 


२३. इस अवस्थामै आत्मा देखती है, परन्तु अभी वह सम्मति नहीं 
देती है । परन्तु यह जीव, जो अबतक अपनेको देहरूप समझकर सब क्रिया, 
सब व्यवहार, करता है वह आगे चलकर जागता है। उसे भान होता है कि 
अरे, मैं पशुकी तरह जीवन बिता रहा हूँ। जीव जब इस तरह विचार करने 
लगता है, तब उसकी नैतिक भूमिका शुरू होती है। तब पग-पगपर वह 


विइलेषण-बुद्धि जागृत होती है । स्वैर क्रियाएँ रुकती हूँ। स्वच्छन्दताको जगह 

संयम आता है। ड 

२४. जब जीव इस नैतिक भूमिकामें आता है, तब आत्मा केवल चुप 
बैठकर नहीं देखती, वह भीतरसे अनुमोदन करती है--शाबाश', “खूब 

ऐसीआवाज अंदरसे आती है। भब आत्मा केवल उपद्रष्टा' न रहकर 

'अनुमन्ता' बन जाती है। 

उचित-अनुचितका विचार करता है। विवेकसे काम लेने लगता है। उसकी | 

कोई भूखा अतिथि द्वारपर आ जाय, आप अपनी परोसी थाली उसे दे 
दें और फिर रातको अपनी इस सत्कृतिका स्मरण हो, तो देखिये मनको 
कित्तना आनंद होता है ! भीतरसे आत्माकी हलकी आवाज कानोंमें पहुँचती 
है, 'बहुत्त अच्छा किया' । माँ जब बच्चेकी पीठपर हाथ फिराकर कहती है, 
'अच्छा किया बेटा', तो उसे ऐसा लगता है, मानो दुनियाकी : सारी बल्शिश 
उसे मिल गयी । उसी तरह हृदयस्थ परमात्माके 'शाबाश बेटा' शब्द हमें 
प्रोत्साहन और प्रेरणा देते हैं। ऐसे समय जीव भोगमय जीवन छोड़कर नैतिक 
जीवनकी भूमिकामें आ खड़ा होता है। 


२५. इसके बादकी भूमिका यह है । नैतिक जीवनमें मनुष्य कतंव्यकमंके 
द्वारा अपने मनके सभी मेलोंको धोनेका यत्न करता है, परंतु जब मनुष्य ऐसा 
करते-करते थकने लगता है, तब जीव ऐसी प्रार्थना करने लगता है-हि 
भगवन्‌ ! मेरे उद्योगोंकी, मेरी शक्तिकी पराकाष्ठा हो गयी । मुझे अधिक शक्ति 
दे, अधिक बल दे।' जबतक मनुष्यको यह अनुभव नहीं होता कि अपने सभी 
प्रयत्नोके बावजूद वह अकेला हो पर्याप्त नहीं हो सकता, तबत्तक प्राथंनाका 

` मं उसको समझमें आ नहीं सकता । अपनी सारी शक्ति रूग्रानेपर भी, जव 
` „ «वह पर्याप्त नहीं जान पड़ती तब, मा्तंभावसे द्रौपदीकी तरह परमात्माको 
. पुकारना चाहिए । परमेखवरकी कृपा और सहायताका स्रोत तो सतत बहुता 
| ही रहता है । जिस किसीको प्यास लग रही हो, वह अपना हक समझकर 
. उसमेंसे पानी पी सकता है । जिसे कमी पड़ती हो, वह माँग ले। इस तरहका 
सम्बन्ध इस तीसरी भूमिकामें आता है। परमात्मा. और अधिक निकट आता 


. है। अब वह केवल शाब्दिक शाबाशी न देते हुए सहायता करनेके लिए दौड़ _ 


आता है। 
Rr पहले परमेइवर दूर खड़ा था ।-गुरु जिस तरह शिष्यसे यह कहकर 
कि सबाल हुल करो' दूर खड़ा रहता है, उसी तरह जबतक जीव भोगमय 
` जीवनमें लिप्त रहता है, तबतक परमात्मा दूर खड़ा रहता है। वह कहता है- 
“ठीक है, मारने दो हाथ-पैर ।” फिर जीव नैतिक भूमिकामें आता है । तब 


ही भगवान्‌ धीरेसे झाँकता है और कहता है--शाबाश !' इस तरह 
होते-होते भब चित्तके स्थूल मेल घुल जाते हैं, सुक्ष्म मेल घुलनेका समय 
और जब उसके सारे प्रयत्न थकने लगते हैं, तब वह परमात्माको 


ENTE RR 

` हो वह वहाँ आ खडा होता हे। जगतूका सेवक सूर्यनारायण आपके द्वारपर | 
सदेव खड़ा ही है । बंद द्वारको तोड़कर सूयं भीतर नहीं घुसेगा, क्योंकि वह - 
सेवक है । वह स्वामीकी मर्यादाका पालन करता है। वह दरवाजेको धकंका 
नहीं देता । भीतर मालिक सोया है, इसलिए सूर्यरूपी सेवक दरवाजेके बाहर | 
खड़ा रहता है । जरा-सा दरवाजा खोलते ही वह सारा-का-सारा प्रकाश लेकर ? 
भीतर घुस आता है और अँधेरा दुर कर देता है ! परमात्मा भी ऐसा ही है। 
उससे मदद माँगी कि वह बाँह फेलाकर आया ही । भीमाके किनारे ( पंढर- 
पुरमें ) कमरपर हाथ रखकर वह तैयार ही खड़ा है। 
उभारूनि बाहे । विठो पालवीत आहे ॥ 


ऐसा वर्णन तुकाराम आदिने किया है। नाक खुली रखी कि हवा भीतर ' 
घुसी । दरवाजा जरा-सा खोला कि प्रकाश भीतर आया । वायु और प्रकाशके 
दृष्टान्त भी मुझे अधूरे मालूम होते हैं । उनकी अपेक्षा भी परमात्मा अधिक 
समीप, अधिक उत्सुक है। वह उपद्रष्टा, अनुमन्ता न रहकर 'भर्ता'-सव तरह 
. सहायक-बनत्ता है। मनकी मलिनता मिटानेके लिए असहाय होकर जब हम 
पुकारते हँ--मारी नाइ तमारे हाथे प्रभु संभाळजो रे। हम प्रार्थना करते हैं-तु हो 
एक मेरा मददगार है, तेरा आसरा मुझको दरकार है। तब फिर वह दयाघन केसे 
दूर रहेगा ? भक्तकी सहायता करनेवाला वह भगवान्‌, अधूरेको पुरा करनेवाला 
वह प्रभु, दौड़ पड़ता है। तब वह्‌ रेदासके चमड़े घोता है, सजन कसाईका मांस 
बेचता है, कवीरकी चादर बुनता है और जनावाईके साथ चक्की पीसता है । 
२७, इसके बांदकी सीढ़ी यह है । परमेश्वरके कृपा-प्रसादसे कमंका जो फल 
मिले, उसे भी स्वयं न लेकर उसीको अर्पण कर देना। इस भूमिकामें जीव परमे- 
इवरसे कहता है- अपना फल तु ही भोग ।” नामदेव धरना देकर बेठ गया 
कि “प्रभु, तुझे दूध पीना ही पड़ेगा !” कितना मधुर प्रसंग है ! वह सारा कमं- . 
फलरूपी दूध नामदेव भगवानुको अर्पण कर रहा है ! इस तरह जीवनकी सारी 
पूँजी, सारी कमाई जिस परमात्माकी ऋपासे, प्राप्त हुई, उसीको वह समर्पित 
करनी है। धर्मराज स्वगंमें चरण रखनेवाले ही थे कि उनके साथके कुत्तेको oe 
आगो नहीं जाने दिया गया। तब उन्होंने अपने सारे जीवनका पुण्यफल-स्वगे | 
लाभ-एक क्षणमें छोड़ दिया । इसी तरह भक्त भी सारा क तत्काल : 
ईश्वरापंण कर देता है । “उपद्रष्ट', 'अनुमन्ता', “भर्ता-इन स्वरूपोंमें प्रतीत 
होनेवाला परमात्मा अब “भोक्ता' हो जाता है। अब जीव उस भूमिकामें आ 
जाता है, जब परमात्मा ही इस शरोरमें भोगोंकी भोगता हँ। . 

रेट, इसके बाद संकल्प करना भी छोड़ देना है कमंमें तीन सीढ़ियाँ आती 
' हैं। पहले हम संकल्प करते हैं, फिर कार्यं करते हैं और बादमें फल आता ह्‌ँ। 


कर्मके लिए प्रभुकी सहायता लेकर जो फल मिला, वह भी उसीको अपंण कर . 


दिया । कर्म करनेवाला परमेश्‍वर, फल चखनेवाला भी परमेश्वर 1 अब उस 
कसका संकल्प करनेवाला भी परमेश्वर हो जाने दो। इस प्रकार कर्मके आदि, 
मध्य और अन्तमें सवंत्र प्रभु को ही रहने दो | ज्ञानदेवने कहा है- ' 
माळियें जेउतें नेले । तेंउतें निवांत चि गेलें । 
तया पाणिया ऐसें केलें। होआवे गाए 
_'माली जिधर ले जाय, उधर ही चुपचाप चले जानेवार पानोको तरह 
बनो ।' 
माली पानीको जिधर ले जाना चाहता है, उधर ही वह्‌ बिना चीं-चपड़ 
क्रये चला जाता है। माळी अपनी पसंदके फल-फूलके पौधोंको पानी पोसता 
और बढ़ाता है । इसी तरह मेरे हाथों जो कुछ होना है, वह उसीको तय करने 
दो । अपने चित्तके सभी संकल्पोंकी जिम्मेदारी मुझे उसीपर सौंपने दो । यदि 
अने अपना सारा बोझ घोड़ेपर डाल ही दिया है, तो बाकी बोझा में अपने सिर- 
पर क्यों लादकर बैठ ? वह भी .घोड़ेकी पीठपर ही क्यों न लाद हूँ? अपने सिर- 
| पर बोझ रखकर भी यदि में घोडेपर बेठूंगा, तो भी बोझ घोडेपर ही पडेगा, 
| फिर सारा ही बोझ उसकी पीठपर क्यों न लाद ढूँ ? इस तरह जीवनकी सभी 
हलचल, नाच-कूद, फलना-फलाना, सब कुछ अन्तमें परमात्मा ही हो जाता है। 
मेरे जीवनका वह 'महेश्वर' ही बन जाता है। इस तरह विकास होते-होते सारा 
जीवन हो पंरमेशवरमय हो जाता है, केवल देहका पर्दा ही बाकी रहता है। 
वह जब हट जाता है, तो जीव और शिव, भात्मा और पंरमात्मा एक ही हो 
जाते हैं । 1 
२५. इस प्रकार- 
उपद्रष्टाऽनुमन्ता च भर्ता भोक्ता महेदवर; । 


20 400 & २ इस स्वख्पमें हमें परमात्माका उत्तरोत्तर अधिक अनुभव करना है । प्रभु 
ले केवल तटस्थ रहकर देखता है । फिर नैतिक जीवनका आरम्भ होनेपर 


चित्तके सुक्ष्म मेल धो डालनेके लिए, अपने प्रयत्नोंको अपर्याप्त देखकर भक्त जब 


हमारे हाथोंसे सत्कर्म होने लगते हें, तव वह हमें 'शाबाशी' देता है। फिर > 


काचा है, तो वह अनाथ-ाथ सहायताके लिए दोड़ पड़ता है। उसके बाद . 


> 


आत्मानात्म-विवेक १६९ 


फलको भी भगवानुको अर्पण करके उसे 'भोक्ता' बना देना और अन्तमें सभी 
संकल्प उसीको अपण करके सारा जीवन हरिमय वनाना है । यही मानवका 
अंतिम साध्य है। 'कमंयोग' और 'भक्तियोग”रूपी दो पंखोंसे उड्ते हुए 
साधकको इस अंतिम मंजिलतक जा पहुँचता है। 


७४. नम्रता, निर्दम्भता आदि मूलभूत ज्ञान-साधना 
३०. यह्‌ सब करनेके लिए नैतिक साधनाकी मजबूत बुनियाद चाहिए। 


सत्य-असत्यका विवेक करके सत्यको ही सदा ग्रहण करना चाहिए। सार- : 


असारका विचार करके सार ही लेना चाहिए। सीपको फेंककर मोती ग्रहण 
करना चाहिए । इस प्रकार जीवनका श्रीगणेश करना है। फिर आत्म-प्रयत्न 
और  परमेइवरीय कृपाके बलपर ऊपर चढते जाना है। इस सारी साधनामें यदि 
हम देहसे आत्माको अलग करनेका अभ्यास डाल लें, तो हमें बड़ी मदद मिळेगी। 
ऐसे समय मुझे ईसा का बलिदान याद आ जाता है। उनके शरीरमें कीलें ठोंक 
ठोंककर उनके प्राण ले रहे थे। कहते हैं, उस समय उनके मुंहसे ये उद्गार 
निकले-“भगवन्‌, इतनी यातनाएँ क्यों देते हैं ?” कितु फौरन भगवान्‌ ईसाने 
अपनेको सँभाला और कहा-“प्रभु, तेरी ही इच्छा पूणं हो । इन लोगोंको क्षमा 
कर । ये नहीं जानते कि ये क्या कर रहे हैं।” ईसाके इस उदाहरणमें बड़ा 
रहस्य भरा है। देहसे आत्माको कितना अलग करना चाहिए, इसका यह प्रतीक 
है । कहाँतक मंजिल तय करनी है, कहाँतक वहं तय की जा सकती है, यह 
ईसामसीहके जीवनसे मालूम हो जाता है। देह एक कवच, एक छिछकेकी तरह 
अलग हो रही है-यहाँतक मंजिल आ पहुँची है। जब-जब आत्माको देहसे 
अलग करनेका विचार मेरे मनमें आता है, तब-तब ईसामसीहका यह जीवन 
मेरी माँखोंके सामने आ जाता है । देहसे सर्वथा पृथक्‌ हो जानेका, उससे मानो 
संबंध टूट जानेका उदाहरण ईसामसीहका जीवन पेश करता है। 


३१. देह और आत्माका यह पृथक्करण तबतक शाक्य नहीं है, जबतक 
सत्य-असत्यका विवेक न हो । यह विवेक, यह ज्ञान, हमारी रग-रगामें व्याप्त हो 


जाना चाहिए । ज्ञानका अर्थं हम करते हैं~“जानना', परतु बुद्धिसे जानता ज्ञात & 
नहीं है। मुंहमें कौर डाल लेना भोजन कर लेना नहीं है.। मुँहमें डाला कौर 


चबाकर गलेमें जाना चाहिए और वहाँसे पेटमें जाकर, पचकर उसका रस-रक्त 
सारे शरीरमें पहुँचकर पुष्टि मिलची चाहिए । ऐसा हो, तभी वह सच्चा भोजन 
होगा । उसी तरह कोरे बुद्धिगत ज्ञानसे काम नहीं चळ सकता। वह जानकारी, 

वह ज्ञान सारे जीवनमें व्याप्त होता चाहिए, हृदयमें संचरित होना चाहिए । 
हमारे हाथ, पाँव, आँख आदि इंद्रियोंके द्वारा वह ज्ञान प्रकट होना चाहिए । 
¦ ऐसी स्थिति हो जानी चाहिए कि सारी ज्ञानेन्द्रियाँ और कर्मेन्द्रियाँ विचारपूर्वक 
ही सब कमं कर रही हैं। इसलिए इस तेरहवें अध्यायमें भगवाचूने ज्ञानकी 
बहुत बढ़िया व्याख्या की है। स्थितप्ज्ञके लक्षणकी तरह ही ज्ञानके लक्षण हँ- 


अमानित्वमदम्भित्वर्माहसा क्षान्तिरार्जवम्‌ । 


५ ऐसे बीस: गुण भगवानुने बताये हैं वे केवल यह्‌ कहकर नहीं रुके कि 
इन गुणोंको ज्ञान' कहते हैं, बल्कि यह भी स्पष्ट बताया है कि इसके विपरीत 
जो कुछ है, वह अज्ञान है । ज्ञानकी जो साधना बतायी, उसीका अर्थ है ज्ञान । 
सुकरात कहता है कि सद्गुणको ही में ज्ञान मानता हूँ । साधना और साध्य, 
दोनों एकरूप ही हैं। 

३२. गीताके इन बीस साधनोंको ज्ञानदेवने अठारह ही कर दिया है। 
उन्होंने इनका वर्णन बडी हादिकतासे किया है । इन गुणोंसे संबंध रखनेवाले 
केवल पाँच ही इलोक भगवद्गीतामें हैं; परन्तु ज्ञानदेवने अपनी ज्ञानेइवरीमें 
इनपर सात सौ ओवियाँ ( छंद ) लिखी हैं। वे इस बातके लिए बड़े चितित , 
थे कि समाजमें सद्गुणोंका विकास हो, सत्य-स्वरूप परमेश्वरकी महिमा फेले। 
इन गुणोंका वर्णन करते हुए उन्होंने अपना सारा अनुभव उन ओवियोंमें उँडेल 

/ दिया है। मराठी भाषा-भाषियोंपर उनका यह अनंत उपकार है ।. ज्ञानदेवके 

_ रोम-रोममें ये गुण व्याप्त थे। भेसेकी पोठपर जो चाबुक लगाया गया, उसका 
निशान ज्ञानदेवकी पीठपर उभर आया । भूतमात्रके प्रति इतनी दयाद्रेता उनमें 
थी । ज्ञानदेवके ऐसे करुणापूणं हृदयसे 'ज्ञानेरवरी' प्रकट हुई है । इन गुणोंका 

उन्होंने विवेचन किया । उसका गुण-चणंन हम पढ़ें, मनन करें और हृदयमें 

र ले | ज्ञानदेवकी यह मधुर भाषा में चख सका-इसके लिए में अपनेको धन्य 

मानता हूँ उनकी मधुर भाषा मेरे मुँहमें आकर वेठ जाय, इसके लिए यदि 

मुझे फिरसे जन्म लेना पड़े, तो में घन्यताका ही अनुभव करूँगा | अस्तु । सार 
यह्‌ कि उत्तरोत्तर अपना विकास करते हुए, आत्माको देहसे पृथक्‌ करते हुए 
` ` सब लोग अपने जीवनको परमेश्वरमय बनानेका यत्त करें | 

| (विर १५-५-३२ 


क 
CC-0. Mumukshu Bhawan Varanasi Collection. Digitized by eGangotri $ 


ख्कः 


RF cde USER OS 


CT 


चौदहवाँ अध्याय 
गुणोत्कर्ष और गुण-निस्तार 


७५, प्रकृतिका विश्लेषण 


१. भाइयो, आजका चौदहवाँ अध्याय एक अर्थमें पिछले अध्यायका 
पुरक ही है । सच पूछो तो आत्माको कुछ करनेकी आवश्यकता ही नहीं है । 
वह स्वयंपूणं है । हमारी आत्माकी गति स्वभावतः ही ऊध्वंगामी है; परन्तु 
किसी वस्तुके साथ कोई भारी वजन बाँव.दिया जाता है, तब जेसे वह नीचे 
खिचती चली जाती है, उसी तरह शरीरका यह बोझ आत्माको नीचे खींच 
ले जाता है। पिछले अध्यायमें हमने यह देखा कि किसी भी उपायसे यदि.देह 
और आत्माको हम पृथक्‌ कर सकें, तो हमारी प्रगति हो सकती है । यह 
बात भले ही कठिन हो, पर इसका फल भी महान्‌ है। आत्माके पावकी यह 
देहरूपी बेड़ी यदि हम काट सकें, तो हमें भारी आनन्द प्राप्त होगा | फिर 
मनुष्य देहके दुःखसे दुःखी न होगा । वह स्वतन्त्र हो जायगा | इस देहरूपी 
वस्तुको मनुष्य जीत ले, तो फिर संसारमें कौन उसपर सत्ता चला सकता है ? 
जो स्वयंपर राज्य करता है, वह विश्वका सम्राट्‌ हो जाता है। अतः आत्मा- 


पर देहकी जो सत्ता हो गयी है, उसे हटा दो | देहके ये जो सुख-दुःख हैं, संब . | 
` विदेशी हैं। सब विजातीय हैं। आत्मासे उनका तिळमात्र भी सम्बन्ध 


नहीं है। : 


२. इन सब दुःखोंको किस अंशतक देहसे अलग किया जाय, इसकी * 


कल्पना मैंने भगवान्‌ ईसाके उदाहरणद्वारा बतायी है। उन्होंने दिखा दियो 
है कि देह टूट रही हो, फिर भी हम किंस तरह शांत और आनन्दमय रहें; 
परन्तु इस तरह देहको आत्मासे अलग रखना जहाँ एक ओर विवेकका काम 


` है, वहाँ दूसरी ओर वह निग्रहका भी काम है। . १ क EE: 


$ 
विवेकासहित वेराग्याचें बळ । 
- १७१ - 

मुविवेकके साथ वैराग्यका बल ।' ऐसा तुका रामने कहा है। विवेक और 
वैराग्य, दोनों बातोंकी जरूरत है। बैराग्य ही एक प्रकार निग्नह, तितिक्षा 
है । इस चौदहवें अध्यायमें निग्रहकी दिशा दिखायी गयी है। नावको खेनेका 
काम डाँड करते हैं, परन्तु दिशा दिखानेका काम पतवार करती है। डाँड 
और पतवार, दोनों चाहिए। उसी तरह देहके सुख-दुःखोंसे आत्माको अलग 
रखनेके लिए विवेक और निग्रह, दोनोंकी आवश्यकता है। 


` ३. वैद्य जिस तरह मनुष्यकी प्रकृति देखकर दवा बताता है, उसी तरह 
भगवानुने चौदहवें अध्यायमें सम्पूर्ण प्रकृतिकी परीक्षा करके, पृथवकरण करके, 
बौन-कोन-सी बीमारियाँ हैं, यह बताया है। इसमें प्रकृतिके ठीक-ठीक विभाग 
किये गये हैं। राजनीति-शास्त्रमें विभाजनका एक: बड़ा सूत्र है। जो शत्रु 
सामने है, उसके दलमें यदि विभाजन किया जा सके, भेद डाला जा सके, तो 
वह शीघ्र पराजित किया जा सकता है। भगवानुने यहाँ ऐसा ही किया है। 
मेरी, आपकी, सब जीवोंकी, सारे चराचरकी जो प्रकृति है, उसमें तीन 
गुण हैं । जिस तरह आयुर्वेदमेँ कफ, पित्त, वात हैं, उसी तरह यहाँ सत्त्व, रज, 
तस, ये तीन गुण प्रकृतिमें भरे हुए हैं । सब जगह इन्हीं तीन गुणोंका मसाला 
भरा है। कहीं कम है, तो कहीं ज्यादा; इतना ही अन्तर है। जब इन तीनोसे 


आत्माको अलग करेंगे, तभी देहसे आत्माको अलग .किया जा सकेगा । देहसे . 


„ आत्माको अलग करनेका तरीका ही है, इन तीन गुणोंकी परीक्षा करके इन्हें 
` जीत लेना। निग्रहके द्वारा एक-एक वस्तुको जीतकर अन्तमें मुख्य वस्तुतक 
5. जा पहुँचना है। 


र भयानक परिणाम दिखाई देते हैं । इसका मुख्य परिणाम है, आलस्य | 
 'इीमेसे फिर नींद और प्रमादका जन्म होता है। इन तीन बातोंको जीत 
न लिया, तो फिर तमोगुणको जीत लिया ही समझो । इनमें आलस्य तो वड़ा 

किया । जहाँ ज्यादा लेटे कि आँखोसे आलस्य टपका । जबत्तक इस आलस्यको 
न पछाड़ा, तबत्तक सब प्रयत्न व्यर्थं हैं। परन्तु हम तो आलस्यके लिए उत्सुक 
रहते हैं ! इच्छा रहती है कि एक बार दिन-रात मेहनत करके रुपया इकट्ठा 
कर लें, फिर सारी जिंदगी चेनसे कटे | बहुत रुपये कमानेका अर्थ है, आगेके 
लिए आलस्यकी तैयारी कर रखना । हम लोग -आम तौरपर मानते हैं कि 
बुढ़ापेमें आरामकी जरूरत रहती है; परन्तु यह धारणा गलत है। यदि हम 
जीवनमें ठीक तरहसे रहें, तो बुढ़ापेमें भी काम करते रहेंगे। बल्कि अधिक 
अनुभवी हो जानेसे बुढ़ापेमें ज्यादा उपयोगी साबित होंगे । लेकिन उसी समय, 
कहते हैं कि आराम करेंगे ! | 
५, ऐसी सावधानी रखनी चाहिए कि जिससे आरूस्यको जरा-सा भी ` 
मौका न मिले । नल-राजा इतना महान्‌ ! परन्तु पाँव धोते हुए जरा-सा 
हिस्सा सूखा रह गया, तो कहते हैं कि उसीमेंसे कलि भीतर पेठ गया ! नल 
. राजा था तो अत्यन्त शुद्ध, सब तरहसे स्वच्छ, परन्तु जरा-सा शरीर सूखा | 
रह गया, इतना आलस्य रह गया, तो फौरन्‌ 'कलि' भीतर घुस गया । हमारा 
तो सारा-का-सारा शरीर खुला पड़ा है। कहींसे भी आलस्य हमारे अन्दर 
घुस सकता है । शरीर अलसाया कि मन-बुद्धि भी अलसाने लगती है। आजके 
` समाज की रचना इस आलस्यपर ही खड़ो है। इससे अनन्त दुःख उत्पन्न हो 
गये हैं। यदि हम इस आलस्यको निकाल सकें, तो सव न सही, वहुतसे दुःखोंको र 
तो अवश्य ही हम दूर कर सकेंगे | +. ST 
६. आजकल चारों ओर समाज-सुधारकी चर्चा चलती है। साधारण, | 
आदमीको भी: कम-से-कम इतना सुख मिलना चाहिए और इसके लिए अमुक, | 
तरहकी समाज-रचना होनी चाहिए, आदि चर्चा चलती है। एक ओर अतिशय - 
सुख है, तो दूसरी ओर अतिशय दुःख। एक ओर संपत्तिका ढेर, तो दूसरी ओर. 
` दरिद्रसाकी गहरी खाई ! यह सामाजिक विषमता केसे दूर हो ? सभी।आवश्यक 
सुख सहज खूपसे प्राप्त करनेका एक ही उपाय है और वह है, आलस्य छोड़कर 
सब श्रम करनेको तैयार हों । मुख्य दुःख हमारे आलस्यके ही कारण है। यदि 
सब लोग शारीरिक श्रम करनेका निइचय कर लें, तो यह दुःख दुर हो जाय। .. 
परंतु आज समाजमें हमें क्या दीखता है ? एक ओर जंग चढ़कर निरुपयोगी | 
. बने हुए लोग हैं | श्रीमानोंकी इंद्रियाँ जंग खा रही हैं। उनके म 
नहीं किया जा रहा है| दूसरी ओर इतना काम करना पड़ रहा 
या आ गया है। सारे समाजमें शारीरिक श्रमसे बचनेकी ... 
के 

प्रवृत्ति हो रही है। जो मर-पचकर काम करते हैं, वे खुशी-खुशी ऐसा नहीं 
करते । छुटकारा नहीं है, इसलिए करते हैं। पढ़े-लिखे समझदार लोग श्रमसे 
बचनेके लिए तरह-तरहके बहाने बनाते हैं । कोई कहते हैं- व्यर्थ र शारी- 

रिक श्रममें समय गँवायें ?” परंतु कोई ऐसा नहीं कहता-“यह नींद क्यों लें ?” 
“भोजनमें समय क्यों नष्ट करें ?” भूख लगती है, तो खाते हैं। नींद आती है, 

तो सो जाते हैं। परंतु जब शारीरिक श्रमका प्रश्‍न आता है, तभी हम कहते 
हैं-/व्यर्थ क्यों अपना समय चष्ट करें ? हम क्यों यह काम करें? क्यों हम अपने 
शरीरको इतने कष्टमें डाले ? हम मानसिक श्रम तो कर ही लेते हैं!” भले 
आदमी ! यदि मानसिक काम करते हैं, तो फिर खाना भी मानसिक खा 

. लीजिये और नींद भी मानसिक छे लीजिये ! मनोमय भोजन करनेकी योजना 

| बना लीजिये न! 

७, इस तरह समाजमें दो तरहके लोग हैं। एक तो वे, जो दिनरात पिसते- 


मरते हैं और दूसरे वे, जो हाथतक नहीं हिलाते । मेरे एक भित्रने एक दिन - 


कहा-“कुछ रण्ड हैं तो कुछ मुण्ड।” एक ओर घड़ हैं, दूसरी ओर सिर। धड़ 

सिफं खपता है, सिर सिर्फ विचार करता है। इस तरह समाजमें ये राहु-केतु, 

रुण्ड और मुण्ड, ऐसे दो प्रकार हो गये हैं । परन्तु यदि सचमुच ही ये रुण्ड-मुण्ड 

होते, तो अच्छा होता । तब अंध-पंगु न्यायसे ही कोई व्यवस्था हो सकती थी। 

है अंधेकी लॅगड़ा रास्ता दिखाता, लँगडेको अंधा कंघेपर बेठाता । परन्तु यहाँ 

, केवल रुण्डके अथवा केवल मुण्डके अलग-अलग गुट नहीं हैं । प्रत्येकमें रुण्ड 

. ओर मुण्ड दोनों हैं। ये जुड़े रुण्ड-मुण्ड सब जगह हैं। तब क्या करें? उपाय 
यही है कि प्रत्येक व्यक्ति आलस्य छोड़ दे। | 


८. आलस्य छोड़नेके लिए शारीरिक श्रम करना .चाहिए। आलस्यको 
जीतनेका यही एक उपाय है। यदि इससे काम न लिया गया, तो इसकी सजा 
भी प्रकृतिकी ओरसे मिले बिना न रहेगी। बीमारियोंके'या किसी और कष्टके 
रूपमै वह सजा भोगनी ही पड़ेगी | जव कि हमें शरीर मिला है, तो श्रम करना 
ही होगा। शरीर-श्रममें जो समय लगता है, वह व्यर्थं नहीं जाता। इसका 
प्रतिफल अवश्य मिलता है। उत्तम आरोग्य प्राप्त होता है। बुद्धि सतेज, तीव्र 
' ओर शुद्ध होती है। कई विचारकोंके विचारोंमें भी उनके पेट-ददं और सिर- 
 ददंका प्रतिवित्र प्रकट होता है। विचारशील लोग यदि धूपमें, खुळी हवामें, 

 स॒ष्ट्मि सान्निध्यमें श्रम करेंगे, तो उनके विचार भी तेजस्वी बनेंगे। शारीरिक 
रोगका जेसे मनपर असर दा है, वैसे ही शारीरिक आरोग्यका भी होता है, 

यह अनुभवसिद्ध है । वादमें क्षय रोग होनेपर भुवाली या और कहीं पहाइपर 
शुद्ध हवामें जाने या सूर्य-किरणोंका प्रयोग करनेके पहले ही यदि बाहर कुदाली 
लेकर खोदने, बागमें पेड़ों को पानी देने और लकड़ी चीरनेका काम करें, तो 
क्या बुरा है ? 


७७. तमोगुणका एक और उपाय 


९. पहली वात है आलस्य जीतना; दूसरी बातत है नींद जीतना । नींद 
वस्तुतः पवित्र वस्तु है। सेवा करके थके. हुए साधु-संतोंकी नींद एक योग ही 
है। इस प्रकारकी शांत और गहरी नींद परम भाग्यवानोंको ही मिलती है। 
नींद गहरी, गाढ़ी होनी चाहिए। नींदका महत्त्व लंबाई-चौड़ाईपर नहीं है। 
बिछौना कितना लंबा था और उसपर मनुष्य कितनी देर पड़ा रहा; इस बात्त- 
पर नींद अवलंवित नहीं है कुआँ जितना गहरा होगा; उतना ही उसका पानी 
अधिक साफ और मीठा होगा । उसी तरह नींद चाहे थोड़ी हो; पर यदि गहरी 
हो, तो उससे वड़ा काम वनता है। मन लगाकर किया आधा घंटा अध्ययन, 
चंचलतासे किये गये तीन घंटेके अध्ययनसे ज्यादा फलदायी होता है। यही 
वात नींदको है। लम्बी नींद अन्तमें हितकर ही होती है, ऐसा नहीं कह सकते। 
बीमार चौबीसों घंटे बिस्तरपर पड़ा रहता है। विस्तरकी और उसकी लगातार 
भेट है; लेकिन नींदसे भेट ही नहीं ` सच्ची नींद वह, जो गहरी और निःस्वप्न 
हो । मरनेपर यम-यातना जो कुछ होती हो सो हो, परन्तु जिसे नींद अच्छी 
नहीं आती, दुःस्वप्न आते रहते हैं, उसकी यातनाका हाल मत पूछिये । वेदमें 
ऋषि त्रस्त होकर कहते हैं- , ह । 


परा दुःस्वप्न्यं सुव । 


'ऐसी दुष्ट नींद मुझे नहीं चाहिए, नहीं चाहिए ।' नींद आरामके लिए होती 
है, परन्तु यदि उसमें भी तरह-तरहके स्वप्न और विचार पिंड न छोड़ते हों, तो 
आराम कहाँ ? 

१०. तो गहरी और गाढ़ी नींद आये केसे ? जो उपाय आलस्यके लिए 
बताया है, वही नींदके लिए भी है । शरीरसे सतत काम लेते रहना चाहिए। 
फिर बिछौनेपर जाते ही मनुष्य मुर्देकी तरह पड़ेगा । नींद एक छोटी-सी मृत्यु 
ही है । ऐसी सुन्दर मृत्यु आनेके लिए दिनमें पूं तैयारी अच्छी होनी चाहिए। 
शरीर थककर चूर हो जाना चाहिए। अंग्रेज कवि शेक्सपियरने कहा है- 


“राजाके सिरपर तो मुकुट है, परंतु सिरमें चिता है!” राजाको नींद नहीँ | ; 
ड | 

` आत्ती । उसका एक कारण यह है कि वह शारीरिक श्रम नहीं करता । जागनेके 
समय जो सोता है, वह सोनेके समय जागता रहेगा। दिनमें बुद्धि और शरीरका 
उपयोग न करना नींद नहीं तो क्या है? फिर नींदके समय बुद्धि विचार करती 
फिरती है और शरीर भी वास्तविक निद्रासुख नहीं पाता। तब देरतक सोते 
पड़े रहते हैं। जिस जीवनमें परम पुरुषार्थ साधना है, उसे यदि नींदने खा 
डाला, तो पुरुषार्थ कब किया जायगा ? आधा जीवन यदि नींदमें ही चला 
गया, तो फिर क्या प्राप्त कर सकेंगे ? 


११. जब बहुत-सा समय चींदमें ही चला जाता है, तो फिर तमोगुणका 
तीसरा दोष-“प्रमाद' सहज ही होने लगता है । निद्रालु मनुष्यका चित्त दक्ष और 
सावधान नहीं रह सकता । उससे अनवधान उत्पन्न होता है। अधिक नींदसे 

` फिर आलस्य बढ़ता है और आलस्यसे विस्मृति। विस्मृति परमार्थके लिए नाशक 
हो जाती है । व्यवहारमें भी विस्मृतिसे हानि होती है; परन्तु हमारे समाजमें 
तो विस्मृत्ति एक स्वाभाविक बात बन बैठी है। विस्मृति कोई बड़ा दोष है, 
ऐसा किसीको लगता ही नहीं । किसीसे भेट करना निश्चित करते हैं, परन्तु 
समयपर जाते नहीं । पूछनेपर कहते हैं-“अरे भाई, में तो भूल ही गया।” 
कहनेवालेको भी कोई बड़ी भूल हो गयी है, ऐसा नहीं लगता और सुननेवाळा 
भी सन्तुष्ट हो जाता है। विस्मरणका कोई इलाज ही नहीं है, ऐसा लोगोंका 
खयाल बना हुआ-सा दीखता है; परन्तु यह गफलत परमार्थमें भी हानिकर 
है और सांसारिक जीवत्तमें भी । वास्तवमें विस्मरण एक बड़ा रोग है । उससे 
बुद्धिमें घुन लग जाता है। जीवन खोखला हो जाता है। 
१२. मनका आलस्य विस्मरणका कारण है। मन यदि जागृत रहे, तो 


चह भूलेगा नहीं । लेटे रहनेवाले मनको विस्मरणरूपी बीमारी हुए बिना नहीं . 


रहती । इसीलिए भगवान्‌ बुद्ध कहते हैं- 
पमादो मच्चुनो पदम्‌ । 


. -प्रमाद, विस्मरण, मृत्यु ही है।' इस प्रमादपर विजय पानेके लिए 

आलस्य और निद्राको जीतिये। शरीर-श्रम कीजिये और सतत सावधान 

` रहिये । जो-जो काम करिये, विचारपूर्वक करिये | यों ही बिना विचारे कोई 

र्ड होना चाहिए। ङृतिके पहले विचार, बादमें भी विचार | आगे- 

सत्र विचाररूपी परमेश्‍वर खड़ा रहना चाहिए । जब ऐसी आदत डाल 

तो फिर अनवधानरूपी रोग दूर हो जायगा। सारे. समयको ठीक तौरसे 
र EI, 

बाँधे रखिये । एक-एक क्षणका हिसाब रखिये, तो फिर आलस्यको घुसनेकी 
जगह नहीं रहेगी । इस रीतिसे सारे तमोगुणको जीतने का प्रयत्न करना 
चाहिए। 


७८. रजोगुण और उसका उपाय स्वधमं-सर्यादा 


१३. इसके उपरान्त रजोगुण से मोर्चा लेना है। रजोगुण भी एक 
भयानक शत्रु है। तमोगुणका ही दूसरा पहलू है, बल्कि यही कहना चाहिए 
कि दोनों पर्यायवाची शब्द हैं। जब शरीर बहुत सो चुकता है, तो वह हलचल 

“करने लगता है और जब शरीर बहुत दौड़-धूप कर चुकता है, तब बिस्तरपर 
पड़ना चाहता है। तमोगुणसे रजोगुणकी, और रजोगुणसे तमोगुणकी प्राप्ति 
होती है । जहाँ एक है, वहाँ दूसरा आया ही समझिये। जिस तरह रोटी आग 
और गरम राखके बीच फंस जाती है, उसी तरह मनुष्यके आगे-पीछे ये 
रजोगुण-तमोगुण लगे ही रहते हैं। रजोगुण कहता है-/इधर आ, तुझे तमो- 
गुणकी तरफ जड़ाऊँ।” तमोगुण कहता है-“मेरी तरफ आ, तुझे रजोगुणकी 
ओर फेंकूं ।” इस प्रकार थे रजोगुण और तमोगुण परस्पर सहायक होकर 
मनुष्यका नाश कर डालते हैं। फुटबॉलका जन्म जैसे ठोकरें खानेके लिए है, 
वेसे ही मनुष्यका जीवन रजोगुण और तमोगुणकी ठोकरे खानेमें ही 
बीतता है। 


१४. रजोगुणका प्रधान लक्षण है-नाना प्रकारके काम करनेकी लालसा, 
प्रचण्ड कमं करनेकी अपार आसक्ति | रजोगुणके द्वारा अपरम्पार कम-संग 


{रागू होता है। छोभात्मक कर्मासक्ति उत्पन्न होती है। फिर वासना-विकारोका 


वेग सँभळने नहीं पाता । इधरका पहाड़ उठाकर उधरका खड्डा भर डालनेकी 
इच्छा होती है। समुद्रमें मिट्टी डालकर उसे पाटने और उधर सहाराके 
रेगिस्तानमें पानी भरकर समुद्र बनानेकी प्रेरणा होती है। इधर स्वेजनहर 
खोदूँ, उधर पनामा नहर बनाऊं, ऐसी उधेड़-बुन शुरू होती है । जोड़-तोड़के 
सिवा चैन नहीं पड़ता | छोटा बच्चा जेसे कपड़ेकी धज्जीको लेकर उसे फाड़ता 
है, फिर कुछ बनाता है, ऐसी ही यह क्रिया है। इसमें यह मिलाओ, उसमें वह 
डुबाओ, उसे यों उड़ाओ, इसे यों बनाओ-ऐसे ही अनन्त खेल रजोगुणके होते 
हैं। पक्षी आकाशमें उड़ता है, हम भी आकाशरमें क्यों न उड़ें ? मछली पानीमें 
रहती है, हम भी पनडुब्त्री बनाकर जलमें क्यों न रहें ? इस तरह, नरः-देहमें 
आकर पक्षियों और मछलियोंकी बराबरी करनेमें हमें कृतार्थता मालूम होती 
१२ 

- है । परकाया-प्रवेशकी तथा दूसरी देहोंके आइचर्योका अनुभव करनेकी हविस 
उसे नर-देहमें सूझती है। कोई कहता है-“चलो, मंगलकी सैर कर आयें और 
वहाँकी आबादी देख आयें ।” चित्त सतत भ्रमण करता रहता है, मानो अनेक 
वासनाओंका भूत ही हमारे शरीरमें बेठ गया है। जो जहाँ है, वह वहाँ देखा 
ही नहीं जाता | उथल-पुथल होनी चाहिए। उसे लगता है--मैं इतना वडा 
मनुष्य-जीव, मेरे जीवित रहते यह सृष्टि जैसी-की-तैसी केसे रहे ? किसी पहल- 
वानके शरीरमें मस्ती चढ़ती है। उसे उतारनेके लिए वह कभी दीवारसे टक्कर 
लेता है, तो कभी पेड़को धक्का मारता है। रजोगुणकी ऐसी ही उमंगें होती 
हैं। इनके प्रभावमें आकर मनुष्य धरतीको गहरी खोदता है; उसके पेटमेंसे 
कुछ पत्थर निकालता है और उन्हें वह हीरा, माणिक, जवाहर नाम देता है। 
इसी तरह उमंगके वशीभूत होकर वह समुद्रमें गोता लगाता है और उसकी 
तलीका कूड़ा-करकट ऊपर लाकर उसे 'मोती' नाम देता है। मोतीमें छेद 
नहीं होता, अतः उसमें छेद करता है। अब ये मोती पहने कहाँ ? तो सुनारसे 
नाक-कान छिदवाता है। मनुष्य यह सब उखाड़-पछाड़ क्यों करता है? यह 
सारा रजोगुणका प्रभाव है | 


१५. रजोगुणका दूसरा परिणाम यह होता है कि मनुष्यमें स्थिरता नहीं 
रहती । रजोगुण तत्काल फल चाहता है। अतः जरा-सी विघ्नबाधा आते ही 
वह अंगीकृत मागं छोड़ देता है। रजोगुणी मनुष्य सत्तत इसे ले, उसे छोड़, 
ऐसा करता रहता है। उसका चुनाव रोज बदलता रहता है। इसका परि- 
णाम यही होता है कि अन्तमें पलले कुछ भी नहीं पड़ता । 

. राजसं चलमश्ुवम्‌ । 

रजोगुणको सारी कृति चंचळ और अनिश्चित रहती है। छोटे बच्चे गेहूँ 
बोते हैं और तुरन्त खोदकर देखते हँ । वेसा ही हाल रजोगुणी मनुष्यका होता 
है। झटपट सब-कुछ उसके पल्ले पड़ना चाहिए। वह भधीर हो उठता है। 
संयम खो देता है। एक जगह पाँव जमाना वह जानता ही नहीं । यहाँ जरा- 
सा काम किया, वहाँ कुछ प्रसिद्धि हुई कि चला दूसरी जगह । आज मद्रासमें 
मानपत्र, कल कलकत्तेमें और परसों बम्बई-नागपुरमें ! सभी म्युनिसिपेलिटियोंसे 
सानपत्र पानेकी उसे लालसा रहती है | मान-ही मान उसे सब जगह दीखता 
. है| एक जगह जमकर काम करनेकी उसे आदत ही नहीं होती। इससे रजो- 
' गुणी मनुष्यकी स्थिति बड़ी भयानक होती है। 

१६. रजोगुणके प्रभाव से मनुष्य विविध धंधों, कार्योमें टाँग अड़ाता 
रहता है । उसका स्वधमे नहीं रहता। वास्तविक स्वधर्माचरणका अथं है, 
अन्य वहुतेरे कार्योका त्याग। गीताका कर्मयोग रजोगुणका रामबाण उपाय 
है। रजोगुणमें सब कुछ चंचल है। पर्वेतके शिखरपरसे गिरनेवाला पानी यदि 
विविध दिशाओंमें वहने लगे, तो फिर वह्‌ कहींका नहीं रहता । सारा-का- 
सारा विखरकर बेकार हो जाता है। परन्तु वही यदि एक दिशामें बहेगा, 
तो आगे चलकर उसकी एक नदी बन जायगी | उसमेंसे शक्ति उत्पन्न होगी । 
देशको उससे लाभ पहुँचेगा । इसी तरह. मनुष्य यदि अपनी शक्ति विविध 
उद्योगोंमें न लगाकर उसे एकत्र करके एक ही कार्यमें सुव्यवस्थित रूपसे 
लगाये, तो उसके हाथसे कुछ कार्य हो सकेगा । इसलिए स्वधमंका महत्त्व है। 

स्वधमका सतत चिन्तन करके उसीमें सारी शक्ति लगानी चाहिए। 
दूसरी वातकी ओर ध्यान ही न जाने पाये। यही स्वधमंको कसौटी है । कमं- 
योग यानी कोई बड़ा अथवा विलक्षण कमं नहीं है। बहुत सारा कर्म करना 
भी कर्मयोग नहीं है । गीताका कमंयोग कुछ और ही चीज है । उसकी विशे- 
षता यह है-फलकी ओर ध्यान न देते हुए केवल स्वभावःप्राप्त अपरिहदायं 
स्वधमंका पालन करना और उसके द्वारा चित्त-शुद्धि करते रहना, नहीं तो 
यों सृष्टिमें सतत कर्म-कलाप होता ही रहता है। कमंयोगका अर्थ है, विशिष्ट 
मनोवृत्तिसे समस्त कमं करना । खेतमें बीज बोना और यों ही मुठ्ठीभर अनाज 
लेकर कहीं फेंक देना-दोनों सवंथा भिन्न बातें हैं। दोनोंमें बड़ा अन्तर है । 
हम देखते ही हैं कि अनाज बोनेसे कितना फल मिलता है और यों ही उसे 
फेंक देनेसे कितना नुकसान होता है । गीता जिस कमका उपदेश देती है, वह 
बुआई की तरह है । ऐसे स्वधर्मरूप कतंब्यमें असीम शक्ति रहती है। वहाँ 
सभी परिश्रम अधूरे पड़ते हैं। अतः उसमें भारी दौड़-धूपके लिए कोई अवसर 
ही नहीं रहता । 
[ ७९. स्वधसंका निइचय केसे करें ? - 


१७, यह स्वधम निश्चित कैसे किया जाय ? ऐसा कोई प्रश्न करे, तो 
उसका सरल उत्तर है-“वह स्वाभाविक होता है।' स्वधम सहज होता है। 
उसे खोजनेकी कल्पना ही विचित्र मालूम होती है। मनुष्ये जन्मके साथ 
ही उसका स्वधम भी जनमा है। बच्चेके लिए जैसे उसकी माँ खोजनी नहीं 
पड़ती, वैसे ही स्वधमं भी किसीको खोजना नहीं पड़ता । वह तो पहलेसे ही 

प्राप्त है । हमारे जन्मके पहले भी दुनिया थी, हमारे बाद भी बह्‌ रहेगी । हमारे 
पीछे भी एक बड़ा प्रवाह था और आगे भी वह है ही-ऐसे प्रवाहमें हमारा 


जन्म हुआ है। जिन माँ-वापके यहाँ मेने जन्म लिया है, उनकी सेवा, जिन _ 


पास-पड़ोसियोंके बीच जनमा हूँ, उनकी सेवा-थे कमं मुझे निसगंतः ही मिले 
हैं। फिर मेरी वृत्तियाँ तो मेरे नित्य अनुभवकी ही हैं न ? मुझे भूख लगती है, 
प्यास लगती है ; अतः भूखेको भोजन देना, प्यासेको पानी पिलाना, यह धमे 
मुझे सहजही प्राप्त हो गया। इस प्रकार यह सेवारूप, भूतदयारूप स्वधमं हमें 
खोजना नहीं पड़ता | जहाँ कहीं स्वधमंकी खोज हो रही हो, वहाँ निश्चित 
समझ लेना चाहिए कि कुछ-न-कुँछ परधमं अथवा अधमं हो रहा है। 

सेवकको सेवा खोजने कहीं जाना नहीं पड़ता | वह अपने-आप उसके 
पास आ जाती है। परन्तु एक बात ध्यानमें रखनी चाहिए कि जो अनायास 
प्राप्त हो, वह सब सदा घम्यं ही होता हो, ऐसी वात नहीं है। कोई किसान 
रातको मुझसे कहे-“चलो, वह बाड़ चार-पाँच हाथ आगे हटा दें। मेरा खेत 
बढ़ जायगा | अभी कोई है नहीं, बिना शोरगुलके सब काम हो जायगा !” 
यद्यपि यह काम मुझे अपना पड़ोसी बता रहा है और यह सहज प्राप्त भी 
दीखता है, तो भी इसमें असत्यका आश्रय होनेके कारण यह्‌ मेरा कतंव्य 
नहीं ठह्रता । 


१८, चातुरवण्यं-व्यवस्था जा मुझे अच्छी लगती है, उसका कारण यही है 
कि उसमें स्वाभाविकता और धमं, दोनों हैं | इस स्वधर्मको छोड़नेसे काम नहीं 
चल सकता । जो माँ-बाप मुझे प्राप्त हुए हैं, वे ही मेरे माँ-बाप रहेंगे | यदि में 
कहूँ कि वे मुझे पसन्द नहीं हैं; तो केसे काम चलेगा ? माता पिताका व्यवसाय 
स्वभावतः ही लड़केको विरासतमें मिलता है। जो व्यवसाय वंश-परंपरासे 
चला भाया है, वह यदि नीति-विरुद्ध न हो, तो उसीको करना, उसी उद्योगको 
आगे चलाना चातुर्वण्यंकी एक बड़ी विशेषता है । यह वणं-व्यवस्था आज अस्त- 
व्यस्त हो गयी है । उसका पालन आज बहुत कठिन हो गया है, परन्तु यदि 
वह फिर से सुव्यवस्थित स्थापित की जा सके, तो बहुत अच्छा होगा। आज 
शुरू के पचीस-तीस साल तो नये धंधे सीखनेमें ही चले जाते हैं। काम सीख 
लेनेपर फिर मनुष्य अपने लिए सेवाक्षेत्र, कार्यक्षेत्र खोजता है। इस तरह 
शुरूके पचीस साळ तो वह सीखता ही रहता है। इस शिक्षाका उसके जीवनसे 
कोई संबंध नहीं रहता । कहते हैं, वह भावी जीवनकी तैयारी कर रहा है। 

शिक्षा प्राप्त करते समय मानो वह जीता ही न हो। जीना वादमें है । कहते हैं, 
पहले सब सीखना और वादमें जीना । मानो जीना और सीखना, ये दोनों चीजें 
अलग-अलग कर दी गयी हों। जिसका जीनेके साथ संबंध नहीं, उसे मरना ही 
तो कहेंगे ? हिन्दुस्तानकी औसत उम्र तेईस साल है और पचीस सालतक तो 
वह तैयारी ही करता रहता है। इस तरह नया काम-धंधा सीखनेमें ही दिन चले 
जाते हैं, तब नया काम-धंघा शुरू होता है । इससे उमंग और महत्त्वके वर्ष व्यर्थ 
चले जाते हँ । जो उत्साह, जो उमंग जनसेवामें खच करके जीवन सार्थक किया 
जा सकता है, वह यों ही व्यर्थ चला जाता है। जीवन कोई खेल नहीं है। पर 
दुःखको बात है कि जीवनका पहला अमूल्य अंश तो जीवनका काम-धंधा 
खोजनेमें ही चला जाता है। हिदू-धमंने इसीलिए वर्ण-धर्मकी युक्ति निकाली है। 


१९. चातुवं्य-ऽ्यवस्थाको एक ओर रख दें, तो भी सभी राष्ट्रोमि सवंत्र, जहाँ 
यह व्यवस्था नहीं है वहाँ भी, स्वधमं सवको प्राप्त ही है। हम सब इस प्रवाहमें 
किसी एक परिस्थितिको साथ लेकर जनमे हैं; इसीलिए स्वधर्माचरणूपी 
कतंव्य स्वतः ही हमें प्राप्त रहता है । भतः जो दूरवर्ती कतव्य हैं-जिन्हें वास्तव- 
में कतंव्य कहना ठीक नहीं-वे कितने ही अच्छे दिखाई देनेपर भी ग्रहण न 
करने चाहिए । बहुत बार दूरके ढोल सुहावने लगते हैं। मनुष्य दूरकी बातोंपर 
लट्टू हो जाता है। मनुष्य जहाँ खड़ा है, वहाँ भी गहरा कुहरा फेला रहता 
है; परन्तु पासका घना कुहरा उसे नहीं दीखता। वह दूर अंगुली दिखाकर 
कहता है-“वहाँ बड़ा कुहरा फेला है।” उधरका मनुष्य इसकी ओर अंगुली 
बताकर कहता है-“'उघर घना कुहरा है।” कुहरा सब जगह है, परन्तु पास- 
का दिखाई नहीं देता । मनुष्यको दूरका आकर्षण रहता है। निकटका कोनेमें 
पड़ा रहता है और दूरका स्वप्नमें दीखता है। परन्तु यह मोह है। इसे छोड़ना 
ही चाहिए । प्राप्त स्वधमं यदि साधारण हो अपर्याप्त हो, नीरस लगता हो, तो भी 
जो मुझे प्राप्त है, वही अच्छा है। वही मेरे लिए सुन्दर है। जो मनुष्य समुद्रम 
इब रहा हो, उसे कोई टेढ़ा-मेढ़ा और भहा-सा लकड़ीका टुकडा मिळे, पॉलिश 
किया हुआ चिकना और सुन्दर न मिळे, तो भी वही तारनेवाळा है । बढृईके 
कारखानेमें बहुतसे बढ़िया चिकने और बेलबबूटेदार टुकड़े पड़े होंगे, परन्तु वे 
तो हैं कारखानेमें और वह यहाँ समुद्रमें इब रहा है। अतएव वह बेढंगा लकड़ी- 
का टुकड़ा ही उसका तारक है, उसीको उसे पकड़ छेता चाहिए। इसी तरह 
जो सेवा मुझे प्राप्त हो गयी है, वह गौण मालूम होनेपर भी मेरे कामकी है। 
उसीमें मग्न हो जाना मुझे शोभा देता है। उसीमें मेरा उद्धार है। यदि मैं 

दूसरी सेवा खोजनेके चक्षकरमें पड़ गा, तो पहली सेवा भी जायगी और दूसरी 
भी । इससे मनुष्य सेवा-वृत्तिसे ही दूर भटक जाता है। अतः स्वधर्मरूप कतँव्य- 
में ही मग्न रहना चाहिए । 


२०. जब हम स्वधमंमें मग्न रहने लगते हैं, तो रजोगुण फीका पड़ जाता 


है, क्योंकि तब चित्त एकाग्र होता है। वह स्वधमं छोड़कर कहीं जाता हो 
नहीं, इससे चंचल रजोगुणका सारा जोर ही ढीला पड़ जाता है। नदी जब 
शान्त और गहरी होती है, तो कितना ही पानी उसमें बढ़ आये, तो भी वह 
उसे अपने पेट में समा लेती है। इसी तरह स्वघमंूपी नदी मनुष्यका सारा 
बल, सारा वेग, सारी शक्ति अपने भीतर समा ले सकती है । स्वघमंमै जितनी 
शक्ति लगाओगे, उतनी कम ही है। स्वधमंमें आप शक्ति-सवंस्व लगा देंगे, तो 
फिर रजोगुणकी दौड़-धूपवाली वृत्ति समाप्त हो जायगी। सानो चंचलताका 
डंक ही कुचल दिया । यह रीति है रजोगुणको जीतनेकी । 


८०, सत्त्वगुण और उसका उपाय 


२१. अब रहा सत्त्वगुण। इससे बहुत सँभलकर रहना चाहिए। इससे 
आत्माको अलग केसे करें? बड़े सुक्ष्म विचारको यह वात है। सत्त्वगुणको 
पूर्णतः निर्मूल नहीं करना है। रज-तमका तो पूर्ण उच्छेद ही करना पड़ता है। 
परंतु सत्त्वगुणकी भूमिका कुछ अलग है। जब बहुत भीड इकट्ठी हो गयी हो 
और उसे तितर-बितर करना हो, तो सिपाहियोंको हुक्म दिया जाता है कि 
कमरके ऊपर नहीं, पावकी तरफ गोलियाँ चलाओ।' इससे मनुष्य मरता नहीं, 
घायल हो जाता है। इसी तरह सत्त्वगुणको घायल कर देना है, मार नहीं 
डालना है । रजोगुण और तमोगुणके चले जानेपर शुद्ध सत्त्वगुण रह जाता हैँ। 
जबतक हमारा शरीर कायम है, तबतक हमें किसी-न-किसी भूमिकामें रहना 
ही पड़ेगा । तो फिर रज-तमके चले जानेपर जो सत्त्वगुण रहेगा, उससे अलग 
रहनेका अर्थ क्या है? 

जब सत्त्वगुणका अभिमान हो जाता है, तब वह आत्माको अपने शुद्ध 
स्वरूपसे नीचे खींच लाता है । लालटेनका प्रकाश स्वच्छ रूपमें बाहर फेलाना 
हो तो उसके अन्दरका सारा काजल पोंछ ही देना पड़ता है। परन्तु काँचपर 
` घूल जभ गयी हो, तो वह भी घो डालनी पड़ती है। इसी तरह आत्माकी 
` प्रभाके आसपास जो तमोगुणरूपी काजल जमा रहता है, उसे अच्छी तरह दूर 

करना ही चाहिए। उसके वाद रजोगुणरूपी धूलको भी साफ कर देना है । इस 

तरह जब तमोगुण धो डाला, रजोगुणको साफ कर डाला, तो अब सत्त्दगुण- 
रूपी काँच बाकी रह गया। इस सत्त्वगुणको भी दूर करनेका अर्थ क्या यह है 
कि हम काँचको भी फोड़ डाले? नहीं। यदि काँच ही फोड़ डालेंगे तो फिर 
प्रकाशका कार्य नहीं होगा। .ज्योतिका प्रकाश फेलानेके लिए तो काँच तो 
चाहिए ही । अतः इस शुद्ध चमकदार काँचको फोड़ें तो नहीं, परन्तु एक ऐसा 
छोटा-प्ता कागजका टुकड़ा उसके सामने जरूर लगा दें, जिससे आँखें चकाचौंध 
न हो जायँ। जरूरत सिर्फ आँखोंको चकाचौंध न होने देनेकी है । सत्तगुणपर 
विजय पानेका अर्थ यह है कि उसके प्रति हमारा अभिमान, हमारी आसक्ति 
हट जाय। सत्त्वगुणसे काम तो लेना है, परन्तु सावधानीसे और युक्तिसे । 
सत्त्वगुणको निरहंकारी बना देना चाहिए। 

२२. इस सत्त्वगुणके अहंकारको जीतः कैसे जाय ? इसका एक उपाय है। 
सत्त्वगुणको हम अपने अन्दर स्थिर कर लें। सातत्यसे उसका अभिमान चला 
जाता है । सत्त्वगुणयुक्त कर्मोको ही हम सतत करते रहें। उसे अपना स्वभाव 
ही बना लें । सत्त्वगुण हमारे यहाँ घड़ीभरके लिए आया हुआ मेहमान ही न 
रहे, बल्कि वह घरका आदमी बन जाय । जो क्रिया कभी-कभी हमसे होती है, 
उसका हमें अभिमान होता है । हम रोज सोते हैं, परन्तु उसको दूसरोंसे कहते 
नहीं फिरते । लेकिन किसी बीमारको पंद्रह दिन नींद न आयी हो और 
फिर जरा-सी नींद आ जाय, तो वह सबसे कहता है-“कल तो भाई थोड़ी 
नींद आयी ।” उसे वह बात महत्त्वपूर्ण मालूम होती है। इससे भी अच्छा 
उदाहरण हम इवासोच्छ्वास-क्रियाका ले सकते हैं। सांस हम चोबीसों घंटे 
लेते हैं, परन्तु हर किसीसे उसका जिक्र नहीं करते। कोई यह डींग नहीं 
मारता कि “में एक साँस लेनेवाला प्राणी हूँ ।” हरद्वारसे गंगामें फेंका तिनका 
यदि बहता-बहता डेढ़ हजार मील दूर कलकत्तामें पहुँच जाय, तो क्या वह 
उसपर गवं करेगा ? वह तो धाराके साथ सहज-रूपसे बहता चला आया। 
परन्तु यदि कोई बाढ़की उलटी धारामें दस-बीस हाथ तैर आया, तो वह 
कितनी शेखी बघारेगा ! सारांश यह कि जो बात स्वाभाविक है, उसका हमें 

“अहंकार नहीं होता । 

२३. कोई अच्छा काम हमारे हाथसे हो जाता है, तो हमें उसका अभिमान 
मालूम होता है। क्‍यों ? इसलिए कि वह बात सहज-ख्पसे नहीं हुई। मुन्ताके 
हाथ से कोई काम अच्छा हो जाय, तो माँ उसकी पीठपर हाथ फेरती है। 
बरना यों तो माँकी छड़ीसे ही हमेशा उसकी पीठक भेट होती है। रातके घने 

अंधकारमें एकआध जुगनू हो, तो फिर देखिये उसको एँठ ! वह एकबारगी 
अपनी सारी चमक नहीं दिखाता । बीचमें छुक-लुक करता है, फिर रुकता है, 
फिर लुक-लुक करता है। वह प्रकाशको आँखमिचौनी खेलता है.। परन्तु 
उसका प्रकाश यदि सतत रहने लगे, तो फिर उसकी एँठ नहीं रहेगी । 
सातत्यके कारण विशेषता मालूम नहीं होती। इस तरह सत्त्वगुण यदि 
हमारी क्रियाओंमें सतत प्रकट होंने लगे, तो फिर वह हमारा स्वभाव ही 
हो जायगा। सिंहको अपने शौयंक्रा अभिमान नहीं रहता, उसे उसका 
भान भी नहीं रहता। इसी तरह अपनी सात्विक वृत्तिको इतनी सहज 
हो जाने दो कि हम सात्त्विक हैं, इसकी स्मृति भी हमें न होने पाये। 
प्रकाश देना सुयंकी नैसगिक क्रिया है। उसका सूर्यको कोई अभिमान नहीं 
रहता। उसके लिए यदि कोई सूर्यको मान-पत्र देने जाय, तो वह कहेगा— 
“इसमें मैंने विशेष क्या किया ? में प्रकाश देता हूँ, तो अधिक क्या करता हूँ ? 
प्रकाश देना ही तो मेरा जीवन है। प्रकाश न ढूँ, तो में मर जाऊँगा । में दुसरी 
कोई चीज ही नहीं जानता ।” ऐसी ही स्थिति सात्त्विक मनुष्यकी हो जानी 


चाहिए। सत्त्वगुणका ऐसा स्वभाव ही बन जाय, तो हमें उसका अभिमान न 


होगा । सत्त्वगुणको निस्तेज करनेकी, उसे जीतनेकी यह एक युक्ति हुई ।. 

२४. दूसरी युक्ति है, सत््वगुणकी आसक्ति भी छोड़ देना। अहङ्कार और 
आसित, ये दो भिन्न-भिन्न वस्तुएं हैं। यह भेद जरा सूक्ष्म है। दुष्टांतसे 
जल्दी समझ में आ जायगा । सत्त्वगुणका अहङ्कार चला जानेपर भी आसित 
रह जाती है। सवासोच्छ्वासका ही उदाहरण लें। साँस लेनेका अभिमान तो 
नहीं होता, परन्तु उसमें बड़ी आसक्ति रहती है। यदि कहो कि पाँच मिनट 
तक साँस रोके रहो, तो नहीं बनता । नाकको उवासोच्छ्वासका अभिमान भले 
ही न हो, परन्तु वह हवा बराबर लेती रहती है। सुकरातकी एक मजेदार 
कहानी है। उसकी नाक थी चपटी। अतः लोग उसे देखकर हँसा करते । 
परन्तु हुँसोड़ सुकरात कहता-- मेरी ही नाक सुन्दर है । जिस नाकके नासापुट 
बड़े हों, वह भरपूर हवा ले सकती है और इसलिए वही सबसे सुन्दर है।” 
तात्पर्यं यह कि नाकको श्वासोच्छ्चासका अभिमान तो नहीं, पर आसक्ति है। 
सत्त्वगुणके प्रति इसी तरह आसक्ति हो जाती है। जैसे भूत-दया । यह गुण 
अत्यन्त उपयोगी है, परन्तु उसकी आसक्तिसे दूर रह सके, ऐसा सधना चाहिए । 
भूत-दया आवश्यक है, परन्तु उसकी आसक्ति न होनी चाहिए। 
` संत लोग इस सत्त्वगुणकी ही बदौलत दूसरोंके मागंदशंक बनते हैं। उनकी 
देह भूत-दयाके कारण सावंजनिक हो जाती है। मकिखियाँ जिस प्रकार गुड्की 

भेलीको ढाँक लेती हैं, उसी प्रकार सारी दुनिया संतोंपर अपने प्रेम की चादर 
ओढाती है । संतोंके अंदर प्रेमका इतना प्रकर्षं हो जाता है कि सारा विश्व 
उनसे प्रेम करने लगता है। संत अपनी देहकी आसक्ति छोड़ देते हैं, अतः सारे 
संसार की आसक्ति उनपर हो जाती है। सारी दुनिया उनके शरीरकी चिन्ता 
करने लगती है । परन्तु यह आसक्ति भी संतोंको दुर करनी चाहिए । यह जो 
संसार का प्रेम है, यह महान्‌ फल है, उससे भी आत्माको पृथक्‌ करना चाहिए। 
में कोई विशेष व्यक्ति हँ--ऐसा उन्हें कभी न लगना चाहिए। इस तरह 
सत्त्वगुणको शरीरमें पचा डालना चाहिए । 

२५. पहले अहंकारको जीतो, फिर आसक्तिको। सातत्यसे अहंकार जीत 
सकते हैं । फलासक्तिको छोड़कर सत्त्वगुणसे प्राप्त फलको भी ईदवरापेण करने- 
से आसक्तिपर विजय प्राप्त की जा सकती है । जीवनमें सत्त्वगुण स्थिर हो 
जाता है, तब कभी सिंद्धिके रूपमें या कभी कीतिके रूपमें फल सामने आता 
है । परन्तु उस फलको भी तुच्छ मानिये । आमका पेड़ अपना एक भी फल खुद 
नहीं खाता । फल कितना ही बढ़िया हो, कितना ही मोठा हो, कितना ही 
रसीला हो, पर खाने की अपेक्षा न खाना ही उसे मधुरतर लगता है। उपभोग- 
को अपेक्षा त्याग अधिक मधुर है। 

२६. धर्मं राजने जीवनके सारे पुण्यके सारस्वरूप स्वगं-सुखरूपी फलको 
अन्तमें ठुकरा दिया । जीवनके सारे त्यागोंपर उन्होंने कलश चढ़ा दिया। उन 
मधुर फोंको चखनेका उन्हें अधिकार था। परन्तु यदि वे उन्हें चख लेते, तो 
सब स्वाहा हो जाता। क्षीण पुण्ये मत्यंछोक॑ विशन्ति' यह चक्र फिर उनके पीछे लग 
जाता । धर्मराजका कितना महान्‌ यह त्याग ! यह सदैव मेरी आँखोंके सामने 
खड़ा रहता है। इस तरह सत्त्वगुणके सतत आचरणद्वारा उसके अहँकारको 
जीत लेना चाहिए। तटस्थ रहकर सब फल ईश्वरको सौंपकर उसकी आसक्तिसे 
छूट जाना चाहिए । तब कह सकते हैं कि सत्त्वगुणपर विजय प्राप्त हो गयी । 


८१. अन्तिम बात : आत्मज्ञान और भक्तिका आश्रय 
२७. अब अन्तिम बात ! भले ही आप सत्त्वगुणी हो जाइये, अहँकारको 
जीत लीजिये, फलासक्तिको भी छोड दीजिये; फिर भी जबतक यह शरीर 
चिपका है, तबतक बीच-बीचमें रज-तमके हमले होते ही रहेंगे। थोड़ी देरके 
लिए हमें ऐसा लगा भी कि हमने इत गुणोंको जीत लिया, तो भी वे फिर-फिर 
जोर मारेंगे । अतः सतत जागृत रहना चाहिए । समुद्रका पानी वेगसे भीतर 

घुसकर जिस तरह बड़ी खाड़ियाँ बना लेता है, उसी तरह रज-तमके जोरदार 
प्रवाह हमारी मनोभूमिमें प्रविष्ट होकर खाड़ियाँ बना लेते हैं। अतः जरा भी 
छिद्र न रहने दीजिये । पक्का इन्तजाम और पहरा रखिये। चाहे कितनी ही 
सावधानी, दक्षता रखिये, जबतक आत्मज्ञान नहीं हुआ है, आत्म-दर्शंन नहीं हो 
पाया है, तकतक खतरा ही समझिये । अतः जैसे भी हो, आत्मज्ञान प्राप्त कर 
लीजिये । 


२८. आत्मज्ञान कोरो जागृतिको कसरतसे नहीं होगा। तो फिर होगा 
केसे ? क्या अभ्याससे ? नहीं, उसका एक ही उपाय है। वह है-'सच्चे हुदयसे, 
्रेमपुवंक भगवानुकी भक्ति करना ।' आप रज और तम गुणोंको जीतेंगे, सत्व- 
गुणको स्थिर करके उसकी फलासक्ति भी जीत लेंगे, परन्तु इतनेसे भी काम 
नहीं चलेगा । जबतक आत्मज्ञान नहीं हुआ है, तबतक काम चलनेवाला नहीं । 
अतः अन्तमें भगवत्कृपा चाहिए ही । सच्ची हादिक भक्तिके द्वारा उसकी कृपा- 
का पात्र बनना चाहिए । इसके सिवा मुझे दूसरा उपाय नहीं दिखाई देता । 
इस अध्यायके अन्तमें अर्जुनने यही प्रश्‍न पूछा है और भगवानुने उत्तर दिया 
है-“अत्यन्त एकाग्र मनसे निष्कामभावसे मेरी भक्ति करो, मेरी सेवा करो । 


जो इस प्रकार मेरी सेवा करता है, वह मायाके उस पार जा सकता है, नहीं . 


तो इस गहन मायाको तरा नहीं जा सकता ।” यह भक्तिका सरल उपाय है। 
उसके लिए यह एक ही मार्ग है। 


रविवार, २२-५-'३२ 

पखहवाँ अध्याय . र 
पूर्णयोध : सर्वत्र पुरुणोत्तल-दर्शन 
८३. प्रयत्न-सागंसे भक्ति भिन्न नहीं 


१. आज एक अर्थमें हम गोताके छोरपर आ पहुँचे हैं। पन्द्रहवें अध्यायमें 
सब विचारोंकी परिपूर्णता हो गयी है। सोलहवाँ और सत्रहवाँ अध्याय 
परिशिष्टरूप हैं, अठारहवाँ उपसंहार है। यही कारण है कि भगवानुने इस 
अध्यायके अन्तमें इसे 'शास्न' संज्ञा दी है । 

इति गुह्यतमं शासत्रभिदमुदतं मयाऽनघ । 

ऐसा अन्तमें भगवानुने कहा है। यह इसलिए नहीं कि यह अंतिम अध्याय 
है; बल्कि इसलिए कि अबतक जीवनके जो शाख, जो सिद्धांत बताये, उनकी 
परिपू्णंता इस अध्यायमें की गयी है। इस अध्यायमें परमार्थं पूरा हो गया। 
वेदोंका सम्पूणं सार इसमें आ गया। परमार्थकी चेतना मनुष्यमें उत्पन्न कर 
देना ही वेदोंका कार्य है। वह इस अध्यायमें किया गया है, अतः इसे वेदका 
सार' यह गौरवपूर्ण पदवी मिली है। 

तेरहवें अध्यायमें हमने देहसे आत्माको अलग करनेकी आवश्यकता देखी । 
चौदहवेंमें तत्सम्बन्धी प्रयत्तवादकी थोड़ी छानबीन की | रजोगुण और तमो- 
गुणका नितग्रहपूर्वंक त्याग करें, सत्त्वगुणका विकास करके उसकी आसक्तिको 
जीत लें, उसके फलका त्याग करें-इस तरह यह.प्रयत्व करना है। अन्तमें कहा 
गया कि इन प्रयत्नोंके सोलहों आने सफल होनेके लिए आत्मज्ञानकी आवः 
व्यकता है और बिना भक्तिके आत्मज्ञान संभव नहीं । 

२. परन्तु भक्ति-मागं प्रयत्न-मागंसे भिन्न नहीं है। यही सूचित करनेके 
लिए इस पन्द्रह अध्यायके आरम्भमें ही संसारको एक महान्‌ वृक्षकी उपमा 
दी गयी है। इस वृक्षमें त्रिगुणोंस पोषित प्रचंड शाखाए फूटी हैं। आरम्भमें 
ही यह कह दिया है कि अनासक्ति और वेराग्यरूपी शख्स इस वृक्षको काटना 
चाहिए । स्पष्ट है कि पिछले अध्यायमें जो साधन-माग वताया म वही 
फिर यहाँ आरंभमें दृहराया गया है। रज-तमको मिटाना और की 
पुष्टिद्वारा अपना विकास कर लेना है। एक काम विनाशक है, दूसरा विधायक । 


"१८७२ 

दोनोंको मिलाकर मार्ग एक ही होता है। घास-फूस काटना और बीज बोना- 
दोनों एक ही क्रियाके दो अंग हैं । वेसी ही यह बात है। 

३. रामायणमें रावण, कुंभकर्ण और विभीषण, ये तीन भाई हैं। कुंभकर्ण 
तमोगुण है, रावण रजोगुण है, विभीषण सत्त्वगुण है। हमारे शरीरमें इन 
तीनोंकी रामायण रची जा रही है। इस रामायणमें रावण और कुंभकर्णका 
तो नाश ही विहित है। रहा केवल विभीषण-तत्त्व । यदि वह हरिचरण-शरण 
हो जाय, तो उन्नतिका साधक और पोषक हो सकेगा । इसलिए वह अपनाने 
जैसा है। हमने चौदहवें अध्यायमें इस चीजको समझ लिया है। इस पंद्रहवे 
अध्यायके आरंभमें फिर वही वात आयी है। सत्त्व-रज-तमसे भरे संसारको 
असंगरूपी शख्नसे छेद डालो। रज-तमका निरोध करो । सत्त्वगुणका विकास 
करके पवित्र बनो और उसकी आसक्तिको जीतकर अलिप्त रहो । कमलका यह्‌ 
आदशं भगवद्गीता प्रस्तुत कर रही है । 

४. भारतीय संस्कृतिमै जीवनकी आदर्श वस्तुमंको, उत्तमोत्तम वस्तुओंको 
कमलकी उपमा दी गयी है । कमल भारतीय संस्कृतिका प्रतीक है। उत्तमोत्तम 
विचार प्रकट करनेका चिल्ल कमल है। कमळ स्वच्छ ओर पवित्र होकर भी 
अलिप्त रहता है। पवित्रता ओर अलिप्तता, ऐसी दुहरी शक्ति कमळमें है। 
भगवान्‌ के भिन्न-भिन्न अवयवोंको कमलको उपमा देते हैं। नेत्र-कम, पद- 
कमल) कर-कमल, मुख-कमल, नाभि-कमल, हूदय-कमल, शिर-कमल आदि 
उपमाओंके द्वारा यह भाव हमारे मनमें बैठा दिया है कि सर्वत्र सौंदयं और 
पावित्र्यके साथ ही अलिप्तता है। 

. ५, पिछले अध्यायमें बतायी साधनाको पूर्णतापर पहुंचानेके लिए यह 
अध्याय लिखा गया है। प्रयत्नमें जब आत्म-ज्ञान और भक्ति मिल जाय, तो 
फिर पूर्णता आ जायगी। भक्ति प्रयत्त-मार्गका ही एक भाग है। आत्म-ज्ञान 


और भक्ति उसी साधनाके अंग हैं। वेदोंमें क्रषि कहते हैं- 


यो जागार तं ऋचः कामयन्ते, 
यो जागार तमु सामानि यन्ति । 

'जो जागृत रहता है, उससे वेद प्रेम करते हैं, उससे भेट करनेके लिए वे 
आते हैं।? अर्थात्‌ जो जागृत है, उसके पास वेदनारायण आते हैं। उसके पास 
ज्ञान आता है, भक्ति आती है। प्रयत्न-मागंसे ज्ञान और भक्ति पृथक्‌ नहीं हैं। 
इस अध्यायमें यही दिखाना है कि ये दोनों तत्त्व प्रयत्नमें ही मधुरता लानेवाले 


हैं । अतः एकाग्रचित्तसे भक्तिःज्ञानका यह स्वरूप श्रवण कीजिये । 

८३. भक्तिसे प्रयत्न सुकर होता है 


६- मैं जीवनके टुकड़े नहीं कर सकता । कमं, ज्ञान और भक्तिको मैं 
पृथक्‌-पृथक्‌ नहीं कर सकता, न ये पृथक्‌ हैं ही। उदाहरणके लिए इस जेलके 
रसोईके कामको ही देखिये। पाँच-सात सौ मनुष्योंकी रसोई बनानेका काम 
अपनेमेंसे कुछ लोग करते हैं। यदि इनमें कोई ऐसा मनुष्य हो, जो रसोई 
बनानेका ठीक-ठीक ज्ञान न रखता हो, तो वह रसोई विगाड़ देगा। रोटियाँ 
कच्ची रह जायंगी या जल जायगी । परन्तु यहाँ हम यह मानकर चलें कि 
रसोई बनानेका उत्तम ज्ञान है; फिर भी यदि उस व्यक्तिके हूदयमें उस कर्मके 
प्रति प्रेम नहो, भक्तिका भाव न हो, थे रोटियाँ मेरे भाइयोंको अर्थात्‌ 
नारायणको ही मिळनेवाली हैं, इन्हें अच्छो तरह बेलना और सेंकना चाहिए, 
यह प्रभुकी सेवा है'-ऐसा भाव उसके हूदयमें न हो, तो पूर्वोक्त ज्ञान रहनेपर 
भी वह इस कामके लिए उपयुक्त नहीं सिद्ध होगा। इस रसोई-कामके लिए 
जैसे ज्ञान आवश्यक हैं, वैसे ही प्रेम भी। भक्ति-तत्त्वका रस हृदयमे न हो, तो 
रसोई स्वादिष्ट नहीं बन सकती । इसीलिए तो बिना माँके यह काम नहीं होता 
है । माँके सिवा कोन इस कामको इतनी आस्थासे, प्रेम-भावसे करेगा ? फिर 
इसके लिए तपस्या भी चाहिए । ताप सहन किये बिना, कष्ट उठाये बिना यह 
काम होगा केसे? इससे यह सिद्ध होता है कि किसी भी कामको सफल 
बनानेके लिए प्रेम, ज्ञान और कर्म-तीनों चीजोंकी जरूरत है । जीवनके सारे 
कमे इन तीन गुणोंपर खड़े हैं। तिपाईका यदि एक पाँव भी हूट जाय, तो वह 
खड़ी नहीं रह सकती ! तीनों पाँव चाहिए। उसके नाममें ही उसका रूप 
निहित है । यही हाल जीवनका है। ज्ञान, भक्ति और कम अर्थात्‌ श्रम-सातत्य, 
ये जीवनके तीन पाँव हैं। इन तीनों खंभोंपर जीवनरूपी द्वारका खड़ी करनी 
है। ये तीन पाँव मिलाकर एक ही वस्तु बनती है। इसपर तिपाईका दृष्टांत 
अक्षरशः लागू होता है। तकंके द्वारा भले ही आप भक्ति, ज्ञान और कर्मको 
पृथक्‌ मानिये, परन्तु प्रत्यक्ष खूपसे इन्हें पृथक्‌ नहीं किया जा सकता। तीनों 
मिलकर एक ही विशाल वस्तु बनती है। 

७. ऐसा होनेपर भी यह बात नहीं कि भक्तिमें विशेष गुण न हो। किसी 
भी कर्ममें जब भक्ति-तत्त्व मिलेगा, तभी वह सुलभ लगेगा । “सुलभ लगने' 
का अर्थ यह नहीं कि कष्ट होंगे ही नहीं। उसका अर्थं यही है कि वे कष्ट 
'कष्ट' नहीं मालूम होंगे, उलटे आनंदरूप मालूम होंगे। शूळ फूल जेसे प्रतीत 
होंगे। भक्ति-मागे सरल है, इसका तात्पयं भी क्या है ? यही कि भक्ति-भावके 

कारण कर्मका बोझ नहीं मालूम होता। कर्मकी कठिनता चली जाती है। 
कितना ही कमं करो, वह न किये-सा मालूम होता है। भगवान्‌ ईसामसीह 
एक जगह कहते हैँ--“यदि तू उपवास करता है, तो चेहरेपर उपवासके 
चिह्न न दिखने चाहिए; बल्कि गालोंपर सुगन्धित पदार्थं लगे हों, ऐसा चेहरा 
प्रफुल्लित और आनन्दित दीखना चाहिए । उपवाससे कष्ट हो रहा है, ऐसा 
न दिखना चाहिए ।” सारांश यह कि वृत्ति इतनी भक्तिमय हो कि कष्ट भूल 
जाये । हम कहते हैं न कि 'फछाँ बहादुर, देशभक्त हँसते-हँसते फाँसीपर चढ़ 
गया ।' “सुधन्वा तेलकी कढ़ाईमें हँस रहा था। मुंहसे कृष्ण, विष्णु, हरि, 
गोधिदकी ध्वनि निकल रही थी।' इसका इतना ही अर्थे है कि अपार कष्ट 


आ पड्नेपर भी भक्तिके प्रभावसे वे कुछ भी न मालूम हुए। पानीपर पड़ी हुई _ 


नावको धकेलना कठिन नहीं है; परन्तु यदि उसीको धरतीपरसे, चट्टानोंपरसे 
खींचकर ले जाना हो, तो कितनो मेहनत पड़ेगी ! नावके नीचे यदि पानी 
होगा, तो हम सहज ही तर जागँगे। इसी तरह हमारी जीवन-नौकाके नीचे 


यदि भक्तिरूपी पानी होगा, तो वह आनन्दसें खेयी जा सकेगी। परन्तु यदि . 


जीवन शुष्क होगा, रास्तेमें रेत पड़ी होगी, कंकड़-पत्थर होंगे, खाई-खडड 
होंगे, तो इस नोकाको खींचकर ले जाना बड़ा कठिन काम हो जायगा । भक्ति- 
तत्त्व हमारी जीवन-नोकाको पानीकी तरह सुलभता प्राप्त करा देता है। 
भक्ति-मागंसे साधनामें सुलभता आ जाती है, परन्तु आत्मज्ञानके बिना 

सदाके लिए त्रिगुणोंक उस पार जानेको आशा नहीं। तो फिर आत्मज्ञानके 
लिए साधन क्या ? यही कि सत्त्व-सातत्यसे सत्त्वगुणको आत्मसात्‌ करके उसका 
अहंकार और भक्तिके द्वारा उसके फलकी आसक्ति जीतनेका प्रयत्न ! इस 
साधनाके द्वारा सतत, अखंड प्रयत्न करते हुए एक दिन आत्मदर्शन हो जायगा । 
तबतक हमारे प्रयत्ना अंत नहीं आ सकता । ' यह परम पुरुषार्थकी वात है। 
आत्मदर्शन कोई हँसी-खेल नहीं है। रास्ता चलते यों ही आत्मदर्शन हो जायगा, 
ऐसा नहीं है । उसके लिए सतत प्रत्यनकी धारा बहानी होगी । परमार्थ-मार्गमें 
शतं ही यह है कि “में निराझाको तिलमात्र जगह न टूँ। क्षणभर भी में निराश 
होकर न बैहूँ ।” इसके सिवा परमार्थका दूसरा साधन नहीं है। कभी-कभी 
साधक थक जाता है और कहने लगता है-- 

तुब कारन तप संयम किरिया 

कहो कहाँ लों कोजे। 
ओ भिगवन, में तुम्हारे लिए कहाँतक तप करता रहँ ?' परन्तु यह कहना 
- गौण हैँ। तप और संयमका हम इतना अभ्यास कर लें कि वे हमारा स्वभाव 


4» ३7 नि ५ 
क ००-0 Mumukshu Bhawan Varanasi Collection. Digitized by eGangotri 


५ > डक: A 


पुणंयोग : सर्वत्र पुरुषोत्तम-दर्शन १९१ 


ही बन जायँ। 'कहाँतक साधन करते रहें ?--यह भाषा भक्तिमार्गमें शोभा 
नहीं देती । भक्ति कभी भी अधीरभाव, निराशाभाव पैदा नहीं होने देतो । 
जी ऊबने जैसी कोई बात उसमें न होनी चाहिए। भक्तिमें उत्तरोत्तर उल्लास 
और उत्साह मालूम होता रहे, इसके लिए बहुत सुन्दर विचार इस अध्यायमें 
बंताया गया है। 


-८४. सेवाको त्रिपुटि ; सेव्य, सेवक, सेवा-साधन 


८. इस विश्वमे हमें अनन्त वस्तुएँ दिखाई देती हैं। इनके तीन भाग 
करें | जब कोई भक्त सुबह उठता है, तो तीन ही चीजें उसकी आँखोंके सामने 
आती हैं। पहले उसका ध्यान भगवानुकी तरफ जाता है। तब वह उनकी 
पुजाकी तैयारी करता है। में सेवक भक्त, वह सेव्य भगवान्‌, स्वामी-ये दो 
चीजें उसके पास सदैव तैयार रहती हैं। अब रही बाकी सृष्टि, सो वह है 
उसकी पूजाका साधन । फूल, गंध, धूप-दीप इनके लिए यह सारी सृष्टि है । 
तीन ही चीजें हैं--सेवक भक्त, सेव्य परमात्मा और सेवा-साधनके रूपमें यह 
सृष्टि । यही शिक्षा इस अध्यायमें दो गयी है। परन्तु जो सेवक किसी एक 
मृतिकी पुजा करता है, उसे सृष्टिके सब पदार्थ पूजाके साधन नहीं मालूम 
होते। वह बगोचेसे चार फूल तोड़कर लाता है, कहींसे अगरवत्ती छे आता 
है, कुछ नेवेद्य चढ़ाता है। वह चुनकर छाँटकर ही चीजें लेना चाहता है; 
परन्तु पन्द्रहवें अध्यायमें जो विशाल सीख दी गयी है, उसमें यह चुनाव करने- 
की जरूरत नहीं है। जो कुछ भी तपस्याके साधन हैं, कमंके साधन हैं, वे 
सब परमेश्वरकी सेवाके साधन हैं। उनमेंसे कुछको हम फूल कहेंगे, कुछको 
गंध और कुछको नैवेद्य । इस तरह जिसने भी कर्म हैं, उन सबको पुजा:द्रव्य 
बना देना है। ऐसी यह दृष्टि है। बस, संसारमें सिफं ये तीन ही चीजें हैं। 
गीता जिस वैराग्यमय साधन-मार्गको हमारे मनपर अंकित करता चाहती है, 
उसीको वह भक्तिमय स्वरूप दे रही है । उसमेंसे कमंत्व हटा रही है और उसमें 
सुलभता ला रही है। । 


९, आश्रम में जब किसीको बहुत ज्यादा काम करना पड़ता है, तब उसके 
मनमें यह विचार ही कभी नहीं आता---“भै ही क्यों ज्यादा काम करूँ ? ' 
इस बातमें बड़ा सार है। पूजा करनेवालेको यदि दोकी जगह चार घंटे 
पूजा करनेको मिले, तो क्या वह उकताकर ऐसा कहेगा--“अरे राम, आज 
तो चार घंटा पूजा करनी पड़ी !” बल्कि उससे उसे अधिक ही आनन्द मालूम 

< होगा | आश्रममें ऐसा अनुभव होता है। यही अनुभव हमें जीवनमे सवंत्र होना 
चाहिए । जीवन सेवा-परायण हो जाना चाहिए। वह सेव्य पुरुषोत्तम, उसकी 
सेवाके लिए सदेव तत्पर मैं अक्षर पुरुष हूँ । अक्षर-पुरुष' का अर्थ है, कभी भो 
न थकनेवाला, सृष्टिके आरम्भसे लेकर सेवा करनेवाला सनातन सेवक। जैसे 
हनुमान्‌ रामके सामने सदेव हाथ जोड़कर खड़े ही हैं। उन्हें आलस्य छूतक 
नहीं गया है । हनुमानुकी तरह ही चिरंजीव यह सेवक. तत्पर खडा है। 


ऐसे आजन्म सेवकका ही नाम अक्षरुपुरुष है। 'परमात्मा' यह्‌ संस्था 
जीवित है और में उसका 'सेवक' भी सदेव कायम हूँ। प्रभु कायम हैं, तो में 
भी कायम हूं। देखें, वह सेवा लेते हुए थकता है या मैं सेवा करते हुए ? यदि 
उसने दस अवतार लिये हैं, तो मेरे भी दस अवतार हुए हैं। वह राम हुआ तो 
मैं हनुमान्‌, व्रह कृष्ण हुआ तो मैं उद्धव । जितने उसके अवतार, उतने मेरे भी । 
लगने दो ऐसी मीठी होड़ ! परमेश्वरकी इस तरह युग-युग सेवा करनेवाला, 
कभी नाश न पानेवाला यह जीव अक्षर-पुरुष है। वह पुरुषोत्तम स्वामी और में 
उसका बंदा, सेवक । यह भावना सतत हृदयमें रखनी चाहिए। और यह 

प्रतिक्षण बदलनेवाली, अनन्त रूपोंसे सजनेवाली सृष्टि, इसे पुजा-साधन, सेवाका 
साधन बनाना है । प्रत्येक क्रिया मानो पुरुषोत्तमको पूजा ही है। 

१०, सेव्य परमात्मा पुरुषोत्तम, सेवक जीव अक्षर-पुरुष; परन्तु यह साधन- 
रूप सृष्टि क्षर है । इसके 'क्षर' होनेमें बडा अथं है। सृष्टिका यह दूषण नहीं, 
भूषण है। इससे सृष्टिमें नित्य-नवीनता है । कलके फूल आज काम नहीं दे 
सकते। वे निर्माल्य हो गये । सृष्टि नाशवान्‌ है, यह बड़े भाग्यकी बात है। यह 
सेवाका वैभव है । रोज नवीन फूल सेवाके लिए तैयार मिऊता है। उसी तरह 
मैं शरीर भी नया-नया धारण करके परमेश्वरकी सेवा कङँगा । अपने साधनोंको 
में नित्य नवीन रूप दूँगा और उन्हीसे उनकी पूजा करूँगा। इस नश्वरताके 
कारण यह सौन्दयं है। 

११, चंद्रकी कळा जो आज है वह कल नहीं। चंद्रका नित्य निराला 
लावण्य है, दुजके उस वर्धमान चन्द्रको देखकर कितना आनंद होता है। शांकरके 
ललाटपर उस द्वितीयाके चन्द्रकी शोभा प्रकट है ।. अष्टमीके चन्द्रमाका सौंदयं 
कुछ और ही होता है । उस दिन आंकाझमें चुने-चुने मोती ही दिखाई देते हैं। 
पूर्णिमाको चन्द्रमाके तेजसे से तारे नहीं दीखते। पूर्णिमाको परमेश्वरका मुख: 
चंद्र दीखता है। अमरावास्याका आनन्द तो बड़ा गंभीर होता है। उस रात्रिमें 


E र कितो निस्तब्ध शांति छायी रहती है। चन्द्रमाके सकंग्रासी प्रकाशके हट जानेसे . 

छोटे-बड़े अगणित तारे पूरी आजादीसे खुलकर जगमगाते रहते हैं । अमावास्या- 
की रातमें स्वतंत्रता पूण खूपसे विलास करती है। अपने तेजकी शान दिखाने: | 
वाला चंद्रमा आज वहाँ नहीं है। अपने प्रकाश-दाता सूर्येसे बह आज एकरूप 
हो गया है। वह परमेश्‍वरमें मिल गया। उस दिन मानो वह दिखाता है कि 
जीव खुद आत्मार्पण करके किस तरह संसारको जरा भी दुःख न पहुंचाये। 
चंद्रका स्वरूप क्षर है, परिवर्तनशील है; परन्तु वह भिन्न-भिन्न रूपमें आनंद 
देता है। 
१२. सृष्टिकी जो नश्वरता है, वही उसकी अमरता है। सृष्टिका रूप छल- 
छल बह रहा है। यह रूप-गंगा यदि बहती न रहे, तो उसका एक डवरा बन 
जायगा । नदीका पानी अखंड रूपसे बहता रहता है । वह सतत बदलता रहता 
है । एक बूँद गयी, दूसरों आयी । वह पानी जीवित रहता है। वस्तुमें जो आनंद 
मालूम होता है, वह उसकी नवीनताके कारण । ग्रीष्म ऋतुमें परमात्माको और 
तरहके फूल चढ़ाये जाते हैं। वर्षा ऋतुमें हरी-हरी दुव चढ़ायी जाती है। शरद्‌ 
ऋतुमें सुरम्य कमलके पुष्प चढ़ाते हैं। तत्तत्‌ ऋतुकालोद्भव फळपुष्पोंसे 
भगवानुको पूजा की जाती है। इसीसे वह पूजा शुभ और नित्य नूतन प्रतीत 
होती है । उससे जी नहीं ऊबता । छोटे बच्चेको जब 'क' लिखकर कहते हैं कि 
“इसपर हाथ फेरो, इसे मोटा वनाओ” तो यह क्रिया उसे उवा देनेवाली मालूम 
होती है। वह समझ नहीं पाता कि इसे मोटा क्यों बनाया जाता है। वह 
पेंसिल आड़ी करके उसे जल्दी मोटा बना देता है। परन्तु आगे चलकर वह नये 
अक्षरोंको, उनके समुदायको देखता है। तरह-तरहकी पुस्तकें पढ़ने लगता है। 
साहित्यिक नानाविध सुमन-मालाका अनुभव उसे होता ता है तब उसे अपार आनंद 
मालूम होता है। यही बात सेवा-प्रांतकी है। की नित्य नवीनतासे 
सेवाको उमंग बढ़ती है । सेवा-वृत्तिका विकास होता है। 


सृष्टिकी यह नश्वरता नित्य नये पुष्प खिला रही है। गाँवके निकट इमशान 
है, इसीसे गाँव रमणीक मालूम होता है। पुराने लोग जा रहे हैं, नये बालक 
जन्म ले रहे हैं। सृष्टि नित्य नवीन बढ़ रही है। बाहरका वह स्मशान यदि 
मिटा दोगे, तो वह घर में आकर बेठ जायगा। तुम ऊब उठोगे उन्ही-उन्ही 
व्यक्तियोंको रोज-रोज देखकर । गर्भियोंमें गर्मी पड़ती है, पृथ्वी तपती है; परन्तु 
इससे तुम घबराओ नहीं । यह रूप बदल जायगा । वर्षाका सुख लेनेके 
यह तपन आवश्यक है । यदि जमीन खूब तपी न होगी, तो पानी वरसते ही 
कीचड़ हो जायगा । फिर तृण-धान्य उसमें नहीं खिल पायेंगे। 

१्श 

“9 मैं एक बार गर्मियोंमें घूम रहा था । सिर तप रहा था । बड़ा आनंद आ रहा 
` था । एक भित्रने मुझसे कहा-“सिर गरम हो जायगा, तो तकलीफ होगी ।” मैंने 
कहा-नीचे जमीन भी तो तप रही है। इस मिट्टीके पुतलेको भी जरा तपने दो ।” 
सिर तपा हुआ हो, उसपर पानीकी फुहारें पड़ने लूगें--तो कितना आनंद होता 
है ! परन्तु जो गर्मियोमें तपता नहीं, वह पानी बरसनेपर भी अपनी पुस्तकमें सिर 
घुसाकर बैठा रहेगा । अपने कमरेमें, उस कव्रमें ही घुसा रहेगा । बाहरके इस 
विशाल अभिषेक-पात्रके नीचे खडा रहकर आनंदसे नाचेगा नहीं; परन्तु हमारे 
चे महि मनु बड़े रसिक और सृष्टिप्रेमी थे। वे स्मृतिमें लिखते हँ- “जब पानी 
बरसने लगे, तो छुट्टी कर दो।” जब वर्षा हो रही हो, तो क्या आश्रममें बैठे 
पाठ घोखते रहेँ ? वर्षामें तो नाचना-गाना चाहिए । सृष्टिसे एकरूपता स्थापित 
करनी चाहिए । वर्षामें पृथ्वी और आकाश एक-दूसरेसे मिलते हैं। यह भव्य 
दृश्य कितना आनंददायी होता है ! यह सृष्टि स्वयं हमें शिक्षा दे रही है। 
सारांश, सुष्टिकी क्षरता, नशवरताका अथं है, 'साधनोंकी नवीनता। इस 
तरह यह नव-नव-प्रसवा साधनदात्री सृष्टि, कमर कसकर सेवाके लिए खड़ा 
सनातन सेवक और वह सेव्य परमात्मा । अब चलने दो खेल। वह परम पुरुष 
पुरुषोत्तम नये-नये विचित्र सेवा-साधन देकर मुझसे प्रेममूलक सेवा ले रहा है। 
नाना प्रकारके साधन देकर वह मुझे खेला रहा है। मुझसे तरह-तरहके प्रयोग 
करा रहा है। यदि हमें जीवनमें ऐसी दृष्टि आ जाय, तो कितना आनन्द 
मिळे । 
८५, अहं-शुन्य सेवाका ही अर्थ भक्ति 


१३. गीता चाहती है कि हमारी प्रत्येक कृति भक्तिमय हो हम जो घड़ी, 
आध-घड़ी ईश्वरकी पूजा करते हैं, सो तो ठीक ही है। सुबह-शाम जब सुन्दर 
सूर्य-प्रभा अपना रंग छिटकाती है, तब चित्तको स्थिर करके घंटा, आधःघंटा 
संसारको भूल जाना और अनन्तका चिन्तन करना उत्तम विचार है । इस सदा- 
चारको कभी न छोड़ना चाहिए। परन्तु गीताको इतनेसे संतोष नहीं है। 
सुबहसे शामतककी सारी क्रियाएँ भगवानुकी पूजाके लिए होनी चाहिए । नहाते, 
खाते, सफाई करते उसका स्मरण रहना चाहिए। झाड़ते समय यह भावना 

` होनी चाहिए कि में अपने प्रभु, अपने जीवन-देवका आँगन साफ कर रहा हूँ 
. हमारे समस्त कमं इस तरह पूजा-कर्म हो जाने चाहिए। यदि यह दृष्टि आ 
जाय तो फिर देखियेगा, आपके व्यवहारमें कितना अन्तर पड़ जाता है। हम 
कितनी सावधानीसे पूजाके लिए फूल चुनते हैं, उन्हें जतनसे डलियामें सँभालकर 

रखते हैं ! वे दब न जायें, कुचल न जायं, कुम्हला न जाये, इसका कितना ध्यान 
रखते हैं! कहीं मलिन न हो जागे, इस खयालसे उन्हें नाकके पास नहीं ले 
जाते । यही दृष्टि, यही भावना हमारे जीवनके प्रतिदिनक्रे कर्मो में आ जानी 
चाहिए । अपने इस गांवमें मेरे पड़ोसीके रूपमें मेरा नारायण, मेरा प्रभु ही तो 
निवास करता है। इस गाँवको मैं साफसुथरा, निर्मल रखेंगा। गीता हमें 
यह दृष्टि देना चाहती है। हमारे सभी कमं प्रभु-पूजा ही हो जाये, इस वातका 
गीताको वडा शौक है। गीता जेसे ग्रंथराजको घडी, आधघडीकी पूजासे 
समाधान नहीं । सारा जीवन हरिमय होना चाहिए, पूजारूप होना चाहिए, 
यह गीताकी उत्कट इच्छा है। 

१४. गीता पुरुषोत्तम-योग बताकर कमंमय जीवनको पूर्णतापर पहुँचाती 
है। वह सेव्य पुरुषोत्तम, में उसका सेवक और सेवाके साधनरूप यह सारी 
सृष्टि-यदि इस बातका . दर्शन हमें एक वार हो जाय, तो फिर और क्या 
चाहिए ? तुकाराम कह रहे हैं-- 

झालिया दर्शन करीन मी सेवा । 
आणिक कांहीं देवा न लगे दुजें ॥ ' 


“दशन हो जानेपर तेरी सेवा करूँगा। मुझे और कुछ नहीं चाहिए 
प्रभो !” 


फिर तो अखंड सेवा ही होती रहेगी। तब में” जेसा कुछ रहेगा हो नहीं । 
में-मेरापन सब मिट जायगा । जो होगा सब परमात्माके लिए। पर-हितार्थ 
जीनेके सिवा दूसरा विषय हो नहीं रहेगा। गीता बार-बार यही कह रही है 
कि मैं अपनेपनमेंसे मैं-पनको निकालकर हरिपरायण जीवन बनाऊं, भक्तिमय 
जीवन रचूँ। सेव्य परमात्मा, में सेवक और साधनरूप यह सृष्टि! परिग्रहका 
नाम ही कहाँ रहा ? जीवनमें अब किसी बातको चिता ही नहीं रही । 


८६. ज्ञान-लक्षण : मैं पुरुष, वह पुरुष, यह भी पुरुष 


१५. अबतक हमने देखा कि इस तरह कमंमें भक्तिका योग करना चाहिए; 
परन्तु उसमें ज्ञान भी चाहिए, अन्यथा गीताको संतोष न होगा। परन्तु इसका 
अर्थं यह नहीं कि ये तीनों चीजें भिन्न-भिन्न हैं, केवल बोलने के लिए हम 
भिन्त-भिन्न भाषा बोलते हैं। कर्मका अर्थ ही है भक्ति। भक्ति कोई अळगसे 
लाकर कमंमें मिलानी नहीं पड़ती । यही बात ज्ञानकी है। यह ज्ञान मिलेगा 
केसे ? गीता कहती है-“सबंत्र पुरुष-दर्शनसे ।” तुम सेवा करनेवाले सनातन 

१६६ गीता-प्रवचन 


सेवक- तुम सेवा-पुरुष, वह पुरुषोत्तम सेव्य पुरुष और नानारूपधारिणी, नाना- 
साधनदायिनी, प्रवाहमयी यह सुष्टि, यह भी पुरुष ही! 

१६. ऐसी दृष्टि रखनेका अर्थ क्या ? सवंत्र त्रुटिरहित निर्मेल सेवाभाव 
रखना ! तुम्हारे पैरकी चप्पल चरं-चूँ बोल रही है, जरा उसे तेल दे दो । 
उसमें भी परमात्माका ही अंश है, अतः उसे सँभालकर रखो । यह सेवाका 
साधन चरखा, इसमें भी तेल डालो। देखो, यह आवाज दे रहा है। नेति- 


-नेति'-'सूत नहीं कातुँगा-कहता है। यह चरखा-यह सेवा-साधन-भी पुरुष 


ही है। इसकी माल, इसका यह जनेऊ भली प्रकार रखो। सारी सृष्टिको 
चैतन्यमय मानो। इसे जड़ मत समझो । कारका सुन्दर गान करनेवाला 
यह चरखा क्या जड़ है? यह तो प्रमात्माकी मूर्ति ही है। भाद्रपदकी अमा- 
वास्याको हम अहंकार छोड़कर बेलको पुजा" करते हैं। बड़ी भारी बात है 
यह । रोज अपने मनमें इस उत्सवका ध्यान रख करके, बैलोंको अच्छी हारतमें 
रखकर उनसे उचित काम लेना चाहिए। उत्सवके दिनकी भक्ति उसी दिन 


समाप्त न होनी चादिए। बेल भी परमात्माकी ही मूर्ति है। वह हल, खेतीके , | 


सब औजार अच्छी हालतमें रखो सेवाके सभी साधन पवित्र होते हैं। कितनी 
विशाल है यह दृष्टि! पूजा करनेका अर्थ यह नहीं कि गुलाल, गंघाक्षत और 
फूल चढ़ायें । बरतनोंको काँचकी तरह साफ-सुथरा रखना बरतनोंकी पूजा है। 
दीपकको स्वच्छ करना दीपक-पुजा है। हँसियेको तेज करके घास काटनेके 
लिए तैयार रखना उसको पूजा है। दरवाजेका कब्जा जंग खाये, तो उसे तेल 
लगाकर संतुष्ट कर देना उसकी पूजा है। जीवनमें सर्वत्र इस दृष्टिसे काम लेना 
चाहिए। सेवाद्रव्य उत्कृष्ट और निर्मल रखना चाहिए। सारांश यह कि में 
अक्षरपुरुष, वह पुरुषोत्तम और साधन-रूप यह सृष्टि, वह भी पुरुष ही, परमात्मा 
ही। सवंत्र एक ही चैतन्य रम रहा है-जव यह दृष्टि आ गयी, तो समझ लो 
कि हमारे कर्ममें ज्ञान भी आ गया। 


१७. पहले कर्ममें भक्तिका पुट दिया, अब ज्ञानका भी योग कर दिया, तो 
जीवनका एक दिव्य रसायन बन गया। गीताने हमें अंतमें अद्देतमय सेवाके 
रास्तेपर लाकर छोड़ दिया । इस सारी सुष्टिमें जहाँ देखिये, तोन पुरुष विद्यमान 
हैं। एक हो पुरुषोत्तमने ये तीन रूप धारण किये हैं। तीनोंको मिलाकर 
वास्तवमें एक ही पुरुष है। केवल अद्वेत है। यहाँ गीताने हमें सबसे ऊँचे 
शिखरपर लाकर छोड़ दिया है। कमं, भक्ति, ज्ञान, सब एकरूप हो गये । जीव, 


eo ——— 


११ महाराष्ट्रका विशिष्ट त्योहार, जिसे 'पोळा' कहा जाता है । 

शिव, सृष्टि, सब एकरूप हो गये। कमं, भक्ति और ज्ञानमें कोई विरोध नहीं 
रह गया । 
१८. ज्ञानदेवने, 'अमृतानुभव' में महाराष्ट्रका प्रिय दृष्टांत दिया है- 
देव देऊळपरिवाय। कीजे कोरूनि डोंगर । 
तैसा भक्तोचा देव्हार। कां न होआवा॥ 
नए पर्बेत कुरेदकर देव, मन्दिर आदि परिवार बनाया; भक्तिका भी ऐसा 
आचार क्यों न हो ?” 
एक ही पत्थरको कुरेदकर उसीका मंदिर, उस मंदिरमें पत्थरकी गढ़ी 
हुई भगवानुकी सूति और उसके सामने पत्थरका ही भक्त, उसके पास पत्थरके 
ही बनाये हुए फल, ये सब जेसे एक ही पत्थरको चट्टान खोद काटकर बनाते 
हैं-एक ही अखंड पत्थर अनेक रूपोंमें सजा हुआ है, वेसा ही भक्तिके व्यव- 
हारमें भी क्यों न होना चाहिए ? स्वामिसेवक-सम्बन्ध रहकर भी एकता क्यों 
नहीं हो सकती ? यह बाह्य सृष्टि, यह पूजा-द्रव्य पृथक्‌ होते हुए भी आत्मरूप 


” क्यों न बन जायें? तीनों पुरुष एक ही तो हैं। ज्ञान, कमें, भक्ति, इन तीनोंको 


मिलाकर एक विशाल जीवन-प्रवाह बना दिया जाय, ऐसा यह परिपूर्ण 
पुरुषोत्तम-योग है । स्वामी, सेवक और सेवा-द्रव्य सब एकरूप ही है; अब 
भक्ति-प्रेमका खेल खेलना है। 
१९, ऐसा यह पुरुषोत्तम-योग जिसके हृदयमे अंकित हो जाय, वही सच्ची 
भक्ति करता है। 
स सर्वेविद्‌ भजति मां स्वभावेन भारत | 


ऐसा पुरुष ज्ञानी होकर भी सोलहो आना भक्त रहता है। जिसमें ज्ञान है, 
उसमें प्रेम तो है ही। परमेश्वरका ज्ञान ओर परमेश्वरका प्रेम, ये दो अलग 


' चीजें नहीं हैं। “करेला कड़ा है?--ऐसा ज्ञान हो, तो उसके प्रति प्रेम नहीं 


Fs = लतमा 


उत्पन्न होता । एकआध अपवाद हो सकता है; पर जहाँ कड्एपनका अनुभव 
हुआ कि जी उबा । पर मिश्नीका ज्ञान होते ही प्रेम बहने लगता है। तुरन्त 
ही प्रेम का स्रोत उमड़ पड़ता है । परमेश्वरके विषय में ज्ञान होना ओर प्रेम 
उत्पन्न होना, दोनों बातें एक ही हैं। परमेश्वर के रूपके माधुयंकी उपमा क्या 
रही शकरसे दी जाय ? उस मधुर परमेखवरका ज्ञान होते ही उसी क्षण प्रेम- 
भाव भी पैदा हो जायगा। यही मानिये कि ज्ञान होना और प्रेम होता, 
ये दोनों मानो भिन्न क्रियाएँ ही नहीं हैं । अद्वेतमें भक्तिको स्थान है या नहीं, 
इस बहस में कुछ नहीं रखा है। ज्ञानदेव कहते हैं-- 

२९८ गीता-प्रवचन 


हेंचि भक्ति हैं चि ज्ञान । 

एक विठठछ चि जाण ॥ 
--एक विट्ठलको ही जान । वही भक्ति है, वही ज्ञान है।' भक्ति और ज्ञान 
एक ही वस्तुके दो नाम हैं । 

२०. जीवनमें परम भक्तिका संचार हो जानेपर जो कमं होगा, वह भक्ति 
और ज्ञानसे अलग नहीं रहता। कमं, भक्ति, और ज्ञान मिलाकर एक ही रमणीय 
रूप बन जाता है। इस रमणीय रूपसे अद्भुत प्रेममय, ज्ञानमय सेवा सहज 
ही उत्पन्न होती है। माँपर मेरा प्रेम है, किन्तु यह प्रेम कर्मके द्वारा प्रवट 
होना चाहिए । प्रेम सदैव मरता-खपता रहता है, सेवारूपमें व्यक्त होता रहता 
है। प्रेमका बाह्य रूप है सेवा। प्रेम अनंत सेवा-क्रमंके द्वारा सजकर नाचता 
है। प्रेम हो तो फिर ज्ञान भी वहाँ आ जाता है। जिसकी सेवा मुझे करनी 
है, उसे कौन-सी सेवा प्रिय होगी, इसका ज्ञान मुझे होना चाहिए, नहीं तो 
यह सेवा अ-सेवा या कुसेवा ही रहेगी। सेव्य वस्तुका ज्ञान प्रेमको होना 
चाहिए। प्रेमका प्रभाव कायंद्वारा फैलाने के लिए ज्ञानकी आवश्यकता है, 
परन्तु उसके मूलमें प्रेम होना चाहिए। वह न हो तो ज्ञान निरुपयोगी हो 
जाता है । प्रेमके द्वारा होनेवाला कर्म मामूली कमंसे भिन्न होता है । खेतसे 
थके-माँदे आये लड़केपर माँ सहज प्रेमकी दृष्टि डालती और कहती है-- बेटा, 
| थक गये हो”, परन्तु इस छोटे कमंमें, देखिये तो कितनी सामर्थ्यं है । अपने 
| जीवनके समस्त कर्ममें ज्ञान और भक्तिको ओतप्रोत कीजिये । यही पुरुषात्तम- 
योग कहलाता है । 

८७. सर्व-वेद-सार मेरे ही हाथोंमें 


२१. यह सब वेदोंका सार है। वेद अनन्त हैं, परन्तु उन अनन्त वेदोंका 
सारःसंक्षेप यह पुरुषोत्तमयोग है। वेद हैं कहाँ ? वेदोंकी बात विचित्र है। 
वेदोंका सार है कहाँ ? अंध्यायके प्रारम्भमें ही कहा है--छन्‍्दांसि यस्य पर्णानि-- 
“पत्र हैं जिसके वेद ।” भाई, वेद तो इस वृक्षके एक-एक पत्तेमें भरे हुए हैं। 

बेद उन संहिताओंमें, आपके ग्रन्थों और पोथियोंमें छिपे हुए नहीं हैं । वे विश्वमें 
सवंत्र फेले हैं। शेक्सपियर कहता है--बहते हुए झरनोमें सद्ग्र॑थ मिलते हैं, 
पत्थरों-चट्टानोंसे प्रवचन सुनाई पडते हैं।” सारांश यह कि वेद न संस्कृतमें 
` हु, न संहिताओंमें, वे सृष्टिम हैं। सेवा करो तो वे दिखाई देंगे । 

इर. प्रभाते करवर्शनम्‌--सुबह उठते ही अपनी हथेली देखनी चाहिए । सारे 
+ वेद उसी हाथमें हैं। वह वेद कहता है, “सेवा करो ।” कल हाथने काम किया 


पूर्रायोग ३ सत्र पुरुषोत्तम-दशंन १९९ 


था या नहीं, आज करने योग्य है या नहीं, उसमें कामके घट्टे पड़े हैं या नहीं, 
यह देखिये । सेवा करके जब हाथ घिस जाता है, तो फिर ब्रह्मलिखित प्रकट 
होता है, यह अर्थ है “प्रभाते करदशंनम्‌' का । 

२३. पूछते हैं, वेद कहाँ हैं ? भाई, तुम्हारे पास ही तो हैं । हमें-तुम्हें तो 
जन्मतः ही वे प्राप्त हैं। मैं खुद ही जीता-जागता वेद हुँ । अबतककी सारी 
परम्परा मुझमें आत्मसात्‌ हुई है। में उस परम्पराका फल हूँ । उस वेदबीजका 
जो फल है, वही तो मैं हूँ । अपने फलमें मैंने अनन्त वेदोंका बीज संचित कर 
रखा है । मेरे उदरमें वेद पाँच-पचास गुना बड़े हो गये । 

२४. सारांश, वेदोंका सार हमारे हाथोंमें है । सेवा, प्रेम और ज्ञानकी 
नींवपर हमें जीवन गढ़ना होगा । इसीका अथं है, वेद हाथोंमें हैं। मैं जो अर्थ 
करूँगा, वही वेद होगा, वेद कहीं बाहर नहीं हैं। सेवामूति संत कहते हैं-- 
बेदांदा तो अर्थ आम्हांसी च ठावा।--वेदोंका जो अर्थ है, वह एक हम ही 
जानते हैं।' भगवान्‌ कह रहे हैं-“सारे वेद मुझे ही जानते हैं। मैं ही सब 
वेदोंका सत्त्वांश, सार पुरुषोत्तम हूँ ।” यह जो वेदोंका सार पुरुषोत्तमःयोग 
है, उसे यदि हम अपने जीवनमें आत्मसात्‌ कर सकें, तो कितना आनन्द हो ! 
तो फिर ऐसा पुरुष जो कुछ करता है, उसमेंसे वेद ही प्रकट होते हैं, ऐसा गीता 
सुझाती है । इस अध्यायमें सारी गीताका सार आ गया है। गीताकी शिक्षा 
इसमें पूणं रूपसे प्रकट हुई है। उसे अपने जीवनमें उतारनेका हमें रात-दिन 
प्रयत्न करना चाहिए । और क्या ? 

सोलह॒वाँ अध्याय 
परिशिष्ट १--दैवी और आसुरी वृत्तियोंका झगड़ा 


८८. पुर्षोत्तम-योगकी पूर्ण प्रभाः देवी सम्पत्ति 


१, गीताके पहले पाँच अध्यायोंमें हमने देखा कि जोवनकी सारी योजना 
क्या है, और हम अपना जन्म सफल कैसे कर सकते हैं। उसके बाद छठे 
अध्यायसे ग्यारहवें अध्यायतक हमने भक्तिका भिन्त-भिन्न प्रकारसे विचार 
किया । ग्यारहवें अध्यायमें भक्तिका दर्शन हुआ । बारहवेंमें सगुण और निगुंण 
अक्तिकी तुलना करके भक्तके महात्‌ लक्षण देखे । वारहवें अध्यायके अंततक कर्मे 
और भक्ति, इन दोनों तथ्योंकी छानबीन हुई । ज्ञानका तीसरा विभाग रह गया 
था, उसे हमने तेरहवें, चौदहवें और पन्द्रहवें अध्यायोंमें देख लिया-आत्माको 
देहे अलग करना ओर उसके लिए तीनों गुणोंको जीतकर अंतमें संत्र प्रभुको 
देखना। पन्द्रहव अध्यायमें जीवनका संपूर्ण शास्त्र देख लिथा। पुरुषोत्तम- 
योगमें जीवनकी पूर्णता होती है । उसके बाद फिर कुछ बाकी नहीं रहता । 

२. कम, ज्ञान और भक्तिकी पृथकता मुझे सहन नहीं होती । कुछ साध- 

कोको ऐसी निष्ठा होती है कि उन्हें केवल कमं ही सूझता है। कोई भक्तिके 

स्वतन्त्र मागेकी कल्पना करते हैं और उसीपर सारा जोर देते हैं । कुछ लोगोंका 
४ झुकाव ज्ञानकी ओर होता है । जीवनका अर्थ केवल कर्म, केवल भक्ति, केवल 
ज्ञान--ऐसा 'केवल'-वाद मुझे मंजूर नहीं। इसके विपरीत कर्म, भक्ति, और 
ज्ञानके जोइको, यानी समुच्चय-वादको, भी में नहीं मानता। कुछ भक्ति, 
कुछ ज्ञान और कुछ कर्म, इस तरहका उपयोगिता-वाद भी मुझे नहीं 
जेचता। पहले कर्म, फिर भक्ति, फिर ज्ञान, इस तरहके क्रम-वादको भी में 
नहीं स्वीकारता। तीनों, वस्तुओंका समन्वय किया जाय, यह सामंजस्य-वाद 
भी मुझे पसंद नहीं है। मुझे तो यह अनुभव करनेकी इच्छा होती है कि जो 
कमं है, वही भक्ति है, वही ज्ञान है। बर्फके एक टुकड़ेकी मिठास, उसका 
` आकार और उसका वजन अलग-अलग नहीं है। जिस क्षण हम वर्फीका टुकड़ा 
.. मुँहमें डालते हैं, उसी क्षण उसका आकार भी हम खा लेते हैं और उसका 
वजन भी पचा लेते हैं और उसकी मिठास भी चख लेते हैं। तीनों बातें 
__मिली-जुली हैं। वर्फीके प्रत्येक कणमें आकार, वजन ओर मधुरता है। यह नहीं 

देवो और आसुरी नुसियोंका झगड़ा २०१ 


कि उसके एक ठुकड़ेमें केवल आकार है, दुसरेमें कोरी मिठास है और तीसरेमें 
सिर्फ वजन ही है। उसी तरह जीवनकी प्रत्येक क्रियामें परमार्थ भरा रहना 
चाहिए--प्रत्येक कृत्य सेवामय, प्रेममय और ज्ञानमय होना चाहिए। जीवनके 
अंगप्रत्यंगमें कम, भक्ति और ज्ञान भरा रहना चाहिए, इसे पुरुषोत्तमयोग 
कहते हैं । सारे जीवनको केवल परमार्थमय ही बना डालना--यह वात बोलनेमें 
तो बड़ी आसान है, परन्तु इस उच्चारणमें जो भाव है, उसका यदि विचार 
करने लगें, तो केवल निमंल सेवा करनेके लिए अंतःकरणमें शुद्ध ज्ञान-भक्तिकी 
हादिकता गृहीत समझकर चलना होगा । इसलिए कर्म, भक्ति और ज्ञान अक्ष- 
रशः एकरूप हैं, इस परम दशाको “पुरुषोत्तम-योग' कहते हैं। यहाँ जीवनकी 
अंतिम सीमा आ गयी । 

३. अब, आज इस सोलहवें अध्यायमें क्या कहा गया है? जिस प्रकार 
सूर्योदय होनेके पहले उसको प्रभा फेलने लगती है, उसी तरह जीवनमें कमं, 
भक्ति और ज्ञानसे पुणं पुरुषोत्तम-योगके उदय होनेके पहले सद्गुणोंको प्रभा 
बाहर प्रकट होने लगती है। परिपूर्ण जीवनकी इस आगामी प्रभाका वर्णन इस 
सोलहवें अध्यायमें किया गया है । किस अंधकारसे झगड़कर यह प्रभा प्रकट 
होती है, उसका भी वर्णन इसमें किया गया है। किसी वस्तुको माननेके लिए 
हम कोई प्रत्यक्ष प्रमाण देखना चाहते हैं। सेवा, भक्ति ओर ज्ञान हमारे 
जीवनमें आ गये हैं, यह कैसे समझा जाय? खेतपर हम मेहनत करते हैं, तो 
उसके फलस्वरूप अनाजकी फसल हम तौल-नापकर घर ळे आते हैं। इसी 
तरह हम जो साधना करते हैं, उससे हमें क्या-क्या अनुभव हुए, कितनी 
सद्वृत्तियाँ गहरी पेठी, कितने सद्गुण प्रविष्ट हुए, जीवन सचमुच सेवामय 
कितना हुआ,-इसकी जाँच करनेकी ओर यह अध्याय संकेत करता है। जीवन- 
की कला कितनी ऊँची चढ़ी, इसे नापनेके लिए यह अध्याय है । जीवनको इस 
वृद्धिमती कलाको गीता 'देवी-संपत्ति' का नाम देती है। इसके विरुद्ध जो 
वृत्तियाँ हैं, -उन्हें 'आसुरी' कहा है। सोलहवें अध्यायमें देवी और आसुरी 
संपत्तियोंका संघर्ष बताया गया है । 


८९. अहिसाकी और हिसाकी सेना 


ले यमें ः दूसरी ओर 

४. जिस तरह पहले अध्यायमें एक ओर कौरव-सेना और बा 
पाण्डव-सेना आमने-सामने खड़ी की है, उसी तरह यहाँ सढ्गुणरूपी ना 
और दुर्गृणरूपी आसुरी-सेना एकदरुसरेके सामने खड़ी की है। बहुत प्राचीन- 

कालसे मानवीय मनमें सदसत्‌-प्रवृत्तियोंका जो झगड़ा चलता है, उसका रूप- 
कात्मक वर्णन करनेकी परिपाटी पड़ गयी हैं। वेदमें इंद्र और वृत्र, पुराणोंमें 
देव और दानव, वैसे ही राम और रावण, पारसियोंके धमंग्रथोमें अहुरमज्द 
और अहरिमान, ईसाई मजहबमे प्रभु और शेतान, इसलाममें अल्लाह और 
इब्लीस-इस तरहके झगड़े सभी धमॉंमें आते हैं। काव्यमें स्थूल और मोटे 
विषयोंका वर्णन सुक्ष्म वस्तुओंके रूपकोंके द्वारा किया जाता है, तो धमंग्रन्थोमे 
सूक्ष्म मनोभावोंका वर्णन उन्हें ठोम स्थूलरूप देकर किया जाता है। काव्यमें 


स्थूलका सूक्ष्मद्वारा वर्णन किया जाता है, तो यहाँ सूक्ष्मका स्थूलके द्वारा।. 


इससे यह नहीं सुझाना है कि गीताके आरम्भमें युद्धका जो वर्णन है, वह्‌ केवल 
काल्पनिक है। हो सकता है कि वह ऐतिहासिक घटना हो, परन्तु कवि यहाँ 
उसका उपयोग अपने इष्ट हेतुको सिद्ध करनेके लिए कर रहा है। कतंव्यके 
विषयमै जब मनमें मोह पेदा हो जाता है, तब मनुष्यको क्या करना चाहिए, 
यह बातः युद्धके एक रूपकके द्वारा समझायी गयी है। इस सोलहवें अध्यायमें 
भलाई और बुराईफा झगड़ा बताया गया है। गीतामें युद्धका रूपक भी दिया 
गया है । $ 

५, कुरुक्षेत्र बाहर भी है और हमारे भोतर भी । बारीकीसे देखा जाय, 
तो जो झगड़ा हमारे मनमें होता है, वही हमें बाहरी जगत्में मूतिमान्‌ 
दिखाई देता है। बाहर जो शत्रु खड़ा है, वह मेरे ही मनका विकार साकार 
होकर खड़ा है। दपंणमें जिस प्रकार मेरा ही बुरा-भला प्रतिबिब मुझे दीखता 
है, उसी तरह मेरे मनके वुरे-भले विचार मुझे बाहर शत्रु-मित्रके रूपमें 
दिखाई देते हैं। जेसे हम जागृतिकी ही बातें स्वप्तमें देखते हैं, वेसे ही जो 
हमारे मनमें है, बही हम बाहर देखते हैं। भीतरके और बाहरके युद्धमें कोई 
अन्तर नहीं है। सच पुछिये, तो असली युद्ध भीतर ही है। 

६. हमारे अंतःकरणमें एक ओर सद्गुण, तो दूसरी ओर दुगुंण खड़े हैं। 
उन्होंने अपनी-अपनी व्यूह-रचना व्यवस्थित कर रखी है। सेनामें जिस प्रकार 
सेनापति आवश्यक है, उसी प्रकार यहाँ भी सद्गुणोंने एक सेनापति बना 
रखा है। उसका नाम है 'अभय'। इस अध्यायमें 'अभय' को पहला स्थान 
दिया गया है। यह कोई आकस्मिक बात नहीं है। जान-बूझकर ही इस 


_ “अभय” शब्दको पहला स्थान दिया होगा। बिना अभयके कोई भी गुण पनप 
नहीं सकता। सचाईके विना सद्गुणका कोई मूल्य नहीं है, किन्तु सचाईके 
 छिए निर्भयता आवश्यक है। भयभीत वातावरणमें सद्गुण फेल नहीं सकते; 

उल्टे उसमें वे भी ढुगुंण वन जायेंगे, सत्प्रवृत्तियाँ भी कमजोर पड़ जायेगी । 
निर्भयत्व सब सद्गुणोंका नायक है; परन्तु सेनाको आगा और पीछा, दोनों 
सँभाळना पड़ता है। सीधा हमला तो सामनेसे होता है, परन्तु पीछेसे चुपचाप 
चोर-हमला भी हो सकता है। सद्गुणोके सामने 'अभय' ख़म ठोंककर खडा 
है, तो पीछेसे “नम्रता' रक्षा कर रही है। इस तरह यह बड़ी सुन्दर रचना 
की गयी है। यहाँ कुछ छब्बीस गुण बताये गये हैं। इनमें पचीस गुण प्राप्त हो 
जाये और यदि कहीं उसका अहंकार हो जाय, तो पीछेसे एकाएक चोर-हमलेसे 
सारी कमाई खो जानेका भय है । इसीलिए पीछे 'नम्रता' नामक सद्गुण रखा 
गया है। यदि नम्रता न हो, तो यह 'जय' कब पराजयमें परिणत हो जायगी, 
इसका पता भी नहीं चलेगा । इस तरह सामने 'निर्भयता' और पीछे 'नम्नता' 
को रखकर सब सद्गुणोंका विकास किया जा सकेगा । इन दो महान्‌ गुणोंके 
बीच जो चोवीस गुण रखे गये हैं, वे सब अधिकतर अहिसाके पर्यायवाची 
हैं, ऐसा कहा जा सकता है । भूत-दया, मार्दव, क्षमा, शांति, अक्रोध, अहिसा, 
अद्रोह-ये सब अहिसाके ही दूसरे नाम हैं। अहिसा और सत्य, इन दो गुणोंमें 
इन सब सद्गुणोंका समावेश हो जाता है। सव सद्गुणोंका यदि संक्षेप किया 
जाय, तो अंतमें अहिंसा और सत्य, येही दो बाकी रह जायँगे । शेष सब 
सद्गुण इनके उदरमें समा जायंगे; परन्तु निर्भयता और नम्रताकी बात अलग 
है । निर्भयतासे प्रगति की जा सकती है और नम्रतासे बचाव होता है। सत्य 
और अहिंसा, इन दो गुणोंकी पुँजी लेकर नि्भेयतापूवंक आगे बढ़ना चाहिए । 
जीवन विशाल है। उसमें अनिरुद्ध संचार करते चले जाना चाहिए। पाँव 
गलत न पड़ जाय, इसके लिए सदा नम्र रहें, फिर कोई खतरा नहीं रह 
जाता । तव शौकसे सत्य-अहिसाके प्रयोग संत्र करते हुए आगे बढ़ सकते 
हं । तात्पयं यह कि सत्य और अहिसाका विकास निर्भयता और नम्जताके द्वारा 
होता है। 

७. एक ओर जहाँ सद्गुणोंकी फौज खड़ी है, वहाँ दुसरी ओर दुगुोंकी 
भी फौज तैयार है। दंभ, अज्ञान आदि दुगुंणोंके संबंधमें अधिक कहनेकी 
आवश्यकता नहीं है। इनसे हमारा नित्यका परिचय है। दंभके तो जेसे हम 
आदी हो गये हैं। सारा जीवन ही मानो दंभपर खडा किया गया है। अज्ञानके 
बारेमें कहा जाय, तो वह एक ऐसा मनोहर कारण बन गया है, जिसे हम पग- 
पगपर आगे कर देते हैं। मानो अज्ञान कोई बड़ा गुनाह ही न हो। परन्तु 
भगवान्‌ कहते हैं-'अज्ञान पाप है।” सुकरातने इससे उलटा कहा था। 

अपने मुकदमेके दौरानमें उसने कहा-“जिसको तुम पाप समझते. हो, वह 
अज्ञान है और अज्ञान क्षम्य है। अज्ञानके बिना पाप हो ही केसे सकता है 
और अज्ञानको तुम दण्ड केसे दोगे ?” परंतु भगवान्‌ कहते हैं-/अज्ञान भी 
पाप ही है।” कानुनका अज्ञान यह सफाईकी दलील नहीं हो सकती, ऐसा 
कानूनमें कहा है। ईश्वरीय कानुनका अज्ञान भी बहुत बडा अपराध है। 
भगवानुके और सुकरातके कथनका भावार्थं एक ही है। अपने अज्ञानकी ओर 
किस दृष्टिसे देखना चाहिए, यह भगवान्‌ बताते हैं, तो दूसरेके पापकी ओर 
किस दुष्टिसे देखना चाहिए, यह सुकरात बताता है। दूसरेके पापोंको क्षमा 
करना चाहिए, परन्तु अपने अज्ञानको क्षमा करना पाप है। अपना अज्ञान 
थोड़ा-सा भी शेष न रहने देना चाहिए ! 


९०, अहिसाके विकासकी चार संजिलें 


८, इस तरह एक ओर देवी संपत्ति ओर दूसरी ओर आसुरी संपत्ति-ऐसी 
दो सेनाएँ खड़ी हैं। इनमेंसे आसुरी संपत्तिको छोड़ना है और देवीको पकड्ना 
है। सत्य, अहिसा आदि दैवी गुणोंका विकास अनादि कारसे होता आया है। 
बीचमै जो काल गया, उसमें भी बहुत-कुछ विकास हुआ है। तो भी अभी 
विकासके लिए गुंजाइश बहुत है । विकासकी मर्यादा समाप्त हो गयी हो, सो 

` बात नहीं । जबतक हमें सामाजिक शरीर प्राप्त है, तबतक विकासके लिए 
हमें अनन्त अवकाश है। वेयक्तिक. विकास हो जाय, फिर भी सामाजिक, 
राष्ट्रीय, जागतिक विकास शेष रहता ही है। व्यक्तिको अपने विकासकी खाद 
देकर फिर समाज, राष्ट्रके लाखों व्यक्तियोके विकासकी शुरुआत करनी होती 
है। मानवद्वारा अहिसाका विकास अनादि कालसे हो रहा है, तो भी आज 
वह विकासःक्रिया जारी ही है। 

९. अहिसाका विकास किस तरह होता आया है, यह देखने लायक है। 
उससे यह समझमें आ जायगा कि पारमाथिक जीवनका बिकास उत्तरोत्तर 
किस तरह हो रहा है और उसे अभी कितना अवसर है। पहले अहिसक 
मानव यह विचार करने लगा कि हिंसक छोगोंके हमलेसे केसे बचाव किया 


. ज़ाय। शुरूमें समाजकी रक्षाके लिए क्षत्रियवगे बनाया गया; परन्तु वह 
आगे चलकर समाज-भक्षण करने लगा । तब अहिसक ब्राह्मण यह विचार 


करने लगे कि इन उन्मत्त क्षत्रियोंसे समाजका बचाव केसे किया जाय! 
र परशुरामने स्वयं अहिसक होकर भी हिंसाका अवलंबन किया। वे क्षत्रियोंका 

विनाश करने छगे। क्षत्रिय हिंसा छोड़ दें, इसलिए वे स्वयं हिंसक बने। 
यह अहिसाका ही प्रयोग था, परन्तु सफल नहीं हुआ । उन्होंने इक्कीस बार 
क्षत्रियोंका संहार किया, फिर भी क्षत्रिय बच हीं रहे, क्योंकि यह प्रयोग मूलमें 
हीं गलत था। जिनक्षत्रियोंको नष्ट करने वे चले थे, उनमें एक और 
क्षत्रियकी वृद्धि उन्होने की; तो फिर वह क्षत्रियवगं नष्ट केसे होता? वे 
स्वयं ही हिसक क्षत्रिय बन गये। वह बीज तो कायम ही रहा। बीजको 
कायम रखकर पेड़ोंको काटनेवालेको वे पेड़ पुनःपुनः पैदा हुए हीं दीखेंगे । 
परशुराम थे भले आदमी, परन्तु उनका प्रयोग बड़ा विचित्र हुआ । स्वयं 
क्षत्रिय बनकर वे पृथ्वीको निःक्षत्रिय बनाना चाहते थे। वस्तुतः उन्हें अपनेसे 
ही प्रयोग शुरू करना चाहिए था। उन्हें चाहिए था कि पहले वे अपना ही 
सिर उड़ा देते। मैं जो यहाँ परशुरामका दोष दिखा रहा हूँ, उसका यह अर्थ 
नहीं कि में उनसे ज्यादा बुद्धिमान्‌ हूँ। में तो बच्चा हूँ, परन्तु उनके कंधेपर 
खड़ा हुँ, इससे मुझे अनायास ही अधिक दुरका दिखाई देता है। परशुरामके 
प्रयोगका आधार ही गलत था। हिसामय होकर हिसा दूर करना सम्भव 
नहीं । इससे उल्टे हिंसकोंकी संख्या ही बढ़ती है। परन्तु उस समय यह 
बात ध्यानमें नहीं आयी। उस समयके भले-भले आदमियोंने, परम अहिसाः 
मय व्यक्तियोंने, जैसा उन्हें सूझा, प्रयोग किया। परशुराम उस कालके महान्‌ 
अहिंसावादी थे । हिसाके उद्देश्यसे उन्होंने हिसा नहीं की । अहिसाको स्थापना- 
के लिए उन्होंने हिसा की । | 
१०. वह प्रयोग असफल हो गया। वादमें रामका युग आया। उस समय 
फिर ब्राह्मणोंने विचार शुरू किया । उन्होंने हिसा छोड़ दी थी और यह्‌ निश्चय 
किया था कि हम स्वयं हिंसा करेंगे ही नहीं। तब राक्षसोके आक्रमणोंसे बचाव 
कैसे हो ? उन्होंने सोचा कि ये क्षत्रिय हिंसा करनेवाले तो हैं ही, उन्हीसे राक्ष- 
सोंका संहार करा डालना चाहिए। काँटेसे कांटा निकाल डालता चाहिए । 
हम स्वतः दूर रहेँ। अतः विश्वामित्रने यज्ञ-रक्षणार्थ राम-लक्ष्मणको ले जाकर 
उनके द्वारा राक्षसोंका संहार करवाया । आज हम ऐसा सोचते हुँकि “जो 
अहिसा स्वसंरक्षित नहीं है, जिसके अपने पाँव नहीं A ऐसी लंगड़ी-लूली अहिंसा 
खड़ी कैसे रहेगी ?” परन्तु वसिष्ठ, विश्वामित्र जैसोंको क्षत्रियोंके बलपर अपची 
रक्षा करा लेनेमें कोई दोष या त्रुटि नहीं मालूम हुई। परन्तु यदि रामके जेसा 
क्षत्रिय न मिला होता तो ? विश्वामित्र कहते हैं--“में भले ही मर जाऊ, पर 
हिसा नहीं करूँगा ।” क्योंकि हिसक बनकर हिंसा दूर करनेका प्रयोग हो ह 
था । अब इतना तो निश्चय हो ही चुका था कि स्वयं अहिसा नहीं छोड़ेंगे- 

कोई क्षत्रिय नहीं मिला, तो अहिसक व्यक्ति मर जाना पसन्द करेंगे--यह भूमिका 
अब तैयार हो चुकी थी। अरण्यकांडमें एक प्रसंग है। राम पूछते हैं--“ये ढेर 
किस चीजके हैं ?” ऋषि कहते हैँ--“ये ब्राह्मणोंकी हड्डियोंके ढेर हैं । अहिसक 
ब्राह्मणोंने आक्रमणकारी हिसक राक्षसोंका प्रतिकार नहीं किया। वे मर 
मिटे । उन्हीकी हड्डियोंके ये ढेर हैं ।” इस अहिसामें ब्राह्मणोंका त्याग तो था; 
परन्तु साथ ही दूसरोंसे अपने संरक्षणकी अपेक्षा भी वे रखते थे । ऐसी कम- 
जोरीसे अहिसा पूर्णताको नहीं पहुँच सकती थी । 


११. संतोंने आगे चलकर तीसरा प्रयोग किया । उन्होंने निश्चय किया-- 
“हुम अपने बचावके लिए दूसरोंकी सहायता कदापि नहीं लेंगे। हमारी अहिसा 
ही हमारा बचाव करेगी। ऐसा बचाव ही सच्चा बचाव होगा ।” सन्तोंका 
यह प्रयोग व्यक्तिनिष्ठ था। इस व्यक्तिगत प्रयोगको उन्होंने पूर्णतातक पहुँचा 
दिया, परन्तु रहा यह व्यक्तिगत ही । समाजपर यदि हिंसक लोगोंके हमले होते 
और समाज संतोंसे आकर पूछता कि “अब क्या करें ?” तो शायद संत उसका 
निश्चित उत्तर न दे पाते । व्यक्तिगत जीवनमें परिपूर्ण अहिसाका पालन करने- 
वाले वे संत समाजसे यही कहते--“भाई, हम निर्बळ हैं ।” संतोंकी यह कमी 
बताना मेरा बाल-साहस होगा, परन्तु उनके कंधेपर बैठकर मुझे जो कुछ 
दीखता है, वही में वता रहा हूँ । वे मुझे इसके लिए क्षमा करें और वे कर भी 
देंगे, क्योंकि उनकी क्षमा महान्‌ है । अहिसाके साधनोंसे सामूहिक प्रयोग करने- 
की उन्हें प्रेरणा नहीं हुई, ऐसा तो कह नहीं सकते; लेकिन उस समयकी परि- 
स्थिति उन्हें शायद अनुकूल न लगी हो । उन्होंने अपने लिए अलग-अलग प्रयोग 
किये; परन्तु ऐसे पृथक्‌-पृथक्‌ किये हुए प्रयोगोंसे ही शाख़्की रचना होती है। 
सम्मिलित अनुभवोंसे शांख्र बनता है । 


._ १२. संतोंके व्यक्तिगत प्रयोगके बाद आज हम चौथा प्रयोग कर रहे हैं। वह 
है-सारा समाज मिलकर अहिसात्मक साधनोंसे हिसाका प्रतिकार करे । 
इस तरह चार प्रयोग अबतक हुए हैं। प्रत्येक प्रयोगमें अपूर्णता थी और है। 
 विकास-क्रममे यह बात अपरिहायं ही है। परंतु यह तो कहना ही होगा कि 
कि उस-उस कालके लिए वेने प्रयोग पूर्ण ही थे और दस हजार सालके 
बाद आजके इस हमारे अहिसक युद्धमें भी बहुत-कुछ हिंसाका अंश दिखाई 


.. देगा। शुद्ध अहिसाके और प्रयोग होते दी रहेंगे। ज्ञान, कमं और भक्तिका 


। “डु टी ही नहीं, सभी सद्गुणोंका विकास हो रहा है। पूर्ण वस्तु एक ही है। वह है 


$ परमात्मा ॥ भगवदुगीताका पुरुषोत्तम-योग पूर्ण है, परन्तु व्यक्ति और समुदायके 


देवी और भ्रासुरो वृत्तियोंका झगड़ा २०७ 


जीवनमें अभी उनका पूर्ण विकास होना बाकी है। गोका भी 
होता है । ऋषि मन्त्रोंके द्रष्टा समझे जाते थे, कर्ता क व्याक उन्हे मेल 
ु जो अर्थ दीखा, वही ह अर्थ हो, सो बात नहीं। उन्हें उनका एक दर्शन 
हुआ । उसके बाद हमें उसका ओर विकसित अर्थ दीख सकता है। उनसे 
यदि हमें कुछ अधिक दीख जाता है, तो यह हमारी विशेषता नहीं है; क्योंकि 
उन्हीं के आधारपर हम आगे बढ़ते हैं। में यहां अहिसाके ही विकासकी जो 
बात कर रहा हूँ, वह इसलिए कि यदि हम सब सद्गुणोंका साधारण रूपसे 
सार 384 तो वह अहिंसा ही निकलेगा। और दूसरे, हम आज अहिंसात्मक 
दु पा हुए हैं। इस तरह हमने देखा कि इस तत्त्वका विकास कैसे 
हो रहा है। 


९१. अहिसाका एक महान्‌ प्रयोग : मांसाहार-परित्याग 


रो १३. अबतक हमने अहिसाका एक यह पहलू देखा कि यदि हिसर्कोके हमले 
ह तो अहिसक अपना वचाव कैसे करें। व्यक्तियोंके ` पारस्परिक झगड़ोंमें 
हंसाका विकास किस तरह हो रहा है, यह हमने देखा | किन्तु झगड़ा तो 
मनुष्य और पशुओंमें भी हो रहा है। मनुष्य अभीतक अपने आपसके झगड़े 
मिटा नहीं पाया। पशुको पेटमें टुँसकर वह जी रहा है, अपने झगड़े वह अभी- 
तक मिटा नहीं पाता, अपनेसे हीन कोटिके दुर्बल पशुओं-जीवों-को खाये 
बिना वह जी नहीं सकता। हजारों वषं जीकर भी किस तरह जीयें, इसका 
विचार अभीतक मनुष्यने नहीं किया । मनुष्यको मनुष्यकी तरह जीना आता नहीं; 
परन्तु अब इस बातका भी विकास हो रहा है। आदिमानव शायद कंद-मूल- 
फलाहारी ही होगा । लेकिन बादमें दुर्मतिवश बहुत-सा मानवसमाज मांसाहारी 
वना । जो उत्तम और बुद्धिमान्‌ व्यक्ति थे, उन्हें यह नहीं जँचा। उन्होंने 
यह प्रतिबन्ध लगाया कि यदि मांस ही खाना हो, तो यज्ञमें बलि दिये पशुओंका 
ही मांस खाना चाहिए। इसमें हेतु यह था कि हिंसा रुके | बहुतोंने तो पूर्ण 
खूपसे मांस छोड़ दिया; परन्तु जो पूरा-पूरा मांस नहीं छोड्‌ सकते थे, उन्हें 
यह अनुमति दी गयी कि वे उसे यज्ञमें परमेश्वरको अर्पण कर, कुछ तपस्या 
करें, तब खायें। उस समय यह माना गया था कि यञ्ञमे ही मांस खा सकते 
हैं'--ऐसा प्रतिबन्ध लगा देनेसे हिसा रुक जायगी; परन्तु वादमें यज्ञ एक 
सामान्यःक्रम बन गया । ऐसा होने लगा कि जो चाहता, यज्ञ करता और 
मांस खाता । तब भगवान्‌ बुद्ध आगे आये। उन्होंने कहा-- तुम्हें मांस खाना 

हो तो खाओ, परन्तु भगवानका. नाम लेकर तो मत खाओ।” इन दोनों 
चचनोंका हेतु एक ही था--हिंसाकी रोक हो, गाड़ी किसी-न-किसी तरह 


संयमके मार्गपर आये। यज्ञ-याग करो या न करो--दोनोंसे हमने मांसाशनका . 


त्याग ही सीखा ! इस तरह हम धीरे-धीरे मांस-भक्षण छोड़ते गये । 


१४. संसारके इतिहासमें अकेले भारतवषंमें ही यह महान्‌ प्रयोग हुआ । 
करोड़ों लोगोंने मांस खाना छोड़ दिया। आज हम मांस नहीं खाते हैं, इसमें 
हमारा कोई बडप्पन नहीं है। पूव॑जोंकी पुण्याईसे हम इसके आदी द गये हैं । 
परन्तु पहलेके ऋषि मांस खाते थे, ऐसा यदि हम पढ़ें या सुनें, तो हमें आश्वयं 
मालूम होता है। “क्या बकते हो ? ऋषि मांस खाते थे? कभी नहीं।” 
परन्तु मांसाशन करते हुए उन्होंने संयम करके उसका त्याग किया, इसका 
श्रेय उन्हें है। उन कष्टोंका अनुभव आज हमें नहीं होता। उनकी पुण्याई 
मुफ्तमें हमें मिल गयी । 


पहले वे मांसाशन करते थे और आज हम नहीं करते, इसका अर्थ यह 


नहीं कि हम आज उनसे बड़े हो गये हैं। उनके अनुभवका छाभ हमें अनायास ” 


ही मिल गया है। हमें उनके इस अनुभवका विकास करना चाहिए । हमें दूध 
बिलकुल ही छोड़ देनेका प्रयोग करना चाहिए । मनुष्य अन्य जीवोंका दूध पीये, 
यह बात भी तो हीनताको है। दस हजार वर्षे बाद लोग हमारे विषयमें कहेंगे- 
“क्यों, हमारे पूवंजोंको दूध न पीनेका ब्रत लेना पड़ा था ? राम-राम, वे दूध 


| पूर्वक अपने प्रयोग करते हुए निरन्तर आगे बढ़ते जाना चाहिए । सत्यका 
क्षितिज विशाल करते जाना चाहिए । विकासके लिए अभी पर्याप्त अवकाश है । 
| किसी भी गुणका पूर्ण विकास नहीं हो पाया । 


९२. आसुरी सम्पत्तिको तिहरी महत्त्वाकांक्षा : 
सत्ता, संस्कृति और सम्पत्ति 


१५. हमें देवी संपत्तिका विकास करना है और आसुरी संपत्तिसे दूर रहना 
है। आसुरी सम्पत्तिका वर्णन भगवातूने इसीलिए किया है कि हम उससे 
दुर रह सकें। इसमें कुल तीन बातें मुख्य हैं। असुरों के चरित्रका सार सत्ता, 
संस्कृति ओर सम्पत्ति' में है। वे कहते हैं-एक हमारी ही संस्कृति उत्कृष्ट है और 
22 १ . उनकी महत्वाकांक्षा होती है कि वही सारे संसारपर लादी जाय। हमारी ही 

संस्कृति क्यों लादी जाय ? तो कहते हैं-बही सबसे अच्छी है। अच्छी क्यों है? 

केसे पीते होंगे ? ऐसे थे वे जंगली !” सारांश यह कि हमें निडर होकर, नम्नता-. 


देवो भर श्रासुरो वृत्तियोंका झगडा २०३ 


विकि वह हमारी है । चाहे आसुरी व्यक्ति हों, चाहे असुरोंसे बने साम्राज्य 


हों, वे इन तीन चीजोंका आग्रह रखते हैं । 

१६. ब्राह्मण भी तो ऐसा ही समझते हैं कि हमारी संस्कृति सर्वश्रेष्ठ है । 
सारा ज्ञान हमारे वेदोंमें भरा हुआ है। वैदिक संस्कृतिकी विजय सारे संसारमें 
होनी चाहिए । अग्रतश्चतुरो वेदान्‌ पृष्ठ: सशरं धनु:-इस तरह सज्ज होकर सारी 
पृथ्वीपर अपनी संस्कृतिका झंडा फहराओ । परन्तु पीठपर जहाँ 'सशरं धनु: 
रहा, तो फिर आगे हाथमें रखे बेचारे वेदोंकी समाप्ति ही समझिये। मुसलमान 
भी तो ऐसा ही समझते हैं कि कुरानशरीफमें जितना कुछ लिखा है, वही सच 
है। ईसाई भी ऐसा ही मानते हैँ। अन्य धर्मका मनुष्य कितना हो उच्च 
कोटिका क्‍यों न हो, उसे जबतक ईसामसीहपर विश्वासः नहीं हो जाता, तवतक 
उसे स्वर्ग मिलनेवाला नहीं । भगवानुके मंदिरका उन्होंने केवल एक ही दरवाजा 
रखा है, वह है ईसामसीहवाला । लोग तो अपुन्ने घरोंमें अनेक दरवाजे और 
खिया लगाते हैं, परन्तु बेचारे भगवानुके मंदिरमें केवल एक ही दरवाजा 

रखते हैं । 
त आढयोऽभिनवानस्मि कोऽन्योऽस्ति सदृशो मया । 

१७, 

में ही कुलीन हूँ, में ही श्रीमंत हूँ, मेरे जोडका दूसरा कोन है ? 

सव यही मानते हैं। में कौन ? भारद्वाज-कुलका । मेरी यह परंपरा अबा- 
धित रूपसे चल रही है। यही हाल पश्चिमी लोगोंका है। कहते हैं, हमारी नसोंमें 
नामेन सरदारोंका रक्त बहता है! हमारे यहाँ गुरुपरम्परा है न? मूल आदि- 
गुरु हैं शंकर । फिर ब्रह्मदेव या और कोई, फिर नारद, व्यास, फिर कोई और 
ऋषि, फिर बीचमें दस-पाँच नाम आते हैं, बादमें अपने गुरका नाम और फिर 
में-ऐसी परम्परा बतायी जाती है। इस वंशावलिसे यह सिद्ध किया जाता है 
कि हम श्रेष्ठ, हमारी संस्कृति श्रेष्ठ । भाई, यदि आपकी संस्कृति सचमुच ही श्रेष्ठ 
है, तो उसे अपने आचरणमें दीखने दो न! अपने जीवनमें उसकी प्रभा फेलने दो 
न ! परन्तु ऐसा नहीं होता । जो संस्क्ृति स्वयं हमारे जीवनमें नहीं है, हमारे 
घरमें नहीं है, उसे संसारभरमें फेलानेकी आकांक्षा रखना-इस विचार-पद्धतिको 
आसुरी' कहते हैं । । १ 

१८. फिर जैसे-मेरी संस्कृति सुन्दर है, वैसे ही यह्‌ विचार भी है कि संसार 
की सारी सम्पत्ति रखनेके योग्य भी मैं ही हँ। संसारकी सारी संपत्ति मुझे 
चाहिए और में उसे प्राप्त करूंगा ही। वह संपत्ति किसलिए प्राप्त करनी है?तो 
सबमें समान रूपसे बाँटनेके लिए | इगके लिए में स्वतः अपनेको वन-संपत्तिमें 

१४ 

गाड़ लेता हुँ । अकबरने यही तो कहा था- थे राजपुत अभी मेरे साम्राज्यमें 
क्यों नहीं दाखिल होते ? एक साम्राज्य बनेगा, तो शांति स्थापित होगी ।” वह 


- प्रामाणिक रूपसे ऐसा मानता था । वर्तमान असुरोंकी भी ऐसी हो धारणा 


है कि सारी सम्पत्ति बटोरनी है। क्यों ? उसे फिर सबमें बाँटनेके लिए ! 

१९. उसके लिए मुझे सत्ता चाहिए। सारी सत्ता एक हाथमें केन्द्रीभूत 
होनी चाहिए। सारी दुनिया मेरे तनत्रमें आ जानी चाहिंए। स्व-तंत्र-मेरे तंत्र-के 
अनुसार चलती चाहिए । जो मेरे अधीन होगा, जो मेरे तंत्रके अनुसार चलेगा, 
वही स्वतंत्र । इस तरह संस्कृति, सत्ता और संपत्ति--इन तीन मुख्य बातोंपर 
आसुरी संपत्तिमें जोर दिया जाता है। 


२०. एक समय ऐसा था, जब समाजमें ब्राह्मणोंका प्रभुत्व था। शास्त्र वे 
लिखते, कानून वे बनाते, राजा उनके समक्ष नतमस्तक होते । वह युग बदला । 
क्षत्रियोंका युग आया । घोड़े छोड़े जाने लगे, दिग्विजय किये जाने लगे। यह 
क्षत्रिय संस्कृति भी आयी और चली गयी। ब्राह्मण कहता-“मैं विद्या देनेवाला, 


दूसरे. लेनेवाले, मेरे सिवा गुरु कौन ?” ब्राह्मणोंको अपनी संस्कृतिका अभिमान ' 


था । क्षत्रियोंका जोर सत्तापर था-“आज इसे मारा, कल उसे माङँगा ।” इस 
बातपर उनका सारा जोर रहता था। फिर बैश्योंका युग आया। “पीठपर 
मारो, पर पेटपर मत मारो ।” इसमें वेश्योंका सारा तत्वज्ञान है, पेटकी सारी 
अक्र ! “यह धन मेरा और वह भी मेरा हो जायगा”-यही जप और यही 
संकल्प ! अंग्रेज हमें कहते हैं न-“स्वराज्य चाहिए तो ले लो, परन्तु हमारा 
तैयार माल बेचनेकी सुविधा, सहूलियतें हमें दे दो, फिर मले ही अपनी संस्क्- 
तिका अध्ययन करते रहो । लंगोटी लगाओ और अपनी संस्कृतिको लिये बैठे 
रहो ।” आजकल जो युद्ध होते हैं, वे व्यापारके लिए ही होते हैँ। यह युग भी 
नय जानेका आरम्भ भी हो गया है । इस तरह ये सब आसुरी संपत्तिके 
प्रकार हँ। 


९३, काम-क्रोध-लोभ-सुक्तिका शास्रीय संयम-मागं 


२१. हम आसुरी संपत्तिको दुर हटाते रहेँ । संक्षेपमें कहें, तो आसुरी संप- 
त्तिका अर्थ है-“काम, क्रोध, लोभ ।” ये ही तीनों सारे संसारको नचा रहे हैं। 
अब इस नृत्यको समाप्त करो । हमें यह छोड़ देना ही चाहिए। क्रोध और लोभ 
कामसे पैदा होते हैं । कामके अनुकूल परिस्थिति उत्पन्न होनेसे लोभ पेदा ps है 


हि ५ . और प्रतिकूलता आनेसे क्रोध । गीतामें पद-पदपर यह कहा है कि इन तीनोसे 

बचते रहो । सोलहवें अध्यायमें अंतमें यही कहा है-काम, क्रोध और लोभ, 
ये ही नरकके तीन बड़े द्वार हैं। इनमें बहुत बड़ा आवागमन होता है। अनेक 
लोग आते-जाते हैं । नरकका रास्ता खूब चौडा है। उसमें मोटरें चलती हैं, 
बहुतेरे साथी भी रास्तेमें मिल जाते हैं; परन्तु सत्यकी राह सँकरी है। 

२२. तो अब इन काम, क्रोध, लोभसे बचें कैसे ? संयम-मार्ग अंगीकार 
करके । शास्त्रीय संयमका पल्ला पकड़ लेना चाहिए । संतोंका अनुभव ही शास्त्र 
है। प्रयोगद्वारा जो अनुभव संतोंको हुए, उन्हीसे शाख बनता है। इस संयम- 
सिंद्धांतका हाथ पकड़ो। व्यर्थंको शंका-कुशंका भत रखो। कृपा करके ऐसा 
तकं, ऐसी शंका मत लाइये कि यदि काम-क्रोध उठ गये, तो फिर संसारका 
. क्या हाल होगा, वह तो चलना ही चाहिए, क्या थोडेसे भी काम-क्रोध न रहने 
चाहिए ? भाइयो, काम-क्रोध पहलेसे ही भरपूर हैं। आपको जितने चाहिए, 
उससे भी कहीं अधिक हैं। फिर क्यों व्यर्थमें बुद्धिभेद पैदा करते हैं? काम, 
क्रोध, लोभ आपकी इच्छासे रत्ती भर अधिक ही हैं। यह चिन्ता न करें कि 
काम मर जायगा, तो संतति केसे पैदा होगी ? आप चाहे कितनी ही संतति 
पैदा करें, एक दिन ऐसा आनेवाला है, जव पृथ्वीपरसे मनुष्यका नाम सर्वथा 
मिट जायगा । ऐसा वेज्ञानिकोका कहना है। पृथ्वी धीरे-धीरे ठंडी होती जा 
रही है। एक समय पृथ्वी अत्यन्त उष्ण थी । तव उसपर जीवधारी नहीं रहते 
थे । जीव पैदा ही नहीं हुआ था । एक समय ऐसा आ जायगा कि पृथ्वी अत्यन्त 
ठंडी हो जायगी और सारी जीव-सुष्टिका लय हो जायगा। इस बातमें लाखों 
वर्ष लग जायेंगे। आप कितनी ही संतान-वृद्धि क्यों न करें, अन्तमें प्रलय 
निश्चित है। परमेश्वर जो अवतार लेता है, सो धमं-संरक्षणके लिए, संख्या- 
संरक्षणके लिए नहीं । जवतक एक भी घर्मपरायण मनुष्य है, एक भी पाप- 
भीरु और सत्यनिष्ठ मनुष्य है, तवतक कोई चिन्ता नहीं। उसकी ओर ईइवरकी 
दृष्टि बनी रहेगी । जिनका धर्म मर चुका है, ऐसे हजारों छोगोंका जीवित 
रहना, न रहना बराबर है। 


२३. इन सब बातों पर ध्यान रखकर सूष्टिमें ढंग से रहिये, संयमसे चलिये। 
मनमानी न कीजिये। 'लोक-संग्रह' का अर्थं यह नहीं कि लोग जेसा कहें, वेसा 
किया जाय । मनुष्योंका संघ ब्दाते जाना, संपत्तिका ढेर इकट्ठा करते जाना 
-इसे सुधार नहीं कहते । विदःस संख्यापर अवलम्बित नहीं हैं। समाज यदि 
वेशुमार बढ्ने लगेगा, तो लोग एक-दूसरे का खून करने लग जायेगे । पहले 
पशु-पक्षियोंको खाकर मनुष्य मत्त बनेगा। फिर अपने बाळअच्चोंको खाने 

लगेगा । काम-क्रोधमें सार है, यह बात यदि मान लें, तो फिर अंतमें मनुष्य 
मनुष्यको फाड़ खायेगा, इसमें तिळमात्र संदेह नहीं है । लोक-संग्रहका अथ है, 
सुन्दर और विशुद्ध नीति-मार्ग लोगोंको दिखाना। काम-क्रोधसे मुक्त हो जानेपर 
यदि पृथ्वीसे मनुष्यका लोप हो जायगा, तो वह मंगल ( ग्रह ) में उत्पन्न हो 
जायगा.। आप चिन्ता न करें। अव्यक्त परमात्मा सब जगह व्याप्त है। वह 
हमारी चिन्ता कर लेगा । अतः पहले हम मुक्त हो लें। आगे बहुत दूर देखने- 
की जरूरत नहीं है। सारी सृष्टि और मानव-जातिकी चिन्ता न करो। तुम 
अपनी नैतिक शक्ति बढ़ाओ, काम-क्रोधका पल्ला झाडकर फेंक दो । आपुला तु 
गळा घेई उगदूनि। -पहले अपना गला तो छुड़ा लो ! तुम्हारी गर्देन जो फंसी 
है, पहले उसे बचाओ। इतना कर हें, तो बड़ा काम बने । 

२४. संसारःसमुद्रसे दूर किनारे खड़े रहकर समुद्रको मौज देखनेमें आनन्द 
है । जो समुद्रमें डूब रहा है, जिसकी आँख-ताकमें पानी भर रहा है, उसे समुद्र- 
का क्या आनन्द है ? संत समुद्र-तटपर खड़े रहकर आनन्द लूटमे हैं। संसारसे 
अलिप्त रहनेकी इस संत-वृत्तिका जीवनमें संचार हुए बिना आनन्द नहीं । अतः 
कमल पत्रकी तरह अलिप्त रहो। बुद्धने कहा है-“संत ऊंचे पबंतके शिख रपर 
खड़े रहकर नीचे संसार की ओर देखते हैं, तब उन्हें संसार क्षुद्र माळूम होता 
है ।” आप भी ऊपर चढ़कर देखिये, तो फिर यह विशाल विस्तार क्षुद्र दिखाई 
देगा | फिर संसारमें मन हो नहीं लगेगा । 

सारांश, भगवानुने इस अध्यायमें आग्रहपूर्वक कहा है कि आसुरी संपत्ति- 
को हटाकर दैवी संपत्ति प्राप्त करो। आइये, हम ऐसा ही यत्न करें। 


रविवार, ५-६-'३२ 

सत्रहवाँ अध्याय 
परिशिष्ट २--साधकका कार्यक्रम 
९४. सुव्यवस्थित व्यवहारसे वृत्ति मुक्त रहती है 


. *. प्यारे भाइयो, हम धीरे-धीरे अन्ततक पहुँचते आ रहे हैं। पंद्रहवें 
अध्यायमें हमने जीवनके सम्पूर्ण शास्त्रका अवलोकन किया । द चया 
एक परिशिष्ट देखा । मनुष्यके मनमें और उसके मनके प्रतिबिम्बस्वरूप 
समाजमें, दो वृत्तियों, दो संस्क्ृतियों अथवा दो संपत्तियोंका झगड़ा चल रहा 
है । इनमेंसे हमें देवी संपत्तिका विकास करना चाहिए, यह शिक्षा हमें सोलहवें 
अध्यायके १रिशिष्टसे मिली है। आज सतन्नहवें अध्यायमें हमें दुसरा परिशिष्ट 
देखना है। एक दुष्टिसे कह सकते हैं कि इसमें कार्य-क्रम-योग कहा गया है। 
गीता इस अध्यायमें रोजके कार्यक्रमकी सूचना दे रही है। आजके अध्यायमें 
हमें नित्य-क्रियापर विचार करना है। | 
२. अगर हम चाहते हैं कि हमारी वृत्ति मुबत और प्रसन्न रहे, तो हमें 
अपने व्यवहारका एक क्रम बाँध लेना चाहिए । हमारा नित्यका. कार्यक्रम 
किसी-न-किसी निश्चित आधारपर चलना चाहिए । मन तभी मुक्त रह सकता 
है, जव कि हमारा जीवन उस मर्यादामें ओर एक निश्चित नियमित रीतिसे 
चलता रहे। नदी स््रच्छन्दतासे बहती है; परन्तु उसका प्रवाह बँधा हुआ है। 


यदि वह बद्ध न हो, तो उसकी मुक्तता व्यर्थं चली जायगी। ज्ञानी पुरुषका . 


` उदाहरण अपनी आंँखोंके सामने लाओ। सूर्य ज्ञानी पुरुषोंका आचार्य है। 
भगवानुने पहले-पहल कमंयोग सूर्यको सिखाया, फिर सुयंसे मनुको, अर्थात्‌ 
विचार करनेवाले मनुष्यको, वह प्राप्त हुआ। सूर्य स्वतन्त्र और मुक्त है। वह 
नियमित है-इसीमें उसकी स्वतंत्रताका सार है। यह हमारे अनुभवकी बात 
है कि हमें एक निश्चित रास्तेसे घूमने जानेकी आदत है, तो रास्तेकी ओर 
ध्यान न देते हुए भी मनसे विचार करते हुए हम घूम सकते हैं । यदि घूमनेके 
लिए हम रोज-रोज नये रास्ते निकालते रहेंगे, तो सारा ध्यान उन रास्तोंमें 
ही लगाना पड़ेगा । फिर मनको मुक्तता नहीं मिल सकती। सारांश यह कि 

हमें अपना व्यवहार इसीलिए बाँध लेना चाहिए कि जीवन एक बोझ-सा नहीं, 
बल्कि आनन्दमय प्रतीत हो । | 
३. इसलिए भगवान्‌ इस अध्यायमें कार्यक्रम बता रहे हैं। हम तीन संस्थाएँ 
साथ लेकर ही जन्म लेते हैं। मनुष्य इन तीनों संस्थाओंका कार्य भलीभाँति 
चलाकर अपना संसार सुखमय बना सके, इसीलिए गीता यह कार्यक्रम बताती 
है। वे तीन संस्थाएं कोन-सी हैं ? पहली संस्था है-हमारे आसपास लिपटा 
हुआ यह शरीर। दूसरी संस्था है-हमारे आसपास फेला हुआ यह. विशाल 
ब्रह्मांड--यह अपार सृष्टि, जिसके हम एक अंश हैं। जिसमें हमारा जन्म हुआ 
वह समाज, हमारे जन्मकी प्रतीक्षा करनेवाले वे माता-पिता, भाई-बहन, 
अड़ोसी-पड़ोसी--यह हुई तीसरी संस्था । हम रोज इन तीन संस्थाओंका उप- 
योग करते हैं-इन्हें छिजाते हैं। गीता चाहती है कि हमारे द्वारा इन संस्था- 
यमे जो छीजन आती है, उसकी पूर्तिके लिए हम सतत प्रयतन करें और अपना 
जीवन सफल बतायें। इन संस्थाओंके प्रति हमारा यह्‌ जन्मजात कर्तव्य हमें 
निरहंकार भावनासे करना चाहिए । 


इन कर्तव्योको पुरा तो करना है ; परन्तु उनकी पूतिकी योजना क्या हो? ` 


यज्ञ, दात और तप--इन तीनोंके योगसे ही वह योजना बनती है। यद्यपि 
इन शब्दोंसे हम परिचित हैं, तो भी इनका अर्थ हम अच्छी तरह नहीं समझते । 
अगर हम इनका अथे समझ लें और इन्हें अपने जीवनमें समाविष्ट करें, तो 
मे तीनों संस्थाएं सफल हो जाये और हमारा जीवन भी मुक्त और प्रसन्न रहे । 


९५, उसके लिए त्रिविध क्रियायोग 


४. इस अर्थको समझनेके लिए पहले हम यह देखें कि 'यज्ञ' का अर्थं क्या 
है। सृष्टि-संस्थासे हम प्रतिदिन काम लेते हैं। सौ आदमी यदि एक जगह रहते 
हैं, प सरे. दिन वहाँको सारी सृष्टि दूषित हुई दिखाई देती है। वहाँकी हवा 
हम कर देते हैं, जगह गंदी कर देते हैं। अन्न खाते हैं और सृष्टिको भी 
छिजाते हैं । सृष्टि-संस्थाकी इस छीजनकी हमें पूति करनी चाहिए। इसीलिए 
यज्ञ-संस्थाका निर्माण हुआ है। 

` यज्ञका उद्देश्य क्या है ? सुष्टिकी जो हानि हो गयी है, उसे पूरा करना । 
. आज हजारौं वर्षोंसे हम जमीन जोतते आ रहे हैं, उससे जमीनका कस कम 
 होताजारहा है। यज्ञ कहता है--“पृथ्वीको उसका कस वापस लोटा दो, 
जमौनमें हल चुलाओ, उसमें सूर्यकी रोशनी पैठने दो। उसमें खाद डालो ।* 

छीजनकी पुति करना, यह है यज्ञका एक हेतु । दूसरा हेतु है, उपयोगमें लायी 
हुई वस्तुओंका शुद्धीकरण । हम कुएंका उपयोग करते हैं, जिससे आसपास 
गंदगी हो जाती है, पानी इकट्ठा हो जाता है। कुएँके पासकी यह सुष्टि 
जो खराब हो गयी है, उसे शुद्ध करना चाहिए। वहाँका गंदा पानी निकाल 
डालना चाहिए। कीचड़ दूर कर देना चाहिए। क्षति-पूर्ति करने और सफाई 
करनेके साथ ही वहाँ कुछ प्रत्यक्ष निर्माण-कार्य भी करना चाहिए--यह तीसरी 
बात भी यज्ञके अंतर्गत है। हमने कपड़ा पहना, तो हमें चाहिए कि रोज सूत 
कातकर फिर नव-निर्माण करें। कपास पैदा करना, अनाज उत्पन्न करना; 
सूत कातना, यह भी यज्ञ-क्रिया ही है। यज्ञमें जो कुछ निर्माण करना है, वह 
स्वार्थेके लिए नहीं, बल्कि हमने जो क्षति की है, उसे पूरा करनेकी कतंव्य- 
भावनासे वह होना चाहिए। यह परोपकार नहीं है। हम तो पहलेसे ही कर्ज 
दार हैं! जन्मतः ही अपने सिरपर ऋण लेकर हम आते हैं। इस ऋणको 
चुकानेके लिए हमें जो कुछ निर्माण करना है, वह यज्ञ अर्थात्‌ सेवा है, परोपकार 
नहीं । उस सेवासे हमें अपना ऋण चुकाना है । हम पद-पदपर सुष्टि-संस्थाका 
उपयोग करते हैं। अतः उस हानिकी पूति करनेके लिए, उसकी शुद्धि करनेके 
लिए और नवीन वस्तु उत्पन्न करनेके लिए हमें यज्ञ करना होता है। 


५. दुसरी संस्था है, हमारा मनुष्य-समाज । माँ-बाप, गुरु, मित्र, ये सब 
हमारे लिए मेहनत करते हैं। समाजका यह ऋण चुकानेके लिए दानकी 
व्यवस्था की गयी है। दानका अर्थ है, समाजका ऋण चुकानेके लिए किया 
गया प्रयोग । दानका अर्थं परोपकार नहीं। समाजसे मैंने अपार सेवा ली है। 
जब मैं इस संसारमै आया, तो दुर्बल और असहाय था। इस समाजने मुझे 
छोटेसे बड़ा किया है। इसलिए मुझे समाजकी सेवा करनी चाहिए। 'परोप- 
कार? कहते हैं, दूसरेसे कुछ न लेकर की हुई सेवाको। परन्तु यहाँ तो हम 
समाजसे पहले ही भरपूर ले चुके हैं। समाजके इस ऋणसे मुक्त होनेके लिए 
जो सेवा की जाय, वही दान है। मबुष्य-समाजको आगे बढ्नेमें सहायता 
करना दान है। सुष्टिकी हानि पूरी करनेकें लिए जो श्रम किया जाता द वह्‌ 
यज्ञ है; और समाजका ऋण चुकानेके लिए तन, मन, धन तथा अन्य साधनोंसे 
जो सहायता की जाती है, वह दात हैं। 


६, इसके अलावा एक तीसरी संस्था और है। वह है, शरीर। शरीर भी प्रति- 


दिन छोजता जाता है । हम अपने मन, बुद्धि, इन्द्रिय, सबसे काम लेते हैं, इनको 

छिजाते हैं ।. इस शरीररूपी संस्थामें जो विकार, जो दोष उत्पन्न हों, उनको 
शुद्धिके लिए 'तप' बताया गया है। 

७. इस प्रकार सृष्टि, समाज और शरीर-इन तीनों संस्थाओंका कार्य 
जिससे अच्छी प्रकार चल सके, उसी तरह व्यवहार करना हमारा कतंव्य है। 
इम अनेक योग्य-अयोग्य संस्थाएं निर्माण करते हैं; परन्तु ये तीन संस्थाएं हमारी 
बनायी हुई नहीं हैं। ये तो स्वभावतः ही हमें मिल गयी हैं। ये संस्थाएँ कृत्रिम 
नहीं हैं। अतः इन तीन संस्थाओंकी हानि यज्ञ, दान और तप- इन साधनोंसे 
पूरी करता हमारा स्वभाव-प्राप्त धर्म है। अगर हम इस तरहसे चलें, तो जो 

शक्ति हमारे अन्दर है, वह सारी इसमें लग जायगी । अन्य बातोंके लिए 
और शक्ति शेष ही नहीं बचेगी। इन तीनों संस्थाओं सृष्टि, समाज और 
शरीरको सुन्दर रखनेके लिए हमें अपनी सारी शक्ति खर्च करनी पड़ेगी । 
यदि कबीरकी तरह हम भी कह सकें कि “हे प्रभो, ज्योंकी त्यों धरि दीन्हीं 
चदरिया'-तुने मुझे जैसी चादर दी थी, उसे वेसी-की-वैसी छोड़कर जा रहा 

, तू इसे अच्छी तरह जाँच ले”, तो वह कितनी बड़ी सफलता है! परन्तु 
ऐसी सफलता प्राप्त करनेके लिए यज्ञ, दान और तपका त्रिविध कार्यक्रम 
व्यवहारमें लाता चाहिए । 

यज्ञ, दान और तपमें हमने भेद माना है; परन्तु सच पूछा जाय तो इनमें 


भेद नहीं है, क्योंकि सृष्टि, समाज और शरीर--ये बिलकुल भिन्न-भिन्न संस्थाएं 
हैं ही नहीं । यह समाज सृष्टिसे बाहर नहीं है, न यह शरीर ही सृष्टिके बाहर 


' है। इन तीनोंको मिलाकर एक ही भव्य सृष्टिसंस्था बनती है। इसीलिए हमें 


जो उत्पादक श्रम करना है, जो दान देना है, जो तप करना है, उन 
सबको व्यापक अर्थ में 'यज्ञ” ही कह सकते हैं । गीताने चौथे अध्यायमें 'द्रव्य- 
यज्ञ', 'तपो-यज्ञ' आदि यज्ञ बताये हैं। गीताने यज्ञका अर्थ विशाल बना 
दिया हैँ। 

इन तीनों संस्थाओंके लिए हम जो-जो सेव-कार्य करेंगे, वे यज्ञरूप ही 
होंगे। आवश्यकता है उस सेवाको निरपेक्ष रखनेकी । उससे फलकी अपेक्षा 
तो की ही नहीं जा सकती; क्योंकि फल तो हम पहले ही ले चुके हैं। ऋण 
तो पहले ही सिरपर चला आ रहा है। जो लिया है, उसे वापस करना है। 


i यज्ञसे सृष्टिसंस्थामे साम्यावस्था प्राप्त होती है । दानसे समाजमें साम्या" 
. बस्था प्राप्त होती है और तपसे शरीरमें साम्यावस्था रहती है। इस तरह 

तीनों ही संस्थाओंमें साम्यावस्था रखनेका कार्यक्रम है। इसमें शुद्धि होगी 
और दूषित भाव नष्ट हो जायगा । 


८. यह जो सेवा करनी है, उसके लिए कुछ 'भोग' भी ग्रहण करना पड़ेगा । 
भोग भी यज्ञका ही एक अंग है। इस भोगको गीता 'आहार' कहती है। इस 
शरीररूपी यंत्रको अन्नरूपी कोयला देनेकी जरूरत है। यद्यपि यह आहार 
स्वयं यज्ञ नहीं है, तथापि यज्ञ सिद्ध करनेका एक अंग अवश्य है। इसलिए 
हम कहा करते हैं-- 

उदरभरण नोहे जाणिजे यशफमं । 

--यह उदर-भरण नहीं, इसे यज्ञ-कर्म जानो ।' 

` बगीचेसे फूल लाकर देवताके सिरपर चढ़ाना, यह पूजा है; परन्तु फूछ 
उत्पन्न करनेके लिए बगीचेमें जो मेहनत की जाती है, वह भी पूजा ही है। 
यज्ञ पूरा करनेके लिए जो-जो क्रिया की जाती है, वह एक प्रकारको पूजा ही 
है। शरीर तभी हमारे काममें आ सकेगा, जब हम उसे आहार देंगे। यज्ञ- 
साधनरूप कम भी 'यज्ञ' ही है। गीता इन कर्माको 'तदर्थीय-कमं-'ज्ञार्थ- 
कमं'-कहती है । सेवार्थं शरीर सतत खड़ा रहे, इसलिए इस शरीरको जो 
आहुति दूँगा, वह यज्ञरूप है । सेवाके लिए किया गया आहार पवित्र है। 

९, इन सब बातोंके मूलमें फिर श्रद्धा चाहिए। सारी सेवाको ईश्वरार्पण 
करनेका भाव मनमें होना चाहिए। यह बड़े महस्वकी बात है। ईर्वरापंण- 
बुद्धिके बिता सेवामयता नहीं आ सकती । इस प्रधान वस्तुको, ईश्वरापंगताको 
भुला देनेसे काम नहीं चलेगा। 


९६. साधनाका सार्विकीकरण 


१०. परन्तु हम अपनी सब क्रियाएं ईश्वरको कब अर्पण का सकेंगे ? 
तभी, जब कि वे सात्त्विक होंगी। जब हमारे सब कभ सात्त्विक होंगे, तभी 
हम उन्हें ईक्वरा्पण कर सकेंगे। यज्ञ, दान और तप, सब सात्विक होने 
चाहिए । क्रियाओंको सात्त्विक केसे बनाना चाहिए, इसका तत्व हमने चौदहवें 
अध्यायमें देख लिया है। इस अध्यायमें गीता उस तत्वका विनियोग बता 
रही है। 

. सात्त्विकताकी यह योजना करनेमें गीताका उद्देश्य दुहरा है । बाहरसे 
यज्ञ, जत और तपरूप जो मेरी विश्व-सेवा चल रही है, उसीको भीतरसे 

आध्यात्मिक साधनाका नाम दिया जा सकता है । सृष्टिकी सेवा और साधनाके 

भिन्न-भिन्न कार्यक्रम नहीं होने चाहिए। सेवा और साधना, ये दो भिन्न 

बातें हैं ही नहीं । दोनोंके लिए एक ही प्रयत्न, एक ही कमं | इस प्रकार जो 
कर्म किया जाथ, उसे भी अन्तमें ईश्वरार्पण करना है। समाज-सेवान-साधना 
+ ईश्वरापंणता--यह योग एक ही क्रियासे सिद्ध होना चाहिए । 

१२. यज्ञको सात्त्विक बनानेके लिए दो बातोंकी आवश्यकता है--निष्फ- 
लताक्रा अभाव और सकामताका अभाव । ये दो बातें यज्ञमें होती चाहिए। 
यज्ञमें यदि सकामता होगी, तो वह राजस यज्ञहो जायेगा और यदि निष्फलता 
होगी, तो वह तामस यज्ञ हो जायगा । 

सूत कातना यज्ञ है, परन्तु यदि सूत कातते हुए हमने उसमें अपनी आत्मा 
नहीं उँडेली, और हमें चि्तकी एकाग्रता नहीं सधी, तो वह सूत्रयज्ञ जड हो 
जायगा । बाहरसे हाथ काम कर रहे हैं, उस समय अंदरसे मनका मेल नहीं है, 

तो वह सारी क्रिया विधिहीन हो जायगी । विधिहीन कमं जड़ हो जाते हैं। 
विधिहीन क्रियामें तमोगुण आ जाता है। उस क्रियासे उत्कृष्ट वस्तुका निर्माण 
नहीं हो सकता । उसमेंसे फलकी निष्पत्ति नहीं होगी । यज्ञमें सकामता न हो, 
तो भी उससे उत्कृष्ट फल मिळना चाहिए। क्मंमें यदि मन न हो, आत्मान 
हो, तो वह कमं बोझ-सा हो जायगा। फिर उससे उत्कृष्ट फल कहाँ ? यदि 
बाहरका काम बिगड़ा, तो यह निश्चित समझो कि अंदर मनका योग नहीं था । 
अतः कमंमें अपनी आत्मा उंडेलो। आंतरिक सहयोग रखो। सुष्टि-संस्थाका 
ऋण चुकानेके लिए हमें उत्कृष्ट फछोत्पत्ति करनी चाहिए । कर्मोमें फलहीनता 
न आने पाये, इसीलिए आंतरिक मेलकी विधियुक्तता आवश्यक है । 

१३. इस प्रकार जब हमारे अंदर निष्कामता आ जायगी और विधिपूर्वक 
सफल कर्मे होगा, तभी हमारी चित्त-शुद्धि होने लगेगी। चित्त-शुद्धिकी कसौटी 
क्या है ? बाहरी कामकी जाँच करके देखो | यदि वह निर्मल और सुन्दर न हो, 
तो चित्तको भी मलिन समझ: लेनेमें कोई बाधा नहीं। भला, कर्ममें सुन्दरता 

कब आती है ? शुद्ध चित्तसे परिश्रमके साथ किये हुए कमंपर ईश्वर अपनी 
पसंदगीकी, अपनी प्रसन्नताकी मुहर लगा देता है। जब प्रसन्न परमेश्वर कर्मकी 
पीठ पर प्रेमका हाथ फिराता है, तो वहाँ सौंदर्यं उत्पन्न हो जाता है । सौंदयंका 
अर्थ है, पवित्र श्रमको मिला हुआ परमेश्वरीय प्रसाद । शिल्पकार जब मूर्ति 


 जअनाते समय तन्मय हो जाता है, तो उसे ऐसा अनुभव होने लगता है कि यह 


सुन्दर मूति मेरे हाथोंसे नहीं बनी । मूतिका आकार गढ्ते-गढ्ते अंतिम क्षणमें 

न जाने कहाँसे उसमें अपने-आप सौंदर्यं आ टपकता है । क्या चित्त-शुद्धिके बिना 
यह ईश्वरीय कला प्रकट हो सकती है? मूतिमे जो कुछ स्वारस्य, माधुय है, 
वह यही कि अपने अंतःकरणका सारा सौंदयं उसमें उंडेल दिया जाता है। 
मूतिके मानी है, हमारे चित्तकी प्रतिमा ! हमारे समस्त कमं हमारे मनकी 
मूतियाँ हैं अगर मन सुन्दर है, तो वह कमंमय मूर्ति भी सुन्दर होगी । वाहरके 
कर्मोकी शुद्धि मनकी शुद्धि और मनकी शुद्धि वाहरके कर्मोसे जांच लेनी 
चाहिए । 

१४. एक बात और । वह यह कि इन सब कर्मोमे मंत्र भी चाहिए । मंत्र- 
हीन कमं व्यथं है। सूत कातते समय यह मंत्र अपने हृदयमें रखो कि में इस 
सुतसे गरीब जनताके साथ जोड़ा जा रहा हूँ । यदि यह मंत्र हृदयमें न हो और 
घंटों क्रिया करें, तो भी वह सब व्यर्थं जायगी । उस क्रियासे चित्त शुद्ध नहीं 
होगा । कपासकी पूनीमेंसे अव्यक्त परमात्मा सून्ररूपमें प्रकट हो रहा है-ऐसा 
मंत्र अपनी क्रियामें डालकर फिर उस क्रियाको ओर देखो | वह क्रिया अत्यन्त 
१ सात्त्विक ओर सुन्दर बन जायगी । वह क्रिया पूजा बन जायगी, यज्ञरूप सेवा 
हो जायगी । उस छोटे-से धागेद्वारा हम समाजके साथ, जनताके साथ, जगदी- 
इवरके साथ बंध जायंगे । बालकृष्णके छोटे-से मुंहुमें यशोदा माँको सारा विश्व 
दिखलायी दिया । उस मंत्रमय सूत्रके धागेमें भी तुम्हें विशाळ विश्व दिखाई 
देने लगेगा । 


९७, आहार-शुद्धि 


१५. ऐसी सेवाके लिए आहार-शुद्धि भी आवश्यक है। जेसा आहार, वेसा 
ही मन ! आहार परिमित होना चाहिए । आहार कौन-सा हो, इसकी अपेक्षा 
यह बात अधिक महत्त्वकी है कि वह कितना हो । ऐसा नहीं है कि आहारका 
चुनाव महत्त्वकी बात नहीं है, परंतु हम जो आहार लेते हैं, वह उचित मात्रामें 
है या नहीं, यह उससे भी अधिक महत्त्वकी बात है। ८4 

१६. हम जो कुछ खाते हैं, उसका परिणाम अवश्य होगा। हम खाते क्यों 
हैं ? इसीलिए कि उत्कृष्ट सेवा हो। आहार भी यज्ञांग ही है। सेवारूपी यज्ञको 
फलदायी बनानेके लिए आहार चाहिए, इस भावनासे आहारको ओर देखो। 
आहार शुद्ध और स्वच्छ होना चाहिए । व्यक्ति अपने जीवनमें कितनी आहार- 
शुद्धि कर सकता है, इसकी कोई मर्यादा नहीं; परन्तु हमारे समाजने हा 
शुद्धिके लिए पर्याप्त तपस्या को है। आहारःशुद्धिके लिए भारतमें विशाळ प्रयोग 

हुए हैं। उन प्रयोगोंमें हजारों वर्ष बीते । उनमें कितनी तपस्या लगी, यह नहीं 
कहा जा सकता । इस भूमंडलपर भारत ही एक ऐसा देश है, जहाँ कितनी ही 
पूरी-की-पूरी ज।तियाँ मांसाशन-मुक्त हैं। जो जातियाँ मांसाहारी हैं, उनके भी 
भोजनमे मांस मित्य और मुख्य पदार्थ नहीं है और जो मांस खाते हैं, वे भी 
उसमें कुछ हीनता अनुभव करते हैं। मनसे तो वे भी मांसका त्याग कर चुके 
हैं। मांसाहारकी प्रवृत्तिको रोकनेके लिए यज्ञ प्रचलित हुआ और इसीके लिए 
वह बंद भी हो गया । श्रीकृष्ण भगवानुने तो यज्ञकी व्याख्या ही बदल दी । 
श्रीकृष्णने दूधकी महिमा बढायी । श्रीकृष्णने असाधारण बातें कुछ कम नहीं 
की हैं; परन्तु भारतकी जनता किस क्ृष्णके पीछे पागल हुई थी ? भारतीय 
जनताको तो 'गोपालकृष्ण', 'गोपालकृष्ण” यही नाम प्रिय है।. वह कुष्ण, 
जिसके पास गायें बैठी हुई हैं, जिसके अघरोंपर मुरली घरी है, ऐसा गायों को 
सेवा करनेवाला, गोपालकृष्ण ही आवाल-वृद्धोका परिचित है। गो-रक्षणका 
बड़ा उपयोग मांसाहार बंद करनेमें हुआ। गायके दूधकी महिमा बढ़ी और 
मांसाहार कम हुआ । 


१७. फिर भी सम्पूर्ण आहार-शुद्धि हो गयी हो, सो बात नहीं । हमें अब 
उसे आगे बढ़ाना है। बंगाली लोग मछली खाते हैं, यह देखकर कितने ही 
लोगोंको आइचयं होता है। किन्तु इसके लिए उन्हें दोष देना ठीक न होगा । 
बंगालमें सिर्फ चावल होता है। उससे शरीरको पूरा पोषण नहीं मिल सकता। 
इसके लिए प्रयोग करने पड़ेंगे। फिर लोगोंमें इस बातका विचार शुरू होगा कि 
मछली न खाकर कौन-सी वनस्पति खायें, जिसमें मछलीके बराबर ही पुष्टि 
मिल जाय । इसके लिए असाधारण त्यागी पुरुष पैदा होंगे और फिर ऐसे 
प्रयोग होंगे । ऐसे व्यक्ति ही समाजको आगे ले जाते हैं। सूर्यं जलता रहता हैं, 
तब जाकर कहीं जीवित रहने योग्य ९८" उष्णता हमारे शरीरमें रहती है। 
जब समाजमें वेराग्यके प्रज्वरित सूर्य उत्पन्न होते हैं और जब वे बड़ी श्रद्धा" 
पूर्वक परिस्थितियोंके बन्धन तोड़कर बिना पंखोंके अपने ध्येयाकाशमें उड्ने 
लगते हैं, तब कहीं संसारोपयोगी अल्प-स्वल्प वेराग्यका हममें संचार होता है। 
मांसाहार बंद करनेके लिए ऋषियोंको कितनी तपस्या करनी पड़ी होगी, 
कितने प्राण अर्पण करने पड़े होंगे, इस बातका विचार ऐसे समय मेरे मनमें 
- आता है। 

i १८. सारांश यह कि आज हमारी सामुदायिक आहार-शुद्धि इतनी हुई है । 
, । .  अऱंत त्याग करके हमारे पूव॑जोंने जो कमाई की है, उसे गँवाओ मत ! भारतीय 

संस्कृतिकी इस विशेषताको डुबाओ मत ! हमें जैसे-तेसे जीवित नहीं रहना है। 
जिसे किसी-न-किसी तरह जीवित रहना है, उसका काम बड़ा सरल है। पशु 
भी किसी-न-किसी तरह जी ही लेते हैं। तब क्या, जैसे पश, वैसे ही हम ? 
पशुमें और हममें अन्तर है। उस अंतरको बढ़ाना ही संस्कृति-वर्धन कहा 
जाता है। हमारे राष्ट्रने मांसाहार-त्यागका बहुत बड़ा प्रयोग किया | उसे और 
आगे रे जाओ । कम-से-कम जिस मंजिलतक हम पहुँच चुके हैं, उससे पीछे तो 
मत हटो । 

यह सूचना देनेका कारण यह है कि आजकल कितने ही छोगोंको मांसा- 
हारकी इष्टता प्रतीत होने लगी है। आज पूर्वी और पश्चिमी संस्कृतियोंका 
एक-दूसरेपर प्रभाव पड़ रहा है मेरा विश्वास है कि अंतमें इसका परिणाम 
अच्छा ही होगा । पाश्चात्य संस्कुतिके कारण हमारी जड़ श्रद्धा हिलती जा 
रही है। यदि अंध-श्रद्धा डिग गयी, तो कुछ हानि नहीं । जो अच्छा होगा, वह 
टिक जायगा और बुरा जलकर राख हो जायगा। अंघ-श्रद्मा जानेपर उसके 
स्थानपर अंध-अश्रद्धा ही उत्पन्न होनी चाहिए। ऐसा नहीं कि केवल श्रद्धा 
ही अंधी होती हो। केवल श्रद्धाने हो 'अंध' विशेषणका ठीका नहीं लिया है। 
अश्रद्धा भी अंधो हो सकती है। 


मांसाहारके बारेमें आज फिरसे विचार होना शुरू हो गया है। जो हो, 
कोई नवीन विचार सामने आता है, तो मुझे बड़ा आनंद होता है । लगता है 
कि लोग जग रहे हैं और धवके दे रहे हैं। जागृतिके लक्षण देखकर मुझे अच्छा 
लगता है। लेकिन यदि जगकर आँखें मरते हुए वैसे ही चल पड़ेंगे, तो गिर 
पडनेकी आशंका रहेगी । अतः जबतक पूरे-पूरे न जग जायें, अच्छी तरह 
आँख खोलकर देखने न लगें, तवतक हाथ-पैरोंको मर्यादामें ही रखना अच्छा 
है। विचार खुब कीजिये, आडे-तिरछे, उल्टे-सीधे, चारों ओरसे खूब सोचिये । 
धर्मपर विचारको कैंची चलाइये। इस विचाररूपी केंचीसे जो धम कट जाय, 
समझो कि चह तीन कौड़ीका था। इस तरह जो टुकड़े कट-छँट जायं, उन्हें 
जाने दो। तुम्हारी कैंचीसे जो न कटे, बल्कि उससे र तुम्हारी केंची 
हो टूट जाय, वही धमं सच्चा है। धर्मको बिचारोंसे डर नहीं । अतः बिज 
तो करो, परन्तु काम एकदम मत कर डालो । अधजगे रहकर दि 
कुछ काम करोगे, तो गिरोगे। विचार जोरोंसे चले, फिर भी कुछ देर 
आचारको संभाले रखो । अपनी कृतिपर संयम रखो । अपनी पहलेकी पुण्याई 


मत गँवा बेठो । 

९८, अविरोधी जीवनकी गीताकी योजना 


१९. आहार-शुद्धिसे चित्त-शुद्धि रहेगी । शरीरको भी बल मिलेगा । समाज- 
सेवा अच्छी तरह हो सकेगी । चित्तमें संतोष रहेगा और समाजमें भी संतोष 
फैलेगा । जिस समाजमें यज्ञ, दान, तप ये क्रियाएँ विधि और मंत्रसहित होती 
रहती हैं, उसमें विरोध दिखाई नहीं देगा। दो दर्पण यदि एक-दूसरेके आमने- 
सामने रखे हों, तो जैसे इसमेंका उसमें और उसमेंका इसमें दीखेगा, उसी तरह 
व्यक्ति और समाजमें विबप्रतिबिब-न्यायसे परस्पर संतोष प्रकट होगा। जो 
मेरा संतोष है, वही समाजका है और जो समाजका है, वही मेरा। इन दोनों 
संतोषोंकी हम जाँच कर सकेंगे और हम देखेंगे कि दोनों एकरूप हैं। संत्र 
अट्वैतका अनुभव होगा। हेत और द्रोह अस्त हो जायॅगे। ऐसी सुव्यवस्था 
जिस योजनाके द्वारा हो सकती है, उसीका प्रतिपादन गीता कर रही है। 
अगर अपना दैनिक कार्यक्रम हम गीताकी योजनाके अनुसार बनायें, तो कितना 
अच्छा हो ! 


२०. परन्तु आज व्यक्ति और समाजके जीवनमें विरोध उत्पन्न हो गया 
है। यह विरोध कैसे दूर हो सकता है, यही चर्चा सब ओर चल रही है। 
व्यक्ति और समाजकी मर्यादा क्या है ? व्यक्ति गौण है या समाज ? इनमें श्रेष्ठ 
कौन है ? व्यक्तिवाद समर्थक कुछ लोग समाजको जड़ समझते हैं। सेनापतिके' 
सामने कोई सिपाही आता है, तो सेनापति उससे बोलते समय सौम्य भाषाका 
उपयोग करता है । उसे 'आप' भी कहेगा; परन्तु सेनाको तो वह चाहे जिस 
तरह हुक्म देगा। मानो सैन्य अचेतन हो, लकडीका एक लट्ठा हो। उसे 
इधर-से-उधर हिलायेगा और उधर-से-इधर । व्यक्ति चैतन्यमय है और समाज 
जड, ऐसा अनुभव यहाँ भी हो रहा है। देखो, मेरे सामने दो सौ, तीन सौ 
आदमी हैं; परन्तु उन्हें रुचे या न रुचे, में तो बोलता ही जा रहा हूँ । मुझे जो 
विचार सूझता है, वही कहता हुँ। मानो आप जड़ ही हैं। परन्तु मेरे सामने 
कोई ठएक्ति आयेगा, तो मुझे उसकी बात सुननी पड़ेगी और उसे विचारपूर्वक 
उत्तर देना पड़ेगा; परन्तु यहाँ तो मैंने आपको घटे-घंटेभर यों ही बेठा 
रखा है। 

पं “समाज जड है और व्यक्ति चेतन्‍्य”--ऐसा कहकर व्यक्ति-चेतन्यवादका 
' . कोई प्रतिपादन करते हैं और कोई समुदायको महत्त्व देते हैं। मेरे बाल झड़ 
| . गये, हाथ टूट गया, आँखें चली गयीं और दाँत गिर गये । इतना ही नहीं, 

एक फेफड़ा भी बेकार हो गया; परन्तु मैं फिर भी जीवित रहता हैँ, क्योंकि 
पृथक्‌ रूपमें एक-एक अवयव जड़ है। किसी एक अवयवके नाशसे सर्वनाश 
नहीं होता । सामुदायिक शरीर चलता ही रहता है । इस प्रकार ये दो परस्पर- 
विरोधी विचारधाराएँ हैं। आप जिस दृष्टिप्ते देखेंगे, वेसा ही अनुमान निका- 
लेंगे । जिस रंगका चश्मा, उसी रंगकी सृष्टि ! 


२१. कोई व्यक्तिको महत्त्व देता है, तो कोई समाजको । इसका कारण 
यह है कि समाजमें जीवन-कलहकी कल्पना फैल गयी है; परन्तु क्या जीवन 
कलहके लिए है ? इससे तो फिर हम मर क्‍यों नहीं जाते ? कलह तो मरनेके 
लिए है। तभी तो हम स्वार्थ और परमार्थमें भेद डालते हैं। जिसने पहले- 
पहल यह कल्पना की कि स्वार्थं और परमार्थमें अन्तर है, उसकी बलिहारी 
है। जो वस्तु वास्तवमें है ही नहीं, उसके अस्तित्वका आभास देनेकी शक्ति 
जिसकी बुद्धिमें थी, उसक्री तारीफ करनेको जी चाहता है। जो भेद नहीं है, 
वह उसने खड़ा किया और उसे जनताको सिखाया, इस बातका आश्चर्य होता 
है। चीनकी दीवारके जेसा ही यह प्रकार है। यह मानना वेसा ही है, जैसा 
कि क्षितिजकी मर्यादा वाधना और फिर यह मानना कि उसके पार कुछ नहीं 
है। इन सबका कारण है, आज यज्ञमय जीवनका अभाव ! इसीसे व्यक्ति और 
समाजमें भेद उत्पन्न हो गया है। 


परन्तु व्यक्ति और समाजमें वास्तविक भेद नहीं किया जा सकता । किसी 
कमरेके दो भाग करनेके लिए अगर कोई पर्दा लगाया जाय और पर्दा हवासे 
उड़कर आगे-पीछे होने लगे, तो कभी यह भाग बड़ा मालूम होता है और 
कभी वह । हृवाकी लहरपर उस कमरेके भाग अवलम्मित रहते हैँ । .वे स्थायी, 
पक्के नहीं हैं। गीता इन झगड़ोंसे परे है । ये झगड़े काल्पनिक हें। गीता तो 
कहती है कि अंतःशुद्धिकी मर्यादा रखो। फिर व्यक्ति और समाजके हितोमें 
कोई विरोध उत्पन्त नहीं होगा। एक-दूसरेके हितमें कोई बाधा नहीं होगो । 
इस बाधाको, इस विरोधको दूर करना ही गीताकी विशेषता है। गोताके इस 
नियमका पालन करनेवाला यदि एक भी व्यक्ति मिल जाय, तो अकेले उसीसे 
सारा राष्ट्र सम्पन्न हो जायगा । राष्ट्रका अथ है राष्ट्रके व्यक्ति । नि राष्ट्रमै 
ऐसे ज्ञान और आचारसंपन्त व्यक्ति नहीं हैं, उसे राष्ट्र केसे मानेंगे ? भारत 
क्या है? भारत रवीन्द्रनाथ है, भारत गांधी है याः इसी तरहके पाँच-दस 
नाम । बाहरका संसार भारतकी कल्पना इन्हीं पाँच-दस व्यक्तियोंपरसे करता 

है। प्राचीनकालके दो-चार, मध्यकालके चार-पाँच और आजके आठ-दस 
व्यक्ति ले लीजिये और उनमें हिमालय, गंगा आदिको मिला दीजिये। बस, 
हो गया भारत | यही है भारतकी व्यांख्या। बाकी सव है इस व्याख्याका 
भाष्य । भाष्य यानी सूत्रोंका विस्तार। दूधका दही और दहोका छाछ- 
मक्खन ! झगड़ा दूध-दही, छाछ-मक्खनका नहीं है। दूधका कस देखनेके लिए 
उसमें मक्खन कितना है, यह देखा जाता है। इसी प्रकार समाजका कस 
उसके व्यक्तियोंपरसे निकाला जाता है। व्यक्ति और समाजमें कोई विरोध 
नहीं है। विरोध हो भी केसे सकता है? व्यक्ति-व्यक्तिमें भी विरोध न होना 
चाहिए। यदि एक व्यक्तिसे दूसरा व्यक्ति अधिक संपन्न हो जाय, तो इससे 
` बिगडेगा क्या ? हाँ, कोई भो बिपन्त-अवस्थामें न हो और संपत्तिवालोंकी 
संपत्ति समाजके काम आती रहे, बस। मेरी दाहिनी जेबमे पैसे हैं तो वया, 
बायीं जेबमें हैं तो क्या ? दोनों जेबें आखिर हैं तो मेरी ही ! कोई व्यक्ति संपन्न 
होता है, तो उससे में संपन्न होता हूं, राष्ट्र संपन्न होता है-ऐसी युक्ति साधी 
जा सकती है। 


परन्तु हम भेद खड़े करते हैं। घड़ और सिर अलग-अलग हो जायेंगे, 
तो दोनों मर जायंगे। अतः व्यक्ति और समाजमें भेद न करो। गीता यही 
सिखाती है कि एक ही क्रिया स्वार्थं और परमार्थको किस प्रकार अविरोधी 
बना देती है । मेरे इस कमरेकी हवामें और बाहरकी अनंत हवामें कोई विरोध 
नहीं है। यदि में इनमें बिरोधकी कल्पना करके कमरा बंद कर लूँगा, तो 
दम घुटकर मर जाऊँगा। अविरोधकी कल्पना करके मुझे कमरा खोलने दो, 
तो वह अनंत हवा भीतर आ जायगी । जिस क्षण में अपनी जमोन और 
अपना घरका टुकड़ा औरोंसे अलग करता हूँ, उसी क्षण में अनंत संपत्तिसे 
वंचित हो जाता हूँ। मेरा वह छोटी-सा घर जलता है, गिरता है, तो में ऐसा 
समझकर कि मेरा सर्वस्व चला गया, रोनेःपीटने लग जाता हूँ। परन्तु ऐसा 
क्यों करना चाहिए ? क्यों रोना-पीटना चाहिए ? पहले तो संकुचित कल्पना 
करें और फिर रोयें ! ये पाँच सौ रुपये मेरे हैं, ऐसा कहा कि सृष्टिकी अपार 
संपत्तिसे में दूर हुआ । ये दो भाई मेरे हँ, ऐसा समझा कि संसारके असंख्य 
भाई मुझसे दूर हो गये-इसका हमें ध्यान नहीं रहता। मनुष्य अपनेको कितना 
संकुचित बना लेता है! वास्तवमें तो मनुष्यका स्वार्थ ही परमार्थं होना चाहिए। 
गीता ऐसा ही सरल-सुन्दर मागं दिखा रही है, जिससे व्यक्ति और समाजमें 
उत्तम सहयोग हो। 

२२. जीभ और पेटमें क्या विरोध है ? पेटको जितना अन्न चाहिए, उतना 
ही जीभको देना चाहिए । पेटने 'बस'. कहा कि जीभको देना बन्द कर देना 
चाहिए । पेट एक संस्था है, तो जीभ दूसरी संस्था । मैं इन संस्थाओंका सम्राट्‌ 
हुँ । इन सब संस्थाओंमें भद्देत ही है। कहाँसे ले आये यह अभागा विरोध ? 
जिस प्रकार एक ही देहकी इन संस्थाओंमें वास्तविक विरोध नहीं है, प्रत्युत 
सहयोग है, उसी प्रकार समाजमें भी है। समाजमें इस सहयोगको वढ़ानेके 
लिए ही गीता चित्त-शुद्धिपूवंक यज्ञ, दान, तप, क्रियाका विधान बताती है। 
ऐसे कमासि व्यक्ति और समाज, दोनोंका कल्याण होगा । 


जिसका जीवन यज्ञमय है, वह सबका हो जाता है। प्रत्येक पुत्रको ऐसा 
मालम होता है कि माँका प्रेम मुझपर है। उसी प्रकार यह व्यक्ति सबको 
अपना मालूम होता है। सारी दुनियाको बह्‌ प्रिय और अपनाने-योग्य लगता 
है। सभीको ऐसा मालूम होता है कि वह हमारा प्राण है, मित्र है, सखा है। 


ऐसा पुरुष तो पहावा ।.जनांस वाटे हा असावा ॥ 


'ऐसा पुरुष तो धन्य है, लोग उसे अनन्य रूपसे चाहते हैं— ऐसा समर्थ 
रामदासने कहा है । ऐसा जीवन बनानेकी युक्ति गीताने बतायी है। 


९९, सप्तपंणका संत्र 


२३. गीता यह भी कहती है कि जीवनको यज्ञमय बनाकर फिर उस सबको 
ईस्वरार्पण कर देना चाहिए । जीवनके सेवामय हो जानेपर फिर और ईश्वरा- 
पणता किसलिए ? हम यह सरलतासे कह तो देते हैं कि सारा जीवन सेवामय 
कर दिया जाय, परन्तु ऐसा करना बहुत कठिन है। अनेक जन्मोंके बाद वह 
थोड़ा-वहुत सध सकता है । फिर भले ही सारे कमं सेवामय हो जायें, तो भी 
उसमें ऐसा नहीं कह सकते कि वे पूजामय हो ही गये। इसलिए “5 तत्सत्‌' 
इस मन्त्रक्रे साथ सारे कमं ईशवरार्पण करने चाहिए । 

सेवा-कमं वेसे सोलहों आना सेवामय होना कठिन है; क्योंकि परार्थमें 
भी स्वार्थं आ ही जाता है। केवल पराथं सम्भव ही नहीं है। ऐसा कोई काम 
नहीं हो सकता, जिसमें मेरा लेशमात्र भी स्वार्थं न हो। इसलिए प्रतिदिन 
अधिक निष्काम और अधिक निःस्वार्थ सेवा हाथोंसे हो, ऐसी इच्छा रखनी 
चाहिए । यदि यह चाहते हों कि सेवा उत्तरोत्तर अधिक शुद्ध हो, तो सारी 
क्रियाएं ईदवरार्पण करो । ज्ञानदेवने कहा है-- ; 

१५ 

नामामृतगोडी वैष्णवा लाधली । योगियां साधली जीवनकळा ।। 
श्वैष्णवको नाम मधुर लगता है । योगी जीवन-कला साधते हैं ।' 


नामामृतकी मधुरता और जीवन-कला अलग-अछग नहीं है। नामका 
आन्तरिक घोष और बाह्य जीवन-कला दोनोंका मेल है। योगी और वेष्णव 
एक ही हैं । परमेश्वरको क्रिया अर्पण कर देनेपर स्वार्थ, परार्थं और परमार्थ, 
सब एकरूप हो जाते हैं। पहले तो जो 'तुम' और “मैं” अलग-अलग हैं, उन्हें 
एक करना चाहिए। तुम” और '"मैं' मिलनेसे 'हम' हो ग्ये। अब 'हम' 
ओर 'वह' कों एक कर डालना है। पहले मुझे इस सुष्टिसे मेल साधना है और 
फिर परमात्मासे । ॐ तत्सत्‌ मनत्रमें यही भाव सूचित किया जाता है। 

२४. परमात्माके अनन्त नाम हैं। व्यासजीने तो उन नामोंका 'विष्णसहरू- 
नाम? बना दिया है। जो-जो नाम हम कल्पित कर लें, वे सब उसके हैं। जो नाम 
हमारे मनमें स्फुरित हो, उसी अ्थेमें उसे हम सुष्टिमें देखें और तदनुरूप अपना 
जीवन बनायें। परमेइवरका जो नाम मनको भाये, उसीको हम सृष्टिमे देखें 
और उसीके अनुसार हम बनें। इसको में 'त्रिपदा गायत्री' कहता हुँ। उदा- 
हरणके लिए ईश्वरका 'दयामय' नाम ले लीजिये। ऐसा मानकर चलें कि वह 
रहीम है । अब उसी दया-सागर परमेश्वरको इस सुष्टिमें आँखें खोलकर देखें । 
भगवानने प्रत्येक बच्चेको उसकी सेवाके लिए माता दी है, जीनेके लिए हवा 

, दी है । इस तरह उस दयामय प्रभुकी सृष्टिमें जो दयाकी योजना है, उसे देखें 
और अपना जीवन भी दयामय बनायें। भगवद्गीता-कालमें भगवानका जो 
नाम प्रसिद्ध था, वही भगवद्गीताने सुझाया है । वह है ॐ तत्सत्‌ । 

२५, '<४ का अर्थ है 'हाँ' । परमात्मा है, इस बीसवीं गताब्दीमै भी परः 
मात्मा है। स एवं अद्य स उ इबः। वही आज है, वही कल था और वही कल 

होगा। वह कायम है। सृष्टि कायम है ओर कमर कसकर में भी साधना 
करनेके लिए तैयार हूँ । में साधक हुँ । वह भगवान्‌ है और यह सृष्टि पूजाद्वव्म, 
पुजा-साधन है ।'जब ऐसी भावतासे मेरा हृदय भर जायगा, तभी कहा जा सकेगा 
क्रि “5 मेरे गले उतरा । वह है, मैं हुँ और मेरी साधना भी है--ऐसा यह 
3% कार-भाव मनमें पैठ जाना चाहिए और साधनामें प्रकट होना चाहिए । 
` सूर्यको जब कभी देखिये, वह किरणोंसहित है । वह किरणोंको दूर रखकर 
कभी रह ही नहीं सकता | वह किरणोंको नहीं भूलता। इसी प्रकार कोई भी 
किसी भी समय क्‍यों न देखे, साधना हमारे पास दिखाई-देनी चाहिए। जर्व 
` ऐसा हो जायगा, तभी यह कहा जा सकेगा कि 13 को हमने पचा लिया । 

इसके बाद है “सत्‌'। परमेश्वर सत्‌ है अर्थात्‌ शुभ है, मंगल 
भावनासे अभिभूत-होकर भगवानुके अल सृष्टिमे बा कर देखो, 
वह पानीकी सतह ! पानीमेंसे एक घडा भर लो। उससे जो गडढा पड़ेगा, वह 
क्षणभरमें ही भर जायगा। यह कितना मांगल्य है! यह कितनी प्रीति है! 
नदी गड्ढोंको सहन नहीं करती । गड्ढोंको भरनेके लिए दौड़ती है । 

नदी वेगेन शुद्धयति । 

सृष्टिरूपी नदी वेगसे शुद्ध हो रही है। यावत्‌ सृष्टि सब शुभ और मंगल 
है। अपने कमको भी ऐसा ही होने दो । परमेश्वरके इस 'सत्‌' नामको आत्म- 
सात्‌ करनेके लिए सारी क्रियाएँ निमंल और भक्तिमय होनी चाहिए। सोमरस 
जिस तरह पवित्रकोंमेंसे छाना जाता था, उसी तरह अपने कर्मों और साधनों- 
को नित्य परीक्षण करके निर्दोष बनाना चाहिए। 

अब रहा “तत्‌' । 'तत्‌” का अर्थं है 'वह'--कुछ तो भी भिन्न, इस सृष्टिसे 
अलिप्त। परमात्मा इस सृष्टिसे भिन्न है अर्थात्‌ अलिप्त है। सूर्योदय होते ही 
कमल खिलने लगते हैं, पक्षी उड़ने लगते हैं और अंधकार नष्ट हो जाता है। 
परन्तु 'सुयं' तो दूर ही रहता है । इन सब परिगामों से वह बिलकुल अलग-सा 
रहता है। हम अपने कर्मोमें अनासक्ति रखें, अलिप्तता लायें, तब ऐसा मानना 
चाहिए कि हमारे जीवनमें 'तत्‌' नाम प्रविष्ट हुआ । 


२६- इस प्रकार गीताने यह ॐ तत्सत्‌ वेदिक नाम लेकर अपनी सब 
क्रियाओंको ईश्वरापंण करना सिखाया है। पिछले नवें अध्यायमें सब कर्मोंको ईश्व 
रार्पण करनेका विचार आया है। 'यत्करोषि यददनासि' इस इलोकमें यही कहा 
गया है। इसी बातका सत्रहवें अध्यायमें विवरण दिया गया है। परमेश्वरापंण 
करनेकी क्रिया सात्त्विक होनी चाहिए, तभी वह परमेश्वरापंण की जा सकेगी-- 
यह बात यहाँ विशेष रूपसे बतायी गयी है । 


१००. पापहारि हरिनाम 


२७. यह सब ठीक है, किन्तु यहाँ एक प्रश्न उठता है कि यह “औँ तत्यत्‌ 
नाम पवित्र पुरुषको ही पच सकता है, पापी पुरुष क्या करे ? पापियोंके मुंहमे 
भी सुशोभित होने योग्य कोई नाम है या नहीं ? “ॐ तत्सत्‌, नामम वह भो 
शक्ति है। ईदबरके किसी भी नाममें असत्यसे सत्यकी ओर ले जानेकी शक्ति 

` रहती है। वह पापसे निष्पापकी ओर ले जा सकती है। जीवनकी शुद्धि 


क 

धीरे-धीरे करनी चाहिए। परमात्मा अवश्य सहायता करेगा। तुम्हारी 
दुबेलताके समय वह तुम्हें सहायता देगा। 

२८. यदि कोई मुझसे कहें कि “एक ओर पुण्यमय किन्तु अहंकारी जीवन 
और दूसरी ओर पापमय, किन्तु नम्न जीवन--इनमेंसे किसी एकको पसन्द 
करो”, तो यदि मैं मुँहसे न भी बोल सकूँ, फिर भी अन्तःकरणसे कहुँगा कि 
“जिस पापसे मुझे परमेश्वरका स्मरण रहता है, वही मुझे मिलने दो !” 
भेरा मन॑ यही कहेगा कि अगर पुण्यमय जीवनसे परमात्माकी विस्मृति हो 
जाती है, तो जिस पापमय जीवनसे उसकी याद आती है, उसीको छे। 
इसका यह अर्थ नहीं कि मैं पापमय जीवनका समर्थन कर रहा हुँ। परन्तु 
पाप उतना पाप नहीं है, जितना कि पुण्यका अहंकार पाप है। 

बहु भितों जाणपणा । आड न यो नारायणा ॥ 

“कहीं यह सुजानपन, नारायण रोक न दे !'--ऐसा तुकारामने कहा है । 
वह बडप्पन नहीं चाहिए । उसकी अपेक्षा तो पापी, दुःखी होना ही अच्छा है। 

जाणते लेक । माता गे दूर घरू॥ 

'जो वच्चे ज्ञानी हैं, उन्हें माँ भी दूर,रखती है ।' 

परन्तु अज्ञानी बालकोंको माँ अपनी गोदमें उठा छेगी। मैं 'स्वावलम्वी 
पुण्यवान्‌? नहीं होना चाहता । ।परमेश्वरावलम्बी पापी” होना ही मुझे प्रिय 
है। परमात्माको पवित्रता मेरे पापको समाकर भी बचने जैसी है। हम 
पापोंको रोकनेका प्रयत्न करें । यदि वे नहीं रुके, तो हृदय रोने लगेगा । मन 
छटपटाने लगेगा । तव ईश्वरकी याद आयेगी । वह तो खडा-खडा तमाशा 
देख रहा है। पुकार करो--“में पापी हूँ, इसीलिए तेरे द्वारे आया हूँ।” 
पुण्यवानको ईव्वर-स्मरणका अधिकार है; क्योंकि वह पुण्यवान्‌ है। पापीको 
ईस्वरःस्मरणका अधिकार है, क्योंकि वह पापी है। 


रविवार, १२-६-३२ 

अठारहवाँ अध्याय 
उपसंहार-फलत्यागको पूर्णता--ईश्वर-प्रसाद 
१०१. अर्जुनका अन्तिम प्रशन 


१. मेरे भाइयो, आज ईश्वरको कुपासे हम अठारहवें अध्यायतक आ पहुँचे 
हैं। प्रतिक्षण बदळनेवाले इस विश्वमें किसी भी संकल्पको पूर्णतातक ले जाना 
परमेश्व रकी इच्छापर निर्भर है। इसमें भी जेलमें तो कदम-कदमपर अनिः 
श्चितता अनुभव होती है। यहाँ कोई फाम शुरू करनेपर फिर यहीं उसके 
पूरा हो जानेकी अपेक्षा रखना कठिन है। आरम्भ करते समय ऐसी अपेक्षा 
नहीं थी कि हमारी यह गीता यहाँ पूरी हो सकेगी। लेकिन ईइवर- इच्छासे 
हम समाप्तितक आ पहुँचे हैं । 


१ २. चौदहवें अध्याथमें जीवनके अथवा कमंके सात्त्विक, राजस और तामस 

ये तीन भेद किये गये । इन तीनोंमेंसे राजस भौर तामसका त्याग करके 
सात्त्विको ग्रहण करना है, यह भी हमने देखा । उसके वाद सन्नहवें अध्यायमें 
यही बात दूसरे ढंगसे कही गयी है। यज्ञ, दान ओर तप या एक ही शब्दमें 
कहें, तो 'यज्ञ' ही जीवनका सार है। सत्रहवें अध्यायमें हमने ऐसी ध्वनि 
सुनी कि यज्ञोपयोगी जो आहारादि कर्म हैं, उन्हें सात्त्विक और यज्ञरूप बना- 
कर ही ग्रहण करें। केवल उन्हीं कर्माको अंगीकार करें, जो यज्ञरूप और 
सात्त्विक हैं, शेष कर्मका त्याग ही उचित है। हमने यह भी देखा कि 
९% तत्सत्‌’ मंत्रको क्यों स्मरण रखना चाहिए। “3» का अर्थ है, सातत्य । 
'ततु' का अथं है, अलिप्तता और 'सत्‌' का अर्थ है साच्विकता । हमारी 
साधनामें सातत्य, अलिप्तता और सात्त्विकता होनी चाहिए। तभी वह पर- . 
मेश्‍वरको अर्पण की जा सकेगी । . इन सब बातोसे ऐसा लगता है कि कुछ कमं 
तो हमें करने हैं और कुछका त्याग करना है । 


गीताकी सारी शिक्षापर हम दृष्टि डालें, तो स्थान-स्थानपर यही बोध 
मिलता है कि कर्मका त्याग न करो । गीता कमं-फलके त्यागकी बात कहती 
है। गीतामें सबंत्र यही शिक्षा दी गयी है कि कमं तो सतत करो, परन्तु फलका 
त्याग करते रहो । लेकिन यह एक पहलू हुआ। दूसरा पहलू यह मालूम पड़ता 

क 
है कि कुछ कमं किये जायं और कुछका त्याग किया जाय । अतः अंततः अठार- 
इवें अध्यायके आरम्भमें अजुनने प्रश्‍न किया- एक पक्ष तो यह कि कोई भी 
कमे फल-त्यागपूर्वंक करो और दूसरा यह कि कुछ कर्म तो अवश्यमेव त्याज्य हैं 
और कुछ करने योग्य हैं, इन दोनोंमें मेल कैसे बिठाया जाय ?” जीवनकी दिशा 
स्पष्ट जाननेके लिए यह प्रश्‍न है । फल-त्यागका मर्म समझनेके लिए यह प्रश्न 
है । जिसे शास्त्र संन्यास! कहता है, उसमें कमं स्वरूपतः छोड़ना होता है । 
अर्थात्‌ कमंके स्वरूपका त्याग करना होता है। फलत्यागमें कर्मका फलतः त्याग 
करना होता है । अब प्रश्न यह है कि क्या गीताके फल-त्यागको प्रत्यक्ष कमे- 
त्यागकी आवश्यकता है ? क्या फल-त्यागकी कसौटीमें संन्यासका कोई उपयोग 
है? संन्यासकी मर्यादा कहाँतक है ? संन्यासका कोई उपयोग है ? संन्यासकी 

` मर्यादा कहाँतक है? संन्यास और फल-त्याग, इन दोनोंकी मर्यादा कहाँतक 

| और कितनी है? अर्जुनका यही प्रइन है। 


१०२. फल-त्याग सार्वभौम कसोटी 


३. उत्तरमें भगवाचने एक वात स्पष्ट कह दी है कि फलू-त्यागकी कसौटी 
सावंभौम वस्तु है । फल-त्यागका तत्त्व सर्वत्र लागू किया जा सकता है। सब 
कर्मोके फलोंका त्याग तथा राजस और तामस कर्मोका त्याग, इन दोनोंमें 
विरोध नहीं है। कुछ कर्मोंका स्वरूप ही ऐसा होता है कि फल-त्यागकी 
युक्तिका उपयोग करें, तो वे कमं स्वतः ही गिर पड़ते हैं। फरू-त्यागपूर्वेक कर्म 
१ करनेका तो यही अर्थ होता है कि कुछ कमं छोड़ने ही चाहिए । फल-त्यागपूर्वक 
ड कमें करनेमें कुछ क्मोके प्रत्यक्ष त्यागका समावेश हो ही जाता है। 


४. इसपर जरा गहराईसे विचार करें। जो कर्म काम्य हैं, जिनके मूलमें 
२ कामना है, उन्हें फल-त्यागपूर्वक करो--ऐसा कहते ही वे ढह जाते हैं। फल-त्याग- 
ु के सामने काम्य और निषिद्ध कमं खड़े ही नहीं रह सकते। फल-त्यागपूर्वेक 
कर्म करना कोई केवल कृत्रिम, तांत्रिक और यांत्रिक क्रिया तो है नहीं। इस 
कसौटीके द्वारा यह अपने-आप मालूम हो जाता है कि कौन-से कर्म किये जाये 
और कौन-से नहीं | कुछ लोग कहते हैं किं “गीता केवल यही बताती है कि फ 
_त्यागपूर्वक कमे करो; पर यह नहीं बताती कि कौन-से कमं करो ।' ऐसा भास 
` तो होता है, परतु वस्तुतः ऐसा है नहीं; क्योंकि, 'फल-त्यागपूर्वेक कम करो 
इतना कहनेसे ही पता चल जाता है कि कौन-से कम करे और कौन-से नहीं । 
हिसात्मक कमे, असत्यमय कमं, चौरे कर्म फल-त्यागपूवंक किये ही. नहीं जा 

सकते । फल-त्यागकी कसौटीपर कसते ही ये कमं हवामें उड़ जाते हैं। सूर्यकी ठै 
प्रभा फेलते ही सब चीजें उजली दिखाई देने लगती हैं; पर अंधेरा भी क्या 
| उजला दिखाई देता है ? वह तो नष्ट ही हों जाता है। ऐसी ही स्थिति निषिद्ध 
| और काम्य कर्मोकी है। हमें सब कमं फलू-त्यागकी कसौटीपर कस छेने चाहिए । 
पहले यह देखना चाहिए कि जो कमं मैं करना चाहता हूँ, वह अनासक्तिपूर्वेक 
फलको लेशमात्र भी अपेक्षा न रखते हुए करना संभव है क्या ? फळ-त्याग ही 
कर्मं करनेकी कसौटी है । इस कसोटीके अनुसार काम्य कर्म अपने-आप ही 
त्याज्य सिद्ध होते हैं। उनका तो त्याग ही उचित है। अब बचे शुद्ध सात्त्विक 
कम । वे अनासक्तिपूर्वंक अहंकार छोड़कर करने चाहिए । काम्य कर्मोंका त्याग 
भी तो एक कम ही हुआ । फलत्यागकी कची उसपर भी चलाओ । फिर काम्य 
कर्मोंका त्याग भी सहज रूपसे होना चाहिए । 


इस प्रकार तीन बातें हमने देखीं । पहली तो यह कि जो कमं हमें करने 

हैं, वे फलू-त्यागपूर्वंक करने चाहिए । दूसरी यह कि राजस और तामस कमं- 

` निषिद्ध ओर काम्य कर्म-फल-त्यागकी कसौटीपर कसते ही अपने-आप गिर 

जाते हैं । तीसरी यह कि इस तरह जो त्याग होगा, उसपर भी फल-त्यागकी 
कैंची चलाओ । मैंने इतना त्याग किया, ऐसा अहंकार न होने देना चाहिए । 


| ५, राजस और तामस कमं त्याज्य क्यों हैं? इसलिए कि वे शुद्ध नहीं 

| हैं। शुद्ध न होनेसे उन कमोंका कर्ताके चित्तपर संस्कार पड़ता है; परन्तु 

अधिक विचार करनेपर पता चलता है कि सात्त्विक कर्मं भी सदोष होते हैं । 
जितने भी कम हैं, उन सबमें कुछ-न-कुछ दोष हैं ही। खेतीका स्वधमं ही 

॥ लो । यह एक शुद्ध सात्त्विक क्रिया है; लेकिन इस यज्ञमय स्वधमंरूप खेतीमें 
भी हिसा तो होती ही है; हल जोतने आदिमें कितने ही जन्तु मरते हैं। कुएंके 
पास कीचड़ न होने देनेके लिए वहाँ पत्थर बैठानेमें भी कितने ही जीव-जन्तु 
मरते हैं। सबेरे दरवाजा खोलते ही सूर्यका प्रकाश घरमे प्रवेश करता है, 

. उससे असंख्य जन्तु नष्ट हो जाते हैं। जिसे 'शुद्धीकरण' कहते हैं, वह भी 
मारण-क्रिया ही हो जाती है। सारांश, जब सात्तिक स्वधर्मरूप कम भी 
सदोष हो जाता है, तब क्या करें ? १ : 

६. मैं पहले ही कह चुका हूँ कि सब गुणोंका विकास होना तो अभी बाकी. 
है । हमें ज्ञान, भक्ति, सेवा, अहिसा-इनके बिदुमात्रका ही अभी अनुभव हुआ 
है। सारा-काःसाराः अनुभव हो चुका है, ऐसी बात नहीं है। संसार अनुभव ' 

& लेकर आगे बढ्ता जाता है। मध्ययुगमें एक ऐसी कल्पना चली कि खेपीमें 
हिंसा होती है, इसलिए अहिसक व्यक्ति खेती न करे। वह व्यापार करे। अन्न 
उपजाना पाप है, पर कहते थे कि अन्न बेचना पाप नहीं। लेकिन इस तरह 
क्रियाको टालनेसे हित नहीं हो सकता । यदि मनुष्य इस तरह कमं-संकोच 
करता चला जाय, तो अन्तमें आत्मनाश ही होगा। मनुष्य कर्मसे छूटनेका 
ज्यों-ज्यों विचार करेगा, त्यों-त्यों कर्मका अधिक विस्तार होता जायगा। 
आपके इस धान्यके व्यापारके लिए क्या किसीको खेती न करनी पड़ेगी ? तब 
क्या उस खेतीसे होनेवाली हिंसाके आप हिस्सेदार न होंगे ? अगर कपास 
उपजाना पाप है, तो उस उपजी हुई कपासको बेचना भी पाप है। कपास 
पैदा करनेमें दोष है, इसलिए उस कमंको ही छोड़ देना बुद्धि-दोष होगा । सब 
कर्मोका बहिष्कार करना-यह कमं नहीं, वह कमं नहीं, कुछ मत करो, इस 
प्रकार देखनेवाली दुष्टिमें, कहना होगा कि सच्चा दयाभाव शेष नहीं रहा, 
बल्कि वह मर गया। पत्ते नोचनेसे पेड़ नहीं मरता, वह तो उल्टा पल्लवित 
होता है । क्रियाका संकोच करनेमें आत्म-संकोच ही है। 


१०३. क्रियासे छुटनेकी सच्ची रीति 


७, अब प्रश्न यंह होता है कि यदि सब क्रियाओंमें दोष हैं, तो फिर सव 
क्रियाओंको छोड़ ही क्यों न दें ? इसका उत्तर पहले एक बार दिया जा चुका 
है । सब कर्मोका त्याग करनेकी कल्पना बड़ी सुन्दर है। यह विचार मोहक 
है। पर ये असंख्य कर्म आखिर छोड़ें कैसे ? राजस और तामस कर्मोके 
छोड़नेकी जो रीति है, क्या वही सात्त्विक कर्मोके लिए उपयुक्त होगी ? जो 
दोषमय सात्त्विक कम हैं, उन्हें केसे टालें ? मजा तो यह है कि न्द्राय तक्षकाय 

| स्वाहा,' की तरह जब मनुष्य संसारमै करने लगता है, तब अमर होनेके कारण 
इंद्र तो मरता `ही नहीं, बल्कि तक्षक भी न मरते हुए उल्टा मजबूत हो 
बैठता है। सात्त्विक कमोंमें पुण्य है और थोड़ा दोष है। परन्तु थोड़ा दोष 
होनेके कारण यदि उस दोषके साथ पुण्यकी भी आहुति देना चाहोगे, तो 
. मजबूत होनेके कारण पुप्य-क्रिया तो नष्ट नहीं ही होगी, दोष-क्रिया अवश्य 
ही बढ़ती चली जायगी। ऐसे मिश्चित, विवेकहीन त्यागसे पुण्यरूप इन्द्र तो 
' भरता ही नहीं, पर मर सकनेवाला दोषरूप तक्षक भी नहीं मरता। इसलिए 
. उनके त्यागकी रीति कौन-सी ? बिल्ली ` हिंसा करती है, इसलिए उसका 
त्याग करेंगे, तो चूहे हिसा करने लगेंगे। साँप हिसा करते हैं, इसलिए अगर 

उन्हें दुर किया, तो सैकड़ों जन्तु खेती नष्ट कर डालेंगे। खेतीका अनाज नष्ट 
होने से हजारों मनुष्य मर जायेंगे। इसलिए त्याग विवेकयुक्त होना चाहिए। 

८. गोरखनाथसे मच्छीन्द्रनाथने . कहा-“इस लड्केको धो छाओ !” 
गोरखनाथने लड्केके पैर पकड़कर उसे शिलापर पछाड़ डाला और बाइपर 
सुखाने डाळ दिया । सच्छीन्द्रनाथने पुछा--“लड्केको धो लाये ?” गोरखनाथ- 
ने उत्तर दिया--“हाँ, उसे धो-धाकर सुखाने डाल दिया है !” लड़केको क्या 
इस तरह धोया जाता है? कपड़े और मनुष्य धोनेका ढंग एक-सा नहीं है। 
इन दोनों ढंगोमें बड़ा अन्तर है। इसी तरह राजस-तामस कर्मोक त्याग तथा 
सात्त्विक कमंके त्यागमें बड़ा अन्तर है। सात्विक कर्म छोड्नेकी रीति 
दुसरी है। 

विवेकहीन होकर कम करनेसे तो कुछ उलट-पुलट ही हो जायया । तुका- 
रामने कहा : “त्यागे भोग माझ्या येतील अंतरा। मग मी दातारा काय के ।”- 
'त्यागसे जो भीतर भोग उगे, तब हे दाता ! मैं क्या करूँ?” छोटा त्याग करने 
जाते हैं, तो बड़ा भोग आकर छातीपर बैठ जाता है। इसलिए वह अल्प-सा 
त्याग भी मिथ्या हो जाता है। छोटेसे त्यागकी पूर्तिके लिए बड़े-बड़े इन्द्रभवन 
खड़े करते हैं। इससे तो वह झोपड़ी ही अच्छी थी। वही पर्याप्त थी । लंगोटी 
लगाकर आसपास वैभव इकट्ठा करनेसे तो कुरता और बंडी ही अच्छी।' 
इसीलिए भगवानुने सात्त्विक कर्मोके त्यागकी पद्धति ही अलग बतायी है। 
चे सभी सात्त्विक कमं तो करने हैं, लेकिन उनके फलोंको तोड़ फेंकना है। 
कुछ कमं तो समूल त्याज्य हैं और कुछके सिर्फ फल ही छोड़ने होते हैं। 
शरीरपर कोई ऐसा-वेसा दाग पड़ जाय, तो उसको धोकर मिटाया जा सकता 
है; पर चमड़ीका रंग ही काला है, तो उस पर कलई करनेसे क्या लाभ ? 
यह काला रंग ज्यों-का-त्यों रहने दो । उसकी तरफ देखते ही क्‍यों हो ? उसे 
अमंगल न कहो । 

९. एक आदमी था। उसे अपना घर अमंगळ प्रतीत होने लगा, तो वह 
किसी गाँवमें चला गया । वहाँ उसे गंदगी दिखाई दी, तो जंगलमें चला गया । 
जंगलके एक आमके पेड़के नीचे बैठा ही था कि एक पक्षीने उसके सिरपर 
बीट कर दी। यह जंगल भी अमंगल है'--ऐसा कहकर वह नदीमें जा खड़ा 
हुआ। नदीमें उसने देखा कि बड़ी मछलियां छोटी मछलियोंको खा रही हैं, 
तब तो उसे बड़ी घिन छगी। “अरे, चलो, यह तो सारी सृष्टि ही अमंगल है। 
यहाँ मरे बिना छुटकारा नहीं', ऐसा सोचकर वह पानीसे बाहर आया और 
आग जलायी। उधरसे एक सब्बन आये और बोले-“भाई, यह मरनेकी 

. तैयारी क्यों?” “यह संसार अमंगल है, इसलिए !”-वह बोला । उस 
सञ्जनने उत्तर दिया-“तेरा यह गंदा शरीर, यह चरबी यहाँ जलने लगेगी, 
तो यहाँ कितनी बदबू फेरेगी ! हम यहाँ पास ही रहते हैं। तब हम कहाँ 
जायेगे ? एक बालके जलनेसे ही कितनी दुर्गेन्ध आती है ! फिर तेरी तो सारी 
चरबी जळेगी ! कितनी दुगेन्ध फेकेगी, इसका भी तो कुछ विचार कर !” वह 
आदमी परेशान होकर बोला- इस दुनियामें न जीनेकी सुविधा है और न 
मरनेकी ही, तो अब क्या करूँ ?” 


१०. तात्पर्य यह कि “अमंगल-अमंगल'-ऐसा कहकर सबका बहिष्कार 
करेंगे, तो काम नहीं चलेगा । यदि तुम छोटे कर्मोसे बचना चाहोगे, तो दूसरे 
बड़े कमं सिरपर सवार हो जायंगे । कमं स्वरूपतः बाहरसे छोड़नेपर नहीं 
छूटते । जो कमं सहज रूपसे प्रवाहं-प्रापत हैं, उनका विरोध करनेमें अगर कोई 
अपनी शक्ति खर्च करेगा-प्रवाह॑के विरुद्ध जाना चाहेगा, तो अन्तमें वह थककर 
प्रवाहके साथ बह जायगा । श्रवाहानुकूछ क्रियाके द्वारा ही उसे अपने तरनेका 
उपाय सोचना चाहिए । इससे मनपरका लेप कम होगा और चित्त शुद्ध होता 
जायगा । फिर धीरे-धीरे क्रिया. अपने-आप समाप्त होती जायगी । कमं-त्याग 
न होते हुए भी क्रियाएं लुप्त हो जायँगी । कमं छूटेगा ही नहीं, क्रिया लुप्त 
हो जायगी । 


११. कमं और क्रिया दोनोंमें अन्तर है। मान लें कि कहींपर खूब गुल- 
गपाड़ा मचा हुआ है और उसे बन्द करना है। एक सिपाही स्वयं जोरसे 
चिल्लाकर कहता है-“शोर बन्द करो।” वहाँका शोर बन्द करनेके लिए 
उसे जोरसे चिल्लानेकी तीव्र क्रिया करनी पड़ी । दूसरा कोई आकर चुपचाप 
खड़ा रहेगा और केवल अपनी अंगुली उठाकर इशारा करेगा । इतनेसे ही 
, लोग शांत हो जागंगे। तीसरे व्यक्तिके केवल वहाँ उपस्थित होनेमात्रसे ही 
शांति छा जायगी । एकको तीव्र क्रिया करनी पड़ी । दूसरेकी क्रिया कुछ सौम्य 
थी और तीसरेकी सूक्ष्म । क्रिया उत्तरोत्तर कम होती गयी, किन्तु लोगोंको 
' शांत करनेका काम समान ख्पसे हुआ । जैसे-जेसे चित्त-शुद्धि होती जायगी, 
- वैसे-ही-वैसे क्रियाको तीब्नतामें कमी होगी । तीव्रसे सौम्य, सौम्यसे सूक्ष्म 
- और सुक्ष्मसे शून्य होती जायगी । कर्म भिन्त है और क्रिया भिन्न । कर्ताको 
स्त इष्ट हो, वह कमे-यही कर्मकी व्याख्या । कर्मकी प्रथमा और 
द्वितीय द्वितीया विभक्ति होती है, तो क्रियाके लिए स्वतन्त्र क्रियापद लगाना 

कर्म और क्रियामें जो अन्तर है, उसे समझ लीजिये। क्रोध आनेपर कोई 
बहुत वोलकर और कोई बिलकुल हो न बोलकर अपना क्रोध प्रकट करता है। 
ज्ञानी पुरुष लेशमात्र भी क्रिया नहीं करता; कितु कमं अनंत करता है। उसका 
अस्तित्वमात्र ही अपार लोक-संग्रह कर सकता है। ज्ञानी पुरुषको तो केवल 


` उपस्थिति ही पर्याप्त है। उसके हाथ-पेर आदि अवयव कुछ कार्य न करते हों, 


तो भी वह काम करता है। क्रिया सूक्ष्म होती है, कमं उल्टे बढ़ते जाते हैं। 
विचारकी यह धारा और आगे ले जायं एवं चित्त परिपूर्ण शुद्ध हो जाय, तो 
अन्तमें क्रिया शून्यरूप होकर कमं अनन्त होते रहेंगे, ऐसा कह सकते हैं। पहले 
तीब्र, फिर तीव्रसे सौम्य, सौम्यसे सृक्ष्म और सूक्ष्मसे शून्य-इस तरह अपने-आप 
क्रिया-शून्यत्व प्राप्त हो जायगा । परन्तु तब अनन्त कम स्वतः होते रहेंगे। 


१२. बाह्यरूपेण कमं हटानेसे वे दूर नहीं होंगे । निष्कामतापूर्वंक कर्म 
करते हुए धीरे-धीरे उसका अनुभव होगा । कवि ब्राउनिगने ढोंगी पोप' शीर्षक 
एक कविता लिखी है। एक आदमीने पोपसे कहा-- तुम अपनेको इतना 
सजाते क्यों हो ? ये चोगे किसलिए ? ये उपरी ढोंग क्यों ? यह गम्भीर मुद्रा 
किसलिए ?” उसने उत्तर दिया--“में यह सब क्यों करता हूँ, सो सुनो । संभव | 
है, यह नाटक, यह्‌ नक़ल करते-करते किसी दिन अनजानमें ही मुझमें श्रद्धाका 
संचार हो जाय ।” इसलिए निष्काम क्रिया करते रहना चाहिए। धीरे-धीरे 
निष्क्रियत्व भी प्राप्त हो जायगा । 


१०४. साधकके लिए स्वघमंका हल ' 


१३. सारांश यह कि तामस और राजस कमं तो बिलकुल छोड़ देने चाहिए 
और सात्विक कमं करने चाहिए । इसके साथ ही यह विवेक रखना चाहिए 


. कि जो सात्त्विक कर्म सहज और स्वाभाविक रूपसे सामने आ जागें, वे सदोष 


होते हुए भी त्याज्य नहीं हैँ। दोष होता है तो होने दो। उस दोषसे पीछा 
छुड़ाना चाहोगे, तो दूसरे दोष पल्ले आ पड़ेंगे । अपनी नकटी नाक जेसी है, 
वेसी ही रहने दो । उसे काटकर सुन्दर वनानेकी कोशिश करोगे, तो वह और 
भी भयानक तथा भट्टी दीखेगी । वह जैसो है, वेसी ही अच्छी है। सात्त्विक 
कर्म सदोष होनेपर भी स्वाभाविक छूपसे प्राप्त होने के कारण नहीं छोड़ने 


चाहिए । उन्हें करना है, लेकिन उनका फल छोड़ना है। 


१४. और एक बात कहनी है। जो कमं सहज, स्वाभाविक ख्पसे प्राप्त न 
हुए हों, उनके बारेमे तुम्हें ऐसा लगता हो कि वे अच्छी तरह किये जा सकते 

हुँ, तो भी उन्हें मत करो। उतने ही कमं करो, जितने सहज रूपसे प्राप्त हों। 
उखाड-पछाड्‌ और दौड़-धूप करके दूसरे नये कर्मोका भार मत उठा छो। जिन 
कर्मोंको खास तौरपर जोड़-तोड़ लगाकर करना पड़ता हो, वे कितने ही अच्छे 
क्‍यों न हों, उनसे दूर रहो। उनका मोह न करो। जो कम सहज्राप हैं, 
उन्हीके फलका त्याग हो सकता है। यदि मनुष्य इस लोभसे कि यह कमं भी 
अच्छा है और वह कमं भी अच्छा है, चारों ओर दौड़ने लगे, तो फिर कैसा 
फल-त्याग ? उससे तो सारा जीवन ही बरबाद हो जायगा। फलकी आशासे 
ही वह इन पर-धमंरूपी कर्माको करना चाहेगा और फल भी हाथसे खो बैठेगा । 
जीवनमे कहीं भी स्थिरता प्राप्त नहीं होगी । चित्तपर उस कर्मकी आसक्ति 
चिपट जायगी । अगर सात्त्विक कर्मोका भी लोभ होने लगे, तो वह लोभ भी 
दूर करना चाहिए। उन नाना प्रकारके.सात्त्विक कर्मोको यदि करना चाहोगे, 
तो उसमें भी राजसता और तामसता भा जायगी । इसलिए तुम वही करो, 
जो तुम्हारा सात्त्विक, स्वाभाविक और सहजब्राप्त स्वधमं है। ; 


१५. स्वधमंमें स्वदेशी धमं, स्वजातीय धमं और स्वकालीन धमका समा- 
चेश होता है । इन तीनोंके योगसे स्वधमं बनता है। मेरी वृत्तिके अनुकूल और 
अनुरूप क्या है और कौन-सा कतंव्य मुझे प्राप्त हुआ है, यह सब स्वधम निश्चित 
) करते समय दीखता है। तुममें 'तुमपन' जेसी कोई चीज है और इसलिए तुम 
/ ततुम' हो । प्रत्येक व्यक्तिमें उसको अपनी कुछ विशेषदा होती है। बकरीका 

 विक्रास बकरी बने रहनेमें ही है। बकरी रहकर ही उसे अपना विकास कर 
 छेना चाहिए। बकरी अगर गाय बनना चाहे, तो यह उसके लिए संभव नहीं । 
। वह स्वयंप्राप्त बकरीपनका त्याग नहों कर सकती। इसके लिए उसे शरीर 
_ छोड़ना पड़ेगा नया धमं और नया जन्म ग्रहण करना होगा; परन्तु इस जन्ममें 
तो उसके लिए बकरीपन ही पवित्र है। बेल और मेंढकीकी कहानी है न? 
. मेंढकीके बढ़नेकी एक सीमा है। वह बैल जितनी होनेका प्रयत्न करेगी, तो 
मर जायगी। दुसरेके रूपकी नकल करना ठीक नहीं होता । इसीलिए परधमं- 
को 'सयावह' कहा गया है। 
So ` १६. फिर स्वधमंके भी दो भाग हैं। एक बदलनेवाला भाग, दूसरा न 
. बदलूनेवाला। में आज जो हूँ, वह कल नहीं और कल जो हूँ, वह परसों नहीं । 
में निरन्तर बदल रहा हूँ । बचपनका स्वधमं होता है, केवल संवर्धन । यौवनमें 
मुझमें भरपूर कर्म-शक्ति रहेगी, तो उसके द्वारा में समाजकी सेवा करूँगा । 
मेरे ज्ञानका लाभ दूसरोंको मिलेगा । इस तरह कुछ स्वधमं तो 

बदलता रहनेवाला है और कुछ न बदलनेवाला । इन्हींको यदि पुराने शास्त्रीय 
नामोसे पुकारना है, तो हम कहेंगे-“मनुष्यका वर्ण-धर्म है और आश्रम-धर्मं 
है ।” वर्ण-धर्म नहीं बदलता, आश्रम-धर्मं बदलता रहता है। 
आश्रम-धर्म बदलता है-इसका अथ यह है कि ब्रह्मचारी-पद सार्थक करके 
। में गृहस्थाश्रममें प्रवेश कर रहा हूं, गृहस्थाश्रमसे वान-प्रस्थ-आश्रममें और 
। वानप्रस्थसे संन्यासमें जाता हूँ। इस तरह आश्रमःधम बदलता रहता है, तब 
भी वर्ण-धर्मं बदला नहीं जा सकता। अपनी नैसगिक मर्यादा मैं छोड़ नहीं 
| सकता । ऐसा प्रयत्न ही मिथ्या है । तुममें जो 'तुमपन” है, उसे तुम छोड़ नहीं 
f सकते । इसी कल्पनापर वर्ण-धमंकी योजना की गयी है। वर्ण-धर्मकी कल्पना 
बड़ी मधुर है। वर्ण-धमं विलकुल अटल है कया? जैसे बकरीका बकरीपन, 
| गायका गायपन है, वेसे ही क्या ब्राह्मणका ब्राह्मणत्व, क्षत्रियका क्षत्रियत्व है? 
। में मानता हूँ कि वर्ण-धर्मं इतना पक्का नहीं है; लेकिन हमें इसका मम समझ 
लेना चाहिए । “वर्ण-धर्म' का उपयोग जव सामाजिक व्यवस्थाकी एक युक्तिके 
०” रूपमें किया जाता है, तब उसमें अपवाद अवइय होगा । ऐसा अपवाद मानना 
| 
| 
| 


हक 


ही पड़ता है। गीताने भी इस अपवादको माना है। सारांश, इन दोनों प्रकारोंके 
धर्मोको पहचानकर, अवांतर धमं कितना हो सुन्दर और मोहक प्रतीत हो, तो 
भी उसे टालना चाहिए। । 


१०५, फलत्यागका कुल मिलाकर फलितार्थ 


१७, फल-त्यागकी कल्पनाका जो विकास हम करते आये हैं, उससे निम्न- 
लिखित अर्थ निकला-- 

(१ ) राजस और तामस कर्मोका संपूर्ण त्याग । 

(२) उस त्यागका भी फल-त्याग । उसका भी अहंकार न हो। 

(३) सात्त्विक कर्मोका स्वरूपतः त्याग न करते हुए केवल म । 

` (४) सात्तिवक-कमं, जो फल-त्यागपूवंक करने होते हैं, सदोष हों तो 
भी करना । 

(५ ) सतत फल-त्यागपूर्वंक उन सात्त्विक कर्मोको करते रहनेसे चित्त 
शुद्ध होता जायगा और तीन्नसे सौम्य, सौम्यसे सूक्ष्म और सूक्ष्मसे शून्य-इस 
तरह क्रियामात्रका लोप हो जायगा। 

(६) क्रिया लुप्त हो जायगी, लेकिन कम-लोकसंग्रहरूपी कर्म-होते 
ही रहेंगे । § 

(७) सात्त्विक कमं भी, जो स्वाभाविक रूपसे प्राप्त हों, वे ही करें। 
जो सहजप्राप्त न हों, वे कितने ही अच्छे लगें तो भी उन्हें दूर ही रखें । उनका 


मोह न करें। 

( ८ ) सहजप्राप्त स्वधर्म भी फिर दो प्रकारका होता है-वदलनेवाला 
और न बदळनेवाला । वर्ण-धमं नहीं बदलता, पर आश्रम-धर्म बदलता रहता 
है । बदल्नेवाला स्वधमं बदलते रहना चाहिए । उससे प्रकृति विशुद्ध रहेगी । 


१८. प्रकृति बहती रहनी चाहिए । निर्झर बहता न रहेगा, तो उससे दुर्गंध 
आने लगेगी । यही हाल आश्रम-धर्मका है। मनुष्य पहले कुटुम्बको स्वीकार 
करता है । अपने विकासके लिए वह स्वयंको कुटुम्बके बंधनोंमें बाँध लेता है । 
यहाँ वह तरह-तरहके अनुभव प्राप्त करता है; परन्तु कुटुम्बी बनकर वह उसीमें 
जकड जायगा तो विनाश होगा। कुटुम्बमें रहना जो पहले धर्मरूप था, वही 
अघर्मरूप हो जायगा; क्योंकि अब वह धमं बंधनकारी हो गया। बदलनेवाले 
धर्मको आसक्तिके कारण न छोड़ें, तो भयानक स्थिति उत्पन्न होगी । अच्छी 
चीजकी भी आसक्ति न होनी चाहिए। आसक्तिसे घोर अनर्थं होता है । क्षयके 
कीटाणु यदि भूलसे भी फेफड़ोंमें चले जाते हैं, तो सारा जीवन भीतरसें खा 
डालते हैं। उसी तरह आसक्तिके कीटाणु भी असावधानीसे सात्त्विक कमंमें 

घुस जायेगे, तो स्व-धर्म सड़ने लगेगा । उस सात्त्विक स्व-धमंमें भी राजस और 
तामसकी दुर्गन्ध आने छगेगी। अतः कुटुम्बूपी यह बदलनेवाला स्व-धमं 
यथासमय छूट जाना चाहिए । यही बात राष्ट्रधर्मके लिए भी है। राष्ट्रःधमं- 
में भी अगर आसक्ति आ जाय ओर केवल अपने ही राष्ट्रके हितका विचार 
| हम करने लगें, तो ऐसी राष्ट्र'भक्ति भी बड़ी भयंकर वस्तु होगी । इससे 
आत्म-विकास रुक जायगा । चित्तमें आसक्ति घर कर लेगी और अधःपात 


होगा। 
१०६. साधनाको पराकाष्ठा ही सिद्धि 


ओ- १९, सारांश, यदि जीवनका फलित प्राप्त करना हो, तो फल-त्यागरूपी 
' चितामणिको अपनाओ | वह आपका पथ-प्रदर्शन करेगाः। फलत्यागका यह 
तत्त्व अपनी मर्यादा भी बताता है। यह दीपक निकट होनेपर अपने-आप यह 
पता चल जायगा कि कौन-सा काग करें, कौन-सा न करें और कौन-सा कब 

| 

| २०. परन्तु अब एक दूसरा ही विषय विचारके लिए लेंगे । संपूर्ण क्रियाका 

ह> लोप हो जानेकी जो अंतिम स्थिति है, उसपर साधकको ध्यान रखना चाहिए 

| या नहीं ? साधकको क्या ज्ञानी पुरुषकी उस स्थितिपर दृष्टि रखनी चाहिए, 
जिसमें क्रिया न करते हुए भी असंख्य कमं होते रहें ? 


नहीं, यहाँ भी फल-त्यागकी ही कसौटीका उपयोग करना चाहिए। हमारे 
जीवनका स्वरूप इतना सुन्दर है कि हमें जो चाहिए, उसपर निगाह न रखने- 
पर भी वह हमें मिल जायगा । जीवनका सबसे बड़ा फल मोक्ष है। उस मोक्ष- 
` उस अकर्मावस्था-का भी हमें लोभ न रहे। वह स्थिति तो हमें अपने-आप 
अनजाने प्राप्त हो जायगी । संन्यास कोई ऐसी वस्तु तो है नहीं कि दो बजकर 
पाँच मिनटपर अचानक आ मिलेगी । संन्यास यांत्रिक वस्तु नहीं है। उसका 
तेरे जीवनमें किस तरह विकास होता जायगा, तुझे इसका पता भी न चलेगा । 
इसलिए मोक्षक्री चिता छोड़ । 


०० २१. भक्त तो ईखरसे सदैव यही कहता है-- मेरे लिए यह भक्ति ही 
पर्याप्त है। मोक्ष-वह अंतिम फल-मुझे नहीं चाहिए।” मुक्ति भी तो एक . 
प्रकारकी भुक्ति ही है। मोक्ष एक तरहका भोग ही तो है-एक फल ही तो है। 
इस मोक्षरूपी फलपर भी फल-त्यागकी केंची चलाओ, परन्तु इससे मोक्ष कहीं 
चला न जायगा । कंची टूट जायगी और फल अधिक पक्का हो जायगा । जब 
मोक्षकी आशा छोड़ दोगे, तभी अनजाने मोक्षकी तरफ चले जाओगे। इतनी 
तन्मयतासे साधना चलने दो कि मोक्षकी याद ही न रहे और मोक्ष तुझे 
खोजता हुआ तेरे सामने आ खड़ा हो जाय । साधक तो बस अपनी साधनामें 
ही रंग जाय । 

मा ते संगोऽस्त्वकर्मणि । 
भगवानुने पहले ही कहा था कि अकमं-दशाकी, मोक्षकी आसक्ति मत 
रखो । 


अब फिर अंतमें कहते हैं -अहं त्वा सवंपापस्यो मोक्षयिष्यांमिं मा शुचः। में 
मोक्षदाता सम हुँ । तू मोक्षकी चिता मत कर। तू तो केवल साधनाको ही 
चिता कर। 
: मोक्षको भूल जानेसे साधना उत्कृष्ट होगी ओर मोक्ष ही मोहित होकर 
तेरे पास चला आयेगा । मोक्ष-निरपेक्ष वृत्तिसे अपनी साधनामें ही रत रह्नेवाले 
साधकक्रे गळेमें मोक्षःलक्ष्मी जयमाछा डालती है । 

२२. जहाँ साधनाकी पराकाष्टा होती है, वहीं सिद्धि हाथ जोड़कर खड़ी 
रहती है। जिसे घर जाना है, वह यदि वृक्षके नीचे 'घर-घर का जाप 
'करते बैठेगा, तो इससे घर तो दूर ही रहेगा, उल्टा उसे जंगलमें ही रहनेकी 
नौबत आ जायगी। घरका स्मरण करते हुए यदि रास्तेमें विश्राम करने लग 
जाओगे, तो उस अंतिम विश्वामस्थानसे दूर रह जाओगे। मुझे तो चलनेका 
ही प्रयत्त करना चाहिए। इसीसे घर एकदम सामने आ जायगा। मोक्षके 
आलसी स्मरणसे मेरे प्रयत्ममें-मेरी साधनामें-शिथिलता आयेगी और मोक्ष 
५ मुझसे दुर चला जायगा। मोक्षकी उपेक्षा करके सतत साधना-रत रहना ही 
मोक्षको पास बुलानेका उपाय है। अकर्म-स्थिति, विश्वांतिकी लालसा मत 
रखो । साधनाका ही प्रेम रखो, तो मोक्ष मिलकर रहेगा । उत्तर-उत्तर चिल्लाने- 
से प्रश्नका उत्तर नहीं मिलता । उसे हल करनेकी जो रीति आती है, उसीसे 
क्रमानुसार उत्तर मिलेगा । वह रीति जहां समाप्त होती है, वहीं उसका उत्तर 
रखा है। समाप्तिके पहले समाप्ति केसे हो जायगी ? रीतिसे पहले उत्तर केसे 
मिलेगा ? साधकावस्थामें सिद्धावस्था कैसे प्राप्त होगी? पानीमें डुबकियां 
खाते हुए परळे पारके मौज-मजेमें ध्यान रहेगा, तो केसे काम चलेगा ? उस 
समय तो एक-एक हाथ मारकर आगे जानेमें ही सारा ध्यान और सारी शक्ति 
लगानी चाहिए। पहले साधना पुरी करो, समुद्र लाँघो, मोक्ष अपने-आप 
मिल जायगा । 


- १०७, सिद्ध पुरुषको तेहरी भूमिका 


२३. ज्ञानी पुरुषकी अंतिम अवस्थामें सब क्रियाएँ लुप्त हो जाती हैं, 
शुन्यरूप हो जाती हैं। पर इसका यह अथं नहीं कि अंतिम स्थितिमें क्रिया होगी 
ही नहीं। उसके द्वारा क्रिया होगी भी और नहीं भी होगी। अंतिम स्थिति 
अत्यन्त रमणीय और उदात्त है। इस अवस्थामै जो भी कुछ होगा, उसकी 
उपे चिता नहीं होती जो भी होगा, वह शुभ ओर सुन्दर ही होगा । साधना- 
की पराकाष्ठाकी दशापर वह खडा है। वहां सब कम करनेपर भी वह कुछ नहीं 
.. करेगा | संहार करनेपर भी संहार नहीं करेगा । कल्याण करनेपर भी कल्याण 

. नहीं करेगा। 2 
२४. यह अंतिम मोक्षावस्था ही साधककी साधनाकी पराकाष्ठा है। 
र साधनाकी पराकाष्ठाका अर्थ है--साधनाकी सहजावस्था । वहां इस बातकी 
कल्पना भी नहीं रहती कि मैं कुछ कर रहा, हुँ। अथवा इस दशाको मैं साधक- 

की साधनाकी 'अनेतिकता' कहूँगा। सिद्धावस्था नेतिक अवस्था नहीं है। छोटा 
बच्चा सच बोलता है, पर वह नैतिक नहीं है, क्योंकि झूठ क्या है, इसकी तो 
उसे कल्पना ही नहीं है। असत्यकी कल्पना . होनेपर सत्य बोलना नैतिक कर्म 
है। सिद्धावस्था में असत्य है ही नहीं। वहां तो सत्य ही है। इसलिए वहां 
नीति नहीं । निषिद्ध वस्तु जहां खड़ी ही नहीं रह सकती, जो नहीं सुनना 
चाहिए वह कानके के जाता ही नहीं, जो वस्तु नहीं देखनी चाहिए वह्‌ 
आंखें देखती ही नही, जो होना चाहिए वही हाथोंसे होता है, उसका प्रयत्न 
नहीं करना पड़ता, जिसे टाळना चाहिए उसे टालना नहीं पड़ता, बह अपने 
आप ही टल जाता है--ऐसी यह नीतिशून्य अवस्था है। यह जो साधनाकी 
पराकाष्ठा है, इसे साधनाकी सहजावस्था, अनेतिकता या अतिनेतिकता कहो, 
इस अतिनेतिकतामें ही नीतिका परम उत्क्रषं है। 'अतिनेतिकता? शब्द मुझे 
उ । अथवा इस दशाको “सात्विक साधनाकी निःसत्त्वता' भी कह 
सकते हैं । 


२५. इस दशाका किस प्रकार वर्णन करें ? जिस तरह ग्रहणके पहले वेध 
लगता है, उसी तरह शरीरान्त हो ज्ञानेपर आनेवाली मोक्षदशाकी छाया देह 
गिरनेके पहले ही पड़ने लग जाती है। देहावस्थामें ही भावी मोक्षस्थितिका 
अनुभव होने लगता है। इस स्थितिका वर्णन करनेमें वाणी लडखडाती है। 


वह कितनी भी हिंसा करे, फिर भी कुछ नहीं करता । उसकी क्रिया अब किस 


नापसे नापी जाय ? जो कुछ उसके द्वारा होगा, वह सब सात्त्विक कमं ही 
हागा। सभी क्रियाओंके क्षय हो जानेपर भी संपूर्ण विश्वका वह लोक-संग्रह 
करेगा । इसके लिए किस भाषाका प्रयोग करें, यह समझमें नहीं आता । 


२६- इस अन्तिम अवस्थामें तीन भाव रहते हैं-एक है वामदेवकी दशा । 
उनका यह प्रसिद्ध उतुगार है न-“इस विश्वमें जो कुछ भी है, वह में हूँ।” 
ज्ञानी पुरुष निरहंकार हो जाता है। उसका देहाभिमात नष्ट हो जाता है, 
क्रियामात्र समाप्त हो जाती है। इस समय उसे एक भावावस्था प्राप्त होती है । 
वह अवस्था एक देहमें समा नहीं सकती। भावावस्था क्रियावस्था नहीं है। 
भावावस्थाका अर्थ है-भावनाकी उत्कटताकी अवस्था । अल्प मात्रामें इस 
भावावस्थाका अनुभव हम सबको हो सकता है। बालकके दोषसे माता दोषी 
होती है । गुणोंसे गुणी होती है । उसके दुःखसे दुःखी और सुखसे सुखी होती 
है। माँकी यह भावावस्था संतानतक सीमित है । संतानके दोषोंको वह अपने 

१६ ५ 

~ दोष मान लेती है। ज्ञानी पुरुष भी भावताकी उत्कटतासे सारे संसारके दोष 
अपने मान लेता है। 


` वह त्रिभुवनके पापसे पापी और पुण्यसे पुण्यवान्‌ बनता है और ऐसा होने- 
पर भौं त्रिभुवनके पाप-पुण्यसे वह लेशमात्र भी स्पशित नहीं होता । 


` २७. रुद्र-सक्तमें ऋषि कहते हैं : “यवाश्च मे तिळाइच मे गोधूमाइच से ।” 
|” ' मुझे जौ दे, तिल दे, गेहूँ दे। इस तरह माँगते ही रहनेवाले ऋषिका पेट 
छ, आखिर कितना बड़ा होगा ? लेकिन वह माँगनेवाला साढे तीन हाथके शरीरका 
छ नहीं है । उसकी आत्मा विश्वाकार होकर बोलती है। इसे मैं 'वेदिक विश्वात्म- 
4 भाव' कहता हूं। वेदोंमें इस भावनाका परमोत्कर्ष दिखाई देता है । 


२८. गुजराती संत नरसी महता कीत॑न करते हुए कहते हैं-बापजी पाप मे 
कवण कोधां हशे, नाम लेता तारू निद्रा झवे ।-हे ईदवर, मैंने ऐसे कौन-से पाप 
किये हैं, जो कीतंनके समय भी मुझे नींद आती है !” नींद क्या नरसी मेहताको 
आ रही थी ? नींद तो श्रोताओंको आ रही थी। परन्तु श्रोताओंसे एकरूप 
होकर नरसी मेहता पूछ रहे हैं। यह उनकी भावावस्था है। ज्ञानी पुरुषकी 
ऐसी यह भावावस्था होती है । इस भावावस्थामें सभी पाप पुण्य उसके द्वारा 
होते हुए तुम्हें दिखाई देंगे। वह स्वयं भी यही कहेगा। वे ऋषि: कहते हैं 
न- “त करने योग्य कितने ही कायें मैंने किये हैं, करता हूँ और करूंगा ।” यह्‌ 

- भावावस्था प्राप्त होनेपर आत्मा पक्षीकी तरह उड़ने लगता है । वह पाथिवताके 
. परे चला जाता है। 


२९. इस भावावस्थाकी ही तरह ज्ञानी पुरुषकी एक क्रियावस्था भी होती 

है । ज्ञानी पुरुष स्वभावतः क्या करेगा ? वह जो कुछ करेगा, सात्विक ही 
होगा । यद्यपि मनुष्य-देहृकी मर्यादा अभी उसके साथ लगी है, तब भी उसका 
सारा शरीर, उसकी सारी इन्द्रियां सात्त्विक बन गयी हैं, जिससे उसकी सारी 
क्रियाएं सात्विक ही होंगी। व्यावहारिक दृष्टिसे देखेंगे, तो सात्त्विकताकी 
चरम सीमा उसके व्यवहारमें दिखाई देगी। विश्वात्मभावकी दृष्टिसे देखेंगे, तो 
मानो त्रिभुवनके पाप-पुण्य वह करता है और इतनेपर भी वह 'अलिप्त रहता 
` ह§, क्योंकि इस चिपके हुए शरीरको तो उसने उतारकर फेंक दिया। क्षुद्र देहको 
८ फेंकनेपर ही तो वह विश्व-रूप होगा । 


फलत्यागकी पुर्णता-ईदव र-प्रसाद २४३ 


३०. भावावस्था और क्रियावस्थाके अतिरिक्त एक तीसरी स्थिति भो ज्ञानी * 
पुरुषकी है और वह है, ज्ञानावस्था । इस अवस्थामें न वह पाप सहन करता है, 
न पुण्य । सभी झटककर फेंक देता है। इस अखिल विश्वको सलाई लगाकर्‌ 
जला डालनेके र वह तयार हो जाता है। एक भी कमंकी जिम्मेदारी लेनेको 
वह तैयार नहीं होता है । उसका स्पर्श ही उसे सहन नहीं होता । ज्ञानी पुरुषकी 
मोक्षदशामें-साधनाकी पराकाष्ठाकी दशामें-ये तीन स्थितियाँ संभव | ` 

३१. यह अक्रियावस्था, अंतिम दशा कैसे प्राप्त हो ? हम जो-जो भी कमं 
| करते हैं, उनका कतुंत्व अपने सिरपर न छेनेका अभ्यास करना चाहिए । ऐसा 
” मनन करो कि मैं तो निमित्तमात्र हूँ, कर्मका कतृंत्व मुझपर नहीं है।' पहले 
इस अकतृत्ववादकी भूमिका नञ्जतासे ग्रहण करो। किन्तु इसीसे सम्पूर्ण कतृंत्व 
| 
| 
| 
[ 
| 


लकड; डः 


न्दे 


चला जायगा, सो नहीं । धीरे-धीरे इस भावनाका विकास होता जायगा। पहले 
तो ऐसा अनुभव होने दो कि में अतितुच्छ प्राणी हूँ, उसके हाथका खिलौता- 
कठपुतलो हूँ, वह मुझे नचाता है । इसके बाद यह माननेका प्रयत्न करो कि यह 
जो कुछ भी किया जाता है वह शरीरजात है, मेरा उससे स्पर्शतक नहीं। ये 
सब क्रियाएं इस शवकी हैं, परन्तु में शव नहीं हूँ। 'मैं शव नहीं, शिव हूँ, 
ऐसी भावना करते रहो। देहके लेपसे लेशमात्र भी लिप्त न हो। ऐसा हो 
जानेपर मानो देहसे कोई संबंध ही नहीं है, ज्ञानीकी यह अवस्था प्राप्त हो 
जायगी । उस अवस्थामै फिर ऊपरकी तीन अवस्थाएं होंगी । पहले उसकी 
क्रियावस्था, जिसमें उसके द्वारा अत्यन्त निर्मल और आदर्श क्रिया होगी। 
दूसरी भावावस्था, जिसमें त्रिभुवनके पाप-पुण्य में करता हूँ, ऐसा उसे अनुभव 
होगा, परन्तु उनका लेशमात्र स्पर्श उसे नहीं होगा। और तीसरी उसको 
ज्ञानावस्था, जिसमें वह लेशमात्र भी कमं अपने पास न रहने देगा । सव कमं 
भस्मसात्‌ कर देगा । इन तीनों अवस्थाओंके द्वारा ज्ञानो पुरुषका वर्णन किया 
जा सकता है। 


> 


१०८. “तुहो' न "लुही" . तुही « "लुही” 


_ ३२. इतना सब कहनेके बाद भगवानु अ्जुतसे कहते हैं--/अजुन, मैंने 
तुझे यह जो सब कहा है, उसे तूने ध्यानसे तो सुना है न? अब पूर्ण विचार 
९ करके जो तुझे उचित लगे, वह कर ।” इस तरह भगवान्‌ने बड़ी उदारतासे 
। अर्जुनको स्वतंत्रता दे दी । भगवद्गीताकी यही विशेषता है। परन्तु भगवानको 
. फिर दया आ गयी । दिये हुए इच्छा-स्वातंत्र्यको उन्होंने फिर वापस छे लिया। 

कहा--“अजुंन, तू अपनी इच्छा, अपनी साधना, सब-कुछ छोड़ दे और मेरी 


_ शरणमें आ जा ।” इस तरह अपनी शरणमें आनेकी प्रेरणा करके भगवानुने 
` दियहुआ इच्छा-स्वातंत्र्य वापस ले लिया है। इसका अर्थ यही है कि “तुम 


अपने मनमें कोई स्वतंत्र इच्छा ही न उठने दो। अपनी इच्छा नहीं, उसीकी 
इच्छा चलने दो ।” मुझे स्वतंत्र रूपसे यही अनुभव हो कि यह स्वतन्त्रता मुझे 
नहीं चाहिए। मैं नहीं, सब-कुछ तू ही है, ऐसा हो ब्रह बकरी जीवित दशामें- 
“में में में” करती है यानी “में मैं मैं” . कहती है। लेकिन मरनेपर उसकी 
ताँत बनाकर पींजनमें लगायी जाती है, तब दादू कहता है--'तुही, तुही, ठहो', 
तू हो, तू ही, तू ही, ऐसा वह कहती है । अब तो सब “तू ही, तू ही, तू ही!” 


रविवार, १६-६-३२ 

[ 'गीता-प्रवचन” ग्रंथके १०८ अधिकरण और ४३२ परिच्छेद हैं। अधिकरणोंपर कु 


अनुलक्षित १०८ साम्यसुत्र हुँ । चिन्तन सौलम्यकी दृष्टिसे अधिकरणोंके अन्तर्गत परिच्छे 
दोंपर आधूत ४३२ सूत्रोंकी रचना की है। पाठकोंकी . सुविधाके लिए विवेचनमें 


परिच्छेदोंके भी आँकड़े दिये हैं । ] १ 

५ भवेन सेवा सार्‌द्रा 
६ विकर्मणा करमणि चैतन्यम्‌ 
७ रामेक्षणमिव 


८ निरुपद्रवं भस्म 
९ न भारो न श्रमः 


(१६) सच्छरणस्य-3 
१० विकर्‌मकला सत्संगेन 
` ११ ज्ञानं निर्ग्रंथम्‌ 
१२ अति-श्रुतस्य वुद्धिर्‌ भ्रांता 


|| 
| 
|| 
| 
Ye 
{ 
| 
| 


साम्पसुन्न-तृत्ति: २४७ 


(१७) कर्‌मसातृकसकरस्‌-6 
गृहे वने संसारः समानः 
राक्षसवत्‌ यथेष्टाकारः 
तज्जयाय विकर्‌मापेक्षा 
कर्‌मणोप्युपकारः 
गुहासीनस्य चित्तं क्षीणम्‌ 
अकर्‌मदर्‌शनमुभयसंयोगेन 


(१८) द्विरूपं तु-5 
७ अक्लान्तमेकम्‌ 
८ स्वेनाज्ञातम्‌ 
९ अगणितम्‌ 
१० प्रेरकमपरम्‌ 
११ सहजधघर्‌मरूपम्‌ 


०९१ ० 


AN SX A 


(१९) व्यक्तालगमेकस्‌-3 , 


१२ अकरणमपि करमप्रकारः 
१३ सुव रणमंजूषान्यायेन 
१४ करमसातत्ये नैष्कर्म्यम्‌ 

(२०) अच्यर्क्तालगमपरम्‌-2 
१५ संन्यासो गूढशक्तिः . 
१६ आसीनो दूर ब्रजति 


(२५) आरोढुमिच्छेत्‌-3 
१ अथ विवरणारंभः 
२ गीता व्यवहार-शोधनाय 
३ उच्चाकांक्षायामेव घ्यानादि- 
प्रयोजनम्‌ 


अध्याय ५ 


(२१) अनिर्‌वचनीयमुभयम्‌-3 
१७ उभयकथा रम्या 
१८ सद्भिः सदा सेव्या 
१९ उदात्ता काव्यमयी 
(२२) 1बदु-देवतादिवत्‌-4 
२० दृष्टान्ता अपुर्‌णाः 
२१ अमूर्‌तस्य भावनं मूर्‌तौ 
२२ यथा भूमिति-शास्त्रे 
२३ यथा च मीमांसा-दर्‌शने _ 
(२३) शुकजनकयोरेकः पंथाः-4 
२४ अरकैव गुरु-परंपरा 
२५ शुकस्य ज्ञाननिष्ठां 
२६ ज्ञानिनोऽस्तित्वमेव स्फूर्तिः 
२७ वेगचालितं यंत्रं स्थिरं भासते 
(२४) वेशेष्यं तु-5 
२८ सोकर्‌येण विशिष्यते करम- 
योगः 
२९ सगुणोपासनवत्‌ 
३० प्रयलावकाशात्‌ 
३१ अलिखित-पठनं तु संन्यासः 
३२ केवलं निष्ठं 


अध्याय ६ 


(२६) अकाग्रतया-4 
४ अकाग्रता प्राथमिकी 
५ रणांगणेऽपि 
६ न ज्ञातं शल्यमुद्धतम्‌ 
७ वृद्धोऽपि तरुणायते 

उ 2 
- ० (२७) साभीष्टा शुद्धिपुरविका-5 
र ध ८ अंतर्चक्रं निवर्तयेत्‌ 


१० शून्यमनेकं च वर्‌जयेत्‌ 
११ जीवनं शोधयेत्‌ 
ढुक्षास्दोष न पश्येत्‌ _ 
(२८) गणित सहकारि- 
१३ युक्त जीवेत्‌ 
१४ आवृत्तचक्षुः 
१५ नातिमात्रं तु मुँजीत 
` (२९) साम्थेन मंगलम्‌-7 
१६ मंगलायतनं हरिः 


२) सायिनो ग्रहणे-4 

१ नूतनागारम्‌ 

२ द्विविधा प्रकृति: 

३ परमात्मा ग्रहीतव्यः 

; ४ प्रपत्ति-योगेन 

| ३) भक्तिरसं लब्ध्वा-4 

५ भक्तिर्‌ वास्तविको रसः 

६ अन्य रसा आभासिकाः 

७ आनंदाभासं निर्मिमीते 
है निरानंदः 


९ क्षुद्र-विषयेषु ज्ञानशक्ति न क्षपयेत्‌ 


१७ विश्वं तद्‌ भद्रं यदवन्ति देवाः 


गीता-प्रबचन 


१८ रामदासयोर्‌ मतभेदः ! 

१९ सृष्टिर्‌ भातृसमा 

२० भतिष्टन्तीनामनिवेशनानाम्‌ 
२१ हिमालयो हृदि स्थितः 

२२ स॒मुद्रादूर्‌मिर्‌ मधुमानुदारत्‌ 


(३०) बालवत्‌-2 
२३ बलवान्‌ वालः 
२४ श्रद्धामूर्‌तिः 


(३१) अद्धयोपेतस्य-4 
२५ घनरणयोगेन परिपूरणता 
२६ रसतमास्वादने नीरसमन्यत्‌ 
२७ योगसंस्कारो न नश्यति 
२८ ज्ञानदेव-कथने विशदम्‌ 


अध्याय ७ 


(३४) कास्यंक्षम्यं हरिस्पर्‌शात्‌-4 
९ अश्चुपूर्‌णो नामदेवः 
१० व्रतपरायणा महिलाः 
११ युधिष्ठिरस्य कुक्कुरः 
१२ भाविको यात्रिकः 
(३५) निष्कामाइचतुर्‌विधाः-4 
१३ आर्‌तः साधकः 
१४ जिज्ञासुः शोधकः 
१५ हितार्‌थी सेवकः 
१६ ज्ञानी परिपुरणः 


अध्याय ८ 


२ तच्छेषोऽल्पः 
३ अंत्यस्मृतिर्‌ वलीयसी 


_ साम्यति म र 
(३५) सृति-स्सृतिः शुद्धये-8 Fe देनिककर्तव्य-पूर॒तिः 
होम ४ अंत्यस्मृत्यनुसारि पुनर्जन्म १४ सत्‌-संस्कार-घोरा 
५ अकनाथेन सूचितम्‌ (३९) संनद्धरच--3 : 
६ पास्कलस्य प्रतिभा - ; 
१५ अखंडभगवत्स्मृतिः 
७ कालापसारिणो विद्यार्थिनः १६ निरंतरं युद्ध संग: 
८ सुक्राताय समर्‌पणम्‌ 5 १७ निरा नैव 
९ सर्‌वेषामनिवार्‌यम्‌ 
। १० अद्यप्रभृत्येव चितनीयम्‌ (४०) आप्रायणातु--8 
रे ११ पितामह्याः स्मृतितंत्रम्‌ १८ प्रायाणसाघनारूपकम्‌ 
(३८) तद्‌भावभावितः 3 १९ रूपक-विवेचनम्‌ 
१२ सदा सावधानेन भाव्यम्‌ २० तच्चितन पुनः पुनः 
र अध्याय & 
१ (४१) प्रात्यक्षिकी—3 १४ पात्रापान्नविवेकः सुबोधः 
१ प्रवचने जपभावना १५ कामक्रोधौ समर्‌पितौ 
२ नवमाध्यायमहिमा १६ इंद्रियाणि साधनानि 
३ पारत्रिकं को जानाति ? (४५) क्रियाविशेषानपेक्षः-3 
(४२) सुसुखं कर्‌तुम्‌-5 १७ यशोदावत्‌ बालसंगोपनम्‌ 
४ वेदसारामृतं गीता १८ कृषकस्य वूषभसेवा 
५ बेदविचारो गहनः १९ पाकयज्ञो गृहलक्ष्म्याः 
न ६ अयं तु मुक्तमारुगः ४६) व्यापकत्वात-9 
७न स्खलेन्न पतेदिह ( 2 हि 
हरिरेव 0 
८ हरिरेव जगत्‌ जगदेव हरिः पर आह 
(४३) विकार ठ २१ वस्त्रेव भद्रा सुकृता 
२ गर-सामान्यात्‌-- २२ पांथिको नारायणः 
९ पापयोनीनामप्यधिकारः २३ वाल्मीकि-परिवरर्‍्तनम्‌ 
१० व्यासस्य संमतम्‌ २४ वस्तुतो न कञ्चित्‌ दुष्टो नाम 
११ वधिकोदाह्रणमात्यंतिकम्‌ २५ मातृकथिता कृष्णार्पणकंथा 
& (४४) ससर्‌पणेन योगः--5 २६ विठ्ठल-मिश्चित स्वाढु 
[ १२ सहानभूति-रसायतम्‌ २७ मधुरेणोत्थापयेत्‌ | 
१३ अपात्र पात्रीभवति भावनेन २८ गुरशिष्याबन्योन्यदेवते हि 
7 CC-0. Mumukshu Bhawan Varanasi Collection. Digitized by अ ड म कु 


क ` २९ पापं विभेति हरिनाम्नः 
` ३० वालोऽपि शमशाने निरभयः 


(४९) क्रमेण प्रतिपत्तिः-4 
१ अभितो ब्रह्मनिर्वाणम्‌ 
२ घ्यान-प्रपत्ति-सातत्यम्‌ 
३ राजविद्या राजगुह्यम्‌ 
४ वुभुक्षमाणो रुद्रल्पः 
(५०) स्थूलात्‌ सुक्ष्म प्रपद्ये-2 
५ स्थूल-सुक्ष्म-सर्‌ल-कठिन-क्रमेण 
६ सरलं न रोचन्ने कठिनं न पच्यते 
(५१) सानुषं सोम्यम्‌-2 
७ मातूपित्रादिषु सौम्यम्‌ 
८ बालकेषु च 
(५२) सृष्टौ रम्यम्‌-6 
. ९ प्रदर्‌शनं पश्येम 
२१० आविर्‌कर्‌ भुवनं विश्वमुपाः 
११ सूर्य आत्मा जगतस्‌ तस्थुषश्च 


= (९५) कनं न कामयेत-5 
. १ कि नाम विद्वरूपम्‌ ? 


S25 


षक 


क तस्मै दिव्यदृष्टिर्‌ दत्ता 
) मंशेऽपि समावेशात्‌-4 


£ -न्यायेन 


£ [i 


गीता-प्रवचन 


(४८) स्वल्पेनापि-2 
३१ भावनाया मूल्यम्‌ 
३२ ईर्वरार्‌पितमुस मिव 


अध्याय १० 


१२ भगवती भागीरथी दृश्यते 
१३ द्वाविमौ त्रात्तौ वातः 
१४ अग्निमीळे पुरोहितम्‌ 
(५३) प्राणिषु चित्रम्‌-9 
१५ वाश्रा इव बेनवः स्यंदमानाः 
६ प्रामाणिकः स्वामिनिष्ठोऽश्वः 
१७ अङ्रूरः कृतज्ञः सिंहः 
१८ व्याजिघ्तीति व्याघ्रः 
१९ सत्संनिधौ निर्वैरः सर्पः 
२० रामदूता वानराः 
२१ षड्जं रौति मयूरः 
२२ महिलानां कोकिलाब्रतम्‌ 
२३ गोस्वामि-पूजितः काकः 
(५४) दुरात्मसु चित्यं तदेव-1 


२४ स्तेनानां पतये नमो नमः 


अध्याय ११ 


७ मूर्‌तिपुजा-रहस्यम्‌ 
८ उपमारूपकादि-स्वारस्यम्‌ 
९ उपमान-विस्तारः * 
(५७) अनधिकृतत्वाच्च-4: 

१० दिव्यदृष्टिरपि भीतः 

११ कालविस्मरणं तारकम्‌ 

१२ सामीप्ये नाधिकारः 

.१३ चरण-सेवा पर्‌याप्ता * \ 


ion. iizeg by eGangotr 
न 


साम्पसुत्र-वृत्ति: २५१ 


(५८) मत्कर्‌मादौ तात्पर्‌यम्‌-8 १५ सब्यसाचि-कारुयम्‌ 
0207 -१४ विश्वगीत गेयम्‌ १६ सर्वसारं सेव्यम्‌ 
अध्याय १२ 
(५९) अेकाग्रं च ससग्रं च-2 (६३) चोष्यं रासानुजयोर्‌ 
१ इदं तु घर्‌म्यामृतम्‌ दृष्टान्तेन-7 
२ घ्यानादि-दर्‌शनान्तं विवृतम्‌ १७ अन्योन्यशोमा 
(६०) तुल्यं तु-5 १८ लक्ष्मण-भरतयोः 
15 ३ इदानीं कः प्रियतर इति पृच्छा १९ सख्युः सखा लक्ष्मणः 
४ मातु-हृदयं कि वदेत्‌ ? २० घ्वजायै दंडवत्‌ 
५ तथैव स्थितिरभूत्‌ भगवतः २१ रामकार्‌यदर॒शी भरत 
६ योगि-संन्यासि-सदुशम्‌ २२ महातपस्वी 
| ७ सौलभ्येन समाधानम्‌ २३ पादुकाश्रयमपेक्षते 
। ० ६१) सगुणं साधकं देहभूतः-5 (६४) कृष्णसखयोइच-4 
| ८ मार्ग: साधको वाधको २४ भक्तिरनासक्तिरेकेव 
| ृष्टिसापेक्षः २५ उद्धवार्‌जुनयोः 
९ सगुणं सेवामयं सुलभम्‌ २६ उद्धवो निर्‌गुणान्तः 
| १० निर्‌गुणं चितामयं कठिनम्‌ २७ अर्जुनः सगु णान्तः 
1 ० ~ 
११ ज्ञानमक्षमं सूक्ष्म-शोधनाय (६५) आत्मप्रतोतेर भेदः-1 
| १२ प्रायेण परोक्षं बौद्धिक तत्‌ २८ स्वानु भवकथनम्‌ 
(६२) बाधक तदप्यमर्‍्यादम्‌-“ (६६) अमृतं परयुपास्यम्‌-4 
| १३ सगुणमपि सदोषममर्‍्यादं चेत्‌ २९ स्यात्‌ शिलामयार्‌चनं निर्‌- 
| ` १४ तत्त्वनिष्ठया व्यक्तिनिष्ठा गुणम्‌ 
सुरक्षिता ३० स्यात्‌ शिलामयारुचनं सगुणम्‌ 
१५ अेतदर्‍्‌थं शरणत्रयी कल्पिता ३१ उभे परस्परपूरके 
१६ अत्याचार: परिवर्जनीयः ३२ लक्षणान्यभ्यस्यनीयानि | 
। अध्याय १३ ` 7 
(६७) शरीरात्‌ प्रबुहेत्‌-4 ३ फलवासना भेरकशक्तिर्‌ 
१ व्यासः समासो गीतायाम्‌ RD 
२ आचारशुद्धिर्‌ विचारेण ४ तन्निरसनाय देहात्मपृथककरणम्‌ = 

२५२ गीता-प्रवचन 
(६८) अन्यथा संस्कारासंभवः-5. १८ हुतात्म-परंपरा 
छ ५ देहपुजा वब्यर्‌था १९ अजरामरः सुक्रात- 
` ६ देहनिदापि व्यर्थैव (७२) आत्मशक्तेर्‌ भानात्‌-2 
७ आत्माधारं शिक्षणशास्त्रम्‌ २० किमाश्वस्तो निद्राति ? 
८ 'अहें' सर्वथा निर्मल: २१ विश्वशक्तिमाइवस्त 
९ साक्षित्वेन संस्क्रारः संभवेत्‌ (७३) आविः संनिहिततरमू-8 

